

মীনকেতনগী  
নৌরা সাহিত্য অখোন্দ্রা  
(ভারত চনু অমসুং রামায়ণগী বারী খরা)



02,3M1 1/2  
P3:7

খোমজিঞ্জবী

ডাঃ অশাংবম কবিতারালী




মীনকেতনগী  
নৌরা সাহিত্য অখোম্বা  
(ভারত চনু অমসুং রামায়ণগী বারী খরা)

খোমজিঞ্জবী  
ডাঃ অশাংবম কবিতারানী



অশাংবা কমিউনিকେসন, ইম্ফাল



M. U. LIBRARY  
Date Entered .....  
BY .....

**Mirakrangli Nauwa Sahitya Akhomba**  
(Bharat Chanu and Ramayangi Wari Khara)

Compiled by **Dr. Ashangbam Kabitarani**

023MINX  
P8:7

**Price : Rs. 160/- (One Hundred Sixty)**  
**Published by : Ashangbam Jagajit Singh**  
Uripok Panchay Maning, Imphal  
for the Ashangba Communication, Imphal  
**1st Edition : Bharat Chanu - 1952**  
**: Ramayangi Wari Khara - 1951**

**মীনকেতনগী নৌবা সাহিত্য অখোম্বা**

(ভারত চনু অমসুং রামায়ণগী বারী খরা)

**খোমজিঞ্জবী : ডা. অশাংবম কবিতারানী**

**অফোঙবা : অশাংবম জগজিৎ সিংহ**  
উরিপোক পঞ্চাই মনীং, ইম্ফালনা  
অশাংবা কমিউনিকেশন, ইম্ফালগীদমক ফোঙবা

© ফংফম থোকপা পুন্মক অফোঙবগীনি, ২০০৮

**মমল : লুপা ২৬০/- (লুপা চামতুম্ফু)**

**অহানবা ফোঙবা : ভারত চনু - ১৯৫২**  
**: রামায়ণগী বারী খরা - ১৯৫১**

**লাইরিক ফংফম : অফোঙবগী য়ুম অমদি**  
ইম্ফালগী লাইরিক য়োনবা দুকানশিং।



মীনকেতনগী  
নৌরা সাহিত্য অখোম্বা



## য়াওরিবা

ভারত চনু  
(লারোন অহানবা) / ৯

ভারত চনু  
(লারোন অনীশুবা) / ৩৯

ভারত চনু  
(লারোন অহমশুবা) / ৬৯

ভারত চনু  
(লারোন মরিশুবা) / ৯৯

রামায়ণগী বারী খরা  
(লারোন অহানবা) / ১২৯



## অফোঙবগী বারোল

চংলিবা চহী খরা অসিদা মণিপুরী সাহিত্যগী পুঁক্কেদা লাইরিক কয়া ইদুনা থম্বিন্নল্লীবা ঐগী ইধৌনা ইবিরম্বা লাইরিকশিং খরা অমুক নৌনা নমদুনা পুথোকচরক্লি। খুইদগী হেন্না লাইবক ফরিবদি অনৌবা মণিপুরী সাহিত্যগী ইহান হানবা খুংমাবা খোৰ্জ্জ তরেৎকী মনুংদা অমা ওইখিবা লাইওইখ্ৰবা ঐগী ইধৌগী চহী ১০০ শুবগী মপোক কুমওন খৌরম হৌখিবা চহীদা তাখিবাগা লোয়ননা মণিপুরী সাহিত্যগী মাঙজিল থানা থবক তৌরিবা সাহিত্যগী ওর্গানাইজেশন মঙানা পুনশিন্দুনা অশাংবম মীনকেতন ষ্টেট লেভেল বার্থ সেন্টেনারী সেলেব্রেশন কমিটি শেমদুনা চহী অমা চুপ্পা মণিপুরগী মনুং অমসুং মপাল য়াওনা নীংশিং খৌরম কয়া পাঙথোকমিনরক্লি। খৌরমশিং অসিগী মনুংদা তোঙান তোঙানবা ইধৌগী লাইরিকশিং খরশু ফোঙদোকপা ওমজখ্বে। ইধৌনা ইবিরম্বা লাইরিকশিং অসি লৈশিল্লক্লে। শুকলৈমক লৈত্রবশু য়াওরে, মথোয়শিং অসিগী মনুংদা ওসি পুথোকচরিবা ভারত চনু অমদি রামায়ণগী বারী খরা হায়বসিশুনি।

ওসি পুথোকচরিবা ভারত চনু হায়রিবা লাইরিক অসি ইং ১৯৫২ দা অমদি রামায়ণগী বারী খরা ইং ১৯৫১ দা ফোঙখিবা লাইরিকশিং অসি অমস্তা ওইনা পুনশিনলগা মীনকেতনগী নৌরা সাহিত্য অখোম্বাহায়দুনা পুথোকচরি। পুথোকচরিবা লাইরিক অসিনা ইনখৎলক্লিবা নহারোলশিংগী পুঞ্জিং লৌশিং ওইনবা অমসুং লমজিং মৈরা ওইহৌনবা হোৎনবদা করিগুম্বা মতেঙ খরাদসু ওইরবা অমদি ইধৌগী লাইরিকশিংবু থিজিন্দুনা নৈনবীরিবা কয়াদা মতেঙ খরদা পাংজবা ওইনা থোক্লেবদি পুথোকচরুবগী মইহে য়ানবা হায়বদু ওইগনি খঁঞ্জৈ।

লাইরিক অসি পুথোক্লেবা হোৎনবদা বানানগী মতাংদা য়েংশিনবীখিবা সনখ্যা আর. কে. বিদুর, নোংমৈবুং, অমদি ওঝা রাহেংবম শখি দেবী, বাংখৈ অনিনা হাম্লগী লৈজরল্লীবা বানানশিং কায়হন্দনবা য়েংবীখিবসিমক মতম চুপ্পগী ওইনা কাউজরোই। অদুবু লানদবা ওমদবা মীওই মপোকনিনা শোয়খিবা লানখিবা চিৎখিবা কয়া য়াওরবসু লাইওইখ্ৰবা ইধৌনা অমদি সাহিত্যবু নুংশিবিবীৰিশিংনা ঙাকপীগনি।

অরোইবা ওইনা ওসি ফোঙদোকচরিবা লাইরিক অসি মতম চানা পুথোক্লবা  
হোৎনবদা লাইরিক অসি নম্বগী অচৌবা মতেঙ পাংবীরিবা লময়ানবা প্ৰিন্টসৰ্কী  
অহল-লমন, মৰুপ মপাং খুদিংমকপু মতম চুপ্লগী ওইনা কাউজরোই।

ইম্ফাল

ওক্টোবর, ২০০৮

অশাংবম জগজিৎ সিংহ

নুপীষচা - সাহিত্য

# ভারত-চনু

(লারোন অহানবা)

মীনকেতন





## খুদোন-তম্ব

নচীন-ননাওমক,

ওসি বারি অহুম্‌গা ইপানা লীরি। চিত্তৌরগী লৈম পখ্বিনীগা আহোরগী  
নিংখৌমচানুপী লালবাঈগা রাণীপুরগী নিংখৌমচানুপী সরদারবাঈগা অহুম্‌গীনি।  
মখোয়সী মশুগ মরায়বক থীনখিবী নুপীঙাক্রি।

মশুগ মরায়বক থীনখিবী হায়বা ইপাগী লোন্দাসী নচীন-ননাওদা ওরুপ  
থোকপা যাই। যাবদা নস্তে, থোক্রনি। করিনা! মীনা বানবসী দোষ তননি হায়না  
খঙনৈ। মাসী পঙখঙ-মখঙনবা হায়বদুনি। দোষনা অরাবা লঙবশুম গুণশু অদুম  
মরীঙি। নখোয়না হুহুনা য়েংব হৈরবা মতমদা পোৎকী জগন্ত খঙদে, মীগীদা খঙদে  
ইউ মউগনি। পোৎকীদা অমনীদং য়েংসি! সনানা তন্তনা মৈনীঙিবা করিগীনো  
খঙবরা। অরংব হায়বা মশুগু চেম্বদগীনি। শিজারৈনা মপুজি খাঙতপ্ত লোইরিবা  
করিগীনো খঙবরা। নৌদ-নৌবা হায়বা মশুগু লৈরুদগীনি। মীগীদশু অদুমডায়।  
মহাত্মা গান্ধীনা কৈশুম-লাং তন্তনা তাখিবা, খুদৈগা ফিরাঙ্গদনা মপুজি য়াওল্লখিবা,  
মৈচীন্দ মমি হামচত্নখিবা করিগীনো নীংসঁঙিবরা। ভারত মরমদম নুংশিরুবা, মরোয়-  
মনাও চীথোন-নাওখোল হৈবা মশুগ চেম্বদগী নস্তরা। মানি, ঐখোয় খায়না  
খঙনরিবনি। মসী সংসার মশানা অরাবা হায়বদুমক ওইবননি। মৈদা চঙবা কনা  
মৈশা লাংদবা লৈ। অদুনা অরাবগী মশকফম সংসারসীদা লাকপা কনাশু অরাবা  
মৈনত্নদবা য়াওদে। দোষ লৈরে দোষনা গুণ চেম্ব গুগ অরাবা লঙনবঙাক্রি।

সংসার অরাবা হায়বদুমক হায়বসী নচীন-ননাও নখোয়না খঙবদা বাখিগনি।  
অদুনা ইপাশু চাউহায় ওইনা অদুম মহায়খিগে, নখোয়শু চাউখঙ ওইনা অদুম  
মখঙ্খো। ইপানা হায়খিবা ‘সংসার অরাবা হায়বদুমক’ হায়বা লোল অসী ঋষি  
(অখঙ-অউ) শিংন আদগী হায়নরুদবনি, য়ানরুদবনি, লৌনরুদবনি, লাউনরুদবনি।

## ১২/ মীনকেতনগী নৌবা সাহিত্য অখোয়া

অদুনা নখোয়শু অদুম মরৌশিল্লু। অদুগা বঙ্গ-কবি নবীনচন্দ্রনা সংসার অরাবা  
হায়বদুমক্লি হায়বসী মশাদা যৌনা পাল্লদুনা শক্লম্বিবা ইশৈসীমগা তাশিল্লু। খেকপদনা  
মখৌদাং ওইরবা অঙাং উবদা মীনুংশি চাউবা কবিগী থম্মোইনা মিপাইবিদুনা  
শক্তোক্লম্বনি।

‘নোকটৌ নৌবা নোকচহৌ,  
খেক-খেক-খেক -খেক খেকচহৌ  
খেকচদৌবা কুইদেকো!  
মতম-তোবর্বা-চাংজৌ ফৌ  
অরা-ঈথক চৈশীং থা  
কপচদৌবা কুইদ্রেকো!  
খঙজৌ ঙায়রে হয়েংদ  
রায়দ সংসার রায়েদ  
হীকচদৌবা তানফমদো!’

তারেদনা! অরাবা সংসারনি, খোঙথাং খুদিং অরাবা কোকথেংনগনি  
লাউরম্বনি। সংসারসীদা লাকপ-মন্ত বাদবা লৈতে তাকপনি। মসীনা সংসার মশক  
খঙবা হায়বদো অদুক মসাখো।

সংসার অরাবা হায়বদুমক্লি হায়দুনা নবুত্ত কিবদি তৌরল্লু। কিরে কিনা, কিদ্রে  
কিদনা অরাবা কোকথেংনবদি শোয়দ্রবনি। অদুনদি কিরল্লীঙায় করি লৈ! কিরল্লবগী  
শক্লকপুদি অরাবা লাকপা অপুন্ম মায়েক য়াবা ঙম্ননবা হোংনৌ। ইপানা নচীন-  
ননাওদা লীরিবা নুপীশিং অসীনা চথিবা খোঙফম, থাচ্ছিবা খোঙথাং মুন্ন য়েঁঙু।  
মশা মশাগী ধর্ম্ম(থৌগাই)গীদমন্ত মখোয়না তৌখিবা খঁঙু। মপাঙ্গল চনবা মফমদা  
মপাঙ্গল, মরৌশিং য়াবা মতাংদ মরৌশিংনা, অনীমক চঁঙক্লবদা মপুঞ্জি লোইশিল্লুনা  
মশা মশাগী থৌগাই পাঙনখিবিঙাক্লি। মখোয়না পুখিবা লোনচং অসীবু নীতি-  
শাস্ত্রনা পুন্সিগী অথোইবা মন্ত্র (লাইবা) কোঁই। কাউগনু, মতম পুন্মমন্ত নথম্মোই  
মনুংদ থমগদবনি

‘থবক্ল পাঁঙগা পাঙবা, হকচাংন কেম্মগা কেম্ম’

মন্ত্র অসী খঙবা অমদি চৎপ মীনা সংসারদা মমায় পাকখিদবা লৈত্রি। য়েঁঙু,  
চাম লাক চাম মম তৌবা সংসারসীদা ঙসিগী ইপানা লীরিবা নুপীশিং অসীদি মম্ব

কৌবা লৈত্রবনি, লৈররোইদৌবনি। মমদ্রিবসীগী মরমদি নচীন-ননাওদা অমুক  
নীংসঁঙুদ্রবশু অদুম মখঁঙবসীনি।

পাউ, খঁঙু, নীংসংদুনা শাম্রো ইপানা লীরিবা ভারত নমাচাশিক্সী মপুন্নি  
খোঙফম। মখোয়গী মপুন্নি-খোঙফম পাবা, খঙবা, নীংসংদুনা শাম্রবসী সঙ্গ তৌবনি  
হায়বা খঁঙু। মীদি সঙ্গদনা মাঙনৈ, সঙ্গদনা ফনৈ। অতাউবা উনা য়োৎক সঙ্গ তৌরগা  
লুন্নি, অরুপ্প য়োৎন উগা সঙ্গ ওইরগনা তাউই। মীগী দোষ-গুণ সঙ্গদগী  
পোকপঙাক্সি। অদুনা মীনা মী ওইবা গুন্নবাবা হায়দুনা ঋষিশিংন মথং মথং  
লাউনরকই।

‘ফন্তুবা সঙ্গ থাদোকউ, অফবা সঙ্গ তৌ’

ঙসি নচীন-ননাও করিশু খঙদবী অঙাংঙাক্সি। ঙসি নখোয়না হৌরিবসোংদৌনা  
ইপানা মপাউ তম্নিবশিং অসীশু হৌখিবঙাক্সি। মখোয়গী মাঙওইননা হৌখিবী  
শিনা শিনা শিদবী নুপী কয়গী খোঙ্গুল লীকুবদগী শিদবা খুভম কাদুনা নখোয়গী  
নমাঙদা গাঙ্গুরিবসীনি। নখোয়শু মখোয়গী খোঙ্গুল অমুক লীরগা তুঙ্গী নমাচা  
পুন্নমস্তা গাঙ্গুগদবনি। নুমিৎন থানা মুৎত্রিঙৈ শিদবা খুভম কারবা কনাগী মঙাল  
মকপা লৈররোইদৌবনি।

শিদবা খুফম কনাগী পিবা ফম নস্ত্রে, মীপুম খুদিঙ্গীনি।

ইম্ফাল,

মেরা নিন্দুং তরাহ্মদোইনি চনবা

শগোলশেল

১৮৭৪ শকাব্দ।

(১৬ ওক্টোবর ১৯৫২ ইং)

মঙ্গল

শ্রীমীনকেতন সিংহ

## করিগী ই

‘সাধনম্ভা মনস্ব্য পাতবম্ভা দেহস্ব্য’

‘থবক্ল পাঙগা পাঙবা, হকচাংন কেন্সগা কেন্স’ হায়না রাশকতুনা মপুঙ্গি  
মপুঙ্গি খোঙফমখিবদগী ভারত-কংলৈরোম যুগ্মোম খুদিং লেমরবী ভারত-চনু খরগী  
মপুঙ্গি খোঙফম নৌনা হৌরকইবী চনু ইমাচাশিং খঙহন্নীঙুবদগী লাইরিক মচা  
অসী ইরুবনি। ইতি

মেরা নিন্দুং তরাহমদোইনি চনবা

শগোলশেল

১৮৭৪ শকাব্দ।

(১৬ ওক্টোবর ১৯৫২ ইং)

মীনকেতন।

## পদ্মিনী

পদ্মিনী সিংহল-নিংথৌ মচানুপীনি। হমীরশঙ্খনা পোকপনি। মহারাজী লাইপোক ওইনা পোকপী নুপীনি। মশক ফজৈ, মতৌ লৈ, মগুণ চেঙ্গি; নুপী ওইবগী হায়নবী নীংথিবা পুন্নমক মঙোন্দ লোইনা পুন্নপ পুন্নি। অদুনা মহাকপু মমিংদ পদ্মিনী কৌরুবা নন্তে, মশসু পদ্মিনীমক্ৰি হায়নৈ। ফজমনবসীনা সমুদ্র ঈয়ায়দা চীকু পোক্ৰবশু ভারত কংলৈপুংদ মহাকী মনম য়ৌই। ভারতকী নিংথৌ, নিংথৌমচা কয়া কয়ানা সমুদ্রমক্ৰ থৎন-থৎন মঙোন্দ তমশিংগৈ। মখোয়গী মরক্ত মেবারগী রাণা রতনসিংহশু য়াওই। মহারু খায়দগী পুন্সেন হেন্ন থোক-উবগা মহাকী শরুক-লাইবক ওইজৌ তম্মস্বগা মঙোন্দ নীংথিবা নিংথৌমচানুপীসী ওঁঙকই; চিতৌড়গী লৈম ওইরৈ। মতম অদুগী রাজস্থানগী নিঙোন-মৌশিংদ মহাকী মপা অমস্ত য়াওদে। ফজৈ, নীংথিজৈ হায়নবী পুন্নমক থবাগ্নিচাকী শাগৈনা খাদ শিনবশুম মঙোন্দা লোইনা অদুম ইশি-মশিংনৈ। অদুনা চারণশিংন মহাকপু লৈগা পানৈ; রাজস্থানগী লৈরাং কৌনৈ।

নীংথিবা পদ্মিনীনা মপুজি-খোঙফম লোইশিনথিবা খুস্তগী কুমজা ১৩০৩ চনবদনি। মমথিবা অসুক কুইরবমস্তদ মহাকপু ইকাউ-কাউনদে। কাউনদ্রিবসে মশকীরা খল্লগন; মগুগ্ননি। শক্তি হকচাংন কেন্দ্রদা অদুম লোইরবনি। গুগি হকচাংন মং চনস্তবশু লৈহৌই। গুগুননি মীনা মীশক মুংনদ্রিবা। পদ্মিনী জৌহর-কুগুদা লোইথিবনি। মহকচাংন কেন্দ্রগা লোয়ন-লোয়ননা মশকফম মমস্তবনি। মহাকপু কনানা নীংসেঁঙগনি। অদুবু মহারু পুথিবা পুকচেন, ফোজ্জিবা লৌশিং, উৎথিবা মরিন-অসী থিবিক্তি মগুগ্নিনা তুঙ্গৌইহৌই। অদুনা মহাকপু গুসিফাও অসুম কাউনদ্রিবসীনি।

ফজবী পদ্মিনীগী নীংথিবা মপাউ রাজস্থানদা তুংদুনা লৈখিদে। লৈবাকী লমথৈ লান অসুম অসুম শীনথিবনা দিল্লী থুং সুলতান অলাউদ্দীনগী মনাকোং য়ৌথি। সুলতান অসীমক্তি শারমথোক হায়নবা মীতা জাত্বুনি। মঙোন্দ অফ-ফস্ত লৈতে; অচুম-চুমদ নাইদে। মশাগী নুঁঙাইবদা ময়েংব, মশাগী রাখন্দ মতৌবা,

## ১৬/ মীনকেতনগী নৌবা সাহিত্য অখোদা

হৌজিক-হৌজিক নুঁঙাইথোক্কাগা লোইরেদা মখনবা মীওংনি। মঙোন্দ কয়ামৎকী পাউ অঙাওবনি; বেহেস্ত-দুযোগকী বা অসাবনি। ‘অল্লাহশু অল্লাহগী থোকপা ঐশু ঐগী থোকপা’ হায়না ইকোম-কোম পানবা থম্মোইনি। মহাকুশ্ব মীওংন পদ্মিনীশুস্বী নীংথিবী অমগী ফজবা মপাউ ফংবদা করি নীংব হৌনে। ‘অমুক্তং ইমাঙ থারবদিকো।’ নীংফম থোকই। অদুনা অলাউদ্দীন পদ্মিনীবু রাণাদগী মন্দুনা অন্দরমহল চনগে নীঙ্খি। অমরোমদনা, গুজরাট জয় তৌরবদগী ফঁঙকপা নীংথিবী কমলাদেবীগী ফজবা ময়াইনা উৎদুনা হাম্ গাওবগী মথস্তা গাওদুনা লৈরিবা সুলতান্নি। অদুনা পদ্মিনীগী মপাউ হেক ফংবগা রাখল অমা খম্বা নংদনা মঙোন্দা মহাকপু কৎলনবা লাইরিক অমা তনই ইখি। শগোল-পাউনা রাণাদা তহা অদুম থারে।

অলাউদ্দীন মশাবু লাই ওইনা নীংব নীপানি। মহাকী ময়াথংদি অল্লাহমকীনি খনবা থম্মোইনি। রাণানা মশাগী লৈম শোয়দনা কৎলগনি থাঙে। অদুনা চিতৌড়দগী পদ্মিনী থুঁঙগদবা নুমিৎ মশীং থেকপা হৌরক্কে। নোংম হৌখি নোংম লাক নুমিৎ মশীং সুরে। শগোল-পাউশু হম্বক্কে। পদ্মিনীদি লাক্কে। মাগী মহন্ত রাণাগী থীরবা মীচে অমদুম থুঁঙরে। সুলতান ময়াথং গুরুস্তবগী নুঁঙাইখিদবনে পদ্মিনী ফংদবগী খোয়রাঙবনে শাউবনা মৈ থোক্কে। রাণাবু মতীক চাবা তৌগে নীংলে। অচৌবা তেঙ্গোল অমা তঙ্গেম সেঙ্গে। মশামক পুদুনা চিতৌড় লান চৎলে।

শিশোদিয়া রাজপুতকী পিবা-ফুঙ্গানি। শিবা কিদ্রে হায়নরিবা রাজপুতকী মকোক্কা। সুলতান্ন লান লাকপদা মখোয়না করি নাচুঁঙনিঙাই লৈ। করিশু নাচুংদে। তৌবদদি অলাউদ্দীনবু খরদং মউ চোকথহম্বগা পাগে নীং লানবল থোঙ থিঙে। লাঞ্জাবা খর-খরদং নন্তনা তেঙ্গোল অমন্ত মপান থোক্কে। অলাউদ্দীশু লানবম্ব অকনবনিনা থুগাইবা গুম্মরোই খঁঙদুনা কোয়দুনা অদুম মরৈরে। রাজপুতনা মবুক লৈরস্তদুনা মপাল থোক্কাবদা লোইশিনগনি খন্দুনা শীংদুনা অদুম মরেন্নে। অদুনা লান লৈতে হায়রবশু ময়াব, লৈ হায়রবশু ময়াবা মওংনি। করিনা! পঞ্জাউ যান্নদ্র বশু লাঞ্জাবা মশেন্দি তন্তনা থেংনৈ। মায়গৈ অনীনা অশুম যারুদুনা লৈরিঙেসীদা দিল্লীদা অরাবা অমা লাক্কে। হিমালয় বাংমদগী মুগলশিং লান কুম্বক্কে। রাজপুতনা মবুক লৈরস্তদুনা থোরকপফাও গাইদুনা লোইশিনগনি শীংগুশ্ব অলাউদ্দীন মরৈবাক হন্দবা যারক্কে। চিল্লাবা তাঞ্জা অসীদশু মশাগী কান্দ্রবা অপাশ্বদি থাঙমদ্রি। ‘পদ্মিনীগীদমক লাকপা লান্নি। মশকফাও উদনা হনবদি চুমদে।’ খম্বক্কে মবুক্ত সুলতান। মশস্তদি উগে নীং ‘ঐহাক পদ্মিনীগীদমক লাকপনি। মশা ফঙ্গনি হায়বদি উদ্রে। মশস্তগা

অমুক্তং যেন্নীতি, মশাদা পকপা সনা-লুপাদগা মশা শকুনা পুনীতি। এনা হায়রিবসী যারবদি এহাক লানশং ফুল্লগনি।” হায়না পাউ খাজিলে।

রাণা সুলতানগী পাউ লৈবাক্ত লাউথোকে। লৈবাক্ত পাশ্ব তৌ হায়না হায়দোকে। লৈবাক নাপাক তানরে। কাণ্ডবু অমনা তেঙ্গলনবা ফৈ কাণ্ডবু অমনা ফন্তে হায়দুনা মুকুরকে। হোয়গা মাইগা কল্প চিৎনরকে; বা তানবা ওমদ্রে। খল্লরিবা বাফম অসী লৈমগী মনাকোং য়োরে। “এগী ইশক উৎপনা, এগী ইপোৎ-ইচৈ খরদং কায়বনা লৈবাকী অরাবা কোল্লগদবা লৈরবদি ঐ ইশানা চোংথোকফম থোকইনা।” খল্লকে লৈবাক্ত মহাকথঙ্গীদমক বানবদা রাজরবী পদ্মিনী। “এগী ইশক মিংশেন্দ উৎপ যারবা বা তেঙ্গলনবা তৌবিসি। এগী ইশাদা পকপা লীক-কোন পূন্মকস্তু লাছোকচরে। এগী ইহাকথঙ্গীদমক লৈবাক্ত বানরিবসী উবদা এগী ইথম্মেই পুঙমদরে। ইহাকথঙ্গীদমক চিতৌড়দা ঈগী লৌখোং চেঙ্গলদৌরে খল্লুবদা অমুক হেন্ন পুঙমশিল্লকরে। ধর্ম্মনা ধর্ম্মবু য়োকুবদি এনা ইরৈবাক নুংশিজবা ধর্ম্মনা এগী নুপীওইবগী ধর্ম্ম শোয়দনা ঙাকচগনি। এগী ইপুরোইবদা, এগী ইনিংথোদা, অঙম্ব-প্রজা পূন্মকস্ত ঙসি পদ্মিনীনা ভিক্ষাসীমতং নিজরি।” হায়না থৌগনপাউ থাদোরকে। লৈমগী মপাউ তাবদা লৈবাক-অঙম্ব চপমান্ননা নুঁঙাইনখি। লৈমবু খোঞ্জন অমস্ত ওইনা থাগৎনখি। অসাইমথৈ ফৈগা ফন্তেগা য়েৎনরম্ব, হোয়গা মায়গা মুকুরম্ব তেঙ্গলরে। লৈমগী অচৌবা পুকচেন্ন লৈবাকী অরাবা পোৎলুম থারে। অলাউদীন্দ মহাক্ত নীংবা থুঁঙগনি হায়বা পাউ হলে।

রাজপুতকী লীচৎ মুন্ন খঙবা অলাউদীন্দ্রি। করিমতা অকি-অখং লৈতনা হাকথং থৌগল অমনীদঙ্গ কোনুং টঙকে। মরৌ-লৈবা মীনি। করিগুস্বা কান্নবা ফংলবদি খন্দুনা তেঙ্গোল খরনা সনথোং ময়াদ লোস্তুনা থনম্মে। রাজপুত্তি মুকুরিঙেন্দনা মৈ, তেনরবদনা ঈশিংনি। ঈশিংমুক ঈংন মহাকপু ওকে। হায়নবা মতুংইন্ন অলাউদীন্দ্র পদ্মিনীগী মমি উৎলে; মশাদা পকপা লীক-কোন লোইনা লাছোকে। মরুপ্ত মরুপ্তোনা মহাকপু নুংশিনা তৌরে। ওহাক বারী-বাতাই সানদুনা নুঁঙাইনরে। বিদায়গী তানফম য়ৌরকুবদা রাণা রাজপুতকী লোনচৎ মতুংইন্না সুলতানবু থিন্দোককে। ওইরিবা মতা অসী মহাক্ত (সুলতান্ন) পাশ্বমক থোকে। করিনা। মহাক্তি পদ্মিনীগী মশক উরুবদগী লৈফম খঙদ্রবনি। তৌফম খঙদ্রদুনা বানা লৈরম্ববনি। রাণানা ইকোম-কোন্ম মহাকপু থিন্দোকপদু উবদা মহাক্ত ফাদুনা পুরগা পদ্মিনীগী লম্বী অমা সেম্ব য়াগনি হায়না খনখি। সনথোং য়ৌরে। রাণা সুলতানবু অরোইবা

বিদায় তৌরকে। তাঞ্জা অসীদা মহাকী ইঙ্গিত অমনা লোৎলস তেঙ্গোল  
চোৎখোরকে। রাণাবু মখোঙ-মখুং পুন, শগোল হাপ পুদুনা চেঙ্গে।

নিংখৌ ফাখবদা লৈবাক হৌরে। লান থোকুবা শীমরকে। লৈবাক তৌরিবদু  
উবদা, মহাকথঙ্গীদমক লৈবাক নিংখৌনা রানরিবদু খল্পবদা পদ্মিনীদি লৈকম খঙদ্রে।  
করি করম লম্বীনা মরৈবাকপু, মপুরোইববু কল্পবা যাগদগে খল্লি। তাঞ্জা অদুমস্তদা  
অলাউদীনগী পাউ লাক্রে। লৈমগা নিংখৌগা শিন্নবা যাগনি হায়রকে। পাউ অসী  
লক্সবদা নুংবংনদুনা লৈরুসবী লৈম মোমোন নোকে। অঙম্বশিং কৌশিন্দুনা “অঙম্বা  
পুন্মক তাবিসি, লৈবাক ইহাকথঙ্গীদমক লান মায়েকুবা তারকপা উবদা ঐগী  
ইথবায়সী যান্ন বারুসবনি; ঙাওন শাওনবগুম লৈরুসবনি। অদুবু চিতৌড়েখরীনা  
লম্বী অমা পীনরে। ফৎত্রবা মুশলমানীনা হায়রকইবা রাফম অসীমক্স ঐখোয়গী  
লম্বী ওইনদুনা মহাকপু মতীকচাবা তৌবনা ফগবরা নীংজে। মঙোল ঐহাক নুপী  
লোয়নবী চাতরেৎক দোলাইদা দিল্লী চৎনবা লাক্রনি হায়না পাউ হৌজিন্সক হনবিনবা  
তৌবিসি। অদুগা লম্বীদা কনাগুম্ব অমস্তনা দোলাই ময়া চঙবা, করেম-কথাইনবা  
য়ারোই হায়নশু তাকপিখিসি। অরোইবদনা, ঐনা দিল্লী অন্দরমহল চৎপ তারবনিনা  
রাগাদা অরোইবা বিদায় লৌনীঙি; বিদায়গী মতম পীগদৌবনি; বিদায়গী মমাঙদা  
ঐগা মহাক্স (সুলতান) উল্লবা যারোই: অদুগা দোলাই খরদি ঐবু চুম্ব থিন্দোক্সদবনি;  
অদুনা অমুক কোনুং হঞ্জিনহৌগনি; মখোয়না হঞ্জিনবদশু লম্বী তশেং তশেংনা  
থমগদবনি হায়বিসি। মহাকী মপাউ ঐনা যান্ন খৌরাঙবনি হায়না থুজিনবা যাননবা  
ইবিখিসি। অসোমদনা, অখৌবা চাতরেৎন দোলাই কাবিরগা লান্দী তরুক তরুক  
দোলাইরেং ওইনবিদুনা মুসলমানগী লাক্সং চঙবিসি। ঐগী দোলাই সাবদুনা রাণাবু  
কৈশুমশংদগী পুথোকপীরক্সগা লাক্সং রাংম লাক্সে হায়বা তাঞ্জাদা মুশলমানগী মথস্তা  
লান তাবিনবা তৌবিসি। মখোয়না সেম-সাদ্রিঙেদা ঐখোয়না ফনা যান্না লাক্সিনহৌবা  
য়াগদরা নীংজে। অসী পুন্মক চুম্ব নীংসংজবনি। অঙম্বশিংনা ফগদরা খনবিরবদি  
তৌবিগনি খঙে।” হায়না তাক্রকে লৌশিং লৌশিং-লৈবী পদ্মিনী লৈমগী মপাউ তাবদা  
অঙম্ব পুন্মক নুঁঙাইনখি। মনুং-মপান অনীমকী থবক থোকুবা প্রপ প্রপ শীল্লখি।

অলাউদীন লাইরিক ফৎলে। পদ্মিনীবু পাম্বনা, খৌরাংবনা উংদুনা লৈরবা  
কোক্লি। মবুস্তশু “মিৎন উবা লাই ঐবু পাম্মোইদৌবা কনা লৈ!” হায়না পোঙলবা  
নীপানি। অফ-ফস্ত খল্পবা গুমদে। লাইরিকী মরোন পুন্মক শিৎ-শিৎন যারে।  
পদ্মিনীগা রাগাগা পুঙ্খায় অমা উল্লবা যাগনি হায়না পাউ পীরকে। রাজপুতশু পাউ  
ফঙবদা নুঁঙাইনরে। বানা নৌঙানবা ওইনরকে।



নাং ডায়ে। চিতৌড়গী থোঙলেন হাংলে। অখৌবা চাতরেং দোলাই কারে। লান্গী তরু-তরু দোলাইরেং ওইরে। দোলাই ময়াম ককচেং পরেং চৎপশুম মরী মরী হাদোকে। অদু উবদা অলাউদীনগী নুঙাইবা লোইরে। মশক অমুক সেম্মি; মকোই অমুক নাল্লি; পদ্মিনী উল্লবদা করিনা বাহৌসিবা অমুক খল্লি। অদুদগী মশক তনয়েং অমুক য়ৌঙি। চেপ্প, চিনে, লৈনা-লৈনা কয়া য়ৌঙি। য়ৌঙস্বদগী মনাইশিং-করিশিনে পদ্মিনীগী খুন্ত শোয়রু-লাকউরবদি খংখন খল্লকই। খল্লবদা মিছন ব্রং হৌই ফ্রং-ফ্রং হুল্লি; ফুক হৌগতুনা মনাস্ত লৈবা মী মথং-মথং তস্থা থাদোকই। ওহাক অদুদা সুলতানগী অমুক্তং চিঞ্জবা হায়বদু লোইরে। মহারু পোকঙৈদগী অসুক চিঞ্জবদি থোকপু থোকখিদি। অমরোমদনা, দোলাই মরী-মরী থুঙরে। অদু উবদা লৈমগী দোলাই রাণারোমদা পুশিল্লবা হুকুম তৌরে। চিতৌড় হেলৌগদবা সারিবশিংদুশ লৈমগী দোলাই মতুং ইয়ে। কৈশুমশং মনুংদ চঁডিবা কাঙবুদুনা তৌনরিবা লৌশিং পুন্মক মনিংথৌদা হোদোকউরে। রাণা দোলাই তনগা কারে। হাথু-হাথু তৌরবদি ঝঙ্কিবা হানগনি খন্দুনা ওহাক পলিন-থোচ্চিন্নরে। অদুদগী তাঞ্জা য়েংদুনা লেং পুবা মুশলমান অঙস্বগী মরা লৌরে। দোলাই মরী মরী লালং বাংম তল্লে।

থবক অমা লৌশিল্লকপা উরবদা লৈহৌরিবা রাজপুত তেঙ্গোন মনুং-মনুংদ সেম-সানরে; ফোঙবদি ফোঙদোকে; নিংথৌনা লালং বাংম লানখিবা, মইঙিনি হায়বা মতাং অদু যৌবা য়েংদুনা লৈনরি। মিছন্দি মীপুম খুদিংমকী, ঝঙকপনা হানগদরা কিবনা চেনশুম-চেনগনি। পাখংখিবদগী, মুশলমানা ঝঙকপা মতম শাংদোকুবা মমিং লম-লম কুপ্প লারুরি। অমরোমদনা, পদ্মিনী খৌরাংবদগী ওইঙমদ্রবা সুলতান ওাওখিবদগী মতম তেল্লিমবনি হায়দুনা মমিং তোইকুপ কুপ্পি। মহৌশাগী থোকপদা চৎপ মতল্লদি কনাগীশু য়ৌঙুদে; মশাগী তাজবা মিকুপ অমা লান, মিকুপ অমা কান মহৌশাগী শিঞ্জাংদ অদুম মচথলি। অদুবু চৎশিল্লকইবনা পুছায় অমা ফারকে। রাজপুত রাণাবু কদাই যৌররিদৌনো বানরে। সুলতান পুং সুরে হরাউরে। পুছায় অমা খরা কল্লকপদদি ওইঙমদবদগী সুলতান মশামক রাণাগী কৈসুমশং তল্ল ফুদোরকে। রাজপুতসু ফন-ফন চোংথোকুরকে; মথবায় লৌগদৌবগী মঙোন্দ তমশিন্নরকে। অদুবু মহাকী অঙস্বশিনে মরক থংখিবদগী রাজপুতনা মখুং চহৌলীবা ওমদ্রে; চেং খরা লৈরস্বনা মশাদি হিংখরে; মাবু কনবা খুন্তি অদুম লোইহৌরে।

অকিবা লানফম থোকে। হিন্দু-মুশলমান তোরা তুনরে। ওহাকী মনুংদ সীনা লৌখোং চেলে। মীশা তাউরে; মীকোক ওলে। লানগী লাল্লাউগা শা-উচেকী

## ২০/ মীনকেতনগী নৌবা সাহিত্য অখোয়া

মখোনগা পুনখিবনা অকিবগী মথক্ত অকিবা হাপত্রে। মায়গৈ অনীমক অমস্ত হন্নদে। রাজপুতকী মশীংদি অকরুবনি। মুশলমানগীদি সমুদ্রগী লৈঙেইনি। রাজপুত অমনা চাম-চাম পাখিদুনসু অদুম মরেক্সৌবদা মথংলবনি। নুমিৎন তারকপা অদুৱাইদদি সমুদ্রদা হিরুপ্পগুম রাজপুত তেঙ্গেন লুপ্পে; তুস্মে। তরাই-তরাই তুমখিবদি নষ্টে; অমমন্ন মশীং খাঙমদনা কোল্লবনি। কোল্লবসু মুশলমান তেঙ্গেনদি পঙ্কায়-কায়না থোকহৌদরে। সমুদ্রদগী ঈশিং ফনা কছোঙ্কুনবু করি ওইরুগনি।

নোং ঙাঙ্গে। রাজপুত তেঙ্গেন অনৌবা ফুদোকে। রাজপুত, অমমন্ন চাম-চাম হাংলম্মগা নুমিৎ তাবদা তুমখরে। মুশলমান, লীশিং লীশিং মাঙনা মাঙনা ময়েং তাদবগুম খাঙহৌরে। অমুক নোঁঙাঙ্গে। য়ন্নরে। রাজপুত তুস্মে, মুশলমান লৈহৌরে। অসুন্ন নুমিৎ কয়ানি অকিবা ফংন পাঠান-রাজপুত য়ন্নরে। রাজপুত লৈইশিল্লকে। গোৱা, বাদল, নিংথৌমচা তরামাথোই, মথোয় মথোয়গী তেঙ্গেন তেঙ্গেন কোল্লনা লানফমদা অখৌবগী য়াহীপ তমখরে। হৌজিক্তি নিংথৌগা অঙস্ব-প্রজা খরদংদগদা মঙাইহৌরে। লান ঙস্ব নংত্রগা শিবদনা মথৌদাং ওইনরবা রাজপুত মরৈবাক্কীদমক, মণ্ডগগীদমক শিবা লেপ্নরে। রাণা লৈমদা অরোইবা বিদায় লৌনা লৌনা লৈম মশাগী অমদি রাজপুত-চনু-মৌশিক্সী ধর্ম্ম শিন্নরে।

ঙসি রাজপুতকী অরোইবা নুমিৎনি। মশা মশা রণচণ্ডীগী ভোগ তন্নরবনি। অঙস্ব-নিংথৌ শাপোৎ-লানপোৎ শেৎপ লোইরে। চিতৌড়েম্বরীগী মন্দিরদা চঙে। অরোইবা দর্শন তৌরে। তৌনা তৌনা “ইমা! থাঙ্গী তাগী মরক্ত ঐখোয় রাজপুতনি, য়েব্বা ককপা নংত্রগা ককখিবনা ঐখোয়গী ধর্ম্মনি হায়বসীদদি কাউদবা পীনৌকো!” হায়না চিতৌড়-লাইরেন্স খুরন্নরকে। লৈমনচিংবী রাজপুত-চনু-মৌশিক্সী জয়কার “জয় চিতৌড়েম্বরী কী জয়!” হায়বা তেঙ্গেনগী লাম্মাউনা শম্মে, পুং-শেঙ্গ ওক্রে। অকিবা ফংলবা খোঞ্জনগী মনিন্ন অরাবল্লী তনীক-তনীক খাঁঙে। খোঞ্জনগা ঈরোয়ননা চিতৌড়গী য়োৎকী থোঙজাও গ্রং হাংদোকে, য়োৎকী থোং গ্রোং থাধরে; রাজপুত তেঙ্গেন শগোন্দ ফুদোরুখরে।

শিগনি খঙনা ফুজিল্লবা রাজপুতনি। অরোইবা খোঙ্গাওনি খঙলবা মুশলমান্নি। রাজপুত মায়গৈ নাইবা নুংশিংকুম ফুজিল্লকে; মুশলমান উমং অচৌবগুম খোঙফম চেৎন খাঙলকে। রাজপুত হাইথুবা য়াবমথৈ হাইথুরকে; মুশলমান খাঙবা ঙস্বমথৈ খাঙলকে। অঙকপা অকিবা শাফুনি; অঙকপা খাঙহৈবা মণ্ডল্লি। নুংশিংন খোঙফম তোয়না তোয়না হৌদুনা উজাউ কয়া কয়া ফুক উরক-উতোন কয়া কয়া তকখায়রবগুম উমংন অদুম মরেপহৌবা, মশানা অদুম মমুৎখিবগুম রাজপুত য়েব্বা মকোক

কয়া কয়া শোই, মরোয়-মনাও মশীং লাকঙমদনা তকখায়-তকখায়না অসুম অসুম মুৎশিল্লক্রে।

ঙসি অরাবল্লী চীংমাঙদা রাজপুত নীপানা শাম্মরিবা অথৌবগী কুন্মৈ অথৌবগী মহাউ মুন্ন খঙবী রাজপুত-চনু-মৌশিং লাপ্প চিতৌড়গী শঙ্গায় মতোন-মতোন্দ লেপ্প লেপ্প য়েঙি। অথৌবশিং লীক্লাং চোইনা তাবগুম লানয়াইদা তানরকপা উবদা মিৎলুদ পি শিঙ্খনরি। অরাবগী নন্তে, নুঙাইবগীনি। নুঙাইবগী পিনা চোৎলবা মায়থোং নুমিং-মশেক য়েবা লীক্লা থাংব অয়ুকী অচীকপা মালেমগুম নীংথিজনরি।

তেঙ্গোন পুমতুম তুমশিল্লক্রে। ভাবুক মকোক চৎলবী পয়্বিনী রাজপুরোহিত য়েঙক্রে। জুহারগী মৈ হৌবা মতম য়ারক্রে নীংসৎলক্রে।

জুহার-কুণ্ড মৈ হৌগৎলে। রাজপুরোহিতনচিংব ব্রাহ্মণশিংব বেদ-মন্ত্ৰ জপ তৌরক্রে। মন্ত্ৰ জপ তৌনা তৌনা ঘী পুন-পুন হৈজিল্লক্রে; চেং-থোইদিং, লৈ-শু লংশিল্লক্রে। মৈশেংব ঙ্গ ঙ্গ ঙ্গন ফুরা-দোলান মতোন খেৎন চাকখৎলক্রে। মৈশেংগী মশক উরকপা, মৈনম নুংশিবা তারকপদা লৈমনচিংবী রাজপুত-চনু পুম্মক মায়থোং মকা লাম শঙ্গায় মতোন-মতোন্দগী মরী মরী হরাউবা খোঙথান্ন কুমথনরক্রে।

চনু-মৌ পুম্মক মশা লোইনা শেংদোকরে; ফিঙাং লোইনা হোংনরে; চিংতৌড়েশ্বরীগী মন্দিরদা অরোইবা দর্শন চঙে। মাগী মাগী মমা-মচা পুম্প-পুম্প মন্দিরদগী জুহার-কুণ্ড তন্নরক্রে। অঙাংব লৈপরেং পায়র-পায়রদুনা যজ্ঞ-কুণ্ড কোয়নরক্রে। তরেৎলক তরেৎলক সুরকপদা ঙ্গন চাক্কা মৈনুংদ ফল ফল ছঞ্জিন্নরক্রে; ওহাক-ওহাকী মনুংদ উৎপুং ওইনা ওইনা তানরক্রে। মৈরাঙ্গীগী শাংগৈনা মৈরি উবদা মমাঙদা চাকথেক-চাকথেক তাখিবা খুৎপু উরুদবগুম রাজপুত-চনু মৈরিদা ময়েংনৈ; অতৈ অমা উরুবা লৈতে। ফুজিন্নরক্রে; মৈদা মশা মশা লোইশিন্নরক্রে। অসুম লোইশিন্নরকপনা পুম্মেই লোইরক্রে। লৈম পয়্বিনীদা মঙাইহৌরে।

পয়্বিনী সতীগী মহান যজ্ঞগী পূর্ণাহুতি মতম ওইরে হায়বা উরে। মৈশেং তরেৎলক কোয়রে। আচার্য্যগী মনাস্ত খুরু-খুদক ফল্লে। পূর্ণাহুতিগী মন্ত্ৰ জপ তৌরে। মন্ত্ৰনা মপুং ফারবদা লৈ অঙাংব পরেং পায়দুনা মৈনুংদ চোৎশিনখরে। নীংথিবী পয়্বিনীগী ফজবা শকফম মিকুপ অমগী মনুংদ উৎপুং ওইখরে।

অলাউদ্দীন লান ঙ্গম্বে। চুম্মগী লান নন্তে, রাজপুতকীনি। রাজপুতশু অচম্ব নন্তে, শিশোদিয়ানি। অরাবল্লী চীংমাংদ, বগ্নাগী খুভম চিতৌড়গী কংলাদা ইশলামগী

## ২২/ মীনকেতনগী নৌবা সাহিত্য অখোদা

নীনি-পানবা থা য়েকপা ফীরাম অবু চীংদোন শীংদুনা পাইগদৌরবনি। মহাকী নুঙাইজবা লোইরে। হিমাদ্রিদগী কন্যা অন্তরীপ ফাওবা জয় তৌরকপগী নুঙাইজনা ওসিগী অসী যৌদ্রবনি। পোঙনা-চাউনা কোনুং চঙক্রে। মহাক্র কোনুং হেক যৌবদা মহাকী লানঙম্ব মঙক্ত নীংথিবী পদ্বিনীনা পামজবা লৈগী পরেং ক্ষুন্মগনি হায়না পোঙলবা মবুক চাউনা নীংদুনশ লাকই।

কোনুং যৌরে। পদ্বিনী লৈরমদরে। চুম্ব লৈরমদবা নস্তে, জুহারগী মৈদ উৎ ওইরম্ববনি। খঙজরে, মশাগী অখেংব থোনা পদ্বিনীগী অঈংব থোনাগী মফমদা মমায় খুরে; উজরে, মশাগী অমম্ব নাপন পদ্বিনীগী অঙানবা নাপনগী মফমদা মমায় থীরে; পাক্সে, মশাগী ওকচাউ থেকপা পুকচেন পদ্বিনীগী লুরুক্বা থম্মোইনা মমু য়েথেক্রে! অসিদগী হেন্ন মায়খুবা অতৈ করি লৈরি! অলাউদ্দীন মথম্মোই পুঙমদরে; মায়থীবগী মৈচাক্র ওাওখিবদগী চিতৌড়গী ফুরা-দোলান নীংথিবা পুন্মক থুগাইরক্রে। অসুম অসুম মথং মথং থুগাইরকপদা পদ্বিনীগী শঙ্গায় যৌরক্রে। লানঙম্বী পদ্বিনীগী শঙ্গায় শীথবা লানশি অলাউদ্দীনগী করি মতীক লৈ! শোকপা ওমদ্রে, শোক্তে। ফুরা-দোলান অতৈনা তুমত্রবশ লৈহৌরে অদুম চাউদম-বাংদম নীংথিনা লেপ লৈম পদ্বিনীগী শঙ্গায়।

ফংলে চারণ নীংথিবা শৈরম; পাক্সে ইশৈ মধুযন্ত্রদা; লৈহৌরে জগন্ত ফজবা মপাউ, থবক্স পান্দ্রবা, লৌশিংন চঙদ্রবদা মশা মৈদা কং, শারমথোক অলাউদ্দীন জয় তৌথিবী

লৈম পদ্বিনীগী।

## লালবাই

লালবাই আহোর-নিংথৌ মচানুপীনি। ৱাৱ পৰ্বত সিংহনা পোকপনি। মহাক্সী মণ্ডল মৱায়বকথীনবী নুপীশিক্ষী অমনি। লৈম পদ্মিনীনা মশক্ক মশাগী য়েক্কজবদা নন্তনা মপুৱোইবগী, মৱৈবাকী, মমাল্লবী নুপী শাগৈগী মাঙনঙাই ওইখিবগুম মহাক্সু মশক্ক মশাদগী য়েক্কজবা নন্তনা, মপাগী, মবুঙ্গী, মৱৈবাকী অমদি আহোর-লৈবাকী চনু-মৌ হায়দুনা মহাক্সী লোন্দ পানখিবী পুৰুমক্সী মাঙনঙাই ওইখিবী নুপীনি।

ভাৱতকী মুশলমান যুগকী চৈকোক্ত পানখিবা মুশলমান নিংথৌ অয়াস মশাগীদা পাম্লে। লৈবাকী কৱিগুম্বী মন্ত য়েঙুবা লৈতে, মশাগী খুভম কায়দনবদা মহোৎনৈ। মথোয়না তৌবা হায়ববু মীগী খুভম মুনবা, মীগী লনগৈ মৎপ, মীগী পুঁকৈ তকপা অসীদনি। নহাল্ল মহাক্সী লৈবাক লৌৱে, হন্দক্ক কনাগী লৌবা, হয়েংমুৰু কনাগী তানবা অসীদা মথল্লি; অসীদগীদা মহোৎনৈ। মথোয়গী পোখাফল্ল শা-মু, পুং-ইশৈ, নুপী ফজবীদা ওইনৈ। অদুনা মতম অদুগী নিংথৌশিক্ষী থবক হায়ববু লানগা নুপীশিক্ষা নুঁঙাইনবগা অনীসিনা লোইৱে।

অহমদশাহ, হায়ৱিবা মতম অসীগী সিদ্ধদেশকী বাদশাহনি। মহাক্সু মতমগী দ্বিৱাং চপচানা অদুম মচৎপ নীপানি। কৱম-কৱম লৈবাক্ক মপান ফৱিবা, কদাই-কদাইদা নুপী ফজবী লৈৱিবা অসীদনি মহাক্ক থিৱিবা। নোংম অসুম ৱাৱী সানৱকপদা লালবাইগী ৱা হৌদোক্কৱক্কে। মহাকপু উৰুবা, খঁড়ুবা কাঙবুনা “শাহনশাহ, আহোৱগী নিংথৌমচানুপী লালবাইগী মৱাদি কৱি অমুক হজ্জৎলুগনি। ফজবা হায়বদুনা মশক পান্দুনা জহান অসীদা হেস্ত মচোংথোকপনি। মমাইঙেদা লৈৱশ্মি হায়নৱিবা চিতৌড়গী লৈম পদ্মিনী হায়বীদু উবদি উহৌদ্রবনিনা কৱি থোইদোকপা হায়ক্কনিঙাইদি লৈত্ৰে। অদুমকপু হৌজিঞ্জিং পুথোকপা য়াদুনা লালবাইগা থানৱবদি খজদবনি। মহাক্সী ‘ৰাজস্থানগী লৈৱাং’ হায়বা মিংফল্ল মুৎপদি কৈদগী শোয়ক্কগবনো। ফজৈ, ফনা

## ২৪/ মীনকেতনগী নৌবা সাহিত্য অখোয়া

য়ৌনা নীংখিনা ফঁজৈ লালবাই হায়বীসী। মহারুবু অন্দরমহলদা লাক্ৰবদি কোনুং অসী করিগী পুমঙান ঙান্দগবনো।” হায়না থাগৎনরকই। অদু তাবদা বাদশাহ লৈবা যাদরে। “রাবজী, হৌজিক নিংখৌমচানুগী কয়া কয়ানা বাদশাহ-সুলতান্জী অন্দরমহল ওঙনরবনা নহাঙ্কু ঐঙোন্দ নচা থাজবদা করিশু অকায়বা লৈতে। ঐ লালবাইগী মশক-মতৌগী বা তাবদা বেগম হাপকে নীঙে। ঐ ইশা লাক্ৰনা লৌরো হায়রবশু ফৈ; নহাঙ্কু নশানা পুরকে হায়রবশু যাই। অমবু ওইরবশু অমবু ওইরবশু হৌনবী মতুং ইন্ন লুহোংদুনা বেগম চাউনা থিন্দোক্কনি। লাইরিঙ্কীগা কোন্ননা লালবাইগী ফিরোন, লীক-কোন খুদোন তমখিবনি। নুংশিনা লৌইশিন্নদুনা খুংলাইনা বাতেন্নদনবা শীনবনা ফগনি নীঙি।” হায়না লাইরিক অমা তনই-ইদুনা পৰ্বতসিংহদা থারে অহমদশাহ।

বাদশাহগী লাইরিক আহোর যৌরে। পাবদা পৰ্বতসিংহ শাউবনা মৈ থোকে। মহাক্কী মশাউ উবদা পাউ লাক্ৰইবশিং অদু মশা-মশানা হিংবগী রাখন থাদোক্ৰবনি। অদুবু পাউ চংপা মী থীনা তৌবা রাজপুতকী লোনচং নন্তে। নীংখিনা অদুম থাদোকপীরে। মখোয়গী মবুঙোবুদি লৌখংপ যাদনা চৈরে।

অহমদশাহশু অলাউদ্দীনগী থাঙ্কক যৌদ্রবশু নকয়ারাইদা অদুম মরৈবা মীতানি। “দুনিয়াগী মালিক ঐদনি, অতৈদি ঐগী হুকুম ইন্ননবা পোকচবনি” নীংব মীওংনি। অদুনা অফবা পাউ হল্পক্কনি, হল্পকফম থোকই হায়না কন্ন থাজে। ভাবনা দোলান কয়া সাই, মঙ কয়া মঁঙি। পাউ হল্পক্ৰবা মতমদদি মহাক্কী দোলান নীঙ্খায়রে, মঙ কায়রে। নুঙাইবা মঙফমদগী ওম্বুরক নীংব-কায়বা লৈমায়দা নীংখেননা তাবদা মখোয়দৌ শাউগংপ থেংলে। অসুম মনুঙাইরক্ত অসুম মনুঙাইরক্ত মমৈদদি লান্গী লীশিং তরা তল্লাঙ-লাঁঙে; মশামরু পুদুনা আহোর লান চংলে।

আহোরশু বাদশাহ লান লাক্ৰে হায়বা তারে। লানগী সেম-সাবা লৌইরে। ওম্বমথৈ অচা-অথক কিলাদা পৈশিল্লে। মনুংদ খাঙনবা য়াবমথৈ খাঙননবা হোৎনরে। কিলা থোঙ লোন্নে।

রাজপুতনা মনুংদ, মুশলমান্ন মপান্দ লৈনরে। মুশলমান্ন থোঙ নমথেক্ৰবা কয়া কয়া হোৎনৈ, চেকপন লানখৎনবা কয়া কয়া য়ৌঙি; কান্দদরে। রাজপুতনা অহিংদ নোংমাইদা অরোনবা থোঙদা লাঙ্কোরজুনা মুশলমানগী লান্গ মৈ কয়া কয়া থায়, লাঙ্কাবা কয়া কয়া শোই; কান্দদরে। অদুবু অমনশু মপান থোরফ্ৰে অদুগা অমনশু হনবা তৌদরে। অসুম য়াক্ৰদুনা লৈবনা থা অহুম সুজিল্লে। রাজপুত মচিঙ্গাক লৈরক্তরে। লান থোক্তবা য়ারোইদৌরে। থোকপদা লেপ্নরে। নীপানা ওম্বগা

মুশলমান তকখায়বা, ঊমদ্রগা অমফাওবা তুবা লেপ্নরে। নুপীনা লানগী মওং য়েংন মখেয়গী ধর্ম ঙারুবা হোৎনজবশ্ত তানরে। পুন্নেই লোইনরে।

মতুং নোংম-কোনবা নুমিংকী রানি। রাজপুত নীপা পুন্মক মঙক্ত তুলসীমালা অমমম শিনরে; শালিগরাম অমমম পুন্নে। শিব-চঙবা ভগবান্দ কথোজুনা শগোন্দ ফুদোররক্রে। মুশলমান্স রাজপুতকী মওং অদু উবদা অরোইবনি হায়বা খঙে। লাছোং চানা শীন্দুনা ফুজিল্লক্রে।

অকিবা লান হৌরে। হিন্দু-মুশলমান তোরা তুনরে। ঈনা লৌখোং চেপ্পে, মীশা তাউরে, মীকোক ওল্লে। অনীমক অতুবা য়েংনদে, অহিং-অহিংবদা ময়েংনৈ। থাঙ্গ থাঙ্গ পাইশিন্নৈ; তাগা তাগা ফুজিন্নৈ; তেনগা তেনগা চীল্লোক্রে। মীগা মীগা মীনলদুনা তুমিন্নৈ। কনানা মীশা থা, কনানা মীকোক খাঙ, কনানা মীগী হকচাংখাঙ ওই অখৌবগী য়াহীপ তল্লরি। অসুম শোররকপা, শিনরকপনা নুমিং ময়ুম চঙমদাই ওইরক্রে। রাজপুত তুমশিল্লক্রে। লৈহৌরিবা কাঙবুদুদি খুদোনবীনা মশীং থীবা য়ারেক্রে। তাঞ্জা অসী যৌরকবদা কিলাগী চেকপন্দ কুন্মে য়েঙম্বী রাজপুত-চন্দ্র পুন্মক জুহারগী কুমথনরক্রে। যজ্ঞগী মৈদা মশা মশা হোম কথনরক্রে।

লানফমদা নীপা তুন্মে, মৈদা নুপী লোইরে। অহাঙবা আহোরনা অহমদশাহগী মখুস্ত তাহৌরে।

বাদশাহ কোনুং চঙে; লালবাই কোয়থি থিরক্রে। ফংদরে। কাইনথংদ নুপী পুন্মক মৈদা শিখরে হায়বা খঙলে। লালবাইশু য়াওখিরম্ব তারে হায়না মবুস্ত খল্লে। নীংব-কায়রবা মথস্মোই, লান ওন্মে হায়বদু মঙায়রে, নুঁঙাইফম খঙদরে। চুম্গী মনুঁঙাইতা নস্তে। ফজবী নুপী ফংহৌদবগীশু খোয়রাঁঙি, নুঁঙাইতে। “করিশু লৈতবী নুপীমচা অমনা ঐহাক্ষ দুনিয়াগী মালিকপু করিশু লৈতনা খনথ্রেকো! মশা মৈদা চঙ ঐবু ইকাইবা পীরম্মেকো।” হায়বদুগীশু খোয়শাউই; নুঁঙাইতে। নুঁঙাইতবা অনী পুনবনি। থেংন নুঁঙাইখিদবদগী করিশু স্বীমন্ত তৌদনা কোনুংদ অদুম মতম খরা লৈথরে।

লালবাই জুহার য়াওদে। লানগী মমাঙদা মপা নিংখৌনা সামন্ত অমদা শিন্নদুনা থমখি। মহাকথঙ্গীদমক মপা-মমা, মবুং-মৌপা, লৈবাকী নুপী-নীপা পুন্মক তুন্মে হায়বা তারে। মথবায় পুবা ঊমদরে; শিরগে নীঙে। মহাকথঙ্গীদমক মাঙনপ্রিবা ময়ামগী লম্মন শিঙমদনা লেমশি শিবদি শিফম থোক্তে নীং লম্বী য়েংব হৌরক্রে। মপাঙ্গমদি ওন্মরোই উবনা মরৌশিংন লম্মন খুম্মগে লেপ্পে। “ইপা শকপা, লালবাই

## ২৬/ মীনকেতনগী নৌরা সাহিত্য অখোদা

এহাকী ইহাকথংদগী লেবাক-নিংথৌ লোইনা তুস্মে। এনা হৌজিক হিঙুবগী করিও কান্নবা লৈত্রে। শিবদদি লেমশি শিনিংদে। ইপাগী ইমাগী, ইবুঙ্গী ইপাগী, লেবাকী নুপী-নীপা পুন্নমকী লম্মন্দদি খুম্মম্মগা শিনীঙি। অদুবু পাস্‌মদি বারগনি; লৌশিংনা ওম্বরা য়েঙগে নীঙে। অথৌবা, নহাক্‌ এহাক হিঙি হায়বসী অহমদশাহদা খঙহনবিথো। এনা নীঙিবসী থুব য়াননবা, এনা হিংহৌরিবসী মহাকীদমক্‌, হেনবী মতুং ইম্ম লুহোংদুনা বেগমশীংদ চঙ্কনবা বানা ওইরি হায়বসী মস্‌জ থেচ্চিনবিথো।” হায়রক্‌ সামস্ত য়েঙদুনা নিংথৌমচানুপী লালবাই। ‘করিনো ইবেম্ম, রাব পৰ্বতসিংহগী মচানুপীনা মুশলমানগী শেগা মোনখাংনরুবা। নশা মাংথোজুনা লম্মন খুম্ম। ঐ লৈরিঙেদা মদুদি থোকপা য়ারোই। ইমামবা নিংথৌমচা কয়া লৈরি রাজস্থানসীদা। নেকউখিগনি, তকখায়মিন্নখিগনি মুশলমান।” খুম্মকই নুঙাইতবা য়াম্মনখিবনা নুঙাইতফম খঙদ্রবা সামস্ত। ‘ইহাকথংদগী আহোর ঈনা লৌখোং চেম্মে, উৎন চীংদুম খিম্মে। অনৌবা ঈনোং হাপুনা ঈগী তুরেন চেহ্লমীংদে, অনৌবা উৎ নোৎশিন্দুনা উৎকী চীং খিম্মীংদরে। বাবিরু, ঐ রাজপুত-চনুনি। নখোয় খায়গী নমায় অমস্ত চোম্মোই। এনা হায়জরিবা অসীদা শীনবিনবা তৌবিয়ু তনখুম খুম্মকই লালবাই। ‘ইবেম্ম, নংন এহাকপু ইপা হায়না মিস্কৌরবনি, ঐ নঙ্গী ধম্ম-পিতানি; নংন ইনিংথৌগী মচানুপীনি, অদুগী মথস্ত ঐগী ধম্ম-কন্যানি। নংন তৌগদৌরিবা থবকী মওং মুন্ন খঙদনা এনা য়াবা বাগনি। পাঙব-পাঙদবগী নস্তে; মদুদি ঈম্মবগীনি। থবকী মওং ফৈ ফস্তে খন্দুনা পায়বগী থাকফাওদি ঐখোয়গীনি।’ হায়রক্‌ সামস্ত। ‘লুহোংবগী ফীরোয়দা হিদাক থাদুনা মহাকপু লৌশিম্মবা তৌগনি, করিমস্ত বাবিরুগনু। করিওম্ম শোয়রগা থাঙনা ঐগী চঙনফম ওইগনি।’ হাইফেৎ ফোঙদেক্‌ক্‌ মপাশকপা মফমদা নিংথৌমচানুপী। অসুম্ম সেগা মাইগা কয়া চিংনরবা মতুংদা বা লৌশিম্মরে। অহমদশাহদা পাউ পীরে।

বাদশাহগী নুঙাইবা লেইরে। লুহোংনবা খৌরাং চাউনা তৌরে। আহোরগী ফুরা-দোলান মতেন খুদিং, চেকপন মতেন অকোয়বা হিন্দু-মুশলমান অনীগী ফীরান য়ুঙে। ফীরান মখল অনীনা য়েৎন য়েৎন পাই, লৈ মখল অনীগী পরেংগুম নীংখিজরি। থবক পুন্নমক হিন্দু-মুশলমান অনীগী পানা পানা লাঙে। লুহোংবগু হিন্দুগী মওংদ অমুক মুশলমানগীদা অমুক হোঙননবা শীম্মে। ব্রাহ্মণ-মুন্না অনী পুন্নে।

লুহোংমদাই যৌশিম্মক্‌। লালবাই বাদশাহবু কৌশিম্মে। লাম্পণ তৌরিঙেদা ‘শাহনশাহ, নহাক্‌ চানবি হায়বা পাউ তাবদগী নহাকী বাখন্দ তৌজরক্‌বনি। নহাকথঙ্গীদমক নাথেদুনা লোৎহৌজরবীনি। ঐগী লাইবক ফবনা হৌজিক অসুক



কায়নব্রফাওবা নহাক্স ঐবু নুংশিবিরম্মি। উবদা গুসাইনা 'প্রীতম প্যারে' হায়দুনা চোংশিগ্ননীওবনি। অদুবু লুহোংদ্রিওদদি হিন্দু ঐখোয়গী চৎনবীনা যাদ্রে। ওহাঙৎ অদুদা পনবিসি। হিন্দু ঐখোয়গী বারাত হায়ব'ম চৎনৈ। মদুদি থোক্কাইদৌরবনিনা ঐনা লাঙজদুনা থম্মিবা ফীরোয় অসী হোংবিরগা চেকপন মথক্ত ওহাঙৎ কাবিদুনা লৈবাক প্রজাদা শক উৎপিসি। মদুনা বারাত শক্রসনু। চানবিবগী চানবিবা হিন্দু ঐখোয়গী হৌনবীদদি সুনবা তৌবিসি' হায়রক্রে কেনা নৌনা বাদশাহগী মবুক শুম্বাডুনা লালবাই ফজবীগী নীংথিবা শকফমদা পাখৎলবা বাদশাহ রা খুমগে তৌবদা মশা নীকখিবনা মরোন সুবা ওমদরে। ফৈ হায়বমশ্তং বানা খুম্বকই। খুম্ব খুম্ব ফীরোয় হোংলে। নিংখৌমচানুপীবু মিতানা য়েঁওম্মগা চেকপন মতোন কাখরে।

থবক পাঁওগনি হায়বা উরবদা হরাউজরবী লালবাইশু চেকপনগী নাক্সন অমদা কাখৎলক্রে। মতোন্দ অরোইবা মপুঙ্গিগী মিকুপ ওইদুনা লৈরে।

লালবাইনা অহমদশাহদা পীরিবা ফীরোয় হিদাক-থাবা ফিগী গাক্সি। পুংফম নাইনা মৈ হৌগদৌরবনি। বানা পুংফম পাদুনা লাঙব্রবা গাক্সি। পুংফম সুরক্সবদা কদাইদগীনো খঙহৌদনা মৈ ফ্রং হৌরক্রে। মিকুপ অমগী মনুংদ বাদশাহ মৈনা পুময়োম য়োমখিদুনা 'য়া রব, য়া রব!' কোয়জেন চেল্লক্রে। লালবাইনা লেপ্লিবরোমদা 'মদদ, মদদ' ফুজিল্লক্রে।

'মদদ, অহমদশাহ, তৌবিরিবদুদি! হিন্দুপী লৌবা য়াননবা মৈনা শেংদোকপীরিবদুদি! করস্ব মদদ অমুক পাম্মিবা!' খাক্স নোক্সক্রে লালবাই। নোক্স নোক্স চেকপন মতোন্দগী চাঁদী খীলদা চোংথখরে।

লৌশিনখি অসুম নিংখৌমচানুপী লালবাই নুপীওইবা মপুঙ্গি। খুমখি অসুম মপা-মমা, মবুং-মৌপা, লৈবাকী লম্মন মশুগ্ন মরায়বক খীনরবী আহোর-চন্দ্র। চহেলীরে লাদা ভারত কংলৈরোন অবা-নুঁওই খম্ব লেঁওবা নীংথিবা মপাউ।

অমনা শক সাগৎপ হৈব চারগ্ন মশক তন্তুনা সাগৎলি; থবায় হাপচিনবা হৈবা মধুয়ন্তুনা মথবায় হেক হেক হাপচিল্লি। অদুনা চন্তুনা অসুম মরৈরে লৈতাইশ্ববশু মহকচাংন, নোজ্জখবশু মথবায়না আহোর-চন্দ্র

ফজবী লালবাই।

## সরদারবাই

রাণীপুর গুজরাটকী মনুৎচনবা নিংথৌ-পানবা লৈবাক মচা অমনি। কল্যাণ রাজপুতশিক্সী খুভন্নি। শাগৈ অসীগী নিংথৌ অমগী মমিং ক্ষেমরাজ কৌই। মচা অনী পোকই। অমনা নীপানি, অমনা নুপীনি। নীপানা মূলরাজ, নুপীনা সরদারবাই কৌই।

ক্ষেমরাজগী হাক্তক অসী গুজরাটনা মুশলমানগী লৌই ওইরবা মতন্নি। অদুনা মহাক দিল্লীদা লৌইপোৎ কায়। মখোয়গী সুবাদারনা রহমতখানা ওই। সুবাদারশিংন মখোয়-মখোয়গী সুবা-সুবাদগী কুম-কুম খুদিং তেঙ্গোন পুদুনা লৌইপোৎ খোন্মৈ। অদুনা রহমতখাঁশু কুম-কুম খুদিং তেঙ্গোন পুদুনা লৌইপোৎ খোন্ম গুজরাট্ট হেক-হেক লাকই।

কুম অমা সুবাদার অসী রাণীপুরদা থুঁঙি। মহারু থুঁঙবা মতম অসী সরদারবাই লৈশাবী ফারে। লৈশাবীগী ফজবা থেংলে। নোংম নুমিদাংবাই নিংথৌমচানুপীসী মপান লৈকোন্দ হকচীক লাংব থোকই। তাজ্জা অদুমস্তদা সুবাদারশু শাদানবা চৎলুবদগী শগোন্দা হেক হস্তকই। লৈকোন্মোমদা য়েংশিক্তকপদা ফজরবী লৈশাবী অমা লৈবদু উরে। কনানো হংনবদা ক্ষেমরাজগী মচানি হায়বা খঙ্করে।

মী মখল অনীনি। অমনা ফজবগী ফজবা মতৌদা অদুম মপেঁম্লে, অমনা ফজবগী ফজবা মশাদা, মশাদদা মপেঁম্লে। রহমতখাঁহোয়সী অনীসুবা কাঙলুপসীগী পষ্ট্লেদা তাবা মীতানি। অদুনা সরদারবাইগী ফজবা শকফম উবদা ফজ্জৈদা খল্লকপগা ঈরোয়ননা মশাগী মিতাবা অদুম মবুস্ত হেস্ত মপোকই। অদুনা মিতারবা মমিৎন নীংহন-নীংহন নীওমদনা য়েং মশাগী শঙফম তমখি।

শঙ যৌরে। রাখন অতৈ তৌদে। করি করম সরদারবাই লৌসীগে খন্নি, অদুদা মখন্নি। খন্দুনতা মরৈরবনিনা মমিস্ত শং-শং শং-শং উদুনতা মরৈরে। উবদা

মশা ফুং ফুং লাউই, নীক্লি নীক্লি তৌই, তাল্লক-তাল্লক থগোকই। অসুম লৈরিঙে তাল্লকাদা ক্ষেমরাজগা মূলরাজগা মপামচা নুমিদাঙ্গী খনবা কারক্রে। সুবাদার মশাগী ফিভম বানা হঞ্জিলে। নিংথৌ মপা-মচাগা বারী-বাতাই তৌনরে। নুমিদাঙ্গী চান-থক্কাবা মতম যৌশিল্লক্কাবদা নিংথৌবু বিদায় তৌরে। মচাবুদি চৌবর ওহাক শাল্লহৌখিসি হায়দুনা খান্দৌরে।

চৌবর শাল্লরে। যু কৌরে। মূলরাজদা লাঙ্গিলে। নিংথৌমচাসী মীঙমদবা মীতোকচাগী জাং ওইনা পোকপনি। রাজপুতমক ওইনা পোক্কাবশ মীপাঙদ ওইনা তৌবা মীতানি। মশানা পোকপদগী থক্কাবশ, মশাগী লোনচং যাদ্ৰবা যু অদু অঙম্বগী য়াথংনি হায়দুনা থকচিলে। মশাগী নিংথৌ মচানুপানা থকহৈদবা যু থকউবদগী রাণীপুর গ্রহ চঙলে।

মূলরাজ যুনা মকোক পাল্লে। নেশানা পুপ্পু পুরে। অদু উরবদা রহমতখাঁ মশাগী থবক পাঙথোকপা খরগীমথে য়ারনি হায়বা উরে। “কুঁবরজী, শাল্লবদা পোছা য়াওনদবসী নুঁঙাইতে। অমমমদং হাপ্পসি। অহিংশু থেংজিল্লক্কাবনিনা পঙ্কুই কুইনা শাল্লবশু ফংত্রে। হন্দক অমুক্তং শাল্লরগা হেত্ত মরৌইরসি। নহাক্কা থৌইরগা রাণীপুরগা থংনরিবা অরাসী লৈবাক অসী নহাক লৌহৌরো, পীরম্মগে; ঐনা ওম্মগনা নচন-নুপী হেত্তমপীরো। করি হায়বগে?” হায়রক্রে মূলরাজ য়েঙদুনা সুবাদার। মূলরাজগী মমিত্ত লৈবাক অমগী নিংথৌখুভম ঈরং-লংন ফাওগৎলক্রে। অতৈ অমা খল্লনীঙাই শংদে। মচনগা লৈবাক শিল্লবদি করিশ লৈতে খল্লে। “ফরে, সুবাদার সাহেবতনবু শোয়বিদ্রবদি ঐগীদি করিশ লৈজদে, য়াজরে।” তরাই-তরাই খুমদোক্রে।

অরৌইবা চৌবর শাল্লরে। মূলরাজ যুনা ওঁওরবনি; পোমিং খঙনা শাল্লবা নস্তে, পোরে। মচন পীবা তারে। “হয়েং লৌরবা য়ারনি।” হায়না হায়নরম্মগা ময়ুমদা হল্পক্রে।

নোং ওাল্লে রহমতখাঁ সরদারবাই লৌবা মী থারক্রে হৌজিক্তি মরম পুন্মক ফৌঙক্রে। লৈম-নিংথৌ পুন্মক মূলরাজগী মথক্কা মৈ হৌরে। হৌরবশু হৌনা মূলরাজগী বিচার তৌদুনা লৈবা য়াবা মতমদি নংত্রবনা সরদারবাই করম কনগদগে হায়বা বাখম মাঙওইনরক্রে। ক্ষেমরাজ অরাকপা পুন্মক ফাজিলে। কীলা থোঙ লোলে। থোক্কাবদবা অরাবা মায়েক য়াবা ওম্মনবা শীল্লক্রে।

রহমতখাঁ পাউ ফংলে। শাউবনা মৈ থোক্রে। তেঙ্গোন পুদুনা ফুজিল্লক্রে। কাঙবু অমনা থোঙ নমথেক, কাঙবু অমনা চেকপন লান কীলা মনুং টঙক্রে।

### ৩০/ বীনকেতনগী নৌবা সাহিত্য অখোদ্য

কোনুঙ্গীও নুপী-নীপা খুঁলাইদবু পায়বা ওম্বদি অমত্ত খাঙ্কনা লান চোংথোফ্রে । মনুংদ ওহাক অভকপা অকিবা লান য়ান্নরে । অদুবু মুশলমান খুং কন্মনখিবনা রাজপুত তেঙ্গোন লোইনা তুস্মে । মুলরাজগী লৈমশু য়াওখরে । লৈহৌরিবা হায়বব সুবাদারনা হিংন ফাবা তান্নকপনা ক্ষেমরাজনে, মুলরাজনে, সরদারবাই মমা-মচানে মখোয় মরিগা মুশলমানগী থাঙ-তানা য়েংবিরবা অঙাং-অহন খরনে অদুদগা মঙায়রে । সুবাদার লানফা মরি পুদুনা গুজরাটকী কোনুং অচৌবা পাটন তান্ন হল্পে ।

লম্বীগী বানি । সরদারবাইগী শঙদা রহমতখী নুমিদাং লাকনি হায়বা পাউ লাক্রে । নিংথৌমচানুপী পাউ ফংবদা চীংন ননবমুক বাখরে । বায় হায়দুনা নুংবংনবা তৌরুদরে । মশা হিংননবা লম্বী য়েঁঙফ্রে । সুবাদার সাহবনা নুংশিবিদুনা ঐগী ইফমদা লাকপিগনি হায়বা তাবদা নুঁঙাইজবা লোইরে । বেগম লোয়নরিবা অতৈনা ফাখিদুনা লাকপিদ্রবদি ঐদি য়ান্ন বাবা তাই । নহাকু ঐগী ইরা পুন্নমক চিখদনা সুবাদার সাহবতা তসিয়ু । করিগুশ্ব সাহবনা চানবিদুনা ঐগী ইফমদা শোয়দনা লাকপিবা থোক্রবা, ঐ নঙোন্দ অঙশ্ব মনা পীগনি ।’ হায়রফ্রে পাউদা শিংলবী রাজপুত-চনু ।

নুমিদাংনি । রহমতখী লাকপা মতম ওইরে । সরদারবাই মশক মতৌ ওম্বমথৈ সেস্মে । মহাকী য়েকুবা সুবাদার শুন্নাৎপ য়াননবা বাঙাং-বাতা কয়া লেং, তৌগদৌবা মওং কয়া খন, ওইদুনা লৈরে ।

রহমতখী লাক্রে । মহাক লাক্রে হায়বা হেক উবদা থোঙফাওবা থোঙ্কুনা ওফ্রে । কুর্শি তৌদুনা ওক মহাকী ফম্মুংদ ফম্মাঙ্গে । ফম্মান-ফম্মান নুংশি-নুঁঙোনগী ইশৈ ওংখংলক্রে । ওংলম্বদগী মখোন থোক্রফ্রে । জগোইনা মতুং ইল্লক্রে । জগোইগী খুখেক খুদিংদ, খোংথাং খুদিংদ ফম্মপ অমুক য়েং, চিংন অমুক য়েং, লুরুকুনা অমুক য়েং, মিৎচিনা হাইনা অমুক য়েং সুবাদারদু ইঙাও ওাওহল্পে । নিংথৌমচা ওইবগী হৈফম থোকপদগী হেন্দোকু হৈরবী, মশজু থেংন ফজরবী সরদারবাইনা মমিৎন ফজবগী রস, মনানা নুংশিবগী রস থুন্ন থক মবুকী অরাস্ব কাউরসনু হায়না যৌনা সারক-শক্ককপনা রহমতখী নমদুনা নুংবংনরে । ফজবগী মতৌনা গুমখি, ফজবগী মশা মিতাবা ওহাক কাউখরে । মওং অদু উরবদা নিংথৌমচানুপী সুবাদারদা যুগী ইজিত তৌরে । যৌরফ্রে । যৌরকপগা মখুৎনা তনওক-ওক, লীক্রিদা তনহৈ-হৈ মঙদা তাউরবা রহমতখীদা তান্নান লালিল্পে । ওাথু-থেংদু পুন্মম-মন্মাদুনা যুদা পঙইন-ইলিল্পে । যু হেঞ্জিনখিবনা সুবাদার মঙক পুবা ওম্বস্তরে, ফম্মুংদা হাইখখরে ।

হৌজিক্তি সরদারবাই থবক তঙ্কাই অমা পাঙলে হায়বা উরে; চেমনবা লম্বী য়েঁঙফ্রে । থোঙদা হাইদোঙ্কুনা য়েংবদা মনুঙ্গী নুঁঙাইনবা ফিভন্ন খৌশাদ্রবা থোঙ

ইশি-শিনা তুম্মম্মে। অদু উবদা নুঙাইজরে। অহিঙ্গী মতম লৈরিঙেদা চৎপ যাবমথৈ চৎহৌনবা পরপ পরপ নীপাগী ফীরোন শেৎকৎলে; লোইবগা থোঙদা তহোক থোকথরে; অহিঙ্গী অমম্বদা অদুম তিনথরে। নোং ঙানফুং-ঙানফুং তৌরকপদদি ক্রোশ তরামুকী লম চৎলে। অঙানবদদি চৎপ জুগোং চারোই খন্দুনা থুপফম অসুম রৌঙকপদা লম্বোইবা অমগী খাংপোক অমা উরে। অদুদা চঙদুনা লংফেনি হায়না পরিচয় পী নুংথিনগী মতম, য়ারগা নোংম-নিনিদং পন্নবা তৌরে। লম্বোইবদুনশ মহারু লেনীঙিবা মথৈ লৈবা য়াগনি হায়দুনা পম্বদুনশ অদুম মতম থর লৈথরে।

সরদারবাইনা লৈরকপা নোংম নিনি শুরকুবা তাঙাদা নোংম চন্দ্রাবতীগী নিংখৌমচা বৈরীসিংহ শাদানবা থোরকপদগী লম্বুকুরকুনা খাংপোক অদুমঙদা চঙক্রে। হাম লৈরম্ববী নিংখৌমচানুপীদুনা থুঙরিবা নিংখৌমচাদুগী নুঙাইনবা রাজপুতকী লোনচৎ চপচানা তৌরক্রে। অদু উবদা বৈরীসিংহ মবুস্ত চিংনবা অমা পোক্রে; শোয়দনমক নুপীসী অটৌবা ইমুকী ওইরমগনি হায়বা থম্বে; মশক হংলক্রে। “এহাক চন্দ্রাবতীগী নিংখৌমচানীপা বৈরীসিংহনি; ইবেম্ম, নশক তাকপদা করিমতা চিংগনুসি, করম্ব খুদোংথিবগী মখা পোন্দুনা বন অসীদা লমদল্লিবা! এনা করি উপায় তৌবা য়াবা অদুশ তাকপীসি।” হায়না কম তল্লিলক্রে। লাক্রিবদুগী মশক নীংথিনা খঙলবদুদদি নিংখৌমচানুপীদুশ মশাগী অওইবা মশক তাক্রে; মহারু চেম্বকুনা লৈররিবা মরমশ লীরক্রে। তাবদা বৈরী মখদাং ক্রক চীকই; ওহাক বা ঙাংদনা রাখন তৌই। “ইবেম্ম, ওসি হায়বা নুমিৎ অসিদগী নখৎ থেজুনা পাখৎলু। নীপান অহম্বক ওনবা নুমিস্তো পাটিন লৌবা নুমিৎনি। ঐ হৌজিক্তি কোনুং হম্বে; ওসি নীপামি সুবা নুমিস্ত অম্বাজীগী মন্দিরদা এহাক তেজোন পুদুনা লাকনি; ঐগা থেংননবা শোয়দনা ইবেম্ম নহাকসু লৈরমসি।” হায়না হায়না শগোন কাথরে বৈরীসিংহ। লাইনা নুঙাইবগী পাউ পু মমাঙদা চোংথোরকপশুম থোকখি বারবী সরদারবাইগী মফমদা। অঙকপগা নুঙাইবগা অনীগী ঙ্গৈ কম চামনখিবনা মরোন অমস্ত থোকপা ওমখিদে নিংখৌমচানুপী। তুমিন, তিঙক-তিঙক য়েংদুনা লৈহৌরে অদুম সরদারবাই।

নোংমদু লেম্বে। ওইরগদবা, ওইররৌইদরা হায়বা চিংনবা রাখন অনীনা চিংনরকপদা অহিং লোইখিবা অদুম খঙহৌদরে। নোং ঙাম্বে। সরদারবাই লাইগী নোংম রৌঙগে নীংখি। লম্বোইবদা বিদায় লৌরে। অম্বাজীগী লম্বী অমদি চঙ্গদবা মতম ইঙদুনা খোঙশাম্বে। মহারু লৈরিবদুগী হায়রিবা মন্দিরসী নুমিৎ মরি-মঙানিগী খোঙনি। চৎলক্রে নিংখৌমচানুপী।

### ৩২/ মীনকেতনগী নৌবা সাহিত্য অখোয়া

অসোমদনা সরদারবাইনা মহাক্কী অরাবা, নুঁঙাইবগী খোঙফম চংলি। অমরোমদনা রহমতখানা নুঁঙাইখিদবদগী, নোংম-নোংমগী অসুম অসুম হেঞ্জিল্লকপদগী মী মনম-মনম থাদোক্রি। ‘সরদারবাই পুরকপা ওষ মীদা জায়গীর চাউনা পীগনি।’ হায়না লাওথোক্রি। মী কয়ানা মায়গৈ নিপান্দা অউল্ল উনা লোং, অরোংবনা উপ, হন্দুনা থিরি। নিংথৌমচানুপী সরদারবাইগী খোঙফম খরদঙ্গ রাখে হায়বদুনা অস্বাজী যৌগদৌবা নোংমগী খোঙফমগাদা ঙায়রক্কা অদুৰাই তাঞ্জাদা রহমতখাংগী মীগা কোক খোঙথেংনরে। হুইথৌ মথং মথং ফুজিল্লকুনা ঙানু অমোম য়োম্বশুম য়োম্বে রহমতখাংগী মীনা সরদারবাই।

মীওইববু শেলবা লাইবক হায়ব’ম লৈ। মহাক্কা নুংশিবিবা, নুংশিবিদবগী মথক্তা মীওইবগী অফ-ফন্ত অদুম মরৈ। মহাক্কা মায়রোং য়াবিরিঙেদা অশোনবা কনাগী মতু নামা কেনবা তৌদে। মহাক্কা মায়রোং য়াবিরিঙেদা অকনবা কনাগী অকনবনা মঙোল্ককল্পা লৈতে। অঙম্ব কনাগী অঙম্বনা ওম্ববা তৌদে। পুন্নমক অরেন্ধাক্কা। ঙসি সরদারবাই মরায়বক্ক শেল্দুনা চংলবনা য়েক্কা ময়ান্ন কোয়দুনশু অদুম হিঙে।

সরদারবাইগা থেংনরবিবশিং অসী মপু অমত্তগীদি মনাইনি। অদুদা মশা মশাগীদা য়েংনবা মীতাঙাক্কা। মথোয় খুদিংমক মশা মথন মথন্দনা জায়গীর ফংব পাইমৈ। অদুনা মপু অমত্তগী চেং চামিন্নরবশু মথোয় য়ান্ন লাপ্প লৈনবঙাক্কা। কান্নবগী লস্বীদা কনানা কনাবশু হন্ন য়েংনরুবা লৈতে। মথোয় কনামতা মরুপ নৎনদে, মরু ওইনা থোক্কাঙাক্কা। মথোয়গী লৈনরিবা ফিভম অসীদা নিংথৌমচানুপী শেল্লরিবা মরায়বক্ক থক তোংশিল্পে। মথোয় পুন্নমক “ঐনা ফাজবনি, মনা ঐনা লৌগনি” লোইনা হায়নরে। হায়নরস্বদগী শাউনরক্কে। শাউনরস্বদগী খুংলাই য়াওনরক্কে। লোইনা তুম্নরে। মথোঙ লৌরম্ব শল্লান মথন তচ্চখিদুনা খুনুনা কোম্বৌবশুম সরদারবাই কোম্বৌরে; হিঙে। উমক্কী শা-ঙা, চীক্কী লোনচং তিন্নদবা মীওংশিক্কী অপনবা কয়া লান অস্বাজী-মন্দির তল্পক্কে; যৌজরে।

বৈরীসিংহগা সরদারবাইগা থেংনরে। অনীমক্ক তেঙ্গোন পুদুনা পাটিন লান চংলে। লাইকু অমদগী ক্ষেমরাজগা লৈমগা তানা লেংদুনা হাৎননবা তৌরিঙেমক্তদা খুঁঙুরে। রহমতখাং লৈম-নিংথৌ অনী হাৎপদু মমিং থিৎন য়েক্কনি হায়দুনা টাংবন অমদা ধৌগন খরদংদগা ফমদুনা লৈরম্মি। তৌরম্মিবা মওং খুঁঙবদা বৈরী-সরদারবাই অনী মায়গৈ মায়গৈ পুনদুনা লান থৌজিল্পে। মীহাৎপুং তিন্নম্মিবা পুন্নমক লান উবদা মথরায় মথরায় হিৎননবা মায়গৈ খুদিং চেম্নরক্কে। অদুবু মায়গৈ কাণ্ডপ তল্পিল্লকপনা অয়াস্ব তুনরে। রহমতখাং মশাশু সরদারবাইগী থাঙদা অদুম মচংলে।

সুবাদারনা তুরবদা মুশলমান তেঙ্গোন কোনং থাদোজুনা চেম্মরে। বৈরীসিংহগী তেঙ্গোন তাম্বা যাবমথৈ তাম্বদুনা অফবমথৈ শোইরে। পাটিন বৈরী-সরদারবাই অনীগী মখুস্ত তাহৌরে। ধর্ম লৈবা বৈরীসিংহ ধর্মনা তেঙবাংদুনা মশাগী ধর্ম ডাকপা ওম্মে। সরদারবাই উম্বা নুমিস্তগী নীপান অহম্বক ওনবা নুমিস্ত মুশলমান জয় তৌরে। পাটিনগী মপু ওইরে।

পাটিন মুশলমানগী মখুস্তগী হিন্দুগীদা হঞ্জিলে। প্রজা পূন্মক নুঙাইনরে। মখোয়না পামজবনা সরদারবাইনা লৈম ওইরে। ক্ষেমরাজগা বৈরীসিংহগনা লৈবাকী থবক পুরে। লৈবাক ইনৌ-নৌনা নুঙাইনা পানখৎলে, পাম্মে।

অমনা, ক্ষেমরাজনা মচাবু বৈরীসিংহদা হৌনবী চুম্ন কৎলে। লম্মুখাংদ শকখঙনরকপা, শকখঙনঙৈদগী হৌনা মথম্মোই মথম্মোই লোম লোম লাছোক্রবনা নিংখৌমচা-নিংখৌমচানুপী অনীদো পুন্নি-খোঙবু ওইনরবদা নুঙাইনজবা লোইজরে। মতম খরা কোনং ওম ওম লৈ নুঙাইনা পাম্বজরে। নুংশিনজবা থম্মোই অনীগী নুংশিনবনা মশক পান্দুনা চোংথোক্রে। নীংথিরবা তনৌ-তনৌরবা অঙাং অমনা সরদারবাইগী তম্পাস্তগী বৈরীসিংহগীদা লান, বৈরীসিংহগীদগী অমুক সরদারবাইগীদা হম্ম চোং নুঙাইবগী মথস্তা নুঙাইবা হাপ্পে; নুঙাইবা মথোন কারে।

নুঙাইবা নুঙাইবদশু লোই, অরাবদশু লোই। মী-মীগী মরায়বক্স পুই। বৈরী-সরদারবাই অনীসীদি অরাবনা লোইয়ু তম্ব জাৎনি। অদুনা মতম্মনা নুঙাইজরক্সবা তাঞ্জাসীদা খঙহৌদনা অরাবা পোলোই খোম্ব থুঙরে। দিল্লীগী সুলতান মহাকী সেনাপতি খুশরুখাঁ তেঙ্গোন অচৌবা অমা পীদুনা গুজরাট লোই অমুক চল্লিবনা থারক্রে। বৈরীসিংহদা ‘লোই হাগে হায়রগা হাউ, হারোই হায়রগা লান চোংথোরকউ’ হায়না শীঙরে। বৈরী নীপাদ-নীপা ওইনা পোকপা মীনি। মহারু কনাদা লোই হারুগনি! য়েুরুবনা লান লাক্সবদা নাথুপুনা খাঙবা ওম্ব থম্মোইশু নম্ভে; চোংথোক্রে।

হিন্দু-মুশলমান অকিবা লানফম থেংনরে। নুমিৎ মঙানি চুপ্ন যান্নরে। বৈরীগী মমাঙদা খুশক খাঙবা যাদরে। মুশলমান তোরা তুরে। ঈনা লৌখোং ওইনা চেন সমুদ্রদা তমখরে। অসংব সমুদ্রগী ফীনা অঙাংব ঈনা চল্লে। মুশলমান সেনাপতি মপাঙ্গম ওম্মরোই হায়বা উরে। লৌশিংন শামু ফারগে নীংলে। লান তোক্রনবা রা হৌরক্রে। থাজগনবা রাজপুত অওইবা ওইরবোই নীং লান লেপ্পে। অহিংদ লৌনম-চাউরবা মুশলমান কিল্লা মনুং চঙক্রে। তুমদুনা লৈরবা কেনুংদ লান তারক্রে। রাজপুত তুম্বম্বদগী হৌগস্তুনা যান্নরে। যান্ন-য়ান্ননা নোং ডাঙ্গ্রে। য়েুরুবনা খোঙফম অমা

### ৩৪/ মীনকেতনগী নৌবা সাহিত্য অখোম্বা

ফখিবা, মখোয়না খুভম অমা চাখিদবদগী মীদি তোরা তুনরবশু কোনুং মনুংদগীদি তকথোকে। তকথোক্লেবা মতুংদ নুমিং নীনি অমশু য়াম্মরে। অদুবু লাইবক্ক মুশলমানগীদা লেপখিবা রাজপুত তুবদা মথংজিল্লকে। বৈরীসিংহ মশামক্কু অতুবা মরক্কু যাওথরে। নিংথৌ তুরবদা তেঙ্গোন নীংহন চারে। মুশলমান লানঙম জালাউ লাউদুনা তজিল্লকে।

মপুরোইবা তুবা, তেঙ্গোন তুমশিল্লকপা উরবদা সরদারবাই রাজপুত-চনু পুন্মকপু মশা-মশাগী ধর্ম গারুবা হোৎনরো হায়না তাক্কম্মে। তাক্কম-তাক্কম শগোনথক্ক ফুদোকথরে। লৈমনা শগোনথক্ক ফুদোরকপা উবদা রাজপুত তেঙ্গোন অনৌবা পাক্সন ফংলে। ওম্মে হাৎলম্মগে মুশলমান, ওম্মে তুথগে লানফমদা হায়না চপমাম্না হৌরকে। য়েক্লেবা তেঙ্গোন তজিল্লক্কম্ম খোঙফম চেৎন খাঙ মথবায় খুবাক্ত হাপ্তুনা হম্ম অমুক তকপা হৌরকে। অসুম্ম তকথোক-তজিল্ল কয়া ঈম্মরে। মুশলমান মশীং হেম্মনখিবদগী রাজপুত, অমমমদা চাম-চামনা য়োমথরে। মায়গৈ নীপান্দগী থাজিল্লকপা, য়ালিল্লকপা, থিজিল্লকপা খুংলাই গারু গারু, ওক্ক ওক্ক অথৌবগী য়াহীপ লোইনা তম্মরকে। মমৈদা সরদারবাইগা রাজপুত মরিদংদগদা মঙায়হৌরে।

মুশলমান লৈমগা মহাক্কী মী মরিদুগা হিংন ফারে। মরিদুদি ফাবগা অদুম লোইশিনথরে। লৈমবুনা কৈশুমশঙদা থম্মে।

অহিক্কী মতমদনি। কৈশুমশঙদনি। সরদারবাইনা লানগী চৈনাখোনগা মপুরোইবা কায়নবগী চৈনাখোনগা মাগী ওইবা পুন্মক্ক তুমখিবগী চৈনাখোনগা অশোন-অনা, অঙাং পীশক পীশক চিখহৌরিবশিক্কী বারুবগী চৈনাখোনগা-চৈনাখোন তরানা য়েহৎপদগী নুংবংনদুনা তাদুনা লৈবা মতমদনি। খুশরুখী তুমিন চঙজুনা লৈমগী মনাক্ক ফম্মরে। মীগী শউম তাবদা শ্বাই লাউ লৈম ফুক হৌগৎলকে। খুশরু উরে। য়েংবদা মবুক খঙলে। শাউগে তৌরকপা মথম্মোই খংফা ফাজিন “সেনাপতি সাহব, করম্বা খৌজানগী মখা পোন্দুনা সরদারবাইগী শঙদা লাকপিরিবা” হায়না নৌশিল্লবা খোনফম্ম তরাম-তরাম ওক্ক খুশরু চিংন য়েঙক্লে লৈম। “নীংথিবি, নহাক্কী নীংথিবা শকফমগী ফজবা মওং উবদা থম্মোইনা গোলাম ওইরগে নীং লাক্কিবনি।” খুম্মকই খুশরু। “মদুদি তমদুনা থোফ্ফবনি, ঐগী লাইবক ফবনি। অদুদা মুশলমানগীশু হৌনবী লৈ, হিন্দু ঐখোয়গীশু হৌনবী লৈ। সেনাপতি সাহবনা চানবিবগী চানবিবা হৌনবী মতুং ইম্ম চানবিববদি য়াম্ম নুঁঙাইজগনি।” ইম্মকে লৈম। হৌজিক্কি লম্মি, মদু থোক্লেবা শিনবদি বারনি। খুদানা নক্ক ঐগবু শম্ম পুম্মৌ তম্মম্মননি। করিমতা চিংনবা তৌরনু। ঐগী থম্মোইগী মবেম্ম ওইদুনা নুঁঙাইনা পাম্মো লাও।”



হায়না হায়না মপাশ্বোম অনীনা চেৎনা লৈমবু কোল্লিল্লক্কু খুশরু। লৈম হেদৌনবা সাদুনা লৈথোঙ্কুনা খোঙফম অম'নী চেছোঙ্কিন্নরে। নুপী ওইবগী পীথোরকপা নুংশিবগী মিৎকী চীনগী লাং কয়া লংশিন্নরে। খুশরু মঙদা তাউরে। মহাকী লাংদা থুরে হায়বা উরবদা মথবাক্ত ফুন্মস্ব থাঙ তনশং শং মথবাক্ত থিন খুশরু লোইশিল্লৈ। লোইশিল্লস্বগা কৈশুমশঙদগী লিথোক অমস্বদা তিন চেল্পক্কে।

ঙহাকী মনুংদ সেনাপতি লোইশিল্লম লানফা নাছোকখরে হায়বা পাউ তেঙ্গোন পুন্মক শীল্পে। মায়গৈ মায়গৈ চাইথোরুদুনা লৈমগী খোঙ্কুন লীনরক্কে। অহিঙ্গী মতন্ন লৈরিঙেদদি লৈমগী গতি খরা লৈরন্মি; নোং ঙাঙ্করুদদি লৈম মুশলমাম মায়গৈ মরিদগী উপশিল্লক্কে। মশা নাছোকফম লৈরন্তরে। অদু য়ৌরুদদা মশাগী ধর্ম ঙারুবা মশাদা কোল্লবা থাঙনা মশা অদুম লোইশিল্লক্কে। নোংদন্ন মপুলি তেন্ন পোন্সবী শিক্কারেনা অয়ু্কী পুঙ্গোয় লানঙমদা লৈমায় লৈঙমবশুম লৈমায় য়াইপ্পখরে মথোক কাবা মপুলি লোইঙমদনা মপোন্স খোঙফম তেল্প তল্পবী সরদারবাই।

সরদারবাই মশক্ক মশাগী য়েরুনা পোন্সবী নুপীনি। মশাগীদা নন্তনা মাগী ওইবা পুন্মক্কী য়েরুনা লাক্কবী নুজানি। মশুগ মরায়বক থীনজরবী নুপীজানি। খোঙফম খুদিং অরাবা মৈনংনৌ তল্পবী মপোন্সি। অদুনা তেল্পবা মপুলি খোঙফমদা মৈজাউ কয়া মৈনংনৈ, ঈচাউ কয়া ঈনংনৈ। অদুবু মহাকী নুপী থেঙ্কবা মথম্মোই তুচ্ছক্কা তৌদে কৈদৌনুং; নুংবংনক্কা লৈতে করিনুং। মরৌশিং চনবদা মরৌশিং, মপাঙ্গম য়াবদা মপাঙ্গম তারক-তারকপা পুন্মক হকথেং-মায়োরুদুনা মপুলি খোঙফম্নৈ। অনীনা ময়াই মাঁঙমদাই য়ৌরবদা, য়েঙ্কবগী মখুং চল্পুবরা হায়ববু, মথরায় লায়না থা মমুদুম য়েথেক্কম নোঙ্গাখি।

নীংথিরবা মশুগসীনা অথৌবী সরদারবাইগী শুমখি মথম্মোই চারগগী। মধুয়ন্ত মখুংগু পায় শকখি মশুগ অহিং-নুংথিল। চনখি লাদা ভারত কংলৈরোন্নশু অথৌবীগী অথৌবা খোঙফম।

কুন্সান কুমণনবা চামনা খুজিং ওইরক্কে। মুংখরে কুন্সন্নদুনা নুজা কয়গী মপাউ। লৈহৌরে, অদুবু অথৌবা মপাউ

অথৌবী সরদারবাইগী।

## মরোল

### পদ্মিনী

সিংহল — লক্ষা। তমশিন্নৈ — ফংনবা তাম্নৈ। মেবার — রাজপুতনাগী লম  
অমা। রাণা — চিতৌড়গী নিংথৌ। চিতৌড় — মেবারগী কোনুং। ওঁঙকই —  
ময়ুম পাল্লকই। লৈমা — রাণী। রাজস্থান — রাজপুতনা। চারণ — লৈবাকী  
লৈমরোন নিংথৌরোন শকপা মী (অছৈবা)।

মপুল্লি খোঙফম লৌশিনিখিবা — শিখিবা। মমখিবা — শিখিবা। হকচাংন  
কেস্বদা — শিবদা। মং চনত্রবশ — শিখ্রবশ। জৌহর কুণ্ডা — জুহার ব্রত  
তৌননবা মৈগী কুণ্ডা (লান্দা য়েক্সবনা লৈবাক লৌখিবা তারবদা ধর্ম ঙারুনবা  
লৈমনা চিংদুনা নুপী ময়াম মৈনুংদা চোংশিন্দুনা শিববু জুহার ব্রত কৌই)। মমখরবনি  
— মুংখরবনি। তুঙ্গোইহৌই — তুং কোইনা লৈহৌই।

সুলতান — নিংথৌরেন। শারমথোক — শাগী লমচং চংপা মীতা। কয়ামং  
— খোদানা মীশিংগী বিচার তৌবা নুমিং। বেহেস্ত-দুযোগ — বৈকুণ্ঠ-নরক। অল্লাহ  
— ঈশ্বর। অন্দরমহল — লৈমকোন। শগোনপাউ — শগোলনা নিংথৌগী পাউ  
চংপা মী। তেঙ্গোন — লান্দী কাঙবু।

পিবা-ফুঙ্গা — পিবা কাঙলুপ। নাটুঙুনিঙাই — কিরুনিঙাই। মউ চোকহল্লগা  
— রাহল্লগা। মবুক — চানঙাই। লাঞ্জাবা — লানগী পাউ লৌবা মী। লানশঙ —  
লানগী শঙ। তেঙ্গলবা — যানবা। হোয়গা মাইগা — য়াবগা য়াদবগা। থৌগনপাউ  
— লৈম নিংথৌগী পাউ চংপা মী।

হাকথং থৌগন — শাগোলবা থৌগল। মুকুরিঙে — অঙম তাল্লরিঙে।  
তেনরবদা — য়ানরবদা। লোনচং — চৎনবী। ঈজিত — মিৎ-না খুং-শানা তাকপা।  
নুংবৎনবা — রাখন থোক্তবা। ঙাওন শাওনবা — পোখাফম ঞুঙদবা। চিতৌড়েশ্বরী  
— চিতৌড়গী নিংথৌ লাই (দুর্গা)। উংবা — জ্ঞান তাদবা। পোঙবা — ফনবা।  
থোঙলেন — সনথোঙ। খুস্তা — কাংবুদা। হোদোকউরে — তম্বুরে। চেনগুম-  
চেনগানৈ — লৈতাদে। চেং — মপুল্লি। হিরুগুম — হি লুগুম। গোরা —  
পদ্মিনীগী মখুড়া। বাদল — পদ্মিনীগী মৌপা। য়াহীপ তম্বুরে — শিখরে।

রূপচণ্ডী — লানগী লাইরেন্স (দুর্গা)। ভোগ — লাইরক। জয়কার — মঙ্গলগী খোল্লাউ। অরাবল্লী — চীং অমা। ফুজিল্লা — পান্সল ফুদোজুনা থোজিল্লা। শঙ্কায় — নিংথৌ, অঙম অথৌগী যুম। মালেম — পৃথিবী। জপ তৌবা — শোনবা। মৈশেং — অশেংবা মৈ। ফিঙাং — অঙাংবা ফি। যজ্ঞ-কুণ্ড — জৌহর-কুণ্ড। মহান যজ্ঞগী — অচৌবা যজ্ঞগী। পূর্ণাহুতি — অরৌইবা হোম (যজ্ঞগী মৈদা মন্ত্ৰগা লোইননা চেং থোইদিংনচিংবা কংপবু হোম কৌই)। আচার্য্য — পুরোহিত।

বন্ধা — শিশোদিয়া (অগ্নিবংশ) পোকপা। কংলা — কোনুং। ইশলাম — পাঙনগী ধর্ম। হিমাঙ্গি — হিমালয়। কন্যা-অস্তুরীপ — কুমারিকা লৈচীন। ওকচাও থেকপা — চাউথোকপা। লুরুকুবা — নোল্লুকপা। লানঙম্বী — লান্দা মায় পাক্ৰবী। লানশি — লান্দা মায়থীরবা। চাউদম-রাংদম — রাংচাউনা। শৈরম — ইশৈগী মরম। মধুযজ্ঞ — তুম্বাদা তারা তিংদুনা শাবা ইশৈশকপগী খুংলাই অমা।

## লালবাই

আহোর — রাজস্থানগী লম অমা। লোন্দ — মতমদা। যুগকী — মতমগী। চৈকোস্ত — হৌরকপদা। মংপ — নমদুনা লৌবা। বাদশাহ — নিংথৌরেন। মপান ফরিবা — চাওখংলিবা। শাহনশাহ — পাঙন নিংথৌদা কৌনবা মিসৌ। জহান — পৃথিবী। বেগম — রাণী। বাতেল্লাবা — বারৌইনবা। লৌখংপা যাদনা — খীনা।

থাম্বক — লেংমক। দুনিয়াগী — পৃথিবীগী। মালিক — মপু। কিলাদা — লানবলদা। সামন্ত — মখাপোনবা নিংথৌ। থেচ্চিনবিখো — হাপচিনবিখো। মোনখাংনরুবা — মন ওইনা খাঁড়ুবা। মুন্না — মৌলবী।

প্রীতম প্যারে — নুংশি থেইবা। বারাত — বর যাত্রা। য়ারব — হে ঈশ্বর। মদদ — মতেং। চাঁদী কীলদা — চাঁদী কৌবা পাস্তা। কংলৈরোন — ইতিহাস। লৈতাইখরবসু — লৈবাস্ত তিনখরবসু। নোঙ্গাখরবসু — নোংথক্ত কাখরবসু।

## সরদারবাই

লৌই ওইবা — মখা পোনবা। লৌইপোং — অথোকপা পোং কাবা। সুবাদার — লৈবাকী লম অমা পুবা মী। সুবা — প্রান্ত। হকচীক লাংব — নুংশিং চাবা।

### ৩৮/ মীনকেতনগী নৌবা সাহিত্য অখোষা

মিতাবা — বৌরাংবা। নীংহন-নীংহন — তুং হন্ন হন্না। শঙফম — শং মফম।  
 শং-শং শং-শং — তশেং তশেং। মীতোকচা — মীরেম। মীপাঙদ — অন্নম্ব মী।  
 গ্রহ চংলে — দশা চঙলে। নেশানা — ময়াইনা। কুঁবরজী — নিংথৌগী মচা।  
 পোমিৎ — পোগী মরম। মৈ হৌরে — শাউরে। মেংবিরবা — ঝাকপিরবা।  
 লানফা - লান্দা ফারবা। পাউদা — পাউ চংপা মীদা। কুর্গিশ — দরবারনচিৎবদা  
 পাঙন নিংথৌবু প্রজা অমনা খুরুম্বা মওং। রস — মহাউ। নুংবংনরে —  
 হৈঙমর্শিঙমদরে। থোঙ — থোঙশংবা। লংইফনি — লমচংপমীনি। পরিচম্ম পী  
 — মশক পীদুনা।

লম্মুরুঙ্গুনা — লম্বী ওন্নদুনা। লমদল্লিবা — পল্লিবা। উপায় তৌবা —  
 মতেং পাংবা। খোঙনি — খোঙফমনি। জায়গীর — মনারৌ। কাণ্ডপ — খাব্রাং।  
 লম্মুখাংদ — লম্বী লমখাংদা। ফীনা — ফীগী মনা। নীংহন চারে — মনীং হন্নে।  
 গোলাম — মীনাই। হেদৌনবা — কেজবা। গতি — পাস্নন। কুম্মাংন — চহিনা।  
 কুম্মণনবা — চহী ওনবা। কুম্মমদুনা — চহিনা ননদুনা।

নুপীমচা - সাহিত্য

ভারত-চনু

(লারোন অনীশ্বা)

মীনকেতন



## খুদোন-তম্ব

নুপী অনী,

ইপানা নচীন-ননাওদা লীখিবা রারী নীপান সুরে। ওসি তরুঙ্গগা লীরি। হন্দক্কীসীদি পৃথীরাজ চৌহানগী লৈম সংযোগিতা, রাণা সমর সিংহগী লৈম কর্মদেবী, রাণা সংগ্রাম সিংহগী মচা উদয়সিংহগী মপী পম্মা, পৃথীরাজ রাঠোরগী লৈম কর্মদেবী, গঢ়মগুলগী লৈম দুর্গাবতী, অহমদনগরগী শাহজাদী চাঁদবীবী — মখোয় তরুঙ্গীগীনি। মখোয়সী খৌনাফবী নুপীঙাক্রি। মখোয়গী মতীক-মগুগুনা ভারত কংলৈরোন (ইতিহাস) গী লামায় লারোন কয়া কয়া কন্নরিবনি।

নুপীওইবী নখোয়সে অমেঙবনা মপুং ওইনা সেম্বনি। অদুনা অমেঙ-অনৌদদা নথরায় থমগল্লি। অকন-অরাক অসী কয়া পামগন্দে। মেঙজ-নৌজবদগী নশাদা লৈবা খৌনা কাউথোক্লি। কাঙ্খথাং ওইনা মাঙহঞ্জগল্লি। অমরোমদনা, অকনবনা মপুং ওইনা সেম্বকপা নীপানা কন্ন হৌবা, লিংন চৎপ উবদগী অকন-অরাক পুন্নমক নীপাদগী শরুক ওইনা খন্দোক্লি। মদুনা তারকপনা, লৈবাক্কী থবক পঞ্জাউদা শরুক যারুবগী বাদি থম্বদুনা নশামস্ত কঞ্জবা ওমজদবী ওইনা থোঁক্রে। জগন্ত পাঙজদবীনি হায়না নশক তাক তাংজবী ওইনা চোংথোঁক্রে। মদুনা কায়থরকপনা নখোয়গী নপুল্লিদা খোঙথাং খুদিং নশরুক মাঙবদা থংলৈ। মসী পুন্নমক অসী পংথরুবা অমস্তদগীনি।

খৌনা, থবক পাবা পাক্সনগী মমিংনি। পাক্সন মখন অনীনি। অমনা হকচাক্সীনি অদুগা অমনা পুরীক্সীনি। নুপীনা নোপ্ন হৌবা, নৌনা চৎপনা কন্ন হৌবা, লিংন চৎপ নীপাদগী হকচাক্সী পাক্সন্দ নোপকল্লি। মপোরু হকচাক্সী পাক্সন্দ থোং মাল্লাবা বারবস্ত পুরীক্সীদি মাল্লা চৎপ য়াই। করিনা। পুরীক্সী পাক্সন হায়বসীদি, নুপী-নীপা অনীমক্কীমক ফজবা লোনচৎ-নুংজন্তগী পোকপনি। হকচাক্সী অকন-অশোম মদুদা পঙচঙ চঁড়ুবা লৈতে। পাক্সন অনীসীগী মরস্ত পুরীক্সীনা মকোক্রি। জগন্ত

## ৪২/ মীনকেতনগী নৌবা সাহিত্য অখোদা

খিল্লৌরিবা মিচৎকী উরোংশিং অসে পুরীঙ্গীননি। হকচাঙ্গীনা খিল্লবশুম অউবশিংশু  
পুরীঙ্গীনা অদুম ফীভম মওইরস্বনি। নখোয়না নই-নশিং অসুম অসুম তমথরক্কা  
মীরক অসুম অসুম তিল্লক্কা পৃথীগী কংলৈরোন শকখঙনরক্কা। হায়রিবসী অসুম  
অসুম খঙলক্কা।

ঙসি ইপানা মপাউ তল্লিবা নুপীশিং অসীশু নুপীনিনা অমেঙবনা মপুং অদুম  
ওইনা মহৌবা, মচৎপঙাক্কা। ফজবা লোনচৎ-নুংজন্তগী পোক্কাপা মবুক মবুরীঙ্গী  
মখৌনানা মশা-মশাগী মথৌ পাখিবদগী ভারত-কংলৈরোম্মা মখোয়গীদমক লামায়  
কয়া কয়া কাইথোক, অরাবা ময়েক্কা মপাউ লাচনবদগী মমাম্বা নুপীজা কয়া কয়গী  
মমিং মথা মুৎস্ববমক্তদশু মখোয়গীদি অসুম মরৈহৌরবনি। শিদবা খুভম কা, মতমগী  
য়াওল য়াও অসুম হিংদুনা মরৈরবনি।

তাশিল্লু, খঙজিল্লু; নবুরীং নবুরীংগী মচীজাক ওইনৌ। নুপী ওইনশু নুপী  
খোক্কাশু পুলি-খোঙফম খোঙফল্লনবা হোৎনৌ। মিচৎকী উরোং খিল্লবনা হোৎনৌ।  
হোৎনবদা ওমদবদি ফৈ। ফন্তবদি হোৎনরুদবদনি। করিনা।

হোৎনজবনা মীগী খৌদাংনি।

হোৎনজমন পীবনা লাইগীনি।

ইক্ষাল,  
লাংবন নিন্দুং মঙানি চনবা  
নিংখৌকাবা  
১৮৭৪ শকাব্দ।  
(৮ সেপ্টেম্বর ১৯৫২ ইং)

মঙ্গল  
শ্রীমীনকেতন সিংহ



## করিগী ই

কীর্তি ধ্বংস হইয়াছে ।

মিচংকী উরোং খিনবা গুস্ব মীদি শিবা কৌবা লৈতে হায়না মীরোন-মীথাং  
পাউরৌনরুগুবা বাফসু নোংম মৈত্রবাক কোইররগদৌবী মৈতৈ নুপীমচাশিংদ খুদমগা  
কোমনা তন্নীংবদগী ভারত-কংলৈরোম ময়েক লানা লাচল্লবী অথৌবী নুপী খরদঙ্গী  
মপুন্নি খোঙফম লীকুবনি ।

লাংবন নিন্দুং মঙানি চনবা

নিংখৌকাবা

১৮৭৪ শকাব্দ ।

(৮ সেপ্টেম্বর ১৯৫২ ইং)

মীনকেতন ।

## সংযোগিতা

সংযোগিতা রাঠোর নিঙোল্লি। কন্মৌজগী নিংথৌ জয়চন্দ্রনা পোকপনি। মহাক অসী ফজবী নুপীনি। মহাকী লোসাদা মাগুস্বী তাঁঙি। তাঙবা নস্তে, সুক্রে-লৈতবনি। অদুশু কন্মৌজদদা নস্তে, তানফম অদুগী রাজপুত-জগৎ পৃশ্বদনি। লোজা অসীগী নিপাদনা দিল্লীগী চৌহান-নিংথৌ পৃথ্বীরাজনা ইফ-ফজৈ। ফজবদা নস্তে, কনব-হৈবদসু ইহেন হেল্লি। অদুনা তাঞ্জা অদুগী চারণশিংনা মখেয় অনী অসীগী মতীক-মগুগ্ন মখেয়গী শেরম ওইনৈ।

নিংথৌ-নিংথৌমচানুপী অনীসী অমনা অমগী মগুগ্ন তানরক্রে। মবুক-মবুস্তা রাখল তৌনরক্রে। মমৈথংদদি চারণশিংদ পাউ চৎনদুনা মবুক-মবুক হোদোক্রে। সংযোগিতা পৃথ্বীরাজদা লৈবা লেপ্পে। পৃথ্বীরাজশু সংযোগিতা লৌবা লেপ্পে। মবুক-মবুস্তা নীংনজরবশু, মতীক-মতীক চানরবশু হেক লৌন-লৈনবদি তরাই-তরাইবা থোক্রেমদে।

জয়চন্দ্র থম্মোই-বাংব নিংথৌনি। কন্মৌজগী খুভমদনা পেনবা থম্মোই নস্তে। রাজপুত-জগৎ পৃশ্বগী মপুগী খুভম নীংবা নিপানি। মহাকী অবাংব থম্মোইগী লস্বীদা লানঙমদবা পন অমা ওইবনা মহাক পৃথ্বীরাজবু মমিং যান্না নাই। মদু উবনা পৃথ্বীরাজনসু সংযোগিতাগী মরমদা মঙোল্ল বাহৌবা গুম্মমদে।

অসুন্না নিংথৌ-নিংথৌমচানুপী অনীনা নীংন-নীংননা ফিভন্ন যারুদুনা লৈরিঙেসীদা নিংথৌ জয়চন্দ্র রাজসুয় যজ্ঞ তৌরক্রে। ভারতকী নিংথৌ অরাপ-অনক পূন্মক বার্ভোন তৌরে। পৃথ্বীরাজ অমদি মহাকী খুং নস্তনা অতৈ পূন্মমক্তি যজ্ঞদা লাক্রে। রাঠোর-নিংথৌনা চৌহান-নিংথৌবু অঙশ্ব শরুন্নবা লৌশিং অমা তৌরক্রে। খুংহৈবশিংবু মহাকী (পৃথ্বীরাজগী) মশঙ্কক মানবা মুর্তি অমা তঙ্গা সাহন্দুনা যজ্ঞ-মগুপকী থোঙদা থোঙাকপা ওইনা খিল্পে। তিল্লরিবা নিংথৌ পূন্মমকী কুন্মৈ ওইনরে।

যজ্ঞ অসী লোইবদা জয়চন্দ্র মচানুগীবু মথবায়না তাবা মপুৱোইবা খঞ্জনবা পুথোক্রে। সংযোগিতা রাজপুত-নিঙোমি। মবুক, মচীন, মখুং চপমায়বী নুপীনী। তিঙ্গিবা নিংথৌ অমস্ত ইম্ম য়েঙমদনা থোঙদা প্রপ প্রপ চংখিদুনা পৃথ্বীরাজগী মূর্তিদা লৈ জুকে। জয়চন্দ্র শাউবনা মৈ থোকখিদুনা মচাবু মশম লাঙ্কুনা চিংশিনথরে। লৈমকোনগী নিংথেন্দুবী মরস্ত থমখরে। ইকাইবগা নুঙাইতবগা মবুকীং নুংশিনা লৈরে।

অসোমদা কন্নৌজদা থোকুরিবা পুন্নমক পৃথ্বীরাজগী নাকোং য়ৌরে। চৌহান-নিংথৌ মহাকীদমস্ত নুপীমচা অমনা বারিবদু তাবদা পম্বা গুমদ্রে। তাবগা ফং দিল্লীদগী তেঙ্গোল পুদুনা লাক্রে। মফম অচা-অচাবদা লানবন সা-সাদুনা থনম্মগা অখম্বা অকন-অথৌ খরা পুদুনা মশা কন্নৌজ য়ৌরক্রে। জয়চন্দ্রগী কোনুং নমথেন্দুনা চঙক্রে। লৈমকোন্দগী সংযোগিতা শাগোন্দ হাঙুনা পুখরে। দিল্লী কন্নৌজ অনীগী রাজপুত-ফুকা অনী মঙানি চুপ্প লান য়াম্মরে। চৌহান গুম্মে; রাঠৌর ময়্য খুরে। সংযোগিতা দিল্লী য়ৌরে। হৌনবী মতুং ইম্ম লুহোং-খোঙদোংদুনা চৌহান-নিংথৌগী লৈম হাম্মে।

সংযোগিতা-পৃথ্বীরাজ মবুক-মবুক থুংনজরবদা মতম খরা নুঙাইনা পাঞ্জরে। অদুবু কুইনা নুঙাইজৌ হায়বদি মরাইবস্ত তম্মমদে। জয়চন্দ্র নুঙাইখিদবদগী গোরগী নিংথৌ মুহম্মদ লান হৌরুরে। নিংথৌ অসী অহানবা লান লাকপদা পৃথ্বীরাজগী মখুস্ত থীনা খুখীমনখিবদগী অমুক্তং হায়দুনা শীংদুনা লৈরিবনি। রাঠৌর-নিংথৌগুম্ম অকনব মীচং ফঁঙবদুদি লান তল্লাক লাক্রে। কনগর তুরেন মপান্দ কন্নৌজগী নিংথৌনা থারকপা তেঙ্গোনগা পুন্দুনা লানবন সারে।

মুহম্মদ গোরীনা অমুক লান লাক্রে তাবদা পৃথ্বীরাজগী মখাপোনবা নোংচুম্পোমগী নিংথৌগী মথৈ দিল্লীদা পৈররে। নোংপোকোমগীদি জয়চন্দ্রনা ফৈগাক থংখিবনা য়ৌরকপা গুম্মদরে। অদুমকপু নুংশিনরবা মরুপ চিতৌড়গী রাণা সমরসিংহনা মহাকী কল্পবা শিশোদিয়া তেঙ্গেন পুদুনা মতম চানা লানবাংব থুঙবদগী মীদা থোইদোকপা বাবা তৌনদ্রে। লানগী লাংবা লোইরে। চৌহান-শিশোদিয়া অনীনা লান্নাং থংব তারে।

লান চংলমদাইনি। পৃথ্বীরাজ লানগী ফীরোয় হোংবা লৈমকোন্দ চঙক্রে। শাগোম্বা শাপোং-লানপোং পুন্নমক শেচিন-খোচ্চিনবা লোইরক্রে। থাংলোনগা থাংলেনগদা গাইশিল্লক্রে। থাংলোন য়েগ্নফাওবা লৈম সংযোগিতা বা গাঁওমদে।

থাংলেন থাংলী কিরকপা মতমদদি মপুরোইবদা য়েঙক্রে। ঈংন, মেঙনা অথুকপ-  
অবাকগী মনম অমস্ত চঙদনা “থবায়গী মপু লানফমগী থাংলক-তারস্ত ঐ চৌহানগী  
মপুনি হায়বা কাউবিগনুসি। লানগীদমক পোকপা রাজপুতনি। উল্লগা য়েংকবা শেইবা,  
ঙমদ্রগা মখুস্ত তুব্বা রাজপুতকী ধম্মনি। লানঙম্ব মপুরোইববু হরাউনা চেনথোঙ্গুনা  
ওকপা, লান্দ তুরবদনা চেঙ্গিন্দুনা কোনখংপ, ফৈরাথস্ত কোম্ব কোম্ব মৈনুংদা  
লৌবনা রাজপুত নিঙোনগী ধম্মনি। ইহাক-ইহাকখংদগী চৌহান-নিপা, চৌহান-  
মৌ চিংথবা য়াদে।” নিংথৌবু বিদায় তৌরক্রে লৈম সংযোগিতা। “চৌহান-মৌগী  
ময়াথং চৌহান-নিপানা শোয়দনা ডাকনি। রাজপুত-নিঙোনগী মপুক্রীং রাজপুত-নিপানা  
শোয়দনা থুংহুগনি বারগনু থবাইগী মবেস্ম।” মোমোন নোক্র বিদায় তৌরম থোকস্রে  
তেঙ্গোম ভাইরিবা মফমদা নিংথৌ।

কনগর-তোব্বান য়ৌরে। হিন্দু-মুশলমান তেঙ্গোন অনী মায়োক্রে। হিন্দুনা  
হঞ্জহৌরো, মুশলমান চঙজহৌরো হায়বা লান হৌরমদাইগী বাঙাং কয়া ঙানরে।  
য়ানসি হায়নবা বাঙাং অমস্ত য়াওনদবনা য়ানদরে। লান য়ান্নবদা তারে। হিন্দুনা লান  
হৌরে।

অকিবা লানফম্মি। লান্দ হরাউবা রাজপুত, লান্দ নুঙাইবা আফগান অনীনা  
মায়োক্রবদা করি ওইবা হৌনে। শিবা নীংসংনদে, মমাঙদা লেঙ্গ লাফদা মউনে।  
কক্লগা কক্রে, ককত্রগা ককস্রে। দুষদ্বতী ঈগী তুরেল ওইরে। তিরৌরী মীশা মীকোক্র  
লৈনাং তানা লৈখোম থোক্রে। নোং ফুং ঙানবদগী য়ান্নরকপনি। লাম্মাংন তুব্বগা  
লাম্মীংন হেস্ত মশিন্নবনি। অসুম য়ান্নরকপনা নুমিৎ ময়ুম চম্বরে, মমশিন্নক্রে, মীশক  
খঙনরস্তরে। লান মশানা লেঙ্গ তারবনা লেপ্নরে। তেঙ্গোন অনীমক মশা মশাগী  
লাম্মং হঞ্জিন্নরে। মতুঙ্গী নুমিস্ত তৌগদবা মওং লেপ্নরগা ঙহাক ঙহাক পোখানরে।

লান নীনিচনবনি। নোং ঙাল্লম-ঙানফথত্রিঙেনা মুশলমান লাঞ্জলক্রে। হিন্দু  
লান ওক্রে। মমাক্সী নুমিৎশ নীনি-চনবা নুমিৎসীশ হিন্দুনা লান অসী লাকচরপ  
লাকচরপ চৎলি। অদুদা হিন্দুগী মরায় চায়রো হায়বদুনা অকায়বা অমা লাক্রে।  
হিন্দুগী তেঙ্গোদ শামু য়াওই। বিতস্তাগী লানফমদা যবন-নিংথৌ শিকন্দরগী মখুস্ত  
পুরনা মায়থীখিবা মতা অদো হন্দক দুষদ্বতীগীদশ থোক্রে। মুহম্মদকী তেঙ্গোম  
বম্বুলা কান্নকপদা শামু থক্রে। মনীং হন্দুনা থোং-লাউনা চেঙ্গ্রে। মাছতশিংনা লাকপা  
ঙমদ্রে। লাম্মীংশ মনীংদ লান ভাইদুনা লৈবা তেঙ্গোলু কায়রকপা শামুনা তকখায়রক্রে,  
নেঙ্গুনা কয়া, কোঙ্গুনা কয়া, হাইহঙ্গুনা কয়া ফুজিন্দুনা কয়া হাংলে। হিন্দু হায়-হায়  
লাউনরে। তাঞ্জা অসীদা মুশলমানগী শগোল লাম্মী তঞ্জিন্নঙ্গুনা পৃথ্বীরাজগী শামু

কোম্বারে। চৌহান-শিশোদিয়া তেঙ্গোম মথবায় মথবাস্ত হাপ্তনা কন্নবদা হোৎনবদা মথবায় মাণ্ডবদ মথংলে। নিংথৌ ফাখরে। নিংথৌ ফাখিবদগী চৌহান-শিশোদিয়া অনীমক লান অমুক হেন্ন কজিলে।

লান কায়খিগনি কিবনা ফাখিবগী পাউদি অঙ্কস্বশিংন থুপচিলে। লৈমদদি যৌখরে। পাউ হেক ফংবদা সংযোগিতা লানগী ফীরোয় তনহোং-হোং শগোন শয়াং থস্ত ফুদোরক্লে। অদুবু মহাক্সা লানফম যৌরকপা মতমদদি পৃথীরাঙ্কবুনা ফাদুনা হাংখিবা, মরুপ কন্নবগীদমস্ত সমরসিংহনা শিশোদিয়া তেঙ্গোনগা তুখিবগী পাউ হান্ন তানরম্মে। তেঙ্গোন পুমকায় কায়রম্মে। গতি লৈত্রবী সংযোগিতা মহাক্সী মতুং ইনবা মী য়েঙদুনা “বারুয়নু, রাজপুতকী মতম লোইরো তন্নবনা অকিবা শকখঙনদ্রবা রাজপুত কায়রম্মে। ঐগীদি ইপুরোইবগী থৌগন থীনখিবা তারবনিনা চংলগে, বারৌগনু।” হায়রম্মগা শীং তলেম সেন্সান্দুনা মৈনুংদ চঙলে। উংপুং ওইনা তারে উনা উনা লৈম সংযোগিতা। শক্রে মণ্ডণ হান্নদগী হেন্ন মধুয়ঙ্কদা কয়া রাজপুত-চারণ।

মধুয়ঙ্ক কয়া তুমখরে, চারণ মীরোন কয়া লোইখরে, লৈহৌরে, অদুবু, নীংখিবা মপাউ।

লৈম সংযোগিতাগী।

## কৰ্মদেবী

সমরসিংহ মেবারগী রাণানি। পৃথ্বীরাজ চৌহানগী মরুন্নি। মৌবানী কনুগরগী অনীসুবা লানফমদা তুমিল্লবনি। রাণাসীনা লানফমসী চৎলমদাইদা লৈম কৰ্মদেবীদা খুভম শিল্লরন্নি। “কৰ্ম্মা! লান হায়বসীদি শিব-চঙবা খঙবা নস্তে। ঐনা করিগুহা শোয়বা থেক্কাবা, নহাক ঐহাকী তুং ইল্লক্কা। ইচা করণসিংহনা পীক্লিবনিনা মহাক কোন্দুনা লৈয়ু। মহাক্ক শেলবা ওমজদ্রিঙৈদা বগ্গাগী সিংহাসন ঈরান অমনা মাঙথোকখিদনবা হোংনৌ। নহাক শিশোদিয়া মৌনি, বগ্গাগী খুভম শেনবা সমরসিংহগী লৈমনি; থোইদোকপনা রাজপুত-চনুনি। অতৈ অমুক হায়ক্কাগীঙাই লৈতে।” হায়না কন্ম শিল্লৈ। “মপুরোইবগী ময়াথং ডাকপদনা রাজপুত-চনুগী ধৰ্ম্মনি। কৰ্ম্মাগী থবায়গা হকচাক্সনা খাইনদ্রিঙৈ কনাগুহা অমন্তনা বগ্গাগী সিংহাসন শোকপা ওম্মোই। চিতৌড়েখরী লৈরি। সনাপুক্কীং করিমতা লাঙবিক্কাগু।” মপুরোইবগী ময়াথং মকোক থোংন ওকচৈ লৈমশু। বিদায় অসুম তৌনদুনা পৃথ্বীরাজগী লান পাংব চৎপনি রাণা সমরসিংহ। অদুনা মহাক লান্দ তুরবদা কৰ্মদেবী মতুং ইস্ত্ৰে। বগ্গাগী খুভম শেল্লদুনা লৈবাক পুদুনা লৈরে।

কৰ্মদেবী রাজপুত-চনুনি। মপুরোইববু লাইদৌনা নীংজবী নুপীনি। লান চৎলমদাইদা মপুরোইবনা শিল্লরন্ম রাইশিং অদু কাউবা লৈতে। অদুদা নীংসং-নীংসংদুনা কদাইদা করি শোয়খিগদগে হায়না কিনা চৎলি। অহিং-নুংখিন অনীদা লৈবাকী বাখন্দ থল্লি; লৈবাকী থবস্ত তৌই। অদুনা রাণা লৈতবগী অরাবা লৈবাক্ক করিমন্ত খঙনদে, ঈংন অদুম মপাল্লি। অদুদা মপান্দগী অরাবা অমা চঙক্কে। সমরসিংহনা তুরুরিবা লানফম অসিদগী ভারন্ত মুশলমান পানবা হৌবনি। পৃথ্বীরাজ হেক লৈতবগা দিল্লীগা অজমীঢ়গা লৈবাক অনীমক আফগান মখুন্ত অদুম তারবনি। মুহম্মদ গোৱীগী মনাই কুতবুদ্দীন ঐবক্ক লৈবাক অনী অসিগী সুবাদারনি। মহাক অসী লান য়ান্ন হৈবা, লৈবাক য়ান্ন পাশ মীতানি। মুশলমানগী খুভম চেৎননবা

যান্ন য়েঙি; চাউনবশ যান্ন হোংই। মতম অদুগী খরা মহু কনবা লৈবান্নই লান তাই। চিতৌড় মহু পানবা লৈবান্নি যান্ন য়েথেক্কাঙি; মখুং যান্ন চন্নীঙি। অদুনা অচৌবা তেজেন অমা পুদুনা মেবার লান্দারক্রে।

তাজা অসীদি কনগরগী লানফম নক্রিবনা মেবার মী খরা নীঙি। অদুনা লৈম কর্মদেবী য়ারবদি লান লৈথোক্কা য়েঙক্রে। “ভাই সাহব! নংন নিপানি, ঐহাক্কা নুপীনি। নুপীনা পুবা লৈবাক্ত নিপানা লান তারকপা চুস্বরা! জগৎন করি হায়নগনি হায়বা অমুক্ত খুছসি। তুংদনা করি অমুক হায়নহৌগনি হায়বদুশ নীংসংসি। ঐগী লৈবাক লৌবগা ঐগী ইরা তাবগা অনীদা ঐগী রা লৌবনা নঙ্গী মিৎচং ফজ্বা হেনগনি। পাক্সম সেষ খুভমদি নীনিগীদনি; ধর্ম্মনা সেষ খুভমদি নুমিৎ-থানা মুৎত্রিমইথৈগীনি হায়বা নঙ্গী কুরান্ন শোয়দনা তাক্কাগনি। নংন ওসি ঐগী লৈবাক্সী থাদোক্কাস্ববদা নোংম নুপীমক ওইরবশু ঐনা নতেং পাঁঙগনি। ঐমক্কা কাওথোক্কাবশু ঈশ্বরনা শুক্সোয়মক শোয়দনা পাক্সনি। অফবা থবকী তৌজমন মহাক্কা কনাগীশু মাঙহনবা লৈতে।” হায়না পত্র অমা থারে কুতবুদীন্দ লৈম কর্মদেবী। কুতবুদীন হৌজিক-হৌজিকীদ য়েংব মীতানি। লাইরিক অদু ফংবদা কিলে হায়না নীংদুনা মথৌইদুম কারে। ‘রাণি! করিগী বারুরি? নংন ঐগী বেগমশিংদ হেক চঞ্জবদা নঙ্গী অরাবা অমস্ত লৈররৌইদৌবনি। নপুল্লি চুল্ল নখোঙ লৈপাক তাদনা পাঞ্জরগদবনি। নঙ্গী নশক্তি খঙদ্রি, অদুবু নরা তাবদা যান্ন নুংশিরুরে। ঐগী লান্সংদ লাক্কীংব মতমদা ননীং তন্ন লাকচবা য়াগনি।” হায়না পাউ হল্পক্রে।

কর্মদেবী রাজপুত-চন্দ্রনি। অধর্ম্মগী রা মনানা তাবা য়াবা পোং নন্তে। শাউবনা মৈ থোক্রে। লৈবাক্ত লানবাউ তেজেন চেছোক্রে। মশাশু লানগী থৌরাং তন্দৌ তৌরে। শগোন শয়াং থক্ত শিশোদিয়া তেজেন লাক্সিংদুনা ফুদোরক্রে। মহাক্কী লাক্সাউ তাবদা মুশলমান তেজেন মতু চুংদবা ওমখিদে। বন্ন লাল্লম থংত্রবদি শোয়ররনি কিবনা বমগী নোং হৈথরে। গুরুম গুরুম গুম, গুরুম গুরুম গুম হায়বা বমগী মথোন্ম অরাবল্লী চীংমায় নীঙ্খাইগদৌগুম নিনথরে। রাজপুত তেজেন মৈনা থংথিবনা থৌজিনবা বারপ থোক্রে। মওং অদু উবদা কর্ম্মা লান শিরগদ্রা খল্পুরে। মপুরৌইবগী ময়াথং তন্নীং নীংসংলে। “জৈ চিতৌড়েশ্বরী” হায়না লাউরম কুতবুদীনগী শামু শমাং তন্ন মৈরক্ত ফুজিনথরে। চুল্লী শাবন মকোক্ত থা, থোঙনেং অনীদা লেপ, মফৈনা শা থৌনা থৌনা তেন তেজিন-তেম্মৈ লোন্ম কাপশিল্লক্রে। তেন মঙা তরানা শামুগী মরায়বক্ত তেজিন থুল্ল থুল্ল য়ুঁঙুরে। অনী-অহন্ন কুতবুদীনগী মশাদা ফুরিং ফীরোন ফাওনা ফাওনা পাল্লুরে। লৈমগী তেনগী চৈনাখোন মমিৎ

## ৫০/ মীনকেতনগী নৌবা সাহিত্য অশোখা

উইশিন, মঙক ধুপ্প খাঙলস্বদগী ওমদ্রদুনা শামু মনীং হল্পক্রে। কুতবুদ্দীনশু তেনগী  
হুনা ওহাক জ্ঞান মাঙলে। তাজ্জা অসীদা মথৌ শঙলবা শিশোদিয়া তেঙ্গোন  
ফুজিল্লক্রে। মুশলমানগী বম তৎথরে; কায়দুনা মনীং হন্দুনা চেঙ্গে। লুনা হজ্জহৌ  
হায়রিঙেদা যাহৌদ্রবা কুতবুদ্দীন রাজপুত-চনুনা হুই-য়েন তানবগুম তানবিদুনা  
চেঙ্গে। কঙ্গে লৈম কর্মদেবী ধর্মগী থৌনানা মপুরোইবনা শিল্লরস্ব বগ্লাগী খুভম

মীরোন কয়া লাক্রস্মে, মীরোন কয়া হনথরে। মমিং-মথা লোইনা মুতনথরে  
মুৎপ কৌবা লৈত্রে মিংফম

লৈম কর্মদেবীগীদি।



## পদ্মা

রাণা বিক্রমজিৎ রাণা সাঁগাসিংহনা পোকপনি। মহাকী মতমদা গুজরাতকী  
নিংথৌ বহাদুরসাহনা চিতৌড় লান তারকই। লানফম অসীদা রাজপুত  
লীসিংকুস্থানিথৌ তুই। নুপী লীসিং তরাছমদোইনা জুহারবত তৌই। রাণা  
সাঁগাসিংহগী লৈম উদয়সিংহ-পোকপী কর্ণবতীনা মকোক্রি। লৈম লৈত্রবদা উদয়  
মহাকী মপী পন্নানা মমা শক্তুনা কোল্লি। পন্ন হায়রিবীসী খীক্ষী রাজপুত-চনুনি।  
নীংথেম্বুবী ওইরবন্ত য়ান্ন খঙনা চৎপী নুপীনি।

বিক্রমজিৎ মথৌনাদি ফবা নিংথৌনি। অদুদা হেদৌ-হেলাং খরা থাঁঙি, খরা  
নুঁঙাইথোকপা পান্মি। অদুনা লৈবাক পুবদা খরদং নোপ্পপ চৎলি। অদু উবদা রাণা  
সাঁগাগী হান্তক্তগী লৈরক্কাব লৈবাকী অঙম্ব অহন ওইরবা করমসিংহনা বারক-  
বাতেশগী মওংদ নোংম রাণাদা রাইে অম'নী হায়রুই। রাণানা করিশু নন্তবদা য়ান্না  
তনা তনানা হেক খুম্বক্রে। অদুদগী রাইে অম'নী তাথনবদদি রাণা খংশাউ হেক  
শাউদোকথরে। ফিংলপ চৎপ মীওং ওইবনা অহন অদুবু চে কোক থাকরে। মদুগুম্ব  
শাজক্তি রাজপুতকী ঈনা খাঙবা গুম্বদবনা অঙম্ব পুম্বমক চপ মান্নখরে। বিক্রমবু  
কৈশুমশঙদা থাকে। রাণা সাঁগাগী ময়াস্ব পৃথ্বীরাজনা নিংথেম্বুবীদা লান্নদুনা পোকলম্ব  
বনবীরবু রাণা থিন্দোক্রে। মতম খরগীদমক্তনি। উদয়সিংহনা মীরোন খরদং হেক  
তাবদা ফমগুম্বদবনি। থোক্রিবসীমক্তি উদয়সিংহনা চহী তরুকাদি মচঙলক্কাব  
অদুবাইদনি।

নিংথেম্বুবী বনবীর মমা হৌজিক্তি নিংথৌ-পোকপীনি। লৈম-নিংথৌগী  
পোইরৈদা য়েংদুনা খুদোন লৈতারক্তবী নিংথেম্বুবী গুসিদি মেবারগী নুপী-মকোক্রি।  
মীগী থৌগল তৌবদা থংলক্কাবী মীনাইনুপী গুসিদি নাইগা শেনগগী মথক্ত পান্নবীনি।  
টাইবংদদি থম্বদুনা মমগুম্বদ মঁঙমদ্রবা খুভম কারবীনি। মহাকী নুঁঙাইজবা

লৌহরবনি। অদুবু নোংমতা মনুঙাইকই। নীনি সুবদদি নুঙাইব যাদরে, বাবদা মথংলে। মচানা ফমগুস্ব নুমিত্ত লৌহরবনিকো ঋগ্গুবদগী চাক চঙদ্রে; ঈশিং যাদ্রে। অদুনা অনাবা লোয়রে। মমৈথংদদি করি করম তৌরগা খুভম লেঙদবা যাগদগে ঋগ্গুকে। বিক্রমজিৎক উদয়সিংহগা লৈত্রবদি মচাগী খুভম কায়ররোই ঋগ্গুরে। ঋগ্গুবদগীদি মচাদা অনীবু লৌইথোকুবা অহিং-নুংথিন নাইদনা তরুবা হৌরক্কে।

বনবীর মবুক পঙফৎ-ফস্তবা মী নস্তে। বিক্রমজিৎপুশু মনীংজবনি; উদয়সিংহবুশু মনুংশিজবনি। অদুবু মমানদি অহিং-নুংথিন নাইদনা মঙংশিল্লক্কেবনিয়া মবুক ওল্লক্কে। ময়াস্ব-মনাও অনীবু নুংশিরক্তরে। মৌবানীবু মহাকী য়েক্সব তিৎথংনি হায়না উরক্কে। অমরোমদনা, নোংম নোংমগী ঐশ্বর্যগী ময়াইনা মমিৎ অসুম অসুম মমশিল্লক্কে। অদুনা ময়াস্বগা মনাওগা অনীমকপু লৌইশিল্লগে লেপ্পে। মমাগী থৌইনশিল্লগী মখুৎমক্কে লৌইশিনবা তারে। নোংম অঙনবনদি তুম্ব-হিপ্পরবা, অথংবনদি চান-থরুরিবা তাঞ্জা অদুবাইদা বিক্রমজিৎপু কৈশুমশংদ লৌইথোকউরে।

বিক্রমজিৎ লৌইশিনথিবগা লৌইশিনথিবগী পাউগা পাউনা হান্না ফুদোরক্কে। কোনুঙ্গী নুপী-অঙাং বা-বা কপ্পরক্কে। তাঞ্জা অসীদা পন্থা উদয় মচা চন্দনগা শুস্ব লাকুরি। অনীমক তুমশু তুম্মে। কোনুং মনুংদ খঙহৌদনা যান্ন কপ্প-লাউনরকপা তাবদা মবুকীং তথুক-তথুক্কে। পাউ লৌগদবগী মপান তছোক-থোক্কপদা ইমুং-মনুং কোইবা বারী চেম্মজুনা বিক্রমজিৎ হাংথিবগী পাউ পীররে। পাউ হেক ফংবদা অতৈ ঋগ্গুবা নংদে, উদয় থিরকপা তারে হায়বা বাখন অমা পোকথি। বাখন অদু পোকপগা লোয়ননা বারীবু ইমুংদ মখুৎ লাকুনা চিংশল্লে। থুম্মোক অচৌবা অমদা তুম্মি উদয় তাপ হাপচিল্লগা “বেরিস তোব্বান্দ ঐবু.....” হায়না হায়না বারীগী মকোস্তা থোঙ্গংলে। থোনগৎ-থোনগৎন “থুনা” হায়দুনা তাল্লক্কে। বারীশু ভাব খংদা তারে। থুম্মোক অদু পুদুনা প্রপ প্রপ কিল্লা বাংম তানথরে।

উদয় থৈথ্রবদা পন্থাগী খোঙ্গুল হাইফৎ লাক্কে। “থৈরিবসীনদি উদয় মহিঙনি হায়বদি যাদ্রি।” ঋগ্গুক্কে। করম তৌরবদি শোয়দনা হিংব যাগনি ঋগ্গুরকপদা মজ্জৎ পীরবদি যাগনি হায়বা উরকই। উরকপগা তুম্মিব মচাগী মনাক্ত চঙক্কে। নীঙাইদনা তুম্মবা চহী তরুঙ্গী মচাগী মমায় মুন্ন য়েঙগা মমিৎ মিৎলুদা পি চদুম চদুম শিহুরকই। পি চদুম চদুমগী তাল্লক তাল্লক্কে হিক-হিক, হিক-হিক হিক্ককই। “ইমানা চারকপা চেং, নংন থক্কিব খোম রাণা সাঁগা, লৈম কর্ণবতীগীনি। ওসি চান্সন শিংবা নুমিৎনি।” হায়না মুকুম-মুকুম সোম্ম সোম্ম তনিক তনিকপা মখুৎন চন্দন পমখংলক্কে; মচাগী

মচীন চুরূপ চুরূপ চুপ্প চুপ্প উদয়গী ফম্বুংদ থাঙ্গুনা হিপহলে। খুদক অদুমস্তদ বনবীরগী শউম তারে। পন্না স্বাই লাউ মিঙ্কল লোইনা চেনখৎথরে। বনবীর ঈ তৈব মখুৎনা ঈ চুবা থাং খুদুম চেৎন পায় “উদয় কদায়” ঙ্গলক্রে। মিপাইরবী পন্না মচাদা খুদোনবী থিঞ্জিলে। বনবীর চহী তরুঙ্কী অভাঙ্গী থোৎলবা, মেঙলবা মথবাস্তা তমথীরবা মখুৎন থাং থিল্লক্রে। চন্দন তুন্ন তুন্ন থাঙ্গী চৈনাখোন ফংবদা “ইমা” খংশ্রেক লাউরম্মগা মথবায় থাখরে। মচাগী ইমা হায়বা খোনফন্ন পন্নাগী মথম্মোইগী মথম্মোই শেৎ কায়শ্রে। অদুবু খম্বিগনি কিবনা বনবীরনা থোকখিবফাও কায়রবা মথম্মোই ফা, ময়া ত্রুক চীক, লৈমায়দ যুং, লেপুনা লৈরে। হিংচাবা বনবীর থোকশ্রবদশু থম্মোইগী অবাবা মৈচাক থম্মোইদা অদুম মফুম্মে; মচাগী ঈনা পাউক্টেনরবা অশিবা মশা মথাদা কোন বেরিস তোব্বান তমখরে।

বেরিস তোব্বান যৌরে। মচাবু পোৎলোইনবা মতম লৈখিদবনা ঈশিংদ শিন্নরে। “চৎলো ইমাইবুঙো চন্দন। তিনখরো বেরিসকী ঈচেন্দ। ইমানা নহাকপু পোৎলোইবা তাম্মুরবদি ইমানা পুরিবা মৈচাক, নহাকু কৎলিবা নথবায় অরেশ্ব তাখিবা তারে। বারৌনু ইমানা পোৎলোইদে।” মচাগী মশা ইছোক ইছোক কপ্পক্রে পন্না।

চন্দনগী মশা তাউথরক্রে। পন্না মমিস্ত মপি শিঙ্ক-শিঙ্কনা যৌঙি। অসুম অসুম তাউথরক্রে। অদুম ময়ৌঙি। উদয় থুম্মোক মনুংদ মিকপ থোক্ক্রে, পন্না থিরক্রে “ইমা”। পন্না ঈশিংদগী কাখৎলক্রে। উদয় পমখৎলে “ইমা লৈ”। বারীনা হি থিরুদুনা তুরেল লাঞ্জে। অহিঙ্গী মতম লৈরিঙৈদা মেবারগী লমথে লানবা ঙম্বমথে লাছোকহৌনবা চৎলক্রে। নোঁঙাঙ্গকুবদা নাথুপুনা খাঙলে। অসুম অহিং অহিং চৎ, নুংথিন নুংথিন লোৎ দেবল যৌরে। চঙজফম ফংদ্রে। অমুক ডুঙ্গরপুর চৎলে। অদুদশু লৈফম ফংদ্রে। মমৈথংদ কমলমীরদা চঙজফম ফংডে। উদয়সিংহবু কমলমীরগী নিংথে আশাশাহগী মখুস্তা শিন্নরে।

পন্না মচাগী মথবায়না মবুঁঙোগী মচা মথবায় কল্পে। উদয়সিংহনা ফোঙদোক্কুবদা মহাকী মণ্ডণ রাজপুত পম-পাকু খঙনরে। চারম্ব মহাকী শৈরম ওইনরে। নীংথিজমনবনা মুখন্তরে মতম্বশু মিংফম

মপুনীংবী পন্নাগী।

## কৰ্মদেবী

অকবর শাহগী কোনুংদ থাগী মেলা তৌই। মাপল্লি-পানবা-পানবদনি। অদুনা নৌরোজ হায়না খঙনৈ। হরাউ-তয়াল্লবগী নুমিৎনি হায়দুনা খুশরোজ হায়নশু মখঙনৈ। মেলাসী লৈবাকীদি নস্তে, মশক্লাইব খরদগীনি। অঙম-অথৌশিকী মতু-মচাশিংদনা ফন্সি; বাদশাহদনা মপুং ওইনা য়ৌঙি। নিপা অতৈদি পঙচঙসু চঙনদে। সুকচঙবু চঙনদে হায়রবশু ময়াই। নিংথৌরেম পামজবশু অতৈ চঙদবদমক্লি। মশাগী নুঁঙাইবা ঈরাং অমদগী লিংজবনি অমদি লাঙজবনি।

পৃথ্বীৰাজ রাঠৌর বিকানীৰ-নিংথৌগী মনাওনি। ময়াস্বগী মন্ত্ৰ অকবরগী সভা যাওই। রাজস্থানগী অফাওবা পৃথ্বীৰাজ অহমগী মনুংদ কবি পৃথ্বীৰাজ হায়নবদো মহাক্সীনি। থৈরোয়না হুইড্ৰগী তল চেনথিবদা মচাশিংন কপ্পবা উকুবদগী নুঁঙাইখিদবনা অকবরগী মখা পোল্লগে নীঁড়ুরবা রাণা প্রতাপ কখিবা মহাক্সীনি। মহাক্সী শৈরেং অমতনা মথৌ শঙদুনা রাণানা রাংদ-রাংব শিদবা খুভম কাখিবনি। মহাক্সী লৈমগী মমিং কৰ্মদেবী কেই। শিশোদিয়া-নিঁঙোমি। পনখিবা রাণাগী মনাও, মরিন-খাবদা ফাওরবা শক্তসিংহগী মচানি। মপা-মপুগী মমায় য়েংন চংপী নুপীনি। মণ্ডণ মাঙ্গনি কিজবনা মফম অমদি মতম চাদনা হরাউ-কুস্মৈ পঙয়াও-য়াওগন্দে। অদুনা লৈম অসী নৌরোজ মেলা থক কাদে।

মেলাদা অঙম্ব কনা-কনাগী মতু-মচা কায়, কনা-কনাগীনা কাদে হায়বসী কল্প থি। কৰ্মদেবীদি থক কাদে হায়বা খঙনরক্লে। অদুমকপু নোংম নত্ৰবশু নোংম মকরক্কনি হায়দুনা অদুম মখম্লে। অসুম অসুম মকাশিক্সবদুদি বা ওইনরক্লে। পৃথ্বীৰাজ করিশু নস্তবদা অকাযবা অমা ওইরনি হায়বা উরে। লৈমবু অমুক্তংদি কারক্সবা হায়রে। মপুৰেইবনা থৌওইনা হায়রবদুদি লৈমশু নোংমদি কাগে নীংলে। মতুঙ্গী লাকপা নৌরোজদুমস্তদা অদুম মকাৰে।

কর্মদেবী নহানি। নহা ওইবদা নন্তে, মশক্স য়োনা ফজৈ। নহা ওইবা হকচাংদ ফজবগী মঙান তাবা হায়বসীদি মীগী মিৎয়েংনফম্মি। অদুগী মথস্তা মহারুদি অমুক্তসু মপান থোক্তবনিনা অয়াস্বনসু পঁঙু উনদে। অদুনা মীপুম খুদিংন মঙোন্দ মমিৎ থম্মরকই। কনানা ফজৈদা হায়; কনা মনা নীংখিদা সোল্লি; অমুক অতৈ কনানা লুইদা থাগৎলি। অসুম ঙাংনরকপসী অকবরশাহগী মনাকাং য়ৌরে। ময়ান্ন হায়নরিবসী কনাবুনো য়েঁঙকপদা কর্মদেবীবুনি হায়বা খঁঙে। মহাক উরুন্দা অকবরগী থম্মোইদা অপাম্ব পুম্মমক হৌখরে। “অমুক্তং ইখুং চম্মবদিকো!” হায়ব রাখন অমা মবুস্ত পোকখরে। মচীন্দি মপান থোক্তে। মবুস্ত তাঞ্জা অমস্তং তাল্লুম্মগে হায়বা রাখন্দি তৌখি।

নুপীগী ফস্তবা অমা লৈ। নুপী মশেন ময়াম তিল্লগা মথোই কাবা অমা লৈ। মপাগী মমাগী, মচাগী মসুগী, মবুঙ্গী মৌপাগী, মরুপকী মপাঙ্গী মরা পঙপুদা পুথোক্লে। পুথোকপা হৌখবদা অফবনা পেঞ্জস্তদুনা ফস্তবা লোইনা থাংদোক্লে। মদুনা লোইরকপদা মশাগী মরাগী অনী পুথোরকই। মতাং অসী য়ৌরুন্দা লোইরে। ফজবা লোন্ পেঞ্জস্তদুনা খোনচোপ য়াওরকই। খোনচোপ চঙবা হৌখিবদগীদি ফজবা-ফজদবগী রাখন অদুম লৈখিদরে। অদুম খোনচোপ-রাচোপকী ঈচেন্দ কাওশীং অদুম মঙইরবনি। অদুনা নৌরোজ অসী অরুবা অহেনবগী কৈথেন্দ নন্তে; খোনচোপ-রাচোপকীসুনি। কনা-কনাঙস্বী নুপীদিদি নুপীগী অশোয়বা অসী ইয়াও-য়াওদে। কর্মদেবীহোয়সী অশোয়বসী চঙদবা নুপী মওংনি। অঙম-অথৌগী মতু-মচানি, অচৌবা মচা-মসুনি হায়রিবা মীতাশিংদুনা করিসু লৈতবা মীগী শাজং চংপ উবদা মঙোন্দ য়ান্ন তুচ্চচনা থোকউরে। কুইনা লৈখনীঙস্তরে। লৈবশু ঙম্মস্তরে। ময়াম কুম্মদ্রিঙেদা মথন্দ কুম্মে। মহাক মথন্দ কুম্মিবসী মহাকী খোঙফমদা য়েংদুনা লৈরবা অকবরশাহনা উখি।

নৌরোজ কারিবসী কোন্ মনুংদ-মনুংদনি। শঙফম অমা ফাওদুনা চৎনে। অকবরনা কর্মদেবী ফাগদৌবগী শঙফম অসীগী ময়াদা থুপুনা ঙাইরে। লৈমনা শঙ অসীগী থোঙ হেক লাম্বিনখিবদা তুঙ্গী থোঙ তস্থিং থিচ্ছরে। মতোমদা ঙাশিঞ্জবোই নীংবনা থোইনা চিংনরুদে লৈমশু। মহারু শঙ্গী ময়ায়গা য়ৌশিল্লকপা অদুরাইদি মাস্তী থোঙশু লোনস্ত্রে। মীনা তৌবনি হায়বা খঙলে। খুদোংথীব মনা মহাকপু তাল্লুমদুনা লৈরে হায়বা উরে। খায়গী নুপীদৌনা খুদোংথীবা মমি উবদা থুকপীবা কর্মদেবী নন্তে। শিশোদিয়া চনুনা অকিবা মশক খঙবরা! শক্তসিংহগী মচানা করি থুকুন্নীঙাই লৈ! থোক্কাবা পুম্মমক পাগনি লেপ ঙাইদুনা লৈরে।

কৰ্মদেবী থোঙলোনবগী মরম খুনমক অদুম মখঙলে। নাকন-থোঙ অমা নাইত কাঙলক্লে। নিপা অমা তল্লিৎ লিৎশিল্লক্লে। মশা লিৎশিল্লকপগা থোঙ হেক তল্লিৎ অদুম থিংজল্লে। পৌরোন থারম্বগা মঙোল্লোমদা তন্দম অদুম তমশিল্লক্লে। 'নীংথিবি! ঐহাক অকবর শাহ হায়বদুনি। নঙ্গী শকফম অসী উবদা ঙাওরবনি। হিন্দোস্তাঙ্গী মবেম্ব ওইরো লাউ। ঐনা নঁঙোন্দ লাছোকইবা থম্মোই অসী ওক্তুনা লৈম পূন্মক্কী মকোস্ত অকবরগী টাংবন নাগ্ন য়ারো লাউ।' হায়না হায়না বাদশাহ মখুং য়েৎন কৰ্মগী ওয় পায়ররে। লৈম শাউরবশু নীং-মাঙ য়েংদুনা অশাউবা ফাজিল্লে। 'শাহনশাহ! ঐদি ইপুৰোইবা পানবী নুপীনি। রাজপুত-চনু ঐখোয়গী ধৰ্মদি শাহনশাহনা খঙবিবিবদুমঙাই। মীগী মখুং তাগনি কিবনা জুহাৰব্রত তৌরিবনি। ইপুৰোইবা নীংজবনা মৈনুং চঙলিবনি। অপাম্বনা ঐখোয়গী পুৰীং ফাবা ওম্বীৰোই। অদুগুথ লোনচং থক তাকপীগনুসি।' ঈংন, মেঙনা খুন্মকই নিংথৌরেন্দ লৈম। বাদশাহ লৈমবু মশক খঙবদবগী বা মখা তারুদনা ওম্ব তাল্লগে নীংঙুরে। মখুং পায়রম্বা থাদোক্তুনা মশাদ কোল্লক্লে! অদু যৌরকুবদা লৈমা ফং শাউরক্লে, মৈ থোক্লে। "ঙসি নঙ্গী নিংথৌরেনগী নপুঙ্গি লোইরবনিদো।" হায়না হায়না মশা থোক লৈথোক, মখাদগী থাং তাপ শং নিংথৌরেন্দ তম ফুজিল্লক্লে। "মায়াজান! মায়াজান! " হায়না হায়না খুকখুদক মখুং লোন ফমথখরে থক্লেলবা অকবর। ইমা হায়বা মিজৌদু তাবদা কৰ্ম থাং খংফা ফারে। "অকবর, শোয়দবরা!" ঙংলক্লে। "নচানি, কনবিয়ু মায়াজান!" থক থক নীক্তুনা খুন্মক্লে বাদশাহ। "কুৰাণ পন্দুনা রাশকউ, মতুংদ হিন্দুনুপী অমন্ত মাংথেক্কুরোই হায়য়ু।" ঙংথরক্লে কৰ্মদেবী। "কুৰাণা সান্ধী, হিন্দু নুপী পূন্মক ইমা ওইরনি মায়াজান! ঐবু কনবিয়ু, লম্বুক্কুরববা নচানি কনবিয়ু, ফব্বগনি কনবিয়ু।" মখোন থক-থক নীকু রাশক্তুনা হায়জরক্লে শাহনশাহ। কৰ্মদেবী থাং হঞ্জিল্লে। অকবর মখুৎন থোং হাংলে। "মায়াজান! নংন ঐগী ইমিৎ পাঙহল্লে। খুদানা নংবু বেহেস্ত-থোঙফম পীনরগনি।" হায়না হায়না থোঙ থারে। কৰ্মদেবী মখৌনানা মশাদ নঙনা হিন্দু-নুপী পূন্মক কল্লম ময়ুম কুল্লে।

থোক্লেবা থবক ফুমজিনবা য়াদে। মনম ফুং-ফুং লাউরক্লে। মীপম অমদগী অনী, অনীদগী অহুম, অহুমদগী মরি, অসুম অসুম তানরকপনা লৈবাক শিৎ শিৎনা তানরক্লে। কৰ্মদেবীবু চপমান্না থাগৎনরক্লে।

মতম গুণগী মীচঙনি। গুণ থাঙ্গৎপদনা মখৌদাং ওইরিবনি। শক্লে, অদুনা, মীরোন মীথাঙ য়ৈনা নীংথিবা মপাউ

লৈম কৰ্মদেবীগী।

## দুর্গাবতী

দুর্গাবতী চন্দেল-নিঙোল্লি। বুদ্ধেলখণ্ডগী মহোবা নিংথৌগী মচানি। নিংথৌ মচানুপী ওইবনা নীপা-নুপী অনীগী শিনফম তুনা তন্মি। মরৌশিং লৈবগী হৌনশা পুঙ্কত চাওবকপদ: নুপীগী শিনফমদা নুপী মরায় অমা ওন্মি; নীপাগীদশ নীপা মবায় অমা লাকচৈ। মদু উবদা মপা নিংথৌনা অমুক হেন্ন মহাকপু শারম-লাল্লম তাকপা হৌই। মহাক্স তাকপগা হৈবগা হৈবনা হেন্না চৎলি। অসুম তৌরকপনা মহাক্স লৈশাবী যাং-য়াং ফারকপা অদূরাইদদি শাগী শারোন, লানগী লাঙ্কোন সূনা নীংথিনা হেঙ্ক মইরে। অদুগা মহাক্স খায়দগী হেনব'মনা অসীমনা মঙোন্দা থিৎ হেন্ন হৈনে, অসীমনা থিৎ বাৎন চৎলি হায়বা নাইদবনি। মহাক্সি থাঙদশ শিঙি, তাদশ পাল্লি। তেদশ মখুং লোয়। অদূদশ নঙে, শগোন-শামু অনীগী লাঙ্কোং থোং চপ মান্না হৈ। লাইপোঙ্কৌনা তৌবী নুপী জাঙানি। হায়রিবা মওং অসীনদি মহাক্সী নিপাগী শাহৌদৌনা হৌগদৌবা মীতানি। অদুবু তৌদে। মশক, নুপী ওইবী অমনা ফজরবদা ফজফম থোকপা থেংন ফঁজে। নুপীগী অনৌবনা কুপ্পবা মহাক্সী থাঙলোন-তারোন্ মুপ্পবা হকচাং য়েংবদা নাচোংথাগী মাধবী-লতাগুম নীংথিঁজে। ফজমনবা অমদি হৈমন শিংমনবনা মহাকপু বিদ্যাবাসিনীনা পোঙ্করবনি নীংনে।

নিংথম্ন লৌইথ্রবা কান্ধীনা পানখৎলকপা তাঙ্জানি। থাংশু তাশুবশিংন শাদম-লান্দম্নবা মতন্মি। দুর্গাবতী তেঙ্গোন য়াংতকপা অমা পুদুনা বিদ্য উনুংদ নোংম শাদানবা চৎলি। চীঙথোঙ য়ৌরবদা খুংপু খুংপু নাইনদুনা মায়গৈ মায়গৈ শা থিনরকই। নিংথৌ মচানুপীশ মহাক্সী খুংপু অমা পুদুনা চীঙ্গী নাপোম ময়া অমদা শা য়েঁঙকই। শাখুন অমা ফঁঙদুনা মাগী খুংপু অদু তঙ্কাই তাথোক্রে। তঙ্কাই অমনা শাখৌহঙ্কে; মখোয় তঙ্কাই অমনা শাঙাইরে। মহাক্সী সম্মুক্ত খরদি লাপ্পশ শা অমা হৌরক্রে। শঙাই তরেঙ-পুবনি। শা অদুনা মহাক উবদা মঙক লোংন থুপ, নুংশিংকী তাংথক নেং চীংমায় তম্ন হ্ন্-হ্ন্দুনা চেল্লক্রে। শগোন্দ হৈরবী চন্দেল-চনুশ শগোল

## ৫৮/ মীনকেতনগী নৌবা সাহিত্য অখোদা

শমায় থক লৈ, শাবন ব্রং খীন শগোন ফ্রং থা নুংশিৎকী তাংথক নেং, মোংশোং খুদিং চোংন লান তান্নরক্কে। শা চীজোং য়ৌরক্কেবদা চীংমায় তমখৎথরে। চীংজেপ ফৈনা ফৈনা চোং চীংদোন তমখৎলক্কে। শীজ শগোনগী দায় লৈরোইদৌরে হায়বা উরে। উবগা চূপ্পী তাপ য়ৈখৎ, নুংশিৎকী মমাং থাদুনা চেপ্পকপা শগোল চপ খাম, খোঙনেস্ত হৌ চূপ্পীদ য়াংন য়ান তা ছল্লক্কে। মাগী তানা শা য়েৎকী চগোস্তগী ওয়গী নাকথং ফেপ্পেননা লেং চীংজেপ মথং মথং য়ৈ ওছুরক্কে। লীরিবা খৌওং অসে লীবদদা কুইরুবনি। ওহাক্তগী থবক্কে। ওহাক অদুগী মনুংদ রাজপুত নীপা অমশ শগোন তোংদুনা শাখোঙ লীবা লাকখি। চন্দেল-চনুনা তৌরিবা পূন্মক শিৎ শিৎন উখি। নীংথিমনখিবদগী ওহাক্তি মী ওইরমগনি হায়বা থাজরুদরে। বিদ্যাবাসিনীমক্কে সংসং চোংথোক্তুনা শাদাঞ্জবরা হায়নদুম নীজ্জি। মহাক্কে য়েংন য়েংন ওহাক সোর হোন্দোকে মতাওম দুৰ্গাশ শগোন্দগী চোংথখি। চোংথ-চোংথনা মহাকপু য়েওশ্বিবা নীপা অদু উখি। “এঃ ফজৈদা!” হায়না য়েওকখি। মিৎফম মরি তিন্নরকপা তাঞ্জা অদুমক্তদা শাদানবশির্জী তা চারকপদগী শাউবনা লোইদুনা লাক্কেবা লমওক অচৌবা অমা নীপা অদু তন্ন হঁক হায়না ফ্রং খৌজিল্লক্কে। নক্কে হৌরকপনা য়ৌশিল্লকপনা হাজিল্লক্কে। লীক্কেমুক্ত ওয়রে। শারোন মুন্ন থঙবা নীপা ওইরমদুনা মখোঙ য়েং তনফুক ফুক, মখুন্ত পায়রম্ব তানা নাকখৎদ লেং হাৎলে। দুৰ্গাবতী উবদা “হৈদা!” সোনখি। অসুন্ন অমগা অমগা থাগৎনদুনা ওহাক মিৎক মিৎক য়েংনৈ। মমৈদ শক খঙননীওক্কে। চঙশিল্লদুনা হংনরে। অমনা “ঐহাক গঢ়মগুল মপু সস্ত্রাম শাহগী মচা দলপতিনি।” অদুগা অমনা “ঐহাক্কে বুন্দেলখঙগী মহোবা-নিংথৌ মচানুপী দুৰ্গাবতীনি।” হায়না মশক মশক তাক্কে। বা মতোদি পঙতা তানদে। মবুক মবুজ্জদি ওজ্জৈবা মশেল নীংনবা হৌনবা অদুম নীংনদুনা খাইনরে। মসীদা হেঞ্জিনবা অমস্তংদদি লৈখি। নুজা-পাখং নীংথিব-নীংথিবী অনী ওক্কেবদা অনীনা খন্নফম থোকপা রাখন-রাখন্দুদি মবুক-মবুজ্জ চেন্নখি।

রাজপুত-চনু মপা-মপুগী লোনচং কায়দনা চৎলি। পুৰ্জীং-হকচাং-রাইহে থোং মান্ননা পুই। মবুক্কে নীংগুরবা নীপা কান্দুনা অতৈ অমদা ওঁঙুবা মথোয়দা অচৌবা পাপ্পি। নুপীগী অথোইবা মরল সতীধর্ম কায়বনি হায়না লৌনৈ; য়ান্ন কিনি। দুৰ্গাবতী রাজপুত-চনুনি। দলপতিদা মথম্মোই মবুক্কে কথোকউরবনি। অদুনা মহাক্কে মপুরোইবা হায়ববু মহাক্কে ওইরবনি। মঙোন্দদি মহাক কান্দুনা অতৈ অমগী সেবা তৌরুবদা মশাগী নরক্কে লম্বী মখুৎন য়াজ্জবা থোক্কেদৌরবনি। অদুনা শাদানবা চৎলুওঁদগী মাগী মবুজ্জ অরাবা অমা ইচেন্দ-চেন্নখি। অহিং-নুংথিন অনীদা বিদ্যাবাসিনী নীংদুনা



লেনখি। দলপতিশু লম্বুখান্দী শকখণ্ডনবী দুর্গাবতীনা মশাগী লাইনীং ওইদুনা লেনখি। থরায় অনীনা অসুম নীংনজরবশু তরাই-তরাই থুংনৌ হায়বদি মরায়বজ্ঞ তমখিদে।

মহোবা-নিংথৌ মখোঙ যান্ন শেংব রাজপুতনি! অদুনা মচাগী মখোঙ অশেংব শাগৈদা থি। গঢ়মগুলগী খুং অসী মখোঙ খরা মম্বগুম তোই। অদুগী মথক্ত গণস্তাশিংন দুর্গাবতীগা দলপতিগদি পুন্নিরোইশু হায়। অদুনা গঢ়মগুলগী মী হায়বা লাকপদা মহোবা-নিংথৌ মচা পীদ্রে। লৈবাক লোন্নবা শিশোদিয়াগী ঈ অমদা থাজগদৌবগীদুম তৌরক্রে। তানফম অসী যৌরকুবদা দুর্গাবতী নুপীগী ধর্মগীদমক দলপতিদা লৌরনবা লাইরিক ইরে। লাইরিক ফংবদা গঢ়মগুল কোনুংদ নুঁঙাইনরে। মমায় খুব্বগী মৈ মুৎলে। চীন্ন হায়বদা যান্দ্রবা মফম্নিনা খুংলাইনা হায়নবা তারদুনা নিংথৌ সস্ত্রাম শাহ মচাবু তেঙ্গোন অমগী মকোস্তা মহোবা থারক্রে। দলপতি অহানবদা ঈংন লোইশিল্লবা যাননবা রাহৌররে; অদুবু কান্নদরে। লান থোক্কা তারে। মহোবা-গঢ়মগুলগী রাজপুত-ফুঙ্গা অনী অকিবা ফংব লান যান্নরে। গঢ়মগুল-না ওম্মে। দুর্গাবতী পুখরে। ঈমু-নাইমু মীশা-মীকোক মরক্ত নীংনবা থরায় অনী থুংনরে।

রানা থুংনৌ, নীঙমদনা কায়নৌ তল্লম্ববা দল-দুর্গাবতী অনীনি। চহী মরি লাল্লম-লানফাৎত্রিউনা দলপতি শগোন্দগী তাদুনা লৈব্রে। দুর্গাবতী মপুরোইবগী মতুং ইল্লগে নীংলবদা লৈবাক্স যাদরে। অঙাং ওইরিবা মচা বীর নারায়ণ কোন্দুনা মপুরোইবগী খুভম পুরে।

দুর্গাবতী লৈবাক্কীদমক্ত হিঁঙবীনি। অহিং-নুংখিল নাইদনা লৈবাক্কী রাখন্দ তোই; লৈবাক্কী থবক্ত তোই। মপু পান্দ্রে হায়দুনা মীরৈবাক্স য়েংশিল্লকপা যাই খনবদগী তেঙ্গোল হান্নদগী হেন্ন চাউনা নীংখিনা সেমগথলি। উমং কয়া কয়া কোক্তুনা মরৌ-মশীং লৈতবা প্রজাদা লম য়েল্লি। পুথ্রী-খোঙলম কয়া কয়া সেমদুনা লৌউ-শীংউবশিল্লী ঈশিং হল্লি। লম্বী-নুংবি কয়া কয়া যান্দুনা লল্লোন-ইতিকী খুদোং পী। মহাক্কী মহাকথংদগী লৈবাক নোংম-নোংমগী নুঁঙাইখৎলে। থোম্মদগী থোম্ম কারে। মমৈখংদদি লাইর-অনং লৈরক্তরে। গঢ়মগুলদি সনানা, লুপানা নোং চুই হায়নরক্রে।

গঢ়মগুলগী যাইফবগী পাউ নিংথৌ অরাপ-অনক পুন্মক তানরক্রে। মালবগী সুলতান বজ বহাদুর লান তারক্রে। দুর্গাবতী মশানা লান পুদুনা থোক্রে। নর্মদাগী তোব্বান্দ অকনবা লানফম যান্নরে। লাক্সোং সুনা হৈবী দুর্গাগী মমাঙদা মালব-সুলতান লেপ্পা ওমদ্রে; লাল্লীং হল্লো। মমৈদ-মমৈদদি লানপোং অয়াস্ব থনমদুনা

মথরায় পুদুনা চেনত্রে। গঢ়মগুল নুঁঙাইনরে। মবেম্ববু অহিং-নুংখিল নাইদনা  
থাগৎনরে। অদুবু মখোয়গী নুঁঙাইবা কুইথৌ হায়না তমখিদরে।

মুগল-নিংথৌ অকবর লৈবাক লোইচনবদনা মথৌ ওইবা নীপানি। অবনবা  
থেংনবদনা নুঁঙাইবা থম্মোইনি। গঢ়মগুলগী মপাউ তাবদা লৈবা ওমদ্রে। মহাকী  
সেনাপতি আশফ খাঁ লান থারক্রে। লৈমা দুর্গাবতীশু মুগল লান লাক্রে তারবদা  
শামু চাতরামঙা, শগোন লীশীং তরাগা তরেং, মশীং লাকওমদবা খোঙমী লাঙদুনা  
ঙাইরে।

নস্মদাগী তোব্বান্দি। মায়গৈ অমদা রাজপুত, অমদনা মুগল। মীগী সমুদ্রনি।  
ভাটাগী মতমদা সমুদ্রনা ইরেঙ-লেঙনা ঈংবগুম ওসিগী মীগী অসীশু ইরেঙ-লেঙনা  
অদুম মঈংলি। তাজা অসীদা লৈমা দুর্গাবতী তেঙ্গোন য়েঙদুনা শগোন শয়াংথক্তগী  
'অথৌবশা! ঐথোয়গীনা তেন্নি; মুগলগীনা বন্নি। হাকথেংনরগা ঐথোয়গী জয়;  
লাপথোক্লরগনা মখোয়গী। লান্মাং থংব খুন্ত গঢ়মগুল ঐথোয়গী লাইবক লৈরবনি।  
ওল্লগা ককপা, ওমদ্রগা তুবা কাউফদে। বন্ন কাপখায়ত্রগা কাপখায়থরে; ঐথোয়না  
তকখায়রগা তকখায়রে; অমদি শোয়ফদে। রাজপুত ঐথোয়গী ধর্ম কায়ফদে।  
লাঞ্জিল ঐনা থঙ্গনি। নিংথৌগী মহুং লৈম ঐ লৈ। রাগনুসি। অশিবা মায়োক্লসি।  
শিরে শিনা, হিঙে হিংন অশিবা মতীং থেঞ্জি। ইহাকথং ইহাকথংদগী ইপা-ইপু  
লৈতাহনগনুসি।" লাওরকই। লৈমগী অথৌবা মপাউনা অথৌবা রাজপুত মথৌই  
কারে। তা চপমান্না খীংলে। শমথরে লৈম তাগী ইনি "জৈ রণচণ্ডীকী"। ওক্রে  
তেঙ্গোন লৈমগী লান্মাউ "জৈ"।

লৈম লান্মাং খৌজিলে। রাজপুত মতুং ফুজিলে। মুগল বম-তোপকী  
নোং হেথরে। চাকথেকখিবনা চাকথেকথরে, কাপখায়খিবনা কাপখায়থরে,  
রাজপুত লৎপ লৈতরে। ঈচাউগী ঈশিং ঈহাশিল্পকপনি। মাঙনা তুই, তুংন শিল্লি;  
তুংন তাই নীংন শম্মি; অথৌবগী ঈচেন তৎপ লৈতে। অসুম অসুম গ্রিক-গ্রিক  
তক্লিনথরে; মুগলগী লাজ্জিন পায়রুরে। বম-তোপ মচীন মেঙ্গে। রাজপুত-মুগল  
হাকথেংনরে। থাঙনা চোপ-চোপ যান্নরক্রে। তানা চক-চক থিল্লরক্রে। ওহাকী মনুংদা  
নস্মদা ঈগী তুরেন ওইরে; মীশা তাউরে, মীকোক ওঙ্গে। লৈম দুর্গাবতী মখুং চাবা  
লানশাথক্ত থাঙলেন খুদুম চেংন পায়, ঈনা মশা পুমঙাং ওং, নাক্ত য়েস্ত, নীংদ  
মাঙদা য়েব্বা শোইরক্রে। অকিবা শকফন্নি। সাক্ষাং রণচণ্ডীনি। মহাকী লান্মাউ  
অমুক অমুক্ত রাজপুত অশিবা লানগ্রেম্নরক্রে; মুগল মনীং থক থক হঙ্গে। রাজপুত

তোরা তুরে; মুগল শগোন মুৎলে। ওহাকী মনুংদ চামাপন তুন্নে। শগোন মুৎলবদা মুগল লাঞ্জেঞ্জে। রাজপুত তকখায়নীংই তকখায়রকগা জয় লাউদুনা কোনুং হঞ্জিঞ্জে।

গঢ়মগুল অরাবা মরেন্দর মনীংনকরবনি। অদুবু থোঞ্জে; মুগল তহ্লান হল্পঞ্জে। হৌখিবা লানফম অনীদা মী তুম্নগিবনা তেঙ্গোন নোপ থোকপদগী লৈম মবুক খরা রায়। লৈবাক মবুক তুকথখিগনি কিবনা মচীন অমাত্ত থোঞ্জে। করিসু থোসাদবা সাদুনা লানগী থৌরাং তৌরে। হানগী মতমগুম নন্দাদা থোঙবান্দ অচাবা মফম য়েংদুনা তেঙ্গোন সারে।

মুগল থুঁঙরে। হন্দক্তি বীর নারায়ণ শগোন তেঙ্গোন পুরে। মমা লৈমনা শামু পুরে। “বীর, ইমাইবুঁঙো! ককপা নংত্রগা ককখিবা, কাউফদে। মঙ্গল!” মচাপু মখুং থাঙ্গজুনা বিদায় তৌরে শামু শয়াংপজুগী লৈম। বীর “জৈ রণচণ্ডীকী!” শগোল শমায় লৈ য়েকুবা লান্মাং তম ফুজিনখরে। রাজপুত তেঙ্গোন “জৈ” মতুং ইন থৌজিনখরে। মুগলগী তেঙ্গোন্দগী বম গুরুম-গুরুম, তোপ ডুং-ডুং অশি-পাউ চেল্লঞ্জে। রাজপুত, থোঙফম অমগীদমক চাম-চাম তুনরঞ্জে। বীর অথৌবী মমাগী অথৌবা মচানি। লাইহেলবী মমাগী লাইহেলবা মচানি। বমগী বম্মায় থৈ, তোপকী তোপচীন লৈ, শগোনা পোল্লান্দবী চোং য়েকুবা হাকথেন্বে তাহ্লঞ্জে। বম-তোপ রাজপুতকী লম্বী থৎপ গুম্মজুবদা তেনগী তেঙ্গোনা লানবাংশিল্লঞ্জে। বম-তোপ থৎন থৎন, তেন্ন থিংন থিংন, রাজপুত মুগল লাঞ্জিন পায়খরে। মুগল-রাজপুত হাকথেন্বে। অকিবা লানফম থোঞ্জে। মীচং অনীমক তোরা তুনরে। হিন্দুগী মরায়বক লৈতবনা বীর নারায়ণ লানয়ায়দা অথৌবগী য়াহিপ তমখরে। তেঙ্গোন মথৌ চল্লে। মুগলনা তকখায়রঞ্জে। তানা লেং, থাংন কক, শগোন্নে নেং রাজপুত চাম-চাম শৌহিরঞ্জে। মথৌই কারবা মুগল মায়গৈ খুদিংদ নৌহৌননা লান কল্লিল্লঞ্জে। শগোনগী তেঙ্গোন্নি শিরকপা, থোঙমীনা শোয়রকপা উবদা শামুগী তেঙ্গোন্নি মবুকীং থুরুরঞ্জে। লান হল্পঞ্জে। লৈমা মচাগী পাউ ফংন ফংন, তেঙ্গোনগী মওং উনা উনা মশাগী পন থাবা য়াখিদরে। লান তৌনা তৌনা লান্মীং হল্পে। লেপ্প য়াগদবা মফম য়েঁঙঞ্জে। চীংলম খুদোংচাবা অমা ফঁঙে। মুগল থিঙগে নীং লেপ্পে। অরৌইবা থাদুনা লান তৌবা হৌরঞ্জে। তেনগী লানফন্নি। মুগলনা রাজপুত ফুক্কদৌবগী, রাজপুতনা মুগল তকথোঙ্কদৌবগী তেনগী নোং হৈখনরঞ্জে। লান কন্নি য়াইমুন্নরকপা তাঞ্জাদা তেন অমা হাইজিল্লজুনা লৈমগী য়েথংবা মিত্ত লেঁঙরে। লৈম ময়া ক্রক চীক তেন শৎলে। তেনখুন্দগী কাম্মকপা ঈনা মশা পুমঙাং গাঙ্খরে। চৈনাথোন থক-থক নীকু খাঙ লাঙ্ছোং শীনবা হৌরঞ্জে। অনীসুবা তেন অমা অমুক হাইজিল্লঞ্জে; চরমদা

## ৬২/ মীনকেতনগী নৌবা সাহিত্য অখোম্বা

লৈঙরে। লৈম হাম মউ চেক্ৰবনা চৈনাখোল পুবা ঙমদরে। শামু শয়াংথক্তগী ওছরে। মুগল “অল্লাহ অকবর।” ফুজিল্লক্ৰে। মশকুইবা রাজপুত অথৌবশিং অথৌবগী খোঙফম তামরে। তাজা অসীদা লৈম জ্ঞান লাক্ৰে। লান লেইশিনখিগদৌরে হায়বা উরে। হাকথং খৌগন্দ “তা, তা, মুগলনা হকচাং শোক্ৰনি, তা” লাউরক্ৰে মথবাক্ত খুদুম দং-দং য়ৈদুনা লৈম। কনানা তা থারুগনি। খৌগন, তা থাবা ঙমদ্রে। লৈমা মখদাং ক্ৰক চীক অরোইবা মপাক্সন ফুক, খংহৌ হৌগৎলক মাছতকী নাক্ৰন্দগী থাঙ তাপ মুন, মথবাক থুম থিন, লেইশিজ্জরে অথৌবা মপুল্লি।

পাইরে গঢ়মগুল কিলাদা মুগলগী নীনি পানবা থা য়েকপা ফীরান। অকবরগী জয় শকপরা হায়ববু শক্ৰে মগুণ দুর্গাবতীগী। সারে মং পেপ্লবা প্রজা লৈমগী তুফমদা। চিংশক্ৰে মখুং থুগাইবদা থংলবা মতম য়োকচনীংবনা অথৌবীগী মিংচং-উরোং। লেপহৌরে অদুনা, নীজ্জায়থ্রবশু ফুরা-দোলান কয়া, অথৌবা মংফম

লৈম দুর্গাবতীগী।

## চাঁদবীবী

চাঁদবীবী অহমদনগরগী শাহজাদীনি। সুলতান নিজামশাহনা পোকপনি। মহাক্কী মশক-মতৌ ফজবী, মতীক-মগুণ লৈবী নুপীনি। চুমগী শক-গুণ নস্তে, অয়ৌবী-অথেংবীনি। মমাগুদ রিজিয়া বেগমগুস্বী নীংথিবীশ মপোকথি। মতুংদ মেহের উম্মীশাগুস্বী মপানগী ফজবীশ মরাকথি। হায়রিবী নুপীশিংসী শক্ত, গুগু হায়নবীশাক্কি। মখোয়গী মপাউদনা ভারত-কংলৈরোনগী লামায় কয়া কয়া কল্লিবনি। অদুবু শাহজাদীসীগা পারুবদদি ময়াদ্রে। করিনা! রিজিয়া মশক ফজরবশু মরিন তাউই! মগুণ লৈরবশু দোষ চল্লি। নুপীওইবা মবুক ফাগুমদবনা মখুভম কায়; মথরায় লল্লন্ত মীঙি। মেহের-উম্মীশাগু অদুমগুই। মহাকথঙ্গীদমক মথরায় থারবা মপুরোইববু কাউখোকপা গুম্বি; মপুরোইবা হাংপ নীপাগী টাংবল নাল্ল যাদুনা পানবা গুম্বি। অদুনা মখোয়গী মতীক-মগুণ পরেং লেঁঙকপদা লৈরেংবদা হুপ্প লৈরক চনবংম দোষনা গুল্লক চম্লে। শাহজাদীসীগীদি অসীগুম্ব অশোয়বা লৈতে। অদুনা মহাক্কী মতীক-মগুণ পরেংদি মরৈ পুন্সোদা লীক্কু পুন্সোনা লীক্কক চন্দুনা লেংবদা নীংথিজবগুম নীংথিজৈ। রাজপুত-জগৎকী নীংথিবীশিক্কী মরন্ত তাবী নুপীনি। ভারতকী মুল্লীম-জগৎকী থাউমৈনি। নীংথিদ-নীংথিজবী ভারত-চনুনি।

নীংথিবী চাঁদ বীজাপুর গুঙি। নবাব আলি অদিলশাহগী বেগম্বি। নীংথিবী শক্তমদা গুণগী মগুণ তাবনা মপুরোইবগী মথরায় মগোন্দ লুম্বি। নবাবীগী থবক্ক থরদং কোষদা নবাবনা অন্দর-মহল খোঙদারক্তবা লৈতে। বেগমগা ওন্নথোইনা অদুম হেজ মরৈরৈ। অসুম্ম মহাকপু যৌনা নুংশিজবা মপুরোইবা মমাগু থাদুনা নুঁঙাইনা পাঙৈ। অদুবু কুইনা নুঁঙাইজৌ হায়বদি মরায়বক্ত তন্মমদবনা যাম্ম গুন্ন মপুরোইবা কায়নৈ; যাম্ম নৌনা লুখাশীংদ চল্লি। ইসলাম ধর্ম্‌না নুপীনা মংফম ওনবা থিংদে। অদুনা মহাক্কী মশক-মতৌ মিতারবা টাংবল-লাংব নীপা কয়া কয়ানা

## ৬৪/ মীনকেতনগী নৌবা সাহিত্য অখোদ্য

মহাক্কী খুজ়েং লাম্বকই। অদুবু মপুরোইবা নীংবী চাঁদ মপুরোইবগীদমক লুথ্রাগী অরাবা কোকথোংনদুনা মপুন্নি লেনগে নীং মখুদাং কনাদশু লাহোকখিদি।

লুথ্রা ওইবা অরাবনি। নৌনা ওইবনা অমুক হেন্ন রাবনি। অদুমকপু পাম্ববা মপুরোইবা শেৎনবীশিক্কী অরাবদি খরবু খাঙফনা থোকই। নীংনবা মপুরোইবা খাইনবীশিক্কীদি পুদ-পুঙমদবনি। চাঁদ নীংনবা মপুরোইবা কায়নবী নুপীনি। অদুনা পুঙমদবা অরাবা কোকথোংনবীনি। কপ্পদনা মথৌদাং ওই। মপুরোইবগী কর্দদা নোংমগী লৈ চাইরুবা, যাচংবগী থাউমৈ থাম্বুবা নন্তনা মপান থোক্তে। চাদ-থক্তবনা অসুম অসুম কংশিল্লক্কে। মমৈদদি শরুদা উন্দনা কুপ্পক্কে। তাঞ্জা অসীরাইদা খুদানা মহাক্কী অরাবা খাঙফম অমা পীনরক্কে। মপাম লমদম অহমদনগরদা মবুংন পোকপা ময়া ইব্রাহিম সুলতানত পুবা তারে। ময়ানা অঙাং পীশক ওইবনা মহারু খুভম শেন্নবা তাখি।

চাঁদবীবি চাঁদ সুলতানা ওইরে। মহাক্কি লুথ্রানি। অদুগী মথক্ত মীওইবগী নুঙাইবগী রাখন পুন্মক-কক্কুবীনি; ফকিরনীনি। লৈবাক্কী রাখন্দ খন্দুনা, লৈবাক্কী থবক্ত তৌদুনা মপুরোইবা কায়নবগী মৈচাক মুৎনবদা হোৎনরবীনি। অদুনা মহাপ্প পুঙৈদগী অহমদনগরগী সুলতানত নোংম-নোংমগী খুৎকন-পাঙ্গনবা হেনগৎখি; নোংম-নোংমগী নুঙাইবা মথোন কাখি। লৈরোম্বা লৈবাক পুন্মক্ক চাঁদ সুলতানাবু থাগৎনখি; অহমদনগরগী নুঙাইবা মপাউ ঙাংনখি। মমৈথংদদি চাঁদ সুলতানাগী মণ্ডণ, অহমদনগরগী যাইফবা মপাউ অকবরশাহগী মনাকোং যৌরে।

হৌজিক্তি অহমদনগরদা গচমগুলগী দশা চঙলে। অকবরশাহনা বেরামখাঁগী মচানিপা অবদুর রহিমগা মচানিপা মুরাদকা অনীবু অচৌবা তেঙ্গোন অমগী মথক্ত লান থারক্কে। অথৌবী চাঁদ সুলতানা শগোন শয়াংথক্ত লান চিংদুনা লান থোক্কে। পাঠান-মুগল অনী যান্নরে। পাঠানগী তেঙ্গোন্দি মশীং অকক্কবনি। মুগলগীদি মশীং লাকঙমদবনি। মশীং লাকঙমদবা তেঙ্গোন্নি অতৎ-অখম লৈতনা ফুজিনবদা চাঁদনা মথৌনানা চুপ ওই, মরিন্ন খোংফৈ চন খাঙ্কিবনা পাঠান খোঙফম ফুকপা ওম্ব লৈখিদরে। শাফু কন্ন ফুজিল্লকপা ঈশিং লৈকন রাইরকপদা ঈমায়দ কায়দুনা মতোকচবণ্ডম মুগল লাম্বাংদ মাঙদুনা অদুম মতোকচরে। অহমদনগর পীক্ক উইবা লৈবাক্কি হায়বা খঙলে। মমায় পাকপা বারগনি হায়বা উরে। অদুনা মুগল লাম্বোইশিন্নবা বা হৌরক্কে। অহমদনগরশু লাম্বা চাদে খঙনা মরিন্দনা পাবনি। খাঁঙদুনা কান্নদে হায়বা খঁঙি; য়ারে। পাঠান বেরারদং মাঙলে। মুগলনা বেরারদুদং

ফংলে। লাক্সোইনরে। চাঁদ সুলতানা মথৌনানা দিল্লীগী নিংথৌ, ভারত-আফগানগী মপু অকবরশাহগী মায়োক যা, মরৌশিংন লমতুপ অমা থা অহমদনগর কল্পে। লৈবাক-নিংথৌ পুন্নমক মঙণ শরুরে। অকবরশাহগী মনা শীংজানা ফুরে।

চহী ওনবু ওনফাংত্রি। মুগল তহুন হল্পাক্লে। হন্দক্তি অকবরশাহ মশামরু লান চিংলক্লে। চাঁদ অথৌবীনি। অথৌবীদি তরা লাক্লে তরাগী পাস্নন কল্পি; কুন চঙক্লে, কুনগী পাস্নন পোকই। নিংথৌরেনগী লান ওরুবা থৌরাং সুলতানাশু তন্দৌ তৌরে। মুগল থুঁওরবদা মশামরু লাক্সিংদুনা লান থোক্লে। অমুক হন্ন পাঠান-মুগল পারে। হানগী খুন্তোক অদু অদুম মথোক্লে। অহমদনগরগী মখুন্তু দিল্লীগী তেঙ্গোন তুন্সদা মথংলে। নিংথৌরেন মশাগী পাস্নন সুলতানাগী মরিন থেকপা বারনি হায়বা উরে। অহমদনগরগী তেঙ্গোন মরন্ন লৈবয়াবমথৈ লৈদুনা অথৌবী চাঁদ হাংলগে য়েঁঙক্লে। চাঁদগী সেনাপতি মুনীম খাঁ মশা য়োল্লে। লুপা-সনা খরগী মঙান্দ মমিৎ থকখিবদগী অচুস্বা লস্বী লম্মুরুরে। লম্ফে লামখরে। মশাগী তেঙ্গোন হ্প পুদুনা মুগলদা চঙ্কুরে। অদু উবদা সুলতানা অহমদনগরগী নীংদম পাঞ্জবা লৌইরনি হায়বা থঙলে। মহারু হোৎনরুবদা অরেন্দদা ঈগী লৌখোংদ মচেঙ্গনি হায়বা উরে। “ইমা, নুংশিবী অহমদনগর! মুগলগী শেগা থাউ তন্নম্মমাল্পে নহাক্কী নরায়বক্ত। খুদাগী মজীনি, থাহৌরো। নচা চাঁদগী মিৎসীদনদি করম য়েঁঙুরসিগে! ওম্মরোই ইমা, চংলে, লৈহৌরো।” হায়না হায়না মখুন্তু পায়রম্ব থাঙনা মথবাস্ত থিন, লৌইশিঞ্জরে সুলতানা অথৌবা মপুন্সি।

চহী চনীয়াষ্ট্বেনীথৌই সুরে মতন্ন কুমওনবা লীরিবা লানফমসিগী মতুংদ। চনু কয়া লাক্লেম্মে, চনু কয়া হনখরে। কনানা মশীং থারুনি! ভারত-কংলৈরোন্ন ময়েক লানা লাচনখিবদগী, চনু মরোঙ্গিংসীগী মথোঙ মুৎলকপদা মতন্ন মুৎওমদরে নীংথিবা মিংফম

চাঁদ সুলতানাগীদি।

## মরোল

### সংযোগিতা

রাঠৌর — রাজপুত শাগৈ অমা। চৌহান — রাজপুত শাগৈ অমা। চারণ  
— রাজপুতশিংনা অশৈববু চারণ কোই। শৈরম — ইশৈগী মরম।

মবুক-মবুক হোদোরুরে — মবুক-মবুকী বা খঙনরে। লানঙমদবা — লানবা  
ঙমদবা। মমিং নাই — য়েংনীংদে। রাজসূয় যঙ — নিংথৌরেন ওইননবা তৌবা  
যঙ মখল অমা।

লৈম — রাণী। লৈমকোন — লৈমশিঙ্গী লৈফম। নিংথেনুবি — লৈমগী  
মনাজ্ঞা লৈবী নুপী। কঙ্গর — দৃষদ্বতী। শিশোদিয়া — রাজপুত শাগৈ অমা।  
থাংলোন — থাং মরোল। থাংলেন — থাংশাং। মৈনুংদা লোইবা — মৈনুংদা  
শিবা। বিতঙা — তুরেন অমগী মমিং। মধুযন্ত্র — তুস্বাদা তারা তিংদুনা শেস্বা  
ইশৈশকপগী খুংলাই অমা।

### কর্মদেবী

মেবার — লৈবাক অমগী মমিং। রাণা — চিতৌড়গী নিংথৌ। বপ্পা —  
শিশোদিয়া (অগ্নিবংশ) পোকপা। ঈরান — ঈ অতোপ্পা। চিতৌড়েশ্বরী — চিতৌরগী  
নিংথৌলাই (দুর্গা)। কুরাণ — পাঙনগী ধর্ম লাইরিক। বেগম — পাঙম্নিংথৌগী  
লৈম। অধর্ম — ধর্ম নঙবা। তেজিন-তেম্নৈ লোম — তেন কুংনা।

### পল্লা

রাণা — চিতৌড়গী নিংথৌ। জুহার ব্রত — লান্দা য়েকুবনা লৈবাক লৌবা  
তারবদা ধর্ম ঙারুনবা লৈমনা চিংদুনা নুপী ময়াম মৈনুংদা চোংশিন্দুনা শিবা। খীঞ্চি  
— রাজপুত শাগৈ অমা। রাণা থিন্দোক্রে — নিংথৌ হাঙ্গে। ফমগুমগদবনি —  
ফম তোন্ধদবনি।



অনাবা লোয়রে — অনাবা ওইনরে। লোইথোরুবা — হোৎনবা ঐশ্বর্য —  
মতীক মণ্ডণ। কিল্লা — লানবন। চাঙ্কন — চাক মমন। নাথুপুনা — লোভুনা।  
পামপারু — কাঙবুনা।

## কর্মদেবী

নৌরোজ — (নৌ - মাপন, রোজ-নুমিং) মেলাগী মমিং। খুশরোজ —  
(খুশ-নুঙাইবা, রোজ-নুমিং) নৌরোজগী মমিং অমা। থৈরোয় — শা মখল অমা।  
হুইড্র — নাপী মরু মখল অমা। তাল্লুম্মগে — মতম চাবা ঙাইরগে।

হিন্দোস্তাঁগী — ভারতকী। টাংবন — ফম্বাল। শাহনশাহ — পাঙনগী  
নিংথৌরেল। মায়জান — ইমা ইবেম্ম। খুদানা — ঈশ্বরনা। বেহেস্ত — বৈকুন্ঠ।

## দুর্গাবতী

শারম-লাল্লম — শাগী লালগী মরম। মখুং লোয় — হৈনৈ। বিস্ক্য-বাসিনী  
— দুর্গা। কাঙ্গী — শজিবু। তেঙ্গোন — লাম্বী কাঙবু। য়াংতকপা — কয়া চাউদবা।  
বিস্ক্য — চীং অমগী মমিং। নাপোম — চীংশা মচা। শাখুন — শাগী মখুন।  
শাখৌহল্লে — শা থিদুনা তানখাইহল্লে। শাঙাইরে — শা হাৎকদগী ঙাইদুনা লৈরে।  
সম্মুক্ত — মায়েক্ত। হৌরক্লে — হৌদুনা চেম্মক্লে। শাঙাই তরেঙ পুব — শাঙাই  
জাং অমা। শীজ — নিংথৌমচানুপী। শাখোঙ লীবা — শা থিবা।

সতী ধর্ম — মপুরোইবা নীংব ধর্ম। মথোঙ মম্বা — হৌরকফম ফন্তবা।  
গণস্তা — পাঞ্জি। রাজপুত ফুঙ্গা — রাজপুত শাগৈ। লৈত্রে — শিরে। থোম্মদগী  
থোম্ম — মথোন মথোন। ভাটা — সমুদ্রদা জ্বার কারুদগী হুঁববু ভাটা কোঁই।  
জয় — ওম্বা। লাম্বাং — লানগী মমাং। ইহাকথং — ঐগী মতম। লৈতাহনগনুসি  
— লৈবাক্তাহনগনুসি। রণচণ্ডী — লানগী লাইরেম্মা। ঈহা-শিল্পকপনি — ঈশিং  
হাজিল্পকপনি। সাক্ষাং — অশেংবা।

পোল্লান্দবী চোংবা — পোলান্দবী মওন্দা চোংবা। য়াহীপ তমখরে —  
শিরে। য়াইমুন্নরকপা — অঙম তাম্নরকপা। তেনখুদগী — তেন মখুদগী। মউ  
চোকপা — মশা চোকথবা। জ্ঞান — লৌশিং। হাকথং থৌগল — নরুনা শেম্বা  
মী। মাছত — শামু থৌবা মী।

## চাঁদবীৰী

শাহজাদী — নিংখৌরেনগী মচানুপী। রিজিয়া\* — দাসবংশগী সুলতান  
আলতামাসকী মচানুপী। মরিন তাউই — মরিন চুমদে। লৈরক — লৈ লেংবদা  
লৈ অমগা লৈ অমগা তাইনবদা হাঙ্গা পোং। পুমহৈ — মেত্রুক হান্দবা। লীক্লক  
— লীক অনীগী মরন্ত হাঙ্গা লীকলু। ভারত-কংলৈরোন — ভারত-ইতিহাস।  
মুস্তীম-জগৎ — পাঙন-জগৎ।

বেগম — রাণী। নবাবী — লৈবাক। অন্দর মহল — লৈমকোন। ইসলাম  
ধর্ম — পাঙনগী ধর্ম। মংফম ওনবা — ময়ুম হুমা পানবা। টাংবল-লাংবা নীপা  
— নিংখৌ। লুখা — মরা লৈত্রবী নুপী। কোকথোংনদুনা — পুদুনা। খাঙফনা —  
রাফাঙনা। কব্র — মং। সুলতানত — লৈবাক।

ফকিরনী — লম্বোইবী। লৈরোম্বা — লৈবাক লোম্বা। চূপ — উচূপ।  
খোংফৈ — অফৈবা উ। পাঠাল — পাঙন শাগৈ অমা। মুগল — পাঙন শাগৈ  
অমা। উইবা — অখাং কনবা। খুদাগী মজীনি — ঈশ্বরগী পুক্রিংনি। লাচনবা —  
ইবা।

---

\* ভারতকী নুপীনা নিংখৌরেনগী খুভম ফমখিবদি মাদনি।

নুপীমচা - সাহিত্য

# ভারত-চনু

(লারোন অহমশুবা)

মীনকেতন



## খুদোন-তম্ব

জয়,

শান্তি নংশু,

ইপানা লীরিবা রারীসে চিত্তমণিগীনে, সীতাগীনে, ধরাগীনে, পদ্মাবতীগীনে  
অদুগা ক্ষমাবতীগীনে নুপী মঙাগীনি। মখোয় অসী করি করি ওইনা খল্লুগনু। কবিনা  
রাখন্ন পঙসা সাবা শক্তমঙাক্সি নীঙুগনু। ঙসি নখোয় পোক্ৰিবসুমদৌনা নোংম  
পোকখিবঙাক্সি। মখোয়গীশু নখোয়গীদৌনা চাকী ঈশিকী মৈখু লাংব, লুগী তোঙ্গী  
হকচাংনি। অদুনা, মখোয় মখোয়গী মীরোন মীরোনগা লোইমিন্নফম থোকপনা  
অদুম লোইমিন্নথবঙাক্সি।

লাক্সবদা হনবা, হনস্তবদা কাউবা মহৌশানি। নবোইবেশ্মনা নখোয়বু লুনা  
চান্ন তৌজরম্মি; নখোয়নশু নথরায় নথরায়না নুংশিজখি। হৌজিক নখোয় নুংশিবী  
শক্তম অদু নীংসঁঙিবরা? নীংসঁঙইরোই। করিনা! মবুস্তগী তাবা ইপামস্তদা রাখন  
ফনা তামশিল্লক্কে। কয়া কাউজন থীথ্রবা ইপাইচা ঐখোয়সে! কাউজন অসুক থীনরবা  
ইপাইচা মীওইবা ঐখোয়না মীওংসিং অসিবুদি কাউনদ্রিবসী করিগীনো খঙনীংদরা!

নুপী নিপাগী লাইনা থাবা খোঙবুনি। খোঙলোয়নরুবা নিপাগী খোঙফম  
অচুম-অরান য়েংব, চুল্লগা লমথৌবা, লাল্লগা লমজুম্ব, মাঙলগা লমতাকপা, নীংহন-  
চারগা মথৌ হাঙ্গ, থরায়-হকচাং-পুকীং যাওনা পনফম যৌনা পুবা মহাকী থেগাইনি।  
ঙসি লাচল্লিবা মীওংশিং অসী হায়রিবা থৌদাং অসী নীংথি-নীংথিনা তৌথিবদগী  
মীওইবনা ফিদম ওইনৈ; তন্তনা মায়রোং থানৈ। অদুনা মতন্ন মখোয়গী রাখন  
মীওইবগী থম্মোইদগী মুখৎপদা কোকপা লৈত্রবনি।

জগৎ অসী নুংশিদরা? নখোয়গী ওইবশিৎন নখোয়বু কাউনহৌগনি খল্লুবদা  
নথম্মোইদা অরাবা পোকত্রা? কাউনহল্লৌরোই হায়রবদি শিনা শিনা শিদ্রবী ভারত

## ৭২/ মীনকেতনগী নৌবা সাহিত্য অখোম্বা

নমাচাশিংসিগী মরক তিনবা ওম্ননবা হোৎনৌ। হোৎনগে নীংলবদি মখোয়না থাঙ্খিবা  
খোঙফম নীংখিনা লীগদবনি। পাউ, খাঁঙু, খন্দুনা শাম্লৌ, নথম্মোইদা অপাশ্ব অমা  
পোক্কনি। অপাশ্ব পোক্করুবদা নখোয়গী নথম্মোইদা থুপ্লিবা ঈশ্বরনা লম্বী শোয়দনা  
য়ানবিরক্কনি। লম্বী অদুদা খোঙদাবা হৌখরবদা মাঙবা লৈররোইদৌবনি। হন্দকী  
মপোক্ক খঙদে, মপোক্ক অমদা খঙদে, চামগী মতুংদ খঙদে, নখোয়গী খোঙফম  
অকন-অশোন মতুং ইন্ন অমুজুং শিদবা খুভম ফংবদি শোয়দ্রবনি।

ওইনৌ লম্বী নখোয়গী দমজু ইরবা ইপাগী ভারত-চনু; পীনবা ওইসনু  
নচীন্ননাওদা থৌজানগী মশক ওইরবা ঈশ্বরনা নোংম

শিদবা খুভম।

ইম্ফান,  
থরান নিন্দুং নিপাল্লি চনবা,  
জন্মাষ্টমী, যুমসকৈসা।  
১৮৭৪ শকাব্দ।

মঙ্গলে  
শ্রীমীনকেতন সিংহ

করিগী ই

‘সাহিত্যবহিত: পক্ষু মূকস্তক’ বিবর্জিত:’

নুপী সংসারনি। নুপীগী দোষগুণ সংসারগী দোষগুণি। নুপীদা দোষনা মপুং  
ওইরগা সংসার মাঁঙি; গুণ মপুং ওইরগা সংসার ফৈ। সংসারগী কাব-কুস্বগী মরম  
ওইরবী নুপীনা সাহিত্য রাত্তনা মপুন্দিদা লম্বুরুগদবা অমদি ন্যায়গী পোরোন উদদুনা  
অচুম-অরান শকখঙনরোইদৌবা শরুক খরদং কোরুরবদি খল্লুবদগী

মাজবো হি অনুকরণস্য দাস:

হায়বা ঋষিবাক্যসী নীংসংদুনা লীরুবনি

ফিদম ওইবী ভারত-চনু খরদঙ্গী মপুন্দি খোঙফম।

থরান নিন্দুং নিপান্নি চনবা,

জন্মাস্টমী, যুমসকৈসা।

১৮৭৪ শকাব্দ।

মীনকেতন।

## চিত্তামণি

অযোধ্যা ঔসিদি উত্তরপ্রদেশকী পীক্ৰবা সহর অমনি। থায়নউদদি অচৌবা কোনুং ওইরস্মী। কোনুং অদূদা শাগৈ অমা কুইনা পানখি। সূর্য্যগী ধারানি হায়দুনা সূর্য্য-বংশ কৌই। বংশ অসী সত্যগী মনাইনি। সত্যগীদমস্ত অরাবা মৈনংনবদা নাচুংবা লৈত্রবা নিংথৌ ঙাক্ত পোকই। অমদি সত্য-হরিশ্চন্দ্রনি।

হরিশ্চন্দ্র মহারাজ নোংমা মৃগয়া লেংথোকই। লমদাংন বিশ্বামিত্রগী তপোবন্দ তাররে। নুংশা হাইগৎলকপগী চাকপণা শজি-শঙাই তান্নরুবগী রাবগা ওহাক পোথানীংদুনা তপোবন মনুংদ লেঙশিল্লি। মফম নুঁঙাইবা অমা য়েংদুনা পোথাগেদা তৌরিঙেদা 'মঙ্গল ওইসি রাজন!' হায়বা থোঞ্জেন অমগা ইরোয়ননা মঙানগী মশক ওইবী নুপী অহুম চোংথোক্কে। নিংথৌগী মরা ওইদনা ইমাথোয় বিদ্যা অহুম্নি। বিশ্বামিত্রনা, তপস্যাগী পরৈ থাদুনা ইমাথোয়বু ফাবিরে; ইনীং তমজবা ওমদ্রে। বৎস হরিশ্চন্দ্র, নহাঙ্কি ধর্ম চৎপ নিংথৌনি। চুমদা চৎপা নন্তে, খাঁঙি, ধর্মগী মশঙ্কনি। নহাক্ক নশাগী ধর্মদা ইমাথোয়গী মঙ্গল ওয়বদি ইমাথোয় শোয়দনা নাছোকপা ওমগনি। তাত, নহাক্ক ওসি লাক্কিঙেসিদা ইমাথোয়বু থাদেক্কেস্মু।' হায়রকই।

হরিশ্চন্দ্র ধর্ম চৎপ নিংথৌনি। চুমদা চৎপ নন্তে, কদাইদা অমদি করিদা শট্শ্ফ অমন্তং শোয়খিগদগে য়েংন চৎপ থন্মোয়নি। চৎফম থোকপা ধর্মগীদমক অরাফম পুন্নমক কোকথোংনগনি চীংবা পুকচেম্বি। চঙজবা কনবা ক্ষত্রীয়গী ধর্মনি। মঙোন্দ চঙজরকপশিংন করি মায়খুরুনঙাই লৈ। বিদ্যা অহুম কঙ্কুবদা বিশ্বামিত্রদা লঙবা থোক্কনি খঙন খঙন 'ঐনা নিংথৌগী ধর্ম শট্শ্ফ অমা কান্দনা চৎলক্ৰবা, ভগবন, পীনবিসি মুক্তি মাত্ অহুমগী' কৌরক্কে ভগবান সত্য-হরিশ্চন্দ্র।

ধর্মসু ভগবান্নি, তপস্যাসু ভগবান্নি। হরিশ্চন্দ্রগী ধর্মনা বিশ্বামিত্রগী তপস্যাগী পরৈ হস্তে : বিদ্যা অহুম অরাফম কোক্কে; নিংথৌবু মঙ্গল তৌরল্লগা নুমিৎকী মঙান্দ তিনখরে।



সনানা মণ্ডল লৈরুদদগী কোঙ্গ-মৈফম মৈনংনৈ। হরিশ্চন্দ্র মণ্ডল লৈবা নিংথৌনি। চাংয়েং-মৈফম মৈনংনৈনিঙাই করি লৈ! বিশ্বামিত্র বিদ্যা অহম উদবদা ওহাক ওকই। যোগনা য়েঙকপদা থাদোকপা মীশক খঙলে। শাউবনা মৈ থোক্রে। পছবা তৌদনা অযোধ্যা কোনুং তন্ন ফুথরক্রে, যৌরে। নিংথৌনা কংপ অর্ঘ্য লৌনা লৌনা 'রাজন্, চঙজবা কনবা ধর্ম্মনা ত্রিবিদ্যা থাদোক্রে, নিজবা পীবা ধর্ম্মনা নঙ্গী লৈবাক ঐঙোন্দা দান তৌসিদনা' হায়রকই শংত্রিক য়েংদুনা বিশ্বামিত্র। নিংথৌ মুনিগী মবুক উরে। ধর্ম্ম ওইবা ভগবান নীংসং দান তৌগে য়ারে। অঙম-অথৌ, রাজ পুরোহিতনচিংবা পুন্নমক্ক খাশ্ব পুশ্ব সুপ্পম নম সংকল্প তৌদুনা দান তৌরে।

বিশ্বামিত্র শাপ তৌগে লাকপনি। অচেংব ফংনবা মীনা নিনবা হৌনদবা দান নিবনি। অদুবু ধর্ম্মদা, অধর্ম্মনা মায়খুফম থোকপনা মমায় খুরে। চৈফম ফংদরে। অমরোমদনা নিংথৌগী দাননা মহাক্কী খোয়দৌদা লাইরেল মথোয়দা তৌ থাবশুম তীং শোক্র য়েরক্রে। অচাকপা মৈদা যী হৈরে। মমাঙহল্পগে নীংলদুনা অচেংব অমা অমুক য়েংখৎলক্রে। “অঙকপনি নংগী ধর্ম্ম রাজন্! সূর্য্য-বংশদদা থোকপা ধর্ম্মনি। দান অমা তৌরবদি দক্ষিণানা লোইশিনফম থোকই হায়বা খাইনা খঙনরিবদুমঙাই। হৌজিক্তি লোইশিনবা তৌরসি; অদুগা অসীমগা নীংসংবিসি, রাজন্, রাজ্যদি দান তৌথোক্রবনিনা সনা হকচাংদা পকপা পুন্নমক ফাওবা য়াওরবনি। নচা ইবুঙো অমদি লৈমগী মরমদসু অদুমঙাই। খাংজেং খাংজেত্তদি মমন হল্পগা কোন্নবিখিবা য়াগনি।” হায়থরক্রে মুনি। “চুম্মি মুনিদেব, দক্ষিণাগী রাখল তৌহৌদবনা শোয়রে। ওসিদগী তরেৎনদিদা ঙাইবিগনি” হায়না হায়না নিংথৌগী সম্পোং পুন্নমক থারে। “সত্যগী মনাই ওইবা সূর্য্যবংশনি। বংশগী মর্যাদা কায়দনবা তৌবিসি রাজন্!” হায়না নিংথৌবু বিদায় তৌরে মুনিশ।

নিংথৌ লৈমা চিন্তামণিগা মচা ইবুঙো অঙাং ওইরিবা রোহিতাম্বগা অনী কৌথোক্রে; ওহাক্কী মনুংদ থোকখিবা থৌওং পুন্নমক তল্লে। “নিংথৌগী থৌগাই লৈমা ওইনা য়াজরক্কবী চিন্তামণিবু ওসি লক্ষীগী চাক্রিবগী থৌগাই চাক্রিবী ওইনা পূজবা পীনৌ স্বামিন! নুপী ওইবীগী নীংথিবা সহধর্ম্মিগী মিংথোল মুংহনবিগনু।” হায়না হায়না লৈমগী সম্পোং পুন্নমক থারে; মচা ইবুঙোগী পুন্নমকসু লৌথোক্রে। খাংজেং অমমদগা নিংথৌগী থৌগল তৌরক্রে অবা-অনঙ্গী খোঙফমদা মচা ইবুঙো থাদা কোন লৈমা চিন্তামনি।

অঙকপনি সংসার, ওহাক্কী মমাংদা সনা টাংবল লাঁঙশ্ব হরিশ্চন্দ্র, টাংবল নাপ্প য়ারস্বী চিন্তামণি, সনাগী মথক্ত তম্ফা থিনবশুম য়োক্ককপা রোহিতাম্ব অনীশবা

ফি যাওদনা চংলক্রে নগরগী পহু লান্দুনা বনগী লমদম। চাবা লৈতে, থকপা তৌদে, হিঙ্গ নাইদে তুশ্ব খঙদে বারানসীগী খোঙফম তাল্লক্রে।

বারানসী যৌরে। লৈম নিংথৌ অনীনা কোয়জেন চন্দুনা শেল থোকফম য়েংলক্রে। অমস্ত ফংখিদরে। নুমিস্তি নোংম নোংমগী হৌজিনখিবনা লৈরক্রে। দক্ষিণা শোয়রবদা হরিশ্চন্দ্র সত্য কায়বা তারি। সত্য কায়বগী পাপতি মশানা তাজবনি। সূর্যবংশ চিংথবা তারি। “ঐগীদি নুমিৎ থানা মুংত্রিমথৈ নরস্ত তারবশু লায়, সূর্যবংশগী মিংচন্তি ইহাকথংদগী মাঙহৌবা তারেদকো ভগবন্!” ধর্ম ওইবা ভগবান কৌরক্রে রাবগী পন্দোল্লোম্বা হরিশ্চন্দ্র।

মপুরোইবগী অরাবা উবদা মথম্মোই পুঙমদরে চিন্তামণি। ধর্মগীদমস্ত অরাবা মৈনংনরবা মপুরোইববু করি করম মৈকনগদগে খল্লক্রে লুক্কুনা সতী। চিন্তামণি ধর্ম চংপী নুপীনি। ধর্মগী খোঙফমদা মপুরোইবগী থৌগাই নাকপাক যাবনা নুপীগী অথোইবা ধর্মনি খঙবী নুজানি। খঙবদা নন্তনা মফম, মতম, মরম পুন্নমস্ত যারকুবী মহাক্রি। মহাক্র পুন্নি খোঙলোয়নরিবা হরিশ্চন্দ্রনা করি ধর্ম ঙাকপা ওমদফম লৈ। “করি অদুক রাবিকরি স্বামিন! দক্ষিণা করিগী লৈরোইদগে? নুপী মপুরোইবগী মরমি। য়োনবিসি চিন্তামণি; অশিৎপা শেন্ন দান-ধর্ম লোইশিল্লবিসি। ইপুরোইবা লৈবা ওইবনা ইশানা ইশাদি য়োনবা য়ারোইদৌরে। নীংজিংনবিগনুসি স্বামিন, ইপুরোইবগী ধর্মগীদমক চিন্তামণিগী দেহ য়োনবিসি।” হঙ্গলক্রে মপুরোইবদা সতী।

চিন্তামণি য়োন্নে। নিংথৌগী মচানুপী চিন্তামণি মীনাই ওইরে। সূর্য-বংশগী মৌ, হরিশ্চন্দ্র মহারাজগী লৈমা চিন্তামণি ধর্মগী খোঙফমদা মৈনংনরবা মপুরোইববু মৈকনবদা নাইফম চঙলে।

ওইখি অসুম লৈমা চিন্তামণি মপুরোইবগী ধর্ম নাকপাক যাবদা

নাই শৈব্য্য।

পীখি মায়রোং ভারত-লৈমরোনগী

হাপখি নাপল নুপী শাটগীগী।

## সীতা

অযোধ্যা উত্তর-প্রদেশকী লমখৈদনি। সরযু তুরেনগী মপান্দনি। থায়না মসী  
অচৌবা কোনুং ওইরম্মী; তাম্ফম অদুগী কোনুং অচৌবশু অদুম মওই। কোনুং  
অদুদা পানখিবা শাগৈদি সূর্য্য-বংশ কৌই। বংশ অসী ইক্ষ্বাকু-বংশশু কৌনৈ; রঘুবংশশু  
হায়নৈ। লাইগী ওমথং ওইবা নিংথৌ গাক্ত পোকই। মখোয়না তৌথোরকপা পূন্মক  
যুগকী ফিদমদা ওই। মখোয়গী মীনা তানঙমদবা মণ্ডণ অমদি সতা চেংপনি। সত্যগী  
দমস্ত্র মীনা পুঙমদবা অরাফম কোন্স পুই; মথরায়মক থাবা তারবদসু লায়না থায়।  
অদুনা বাম্মীকিদগী হৌনা কালিদাস, ভবভূতি, ভর্তুহরি, তুলসীদাস, কৃত্তিবাসনচিংব  
অচৌ-অচৌবা ভারত-কবিশিংন মখোয়গী বারী-রাখোঙনা মখোয়-মখোয়গী  
কাব্যশিক্ষী মচাক ওইনৈ।

দশরথ মৈচঙবা শাগৈ অসীদা পোকপা নিংথৌনি। লৈম অহুন্স মচা ইবুঁঙো  
মরি পোকই। রামচন্দ্রনা অহন্নি। মহাক অসী মশক-মতৌ মপা লৈতনা ফজৈ;  
মতিক-মণ্ডণ হায়নঙাই লৈতনা লৈ। মপাবুং মহারাজনা মহাক পোকচমন  
নুঁঙাইজবমুক লৈবারু নুঁঙাইনৈ; মহাকপু নুংশিজবমুক নুংশিনৈ। মচীন-মনাওশিক্ষী  
অহন ওইবগা, মশক-মতৌ ফজবগা, মতিক-মণ্ডণ লৈবগা, লৈবাক্রিংথৌনগা  
চপমান্ননা যাবগা মপাবুঙ্গী মতুংদ নিংথৌ খুভমদি মঙোন্দ তাহৌবা তাখি। অদুনা  
লৈবাক্রিংথৌ অনী তান্নদুনা মহাকপু নিংথৌ অখুবা থিন্দোক্রবা খৌরাঙ্খি।

হয়েংদি রাম নিংথৌ অখুবা থিন্দোক্রগনি হায়বা নুমিংকী অহিংগী রানি।  
দশরথ মহারাজ মচা ইবুঁঙোগী অভিষেকী লাঙনঙাই পূন্মক লাঙন্মগা লৈমা  
অখুবী কৈকয়ীগী শঙ্কায়দা পোথাগে লেঙশিম্মি। লৈমনা মনাই নুপী মম্বুরাগী  
থৌইজিন্দগী নিংথৌনা শম্বরগী লানফমদা লাম্পেন্নঙৈদা পীগনি তাকপীখিবা বর  
অনীদা গাদুনা, অমনা মহাক্র পোকচবা ভরতপু নিংথৌ অখুবা থিন্দোকপিয়ু অদুগা  
অমনা রাষু চহী তরামরি লৌই থাবিয়ু হায়না তরুরক্রে। নিংথৌ তাকত্রবা য়াথংনি  
হন্দোকপদি য়াদরে; পীযু হায়বা অনীদি পীবা মতারে। অদুদা লৈবাকী অমদি মরাল

## ৭৮/ মীনকেতনগী নৌবা সাহিত্য অখোদা

লৈজদবা মচা ইবুঁঙোগী খল্লুবদগী বর মছৎ নিননবা কয়া থেমদুনা নৌদুনা হোৎনথি। লৈমনা যাবা মরৈখিদরে। হায়দোকখিবা বাফম মথরায়মক চেল্লবা তারবশু চেল্লনা ঙাকপনা রঘু শাগৈগী চৎনরকপী ওইবদগী দশরথ নিংথৌ মথরায়মক ওইজরবা রাম বন থাদুনা ভরতপু যুবরাজ হাঙ্গদা তারে।

নৌঙাক্সে। নিংথৌ থৌগনপাউ থাদুনা মচা ইবুঁঙো রাম কৌহল্লুরে। খক কংলবা থম্মোই ক্রক ফাদুনা “ইপাই ইবুঁঙো, ইপাগী থম্মোইগী রাম, শম্বরগী লানফমদা নমানা ইপাবু লালেল্লগৈদা পেন্দুনা বর অনী পীগনি, নিনীংব মতমদা নিজৌ হায়দোকউরে। ঙসি কল্লক-খম্বন চাউরবী লোমবী থম্মোইনা নঙ্গী যাইফরম উবদা খাঁঙমদদুনা নংবু লেইদা থাউ, মচাবু নছৎ পীযু হায়রি। সত্যগী মনাই ওইবা নবুধৌ ইবুঁঙোশিং চৎনরকপা ইপাবু কায়হনগে কায়হল্লোই হায়বা নঙ্গী নখুস্ত লৈরে। রাম, নতম্বাক্ত ইপা চৎকে নীংবনি, বিধাতানা তল্লমদ্রমাক্সে’ থারক্সে য়াথং। সত্যগী দমস্ত নিংথৌগী মিৎকী পি মমিৎন অদুম চুপ পিরাংদ মঙায়খি।

রাম সূর্য্য-বংশগী ঈনি; দশরথগী মচানি। কৈনা তোকপা পোকপ্ৰা! মপাবুং মহারাজগী অরাবা কোক্কে নীংলে। “পাবুং মহারাজ, পাবুঙ্গী রাশক, ঐহাক ইশাগীনি; পাবুঙ্গী ধর্ম ঐহাক ইশাগীনি; ইমাগী নীংব থুংননবা ঐ লৌই কুমগনি; ইনাওদা খুভম শিল্লবিগনি। সনাপুঙ্গীং রাবিগনু; ঙসি পীনরিবা টাংবন মাঙনাইবা সনাগী নন্তে ধর্মগীনি; ঙসি পীনরিবা লৈবাক পীক্সবা অযোধ্যা নন্তে, সমুদ্রনা থাঁঙবাত ওইরিবী ইথৎ তরেৎনবী পৃথ্বীনি। অসীদগী হেনবা খুভম করম্ব মপানা মচাদা পীবা ঙমখিবগে; হৌজিকসু তুংদশু ঙম্বরোইদবনি।” অসী হঙ্গৎ-হঙ্গৎন মপাবুং রাখিগনি কিবদগী মিৎকী পি মিৎন চুপ বিদায়গী ভক্তি কল্লক্সে। সত্যগী মফমদা চোপকনি কিবনা মিৎকী পি মিৎনচুপ মচা ইবুঁঙো মিৎকুপুনা চিংন য়েংদুনা পেনথ্রবা থম্মোইগী থোলাইদবা বর মকোক্স হৈথরক্সে।

রাম বন লেঙবা তারে। মমা ইবেম্মা কৌশল্যাদগী বিদায় লৌরে। মনাও ইবুঁঙো লক্ষ্মণ বিদায় পীযু যাদরে; ময়াম্বুঙ্গী থৌগল তৌগনি হায়দুনা বনগী খোঙফমগী ফীরোয় হোংথরে। হৌজিক্তি মচীন-মনাও সীতাগী মফমদা বিদায় লৌবা লেঁঙক্সে।

রামচন্দ্র শঙ্কায় যৌরে। পরপ পরপ মনুংদ লেঙশিল্লক্সে। মনাও ইবেম্ম সীতা য়েংদুনা “জানকি, পাবুং মহারাজনা অযোধ্যাসীদি পীক্সল্লি হায়দুনা পৃথ্বী পীনরক্সে; সনা টাংবন্দি মাঙবা নাই হায়দুনা ধর্মগী খুভম থাবিরক্সে নুঁঙাইত্রা! অদুগা নুঙাইবা

অমনা চহী লাক লাক তপস্যা তৌবদা ফঁঙমদ্রবা খুভম অসীবু চহী তরামরিদা, সুপগী তরামরিখন্ত দণ্ডকারণাদা তপ তৌরুরগা ফংজৌ তাকপীরকইবনি। করষ মপানা অসীবু মচাদা পীবা গুমখি। ইপাদনা সত্যগী মনাই ওইবনা গুম্বনি। যাইফবি, ঐনা দণ্ডত তপস্যা তৌখিঙৈদা নহাক কোনুংদ মঙ্গল কামনা তৌরম্মু। নুঙাইবগী খোঙফমদা পছবা বারে; বিদায় পীরো।” নুংশিনা মোমোন নোক্তুনা বিদায় নিরক্রে।

সীতাদা থোক্তুগদৌরিসী হাম ফাওরবনি। নিংথৌগী থৌগন পাউ লাক্তবদা মপুরোইববু যাত্রা-মঙ্গল তৌদুনা লেঙথোক্তুগা রাজলক্ষ্মী পূজা কংলি। হোম কৎন কৎন হোমগ্নি মরন্ত কুইনা শিথে। মমৈদা য়েংলোইনবা মৈশং নিংথিবা ফাওদুনা পূর্ণাহতি পী। অদুনা মপুরোইবগী মঙ্গলগী খোঙফমদা খুনু মথোঙ শল্লৌবগুম অকায়াব অপনবা কয়া থেংনগদৌরি হায়বা উরবনি। জ্ঞানগী মশঙ্কক ওইরবী জানকী বিধাতানা নুঙাইব অয়ৌবীদি অরাবগী মশক ওইনা পীনৈ খঙবনা ঈশিং অরুবগুম মবুক তপ্প “পাবুং মহারাজনা করষ সত্যগী মখা পোন্দুনা গুসি ইবুঙোবু চহী তরামরি বন্দ থাগদৌরিবা।” হঙ্গলকই। রাম মরম পুন্নমক তাকুনা হম বিদায় নিরক্রে।

সীতা থম্মান নুমিঙ হেদৌনজবগুম মোমোন নোক্তু নোক্তু “ধর্মগী খোঙফমদা ৫ংকে নীংলগা মহাকপু করম তুংওইনগদৌরিবা। মপাগী সত্য মচাগীনি; মপুরোইবগী ধর্ম নুপীগীনি। জানকীনা করি ইরান লৈরদুনা ধর্মগী খোঙফমদা ইবুঙোনা থংপিগদৌরিবা? গুসি পাবুং মহারাজগী সত্য ঙাকপগী শরুক যাদুনা সহধর্মিণীগী ধর্ম ঙাক্তনি। নুপীগী ধর্ম মপুরোইবনা শেনগদবনি। লেঙো লেঙসি।” মৈথিলী মপুরোইবগী বন থৌগনগী দমক লোইরে।

উকু থোক্তু জটা পুঞ্জ লেঙে সীতা বন্দ উনা য়াহিগ্নরে, উকু মোনখাংনরে। লোক্তী ঈশিং ফান, বনগী উহে হা মপুরোইবগী থৌগল তৌরে ধর্মগী ঝারবা চহী তরামরিগী খোঙফমদা। শজি-শঙাই মরুপ ওই, উচেচ-ঝায়া বারী শা, হৈগা লৈগা তায়োন্ন জনক নিংথৌগী মমোম, দশরথ নিংথৌগী মমৌ, রামচন্দ্রগী তালোয়, বেদেহী মপুরোইবগী ধর্মগী শরুক য়া তাখি

**দণ্ডক-বন।**

উৎখি নুপী-শাগৈদা নুপীগী ধর্ম  
শরুক য়াবনি মপুরোইবগী ধর্ম।

## ধরা

ভাগীরথী, গঙ্গা তুরেনগী মমিং অমনি। সূর্য্যবংশগী নিংথৌ ভগীরথগী মমিং  
লৌদুনা খোনবনি। ঈচেন্নাইবা তীর্থশিংদ মসীনা মকোক্রি। মসীগী মপান্দ থায়না  
কোন্‌ অচৌ-অপিক য়ান্ন লৈরম্মি। অমদি বারানসীনি। হায়রিবা মফম অসী  
হৌজিক্তি বনারস কৌনে। কাশী হায়নসু খঙনৈ। উত্তর-প্রদেশকী লমথৈদনি। কোন্‌  
অসীগী মচি অমদা ব্রাহ্মণ মতৈ-মনাও পাল্লম্মি। নীপানা দ্রোণ অদুগা নুপীনা ধরা  
কৌই।

হৌজিক গ্রেজুয়েট হায়না খঙনরিসী থায়নদি স্নাতক হায়না খঙনৈ। দ্রোণ  
স্নাতক অমনি। ওইবদা মঙায়রি। হেক ওইবগা ধরা লৌদুনা ময়ুম পানখংলিবনি।  
মহাক অসী নহাদি ওইবগা শেনথুম পামদে। মঙোন্দ জগৎকী ঈরাং চঙদে। অফংব  
লন্দ লুঙ্গিছুদনা ফংদবদশু মিতারুব তৌদনা ইকোম কোন্‌ অদুম পাল্লি। নোংম  
নোংমগী অফং অফংবদুনা য়ুস্বানবগী হৌনবা যজ্ঞ মঙা তৌনে। খক কায়দে, কদাইদা  
কায়খিগদগে য়েংন চংলি। ধরা নুপীদা নুপীনি। মপুরোইবগী পোইরৈদা য়েংদুনা  
চংলি। কদাইদা অমদি করিদা মহাক্ক নোপখিদুনা মপুরোইবগী ধর্ম্মদা অকায়াবা  
থোকখিগদগে কিনা চংলি।

নোংম দ্রোণ চাকখিব চখোকখিঙৈগী বানি। ময়ুমদা অতিথি অহম লাক্‌রে।  
নিপা অমগা নুপী অমগা অঙাং অমগনি। য়েংবদা মপা, মচা, মমানি হায়বা অদুম  
খঙি। ধরা প্রপ প্রপ ইমুংদগী থোজুনা মথোয়বু তরাম তরাম ওকখি। “ওহাক্তং  
পোখাবিসি, ঐগী ইপুরোইবা হল্পক্কগনি, হল্পক্কগা অঙম্ব সেবা তৌজগনি।” হায়না  
হায়না কুশগী ফক পুথোজুনা ফল্লাক্‌রে।

অহম অদু ওহাক ফল্লে। দ্রোণি হল্পক্‌রে। ‘ইমা, নীনি হল্পি পুজু করিমতা  
তারক্তবনা য়ান্না বারে। ঐখোয় মফম অমদা য়েঁঙুরগে’ হায়রক্‌রে; হায়না হায়না

হৌগলক্ষে অহম্মক। অদুমকপু ধরানা হায়জমনবদগী অমুক ফমথরে। দ্রোণ মহম্মক্ষে। ‘ঐখোয়বু অমদন্ত অমদন্ত শোয়বা তারে; থাদোক্ষে; খান্নগনু ইমা,’ অমুকসু হায়রক্ষে। হায়জদুনা অমুকসু ফমথরে। অসুম তৌবনা থেঙ্খাং মরি মঙারক শুজিল্লক্ষে। দ্রোণ হম্মকপা মরৈখিদ্রে। নুমিস্তি অসুম অসুম চায়শিল্লক্ষে। ‘অতিথি অহম্ম অসীনা হনব্রবদা ধর্ম্মশু কায়বা তারে, অরাম-খৌরাংবনা তাহংলবা থবায় অহম্মশু লারুবশুম থোকপা তারে করনো।’ খল্লক্ষে মবুস্ত ধরা। ‘অতিথি অহম্মক, নুমিৎ নুমিৎ খুদিঙ্গীদি ওসাইনা হম্মকুবনি। ওসিদি ঐগী ইরাইবকুরা করিনো খঙদরে হম্মকপা মরৈখিদরে। ওহাঙ্তংদদি পনবগী পনবা পহুবিরমখো, ঐ সেবাগী পোৎলম খরদা ফংবরা য়েংজরুখিগে।’ হায়রল্লগা থোঙ্গাল্লোমদা থোকত্রে।

ধরা থোঙ্গাল রাংমদি লাল্পে। তৌফমদি খঙদে। নগরদা চেন্দুনা কৈথেল যৌরগা থোকপা অমা লাক্কগনি খল্লদুনা নগর তাবা লম্বীদা মৈথক নেভুনা চংলক্ষে। কৈথেল যৌরে। কোয়রৈ লৈদুনা য়েঁঙকপদা চেং-চাক য়োনফম উরে। পোৎফম অমদা প্রপ প্রপ চঙসিনখিদুনা পোৎফম-ফম্মিবদুনা “মহাশয়, নং ওসি ঐঙোন্দ দয়া অমন্ত তৌ। অতিথি অহম্ম চাবা ওরুবা চেং-চাক, থুমথাউ খরা পীযু। ঐ দ্রোণগী নুপীনি। ইপুরোইবা লৈতে, লাক্কগা তৌনফম থোকপা তৌনৌ। অতিথি-সেবাগী মইহেঁশ নহাক ফঁঙু।” হায়রুরে। মশকসু খঙদ লৈফমসু খঙদ কনানা মঙোন্দ পীবিগনি! ফংব লৈখিদরে। অদুবু কায়ফদবা অমদি কায়নীংদবা থবক্কীদমক্কি। ধরা মথং অতৈ অদুম চখরকই। মমৈথংদা পাখং অমগী শঙ যৌরক্ষে।

ধরা ফজবী নুপীনি। নহানি। মশাদা অকে-অনৌ চঙদ্রবসু ফজবীগী ফজবদি মাঙবা লৈতে। থম্মানবু ইশনা য়েংলগা থিবরা! মহাক্কু স্বী নীংথিবী উবদা পাখংদুনা করি মিতাদনীঙাই লৈ। মিতারে। ধরানা অতৈ অতৈদা হায়রুবদু মঙোন্দন্ত হায়রক্ষে। অদুনা অচেংবন্ত ফংলে। হৌজিক্তি পাখং অদুনা কোইনা লাং থাকতুনা মখুং চনবা য়াননবা বাঙাং ঙাংলক্ষে। “ইবেম্ম, নহাক্কু অতিথি ওইনা ঐগী থোংদ লাক্কম্মবদি লায়রমগদবনি। নহাক্কুদি শোৎপগী মওংদ লাক্কোদোসে। নশক নমিনেদি খঙদবনিনা শোৎপ পীথোক্কুবদা লম্বী মীরাযবা থোক্কৌরি। অদুনা অশকপা পোৎ অমন্তংদদি থনম্মুদনা।” হায়দুনা চিং য়েংলক্ষে। “মহাশয়, ঐগীদি নংন উরিবসিমঙায়, অনীসুবা ফি ফাওবা য়াওদে। করিনা শকতুনা থনমগনি?” খুম্মকই। পোৎয়োনবা অদুনা তাশিল্লদনা মী অহম্মদগী নন্তুনা মরি মঙা চাবা ওরুবা য়োন্ম য়োন্ম “য়েংদুনা অদুম মতৌ; ঐখোয়দি লম্মোনবনিনা লম্বী মীরাযবদি য়াদে, মীরাযবা থোকহনগনু।” হায়না বেরে বেরে ঙাংথরকই। ধরা নুংবংনরে।

## ৮২/ মীনকেতনগী নৌবা সাহিত্য অখোয়া

পোৎমোম্ব লোইরে; মথং মথং লাছোজুনা ঝিলে। “পুরো, পোৎশক অমন্তং থনম্মো।” হায়রক্কে। “মহাশয়, ঐগীদি ইশা কুপ্পরিবা ফি অসীনা লোইরে। নঁডোন্দা পোৎকী শজুনা থনন্নিঙাই পোচ্ছক অমন্ত ইশাদা পক্ষে। ননং পোৎ লাছোজুনা হায়বদুঙাই ঐগী তৌনঙাই করিমতা লেতে। অদুনা পীবি হায়বদুমঙাই পীদবগা অম্মানি।” হায়রকই রাবনা মমায় কাহৎলবী ধরা। “ফজবি! মীনা মিতানম্বা, মিতানফমন্ত থেক্কাবা নহাকী তাংথক নাইবা হকচাং লৈরিঙৈদা করিবু বাৎপগে! তাংথক অমনা হেন্দোন্ধ কোম্বা পোৎনি।” খুন্সক্কে পাথং।

ধরা তাবদা স্বাই লাউ, মশা থক থক নীক খোঙফম খঙহৌদনা নীংহঁম্লে। হেক হন্তুবদা ময়ুমদা অরাম-খৌরাংবনা তাহৎলদুনা ফৌবোম তাবঙম তাহৌরিবা মীকোক অহমগী তোম্ববা মিৎফম উরে। মপুরোইবগী ধর্ম কায়গদবা নীংসংলে। লাম্বব পুকফম অহম্বা বানা হনখিগদৌবদু খন্সুরে। “ঐগী কাম্মগী ফল অতাবা অদুম মরৈরম্মসনু। মপুরোইবা লৈবী নুপীনা মীরান মায়েন্ধুবগী অবাফম লৈরম্ব পুন্সমক নম্বোনরুরগে। অতিথিশিঙ্গী সেবা তৌদুনা ইপুরোইবগী ধর্মদদি মকম্মম্মগে।” লেপ্পে মবুস্ত সতী ওইবী ধরা। “মহাশয়, ননং মিতারুরিবা পোচ্ছক অসী লৌহৌরো” হায়না হায়না হকচাঙ্গী ফি তজ্জাই অমা হাইদোন্ধক্কে; চঁঙজুনা পীরে। “নঙ্গী পাপকী খুৎন শোদ্ধবা হকচাঙ্গী শরুক অসী য়াওনা ধর্মগী য়ুমদা ধর্মদি তৌনীংদরে” হায়না হায়না কাংথস্ত তাবা থাঙ পায়খৎ ধর্মগী মশক ওইবা ভগবানবু মথম্মোইদা চেৎন কোন মশাগী তাংথক তেপ্পক্কে। মমদুনা লৈরিবা পাথং অদুদা “লৌহৌরো নঙ্গী পোৎকী অশকপা ঐগী হকচাং” হায়দুনা পীরিলে। মথুং ওয়না মথবাক্ত ফীজিন নমদুনা “ঐনা নঙ্গী দমস্ত, অমাংব রাখন চঙদনা তৌবমক ওইরবদি ধর্ম ওইব ভগবন, অতিথি সেবা লৌইবফাওবদদি ঙ্গি তাহনগনু, হকচাং চোকথহনগনু” হায়না ভগবান্দ ঙাদুনা পোৎ পুদুনা ময়ুমদা লাক্কে।

কম্ববা থম্মোইনা অনাবা মৈচাক চুপ, চেৎলবা খুং ওয়না মথবাক্ত খুম থোং থাজুনা অতিথি অহম পেন্ন পীজদুনা মপুরোইবগী ধর্ম ঙাকখি

ধরা সতী।

উৎখি তপস্যাগী গুণ নুপী শাংগৈদা;  
তাকখি ধর্মগী গুণ ভারত-লৈমরোন্দ।



## পদ্মাবতী

নোংপোক বিহারবু থায়নঙৈদা অঙ্গদেশ হায়না খঙনৈ। অসুর-নিংথৌ অঙ্গনা পানখিবদগী কৌনবনি। অসুরশিংন মরায় চায়ত্রবদা দেশ অসীদা নিংথৌ অমা পানখি। মমিংন কর্ণ কৌই।

কর্ণ নুমিৎন পাণ্ডব-পোকপী কুন্তীদা পীনবনি। নিঙোল ওইনা ফংবদগী হক্সেইখিদুনা কোরি চফুদা হাপ্পগা যমুনা তুরেন্দ থাঐ। শাখৌবা শাংগেদা পোকপা অধিরথগী তালায় রাধানা লোকতুনা য়োকই। অদুনা মহাক অসী সূত মচা কর্ণ হায়না লৈবাক্স খঙনৈ। খঙনদুনা কৈদৌনি! ফদিদা য়োম্পগা সনাগী মশাগী চেম্মরকপা মণ্ডণ মাঙবরা! উৎন খুন্মগা মৈগী চাকঙম্ব মণ্ডণ মুৎপরা! মরাইবক্স পাখোঙ লংন পাখোঙ মক্সবশ মশাগী মণ্ডল ক্ষত্রীয়গী পরেংদ ফিদা অদুম মফন্দি।

মহাক অসী জামদগ্ন্যগী সেবক্সি। হাঙ্গনবদগী গুরুনা করিগুম্ব অকায়বা লাক্কদরা কিবনা যোগনা য়েঙকপদা মহাকী মশক খন্দি। মশক্স নস্তনা তুংদ ধর্মগা অধর্মগা অনীনা কুরুক্ষেত্রদা লাক্কিম্বরবদা অধর্মগী নাপাক্স মরাইবক্স লেপ্পগদৌরি হায়বশ উখি। অদুনা মপাক্সল খরদং লৌথোকহৌদুনা ধর্মগী পাক্সল সেম্মীংবদগী দক্ষিণাদা য়েংকী খুবী লৌহৌরবনি। অদুমস্তদা তেনগাপ-তেছা মহল্লবনি। ওম্ব-তুবা অনীনা লেংব লানগী ওইবা ক্ষত্রীয় খোঙফমদা ওম্মে ওম্ম, তুরে-তুনা য়েক্সবা থম্মোইদা অথুকপা হাপ্তবা লৈত্রবা নীপানি। বাংলবা, মীনা ফঁঙমদ্রবা গুণ অসে মশাগী দান-ধর্মগীগা য়েংনক্সরবদি করিসু লৈতে। মহাক্তি দানগী মশক্সক্সি। মীনা সনা নিরে সনা পী; যণ নিরে, যণ পী; নাই নিরে, নাই পী; লম নিরে, লম পী। মতম পুন্মস্ত মহাকী দানগী থোঙনা থিবে লৈতে। চঁঙকপা অমস্ত মখুং হাঙন হনখিবা লৈতে। স্বগগী কল্ল-বৃক্ষনা নিংথৌগী মশক লৌদুনা অঙ্গদেশতা হেস্তমক পাল্লবনি। নুপী-নীপা-অঙাং নাইদনা, ব্রাহ্মণ-মুনি-স্বয়ি খায়দনা চপমাম্মনা মহাকী মণ্ডণ শক্সখি, শোম্মখি, গাংনখি। কর্ণগী শাখৌবা মচা কর্ণ মমত্রে; অথৌবা কর্ণগু তুংওইনত্রে;

## ৮৪/ মীনকেতনগী নৌবা সাহিত্য অখোদা

পীনইবা কর্ণনা মায়পুনহৌরে। অঙ্গদেশতগী হৌরকপা “কর্ণদাতাগী জয়” হায়বা খোজ্জেন হিমাদ্রিগী চীংমায়দা ফুরক্কে, সমুদ্রদা য়ৈরক্কে, নোংথক্কে ওক্কে। অদুনা মখম্ববরা হায়ববু খমদদুনা দান-ভগবানগী নাকোংদ পাল্লুরে। ভগবান পেঞ্জে। দাম পাল্লবা কর্ণগী মচু লোক্কেগে নীং অঙ্গদেশতা থুংলরে।

দ্বাদশী নুমিৎনি। নুমিৎ য়ুঙমদাই তাঞ্জানি। ব্রাহ্মণ-বৈষ্ণব-মুনি-ঋষি কয়ানা কর্ণগী কোনুং পারণগী পীক থনত্বে। চীৎলু-চায়রু চম্বে। দান্দনা নুঁঙাইবা ওইরবা নিংথৌ মশামক্কে কোয়জেন চেন, কোয়নোম নোম অতিথি ময়ামগী পারণ কদাইদা শোয়খিগদগে লাঙবা হোৎনরি। তাঞ্জা অসীদা থোৎশংব অমা প্রপ প্রপ চঙক্কা নিংথৌদা “আয়ুঅনু, সনথোংদ ব্রাহ্মণ অতিথি অমা” হায়না হঙ্গলরে। বারোইবা ঙাইঙমদনা থীঞ্জে, করিগী পহুঞ্জিবনো?” তক্কে য়াথং দানগী মনাই ওইবা নিংথৌ। থোঙশংব তহুন হনথি মিৎন কুপ্পদা ব্রাহ্মণ অতিথি অমা পুশলক্কে।

অঙকপা ব্রাহ্মণি। য়েংবদা ব্রাহ্মামক ওইরিদ্রা নীংনৈ। মহাকী মমাঙদা হাম লৈরম্বিবা ব্রাহ্মণ-মুনি-ঋষিশিং অদো থাগী মঙাল লাকপদা থবান্দিচাকী শাগৈনা মঙান শিথবশুম ইমক মকথৈ। নিংথৌসু তিল্লম্বিবা মীপুম পুন্মমক্কে চপমান্না মকোক নোনথি। ময়ামগী ভক্তি লৌনা লৌনা “য়াইফবিসি রাজন!” য়েথংবা মখুং থাঙ্গৎতুনা বর পীরকই! নিংথৌ মখুংমক্কে কুশগী আসন অমনা ব্রাহ্মণ ওকথি। হৌনবী মতুংইন্না অর্য্য কংথি। অর্য্য লৌনা লৌনা “রাজন, ঙসিদি নঙ্গীদা পারণ তৌগে লাক্কেয়ে: অদুবু ঐনা কংনৌঙিবা পোচ্চক অসী ফঙ্গনি ফঁঙোই হায়বদবু খঙদ্রে” হায়রক্কে নিংথৌগী মফমদা ব্রাহ্মণ। ধর্ম্মনা লুরুক্কেজরবা কর্ণ মখুং তম্ভোন লোমদুনা “ঐনা কংপা ঙম্ব পোভাদবু ওইরবদি ব্রাহ্মণগী পেন্ননবা কচ্চগনি, করিমতা চিংনবা লৈতনা তাকপীগনি।” খুন্মকই। “অদুদি সত্য তৌ ঐ নুঁঙাইগে” অমুক হায়থরক্কে অতিথি। কর্ণ “সতানা সাক্ষী ওইসনু, ঐনা কংপ ঙম্বমক্কে ওইরবদি, ইথবায়ফাও, ব্রাহ্মণগী পেন্ননবা কচ্চগনি।” সত্য তৌরে। “নুঁঙাইদা রাজন, নংনবু দাতা হায়না ফাওদবদি কনানবু ফাওগদগে” হায়না থাগৎ থাগৎন “রাজন, ঙসি ঐগী পারণ্ডি মীশানা তৌগে নীঙি, মীশাঙ মশক নাইরি, নচা ইবুঁঙো বৃষকেতুগী য়েথংবা হকচাক্ষী শদোংন কংকে নীঙি।” হায়রক্কে। “মহারাজগী সনাখুৎন হোরায় চিং ননাও ইবেম্মমক্কে ওক ফজনা খায়রগা অনীমক চঙদুনা সেল্লগা থোঙ্গদবনি, মিস্ত্রী পি মরীক অমস্ত তাবা য়ারোই। হেক তাবদা ঐগী পারণ শোয়বগী পাপ পুবিগদবনি, ঐ পারণ তৌরোইদবনি।” তাবদা নিংথৌ মচীনবান ঝক কঁঙি। পুন্মক মচু খ্যাউ চুংনৈ। অদু উবদা “অদুনা কর্ণদাতাগী ঙুণ!” নোক্কেম্মরক্কে ব্রাহ্মণ। “ফৈ রাজন, ঙম্মরোই

হায়বা উরে, ঐ চংলে।” হৌগৎলক্রে। “ওহাজ্জ পছবিখিসি, শাউবিগনু ব্রাহ্মণ, মমা ওইবা খুবাংন মচাদা হোয়ায় থাবা ওম্ফম থোক্তবনা ঐগী চীনবান কংলুবদনি, ঐনা কৎনিংদনুনা তৌজবা নন্তে; লৈমগা অঙাঙ্গ লৌজরুগে” ফারক্রে ব্রাহ্মণবু দানগী মনাই ওইবা কর্ণ। ফমথ ফমথনা “ঐগী পারগ মতম হেনখিগনি।” তাক্রকলে কম ব্রাহ্মণ।

পাউ মিকুপু কোনুং থুংন শিনখরে। মীপুম খুদিংমক হিঃ হায়বদগী মতোন তাবা ওম্ফখিদি। লৈমা পদ্মাবতী তাবদা থম্মোই থুক লাউ, মকোক উরুর লৈ লীক্লু-তৎপ লীক্লুংগুম লৈমায়থক্ত হাইথখরে। লৈমায় লৈওম্ফবী লৈরাংগুম পুঙমদবা অরাবগী মৈশা লাঙ্খিবনা ফৎ ফৎ ওম্ফক্রে। অরাবগী পম্বেং যৌনঙাই মিৎলুদা পি তাখিদরে, লৈয়েং লৈতোল ফাখরে। তাজ্জা অসীদা কর্ণ থ্রক কংলবা থম্মোই ধর্মগী দমক থ্রক ফা, তুরোইনবা থোঙফম সত্যনা শৌ লৈমকোনগী থোঙজিল যৌরক্রে। “সতি, ওসি দান-ভগবান্ন পূর্ণহতি তাম্মরে। ঐথোয়না চহী তরাগা হুমদৌই চুপ তৌরক্কা দান-যজ্ঞ ওসি লৌইবা তারে। পূর্ণহতিগী পোচ্চংদি বৃষকেতুনি। ওসিগী পূর্ণহতিসীদা পদ্মা-কর্ণ অনীগী থরায়শু পূর্ণহতি কতুনা যজ্ঞগী দমক পোক্কাবা পুন্সি লৌইশিল্লগদবনি। প্রিয়ে, খীল্লনু, ব্রাহ্মণগী পারগ মতম শোয়খিগনি” থম্মোইগী অরাবা থম্মোইনা ফা, মিৎকী পি মিৎন চুপ, থারক্রে যাথং দানগী মনাই ওইবা নিংথৌ। “মায়াগী সংসারদা মায়াদা থুদনীঙাই লৈতবনা স্বামিন্, ওহাক মম্মুরমাঙ্কে; সনা-পুক্রীং নুংশোয়নবিগনু; নচা ইবুঙো পুজরুগনি, লেঙথোকপীরল্লসি” লৈতারবী মধুমালতী মপানবু লৈশংবনা লৈঙাক পীদুনা হাইগৎপশুম ধর্মনা ঙাক্কা থা কাঙমদনা কাঙলবী লৈমা পদ্মা মপুরোইবদা ভক্তি কংলক্রে।”

বৃষকেতু যুপকাষ্ঠদা পুন্সে। দানগী মনাই ওইবা কর্ণ “দানশু নংনি, কচ্চরিবা ঐসু নংনি, লৌবিরিবা ব্রাহ্মণশু নংনি, কৎনিরিবা ইচাশু নংনি। নঙ্গী কর্ম্ম নংন মপুং ফাহল্লু দান-ভগবন!” মিৎকী পি মিৎন চুপ হোয়ায় পায়খৎলে। লৈমা পদ্মাবতী গর্ভগী তীল, মথাগী অঙাং বৃষকেতুগী মকোক্ত থাবা হোয়ায় থম্মোইগী থম্মোই ফুক্র নীকলকপনা ফাঙমদনা নীক্কাবা মমাগী খুবাং ধর্মগী, নুপী ওইবীগী ধর্মগী, মপুরোইবগী ধর্মগী মশক ওইরবা পঁরেনা অহম তুনা ফা মতোন যারক্লে। “জৈ দান-ভগবন” হোয়ায় চিংলক্রে কর্ণ। “জৈ যজ্ঞেশ্বর” মথম্মোই শেং কায়না মথম্মোই মখুংমক্কে লেন হোয়ায় ওরুকে লৈমা পদ্মাবতী। “জৈ যজ্ঞ” মিৎসা অনী উইশন্দুনা চৈনাখোল খাঙলক্রে নিংথৌগী মচা বৃষকেতু। য়েঁঙক্রে মতু খ্যাউ খ্যাউ চুংননা

৮৬/ মীনকেতনগী নৌবা সাহিত্য অখোদা

দানগী মনাই ওইবা কৰ্ণ অদুগা ধৰ্মগী মনাই ওইবী পদ্মাবতী অনীগী তুজুংন নুঙাইবা  
কুন্মে তিল্লম্বিবা পুন্মক!

বৃষকেতু খাইবোক তারে। ধৰ্মনা মরৈ পান্দুনা খোঙ্গুল তাদনা হোৱায় লেঙ্গম  
লৈম-নিংথৌ অনী মচাগী মশানা তুপখিদুনা খঙ্গোম কোন্মকপদা মচানা খাইবোক  
তাদুনা লৈরম্ব উৱে। হৌজিঙ্গু অমুক সেমদুনা থোঙ্গিবা তারি। মরৈনা ঈনবা নুঙ্গী  
মুৰ্ত্তিগুম য়েথংব শৰুক পায়খৎতুনা সেঙ্গক্লে। চহী তরাগা হুমদোই পান্নকপদা  
কৎলকপা দান-যজ্ঞগী পূৰ্ণাছতিগী দমক মখুৎন খায়রবা, মখুৎন সেঙ্গবা মচাগী,  
মহাক্কী গৰ্ভগী তীনগী, মমা ওইবী মহাক্কী মখাদগী শেংলবা অঙাক্কী মশা থোংদুনা  
কৎখি ব্রাহ্মণগী পাৱণ

লৈমা পদ্মাবতী।

তাকখি ভারত-লৈমরোন্দ

পুগদবনি পুঙমদবা মৈচাক ধৰ্মগী

খাঙ্গদবনি খাঙমদবা মৈশা ধৰ্মগী।

## ক্ষমাবতী

মালব দেশকী উজ্জয়িনী সহর অসী থায়নঙৈদা উজ্জয়িনী মহানগরী হায়না খঙনৈ। মহানগরী অসীদা নিংথৌ অমা পানথি। বিক্রমাদিত্য কোঁই। গুপ্ত নুমিৎনি; পাক্সন্দ সোরারেম্মি; মহৈদা শগোলশেম্মি; লেম্বদনা সনজীংনি। মতম অদুগী মহৈ-হৈবা পুম্মমক্কী তুৎনফম্মি। ভু-ভারতকী ফাওরবা পণ্ডিতশিংন মহাক্কী অঙম্ব ওই। মথোয়শিং অদুগী মনুংদ অখম্বা মাপল অমগা য়াওরি। মথোয়বু মহারাজ বিক্রমাদিত্যগী নব-রত্ন হায়না খঙনৈ। রত্ন অমদি বরাহনি। ভারত-জ্যোতিষকী জগন্ত ফাওরিবা বরাহ পণ্ডিতুনি।

বরাহ, পণ্ডিত ওইবশিক্কী হৌনশা ইচম চম্ব ব্রাহ্মণীদগা পাক্সি। লাইগী নোংদম্ব মহাক্কী ব্রাহ্মণীসী নীংথিজরবা মচানীপা অমা পোক্রম্মগা লৈত্রে। কুইথনা লৈরম্ব নংত্রে, মচা পোকপা নোংম-নীনিগী মনুংদ অদুম মরৈত্রবনি। মীরোল লৈজদবনা বরাহ মশানা মমানা থনম্বা অঙাং অসী হোৎনবা তাথি। মহৈ হোৎনবদনা নুঁঙাইজবা ওইরবা বরাহগী রাবগী হায়নঙাই লৈত্রে। অদুমকপু মচা নুংশিবগা নমদুনা যোকপা তাবগা অদুম মখাঙদুনা নুমিৎ খরা লেপ্পক্রে।

নোংম বরাহনা মচা কোম্ব কোম্ব মচাগী মপুসি য়েঁঙকই। খোৰ্বাক্তা উৎফুল চাইরগা খোঁর্জেনা লগ্ন ফাদুনা অসুম অসুম হোৎলকপদা অক্ষগী থাকফম্ব অমদা ময়েক খরা মুৎখিবদগী মপুসি চহী চামা তাফম্ব থোকপদা তরাদা মতাররে। অদু উবদা “চহী তরা সুবদা মপুসি লোইররগদৌবা অঙাং অসীবু নুংশিকুদুনা ঐগী ইহৈ হোৎনবা কায়গদৌবগী শরুকপুদি হৌজিক্তগী কায়নবনা ফরে” খল্লকই। খল্ল মচা পম্বদুনা শিপ্তা তুরেন মপান্দ য়ৌরে। তোৰ্বান য়ৌরবদা খোঙ্গুল লাকই। “ঐগী ইচাসীদি হৌজিক্তক শিগদৌবা নত্তে, মপুসি চহী তরা লৈরি; শোয়দনা মসী হিঁঙুথিগনি। করিগী মরাল লৈতবা ইচা বানা থাদোকুগদগে!” খল্লক্রে। ময়ুমদা তহল্ল হজ্জিন্দুনা কোরি চফু অচৌবা, অকোম্ব অমদা অমোনবা ফি থাবিরদুনা মচা

## ৮৮/ মীনকেতনগী নৌবা সাহিত্য অধোদ্বা

হাপচিল্লাগা তোৰ্কান্দ অমুক লাক্ৰে। “জৈ জ্ঞান ভগবন, নঙ্গী সেবাগী দমক ঙসি ইচা থাদেক্ৰবনি।” হায়না হায়না শিপ্ৰাগী ঙ্গচেন্দ চফু ঙ্গেচক্ৰে। তুরেনগী ঙ্গচেল ঙ্গৈয়ননা চফুনা নোম্ব নোম্বদুনা তাউথখিবা উবদা বরাহগী পণ্ডিত-বরাহ মাথ্বে; মপা-বরাহ ফুগলক্ৰে। জ্ঞানগী কল্পবা মিৎলুদ পি শিহুরক্ৰে। “ঙ্গচেন-কন্বী শিপ্ৰা! চফু অদো লুপহনগনুকো; চহী তরাগী চেং লৈবা মহাকী মফমদ নহাক্ৰ মমা শঙ্কুনা কোন্দুনা পুবিয়ুকো ইচাদো।” হীক্ৰ হীক্ৰ শিম্বরক্ৰে। “করিনো ঐনা তৌরিবসে!” হায়না মুক্ৰম মুক্ৰম শোন মমদুনা অদুম ফমথখরে তোৰ্কান-চাংজৌদা বরাহ।

তাউথখরে কোরি চফু। অঙকপনি, অমম্বনি সংসার। শিপ্ৰা চীঙ্গী তুরেন অঙাওবীনি, মহাকী তাংথক্ৰবা ঙ্গচেন্দ কৌবী-শীনাং ফাওবা লুপ্তবা লৈত্রবনি। অদুবু চফুদুদি লুপত্ৰে। শিপ্ৰা চীংলোন তল্লোন কয়া লাম চেল্লক্ৰুনা সমুদ্রদা তিনখরে। কোরি চফুদুদি তিনত্ৰে। সমুদ্রগী ঙ্গথক চীংলোন কয়া লোক্ৰম কয়া থেংনরে, লুপত্ৰে। অসুম অসুম তাউথখিবা লক্ষাগী তোৰ্কান যৌথরে। মমানা থনল্লবা, মপানা হুন্দোক্ৰবা অঙাং চীঙ্গী তুরেন অঙাওবী শিপ্ৰা ইরোয়ননা তাউথখি তাংথক্ৰবা সমুদ্র ঙ্গপাক লান লক্ষাগী মপু চন্দ্রচূড়না মচা শক্ৰ য়োক লৈমা বিলাসবতীনা মথানুংদ কোন লক্ষা-কোন্দ মিহির হায়না শান্নক্ৰে। নিংথৌগী পুরোহিত মইহে তমদুনা জ্যোতিষতা থেংন হৈরে। জ্যোতিষ বিদ্যানা মূর্তি ওইনা চোংথোক্ৰবী নিংথৌগী মচানুপী ক্ষমাবতী নগুনা মহাকপু নম্বীনিঙাই জগন্ত পোক্তনা হৈরে।

চহী তরাগা তরুঙ্গী মতুঙ্গী বানি। মিহির ক্ষমাবতীনা তাকপীবদগী মইরৈবাক থঙলে; মপাগী মমিৎশু থঙলে। মইরৈবাক অমদি মপা মশক উনীংবনা মপা শক্ৰবা নিংথৌ, মমা শক্ৰবী লৈমা অনীবু থাদেক্ৰমদুনা উজ্জয়িনী তল্লক্ৰে। নিংথৌগী মচানুপী ক্ষমাবতীশু মহাকী তালায় ওইনা ইম্বরক্লে।

ক্ষমা-মিহির উজ্জয়িনী থুংলে। সমুদ্র লম্বীদা থেংনরকপা নিংথৌগী চন্দন থিৰুবা সৌদাগরনা কোনুদ পুশিনবিরে। মহাক মশানা খঙলক্ৰবা অমদি মমিৎমক্ৰ উরক্ৰবা জ্যোতিষী মতৈ-মনাওগী মগুণ মনিংথৌদা হঙ্গলে। মইহে পান্নবা, মইহেদবু লুনা তৌরবা নিংথৌ হরাও-হরাও তরাম-তরাম ওকপীরে। মথোয়গী মগুণ য়েংনীংবদগী মিহির য়েঁঙদুনা “পণ্ডিত, ঐগী সৌদাগরগী মপাউদগী নহাক অসে সাক্ষাং অশ্বিনীকুমারমক্ৰি নীত্বে। নহাক্ৰ ঐগী সভাদা হৌজিম্বক্ৰ তিম্বিবা মীকোক মসীং হায়দুনা ঐবু পেফল্লবা গুল্লবদি ঐ স্বৰ্গ খুৎনা লাস্বা ফংবমুক নুঙাইরগনি।” তাক্ৰে য়াথং। মিহির থোঙফম পুন্নমক থিংননবা হঙ্গল্লগা গোঠ্জ্জ-থোৰ্কাঁক

পায়খরে। ওহাক হোৎনীভাই হোৎলগা লৈরিবা মীকোক মসীং পীরকে। চুম্ম মীকোক  
তাকপ নস্তে, মখোঙ-তৎপ, মমিস্তাঙবা, মনা-তৎপ, মখুং-য়াওদবা পূন্মক মচা  
তানা তানা ধারকে। মসীং খীহনবদা মীকোক অমা বাৎলে। অদুনা খোঙদা অনী,  
খুন্ত অনী, নাদা অনী হোনরে। অদুগা মিৎসীংদদি চপ-চানরে। অহুম্মক হনবদা  
অদুম মতারে। মিস্তদি চানবনিনা নিংথৌ চুম্ম চুম্ম করিশুম্ব অমা লৈরে হায়বা কন্ন  
নীঙদুনা “পশিত, চুম্মি হায়বদি ঐগী থম্মোইদা কন্ন মনীচ্ছরে। অদুদা মীকোক  
অমা, মতুং ইনবা খোঙ অনী, খুং অনী, না অনী ইম্ননা হোবসীদা ঐবু য়ান্ন ওক্রে।  
মিস্তদি চপচানা তারি। করিননো অমুম্মগা য়েচ্ছিসি।” অমুম্ম তাক্রকে য়াথং। মিহির  
তহুনা হন্দুনা য়েংবদা হাম্মগীদু অদুম মতারে; অদুদা করিগী হোনরিবদু হোরিবনো  
হায়বদুদি পুথোকপা ওমখিদরে। মমায় ইচপমুক ওংদুনা মরু থোক লুকখিবা উবদা  
মনাস্ত ফল্লম্বী ক্ষমাবতী “আয়ুত্থন, ঐগী ইপুরোইবনা হঙ্গলিবা মশীং অসীদি  
খুংহোং অসী য়েংবদা চুম্মি হায়বদি খঙজৈ। করিশুম্ব ইকাইখিবদগীরা, হাই  
হায়বমদগীরা, হোনরিবসীগী মরমদি পুথোকপা ওমদরে। সনা য়াথং ফংদনা হেক  
হঙ্গৎপদি রাজব্যবহার খোক্তবদা নস্তনা শাস্ত্রনা যাদবনা সনা য়াথং অমস্তং নিজরি,  
ঐগী অমুম্মং মেঞ্জবা ওম্বরা য়েংজগে।” হঙ্গৎলকে মখুং লোম্মদুনা নিংথৌদা।  
নিংথৌনা অঙকপগা লোয়ননা য়াথং পীরবদা ক্ষমাবতী হাইফেস্ত হোৎলগা “আয়ুত্থন,  
নোংপোক থোঙ্গী থোঙনাদা কাপালিক অমা ওাদুনা রাজ-সভা য়ৌঙি। মগী খাউদা  
অতুম্ব অঙাং অমা হুরজুনা য়াওরি। কোম্মরগনি।” হঙ্গৎলকে। নিংথৌগী প্রতিহারী  
তঞ্জং চৎতুনা য়েংবদা কাপালিক লৈরম্মে, মহাকী খাউদগী অতুম্ব অঙাং অমা  
পুথোরকে। নিংথৌ, লৈবাক, অঙম-অথৌ পূন্মক হম্মনখিবদুদা থাগৎপ কাউখিদুনা  
ইস্ হায়না তেম্মখি। ইস্ হায়বা খোনফল্ল সভাগৃহগী থক-খা অমদি মায়গৈ মরিদা  
থং থং খোনইনরকপনা শঙনুংদা খোনগী খোম্মাউখোন অমা কুইনা পোকখি।  
খোম্মাউখোন অসীনা মুৎফাৎত্রিঙৈদা মচা মাঝিবদগী খোম্মুল তাখিদুনা অনীসুবা  
ফি অমা য়াওদনা মমা-ওইবী নহা অমা চেলিম্মজুনা “রাজন্, ইচা” হায়রল্লগা  
নিংথৌগী ফাচ্ছোংদ তুথখরে। নিংথৌনা “অঙাংদো” সনায়াথং তাক্রকপদা তনবু  
পুশিম্মজুনা য়েংহনবদা ওইরম্মে। মচা ফংবদা হরাওরবী মমাদুনা “বিক্রমাদিত্যগী  
বিক্রমদা অধম্ম চঙবা য়াবরা! মতম কুইনা প্রজা কোনবিসি আয়ুত্থন!” হায়না বর  
পীরমদুনা মচা মথাদা কোন, মমায় চুরুপ চুরুপ চূপ থোকস্ত্রে। নিংথৌ মইগী  
ওকখিবগা অঙাং অমগী মথরায় কন্ মমা ওইবী অমগী অরাবা কোল্লখিবগী নুঙাইবগা  
অনীনা ওাওখিদুনা “চুম্ম, সনা পুখম অচোনবা অমা” হায়না হায়না সনা টাংবন্দগী

## ৯০/ মীনকেতনগী নৌবা সাহিত্য অখোদা

লেঙথরক্রে। সনা পুখম গীনা পীনা “ঙসি নৌবানীবু ফংজবা নিংথৌ ঐগী মপোক ফরকপনি। মসীদি ঙসিগী অদুক মায়োক্লবদনি। মতীক চায় তৌবা নস্তে।” তাকপীরক্রে য়াথং। মনাইশিংদনা সজায় মনুংদ পুশন্দুনা পোথাহল্লনবা তাকপীরে। ক্ষমা-মিহির অনী নিংথৌদা ভক্তি কংলম্মগা থোকস্ত্রে। লৈবাক্ল মখোয়গী অঙকপা মণ্ডণ থাগৎনদুনা লৈহৌরে।

মঙানি তরানি মতুঙ্গী বানি। মিহির মপাদা ফোঙলগে নীংলে। অদুবু চুম্ন তাকপনদি চংলৈইদৌবা উবদগী মপা মশানা খঙজরক্লবা লৌশিং তৌরক্রে। “মহাশয়, গৃহদা গৃহিণী লৈবা উদববু কৌমার-ব্রত চংপনরা?” হংলক্রে। বরাহ গুহাক মরু লুকুগা “পণ্ডিত, নোংম ঐগী গৃহিণী লৈরম্মি; ইচাশু অমা পোক্লম্মি; হৌজিক্তি অমস্ত লৈত্রে।” খুম্নকই। “অনীমক মিৎন উনা লৈতবরা” হংথরক্রে। “গৃহিণীদি মিৎন উনা লৈতবনি অদুগা ইচাদি উদনা লৈতবনি। উদববু উবগুশ্বনি।” সোর মপী শাংন হোল্লনা খুম্নকই। “বারৌবদি বারৌবিগনু, উবগুশ্বনি হায়বগী অর্থদুবু অমুক্তং গুগাইবিবা য়াগদরা?” অমা অমুক লৌথরক্রে। বরাহ খিস্তং নুঁঙাইফান্তনা “ঐনা হোৎপদা আয়ু চহী তরাদা মরৈ; হৌজিক্তি মহাক কায়নবা চহী তরাগা তরুক মপুং ফারে; অদুনা হায়বনি।” হায়রকই। মিহির নোকফেং তৌরগা “জাতক-কী লগ্নদুদি করিনিনা” অমুস্ত্র মহংথরক্রে। বরাহগী শাউনিংবা য়ৌশিল্লক্রে। অদুবু মবুক ফাদুনা মচাগী লগ্ন তন্ন তাক্লকই। মিহিরনা তনহোৎ হোল্লনা য়েংবদা আয়ু চহী চামা তারে। চহী মসীংদ খোৰ্জেনা থিন্দুনা “মহাশয়, শিত্রে তাকপিরিবা ইচাদো শিদি য়েংবিসি, মহাক্কী আয়ু চহী চামনি” উৎলক্রে। বরাহ তাবদা ঝাই লাউই। মিহিরনা হোৎলিবদু য়েঁঙকপদদি চুম্মি হায়বা উরে। গতি লৈখিত্রদুনা “ইপাগী ইবুঁঙো, ইপা ওছোক্ল লাইবক থীত্রেদা!” হায়না হায়না মখোল থোক্ল কপ্লক্রে। মিহিরনা “হিঙি হায়বদি খঙবিরেদনা, উন্নরবসু ময়্যারি। কদাইদা লৈরিবা, করি তৌরিবা, উন্নরখিগদরা অমদি সুকউন-মউন্নররোইদরা অদুনচিংবদুম য়েংবিসি। কপ্লদুনা করি তৌগদগে” হায়রক্রে। বরাহ চুম্মি খপ্পদুনা হোৎতুনা য়েংলক্রে। “মহাশয়, ঐ ইচাসি ঐনা কোরি চফুদা হাপতুনা ঐশিংদা থাখিবিনি। মহাক্ল চংস্ত্রিবা পুংফম অসীদি সমুদ্র লাম্বু হায়বা তাইনা, লাক্সেনা, এং লক্ষাদা লৈরেনা .....।” খোৰ্জেনা থাদোক্লনা কপ্লক্রে বরাহ। মিহির থেমজিন থেমজিম “অতৈদুম য়েংথবিসি, কপ্লদ্রবশু” হায়রক্রে। “লক্ষাদা লৈক্সেনা; ভারত কারেনা; উজ্জয়িনী য়ৌরেনা। হায়।” হোৎথরক্রে বরাহ। মনাস্ত্র ফশ্মিন্নরিদো মচানি হায়বা খঙবদা বরাহগী নুঁঙাইবা করি হায়রুরনি। “ইবুঁঙো, ইপানা তৌবা নস্তে, বিখাতানা নহাকপু নহাক্কী তানঙমদ্রবা বিদ্যা অসী পীগে ইপাদগী



পুথোকলুবনি।” মচা কোন্দুনা কপ্পক্রে। মিহিরশু মপাগী মথবাস্তু মমায় লোভুনা কপ্পক্রে। মপা মচা মশক খঙনরে, উন্নরে। লৈবাক পূমমক নিম্নখরে। নিংখৌগী নাকোংশু যৌরে। নুঁঙাইবিবগী খম থেংলে। বরাহশু মচাগা মমৌগা অনীমক ফংজরদুনা নুঁঙাইজরে। নুঁঙাইনা পাঞ্জরে।

মতম খরগী মতুঙ্গী বানি। নোংমা নিংখৌনা সনা-মিৎয়েংন তস্কনবদগী বরাহদা থরান্মিচাক মশীং হায়বা ওমগদরা তাকপীখি। বরাহ মইহগী দমক মইহে হোৎনবা নীপা নন্তে। মশাগী দমক মইহে তৌবা নীপানি। মশানা হৈতববু হৈতে হায়বা কদাইদা ওম্মগদগে! ওমদ্রে। মমায় ইচপমুক ঙাংদুনা মরু লুঙ্গুনা লৈত্রে। নিংখৌশু চীম্মান খারাল ওইনা ইঁঙুবদগী তৌরিবা মতৌ অদুদা হেক ইকাইথোকখরে। “মীনা ওম্মফম থোক্তে হায়বা খঙনরিবনি; অদুদি কৈদগী মীনা ওম্মগদগে হায়রগা মরৌইরবা পোৎনি; ঐনবু খঙদে, হৈতে হায়বা যাবরা মতাশুম তৌবদি নাপন তৌমম্মিদনা!” হায়না হেক খন্দোকুরে নিংখৌ। “খঁঙগা খঁঙি, খঙঙ্গগা খঙদে হায়বা পশিতকী লক্ষণ চৎত্রবদি মমু য়েথেকপা তারেদনা” নুঁঙদুনা পশিত, ওসি তরেৎনিগী মনুংদরা সুবদরা তাকপীদবা যাদরে।” কিৎ নমথরক্রে। বরাহ অদু ফাওবা নাপল থাবা ওমদ্রি। ওম্মরৌইদৌবা অদুমস্তদা “হঙ্গৎকনি” হায়দুনা সভাদগী কুম্মে।

বরাহ চাদ্রে, তুমদ্রে, থক্রে। অঙাওবশুম মুরুম মুরুম সোন্দুনা লৈরে। নোংম নোংমগী মশক অসুক ওল্লি হায়বা উরে। ময়াঙ অসুক কংশিল্লি হায়বা খঙলে। মিহির মপাগী মতৌদু উবদা অকিবগা লোয়ননা মরম থিরক্রে। মচানা তোয়না তোয়না তস্কিন্সকুবদা বরাহশু তাক্রক্রে। মপাগী মপাউ তারবদা মিহির “অদুদি করিশু লৈতবা পোৎনি; ঐদবু হৈজদে, ক্ষমাবতীদদি মিৎন কুঙ্গগী থবক্লি; করিগী অদুক রাবিরুরি?” হায়রক্রে। বরাহ স্বর্গ খুৎন লাম্ব ফংলে। প্রপ প্রপ ইমুংদ চঙশিনখরে। চাক থোংদুনা লৈরিবী মমৌদা “ইমা, নংবু থরান্মিচাক মশীং তাকপা ওমগনি হায়রিবসীবু চুম্বরা?” ইঁঙুরে। ক্ষমাবতী “ভগবতীগী কৃপা লৈরবদি ওম্ম যাই” হায়না হায়না চাকথোং চেগপ মনীংন উৎ মথক্ হাইফেস্তং হোৎলগা মশীং তাক্রক্রে। মকুনা পাম্বদগী খুৎহোৎশু তাক্রে। বরাহ নুঁঙাইরে; চারে, থক্রে, নোক্রে; নুঁঙাইনা তুম-হিগুনা পোখাজরে।

নৌঙাম্মে। নিংখৌগী সভা কারে। বরাহ মায়থোং মকা লাম্ব সভাদা চঙলে। নিংখৌগী য়াথং ফঁঙদুনা থরান্মিচাক মশীং অপুনবদা নন্তনা অচৎপগী, চস্তবগী, মখোঙ-নাইবগী, মখোঙনাইদবগী লৌইনা মচা তানা তানা হঙ্গৎলে। প্রমাণগী মশক ওইনা খুৎহোৎশু উচরে। নিংখৌ ওহাক রাখল তৌরগা “পশিত, মসীদি মশীং

## ৯২/ মীনকেতনগী নৌবা সাহিত্য অখোয়া

খীদুনা চানবা যাবা নস্তবনিনা চুন্নি হায়বদি করম খঙফম থোকই?” পীনরক্রে  
য়াথং। বরাহনা লৎকস্ত তৌরিঙেদা নিংথৌগী ঙাংবদা হালেংদ্রবা, ঙানীংবদা ঙাংলবা  
সনা মিৎয়েং নোকফেৎ তৌদুনা “আয়ুত্থন, বিদ্যাদি ক্ষমাবতীগীনি, চৈবিগে চৈবিয়ু,  
ঐ ঙরাং লোম তারুই; পণ্ডিতনা খুস্ ঙুম্মরোই।” হায়দোরক্রে। বরাহ গতি লৈঐদুনা  
“অচুস্বনি আয়ুত্থন!” মখুং লোমরক্রে। নিংথৌ “ঐগী পণ্ডিতনা পণ্ডিতকী লক্ষণ  
চেন্দবদি ঐ পামজদে। ঐদি হৈতে, ইমৌদগী তম্বকপনি তাকপীরল্লবদি নিংথৌ  
ঐনা কয়া পেঞ্জগবা! মীগী বিদ্যানা মরম্মাই বিদ্যা সাবা ঙম পণ্ডিত্তি নব-রত্নগী রত্ন  
ঙইবা মতীক চাবা বাৎকদরা নীংজৈ। পণ্ডিতকী আসন ইমৌদা শিল্লবিবনা চুমগদরা?”  
তাক্রে য়াথং। বরাহ শীরে, শিরে। থিঙেন তাইনবা ঙমদ্রগা নাশিখোং তাইনবা  
জগৎনি। “নহান রাজসভাদা নিংথৌনা মণ্ডণ খঙ্খিবদগী ঐগী ইহুস্ত মহাক হাপ্পীংদুনা  
তৌরকইবা ঙাক্রি। মহাক লাকপদগী ঐগী দশা অসী থোকইবনি। ঐগী মাঙনঙাই  
মহাস্ত হেক লোইশিল্লগা লোইরে। নিংথৌগীশু মদুতনা চপ চাবা অমা থোকনি।”  
মরাল করিশু লৈজদ্রবী মমৌবু মবুঙ শীদেঙ্খ বরাহ।

মী মইহে হেক হৈরগা জ্ঞান লৈবা নস্তে। পণ্ডিতকী মনুংদ মুখ কয়া য়াওরিবনি।  
বরাহ জ্যোতিষ বিদ্যাদা ভারতকী মায়রোং ঙইদুনা পণ্ডিত অচৌবা ঙইরবসু পণ্ডিত-  
মুখগী কাঙলপ্ত লৈরম্মে। মায়পাকপা, মায়খুবা অনীবু চাং পুবা ঙমখিদ্রে। মহাকী  
নুঁঙাইনবতা য়েংদুনা চচরিবী মমৌগী মাঙনবা শীল্লক্রে। মহাকী পররা অমগা  
লৌতুনরে। “ঐগী মিহিরবু অহিং মপান্দ থমগে; নহাক লোম ক্ষমাবতীগী কাদা  
শরক য়েংদুনা লাল্লিনগ্রগা অথেংবদা হায়ন-শীংনবা মীনা থোরকপদৌনা থোঙ  
হাংদুনা চৎখো .....।” শিল্লরে।

থানিনগী অহিংনি। য়াচংবদগী হৌনা থাবল্ল কবোক পোকু ফজরি। নুমিদাক্সী  
চাব-থকপা লোইনরবদা বরাহনা দোলান মতোন্দ কাখংলগা মিহির কৌখংলে।  
চন্দ্র-গ্রহনগী মরম খরা নৈনসি হায়দুনা মচা ফাজিন্দুনা থমথ্রে। অসুম অসুম  
ফল্লিন্নরকপনা পুং অমা হৌখি, অনী চৎখি নোংয়াই চবুক লোম্মক্রে। তাঞ্জা অসীদা  
ক্ষমাবতীগী থোঙ লোম হাংব তারে। বরাহ মুম য়েংদুনা লৈরে। মপানা য়েংবদুদা  
মিহিরশু অদুম য়েঁঙকই। নীপা পাখং অমা লোম কিরু কিরু য়েংল্লগা প্রপ প্রপ  
শস্বন লান্দুনা চৎথ্রে। বরাহ “এঃ” হায়রল্লগা মরু থোক লুকথখরে। মিহির স্বাই  
লাউ মশা থক থক নীজুনা বা মচেং অমস্ত ঙাংদনা মরু থোক লুজুনা অদুম ফমখরে।  
মপাদি ঙহাক ফল্লিঙাই ফল্লিম্মগা “থবক পাল্লেন্দনা” খন মবুক হরাউনা ইমুংদা  
কুমথখরে। মিহিরদি অদুম লৈহৌরে।

নৌঙাঙ্গে। ক্ষমাবতী হৌগলকপদা মশাদা অমঙ্গলগী খুদম পুন্মক ফঁঙে। থোঙ্কগদৌরবা অবাবগী মমি মঙওইননা উরকপগা হৌগলকপদা অমঙ্গলগী খুদম পুন্মক তৌবগা মবুকীং তয়াং-তশোয়ননা মপুরোইবগী প্রাতঃকৃত্যগী পোৎলম পুন্মক লাঙমগা প্রপ প্রপ স্নান তৌদুনা ভগবতী পূজা হৌখরে। নুমিৎ খুদিঙ্গীদি মহারু মস্ত্রগা লোয়ননা ছঞ্জিনবদা হৈ-থাগোক মনা পুন্মক চরন্দ তপ-তপ নল্লি। ঙসিদি মহারু ছল্লকপা পুন্মক চরন্দগী হেক হেক ওঁহুে। অদু উবদা ভক্ত-ক্ষমা মিৎলু অনীদা তরঙ তরং তরং শিষ্ট শিষ্টনা “ইমা, করিগী ইঙ্গিত তৌরি, তাকপীরোনা।” হায়রঙ্গগা মমিৎ উইশিন্দুনা ভগবতী আরাধনা তৌখরে। ভগবতীনা শিৎ শিৎন তাক্কে। মশাগী অরোইবা পুংফম নক্কে হায়বা উরে। “নচাগী অরোইবা পূজা লৌহৌরো অদুদি ইমা।” ভগবতীদা অরোইবা পূজা কৎলক্কে ক্ষমাবতী।

অমরোমদনা, শাবুক ককঙমদ্রবা বরাহ প্রাতঃকৃত্য তৌনা তৌনা করম্ব অরাফম ক্ষমাদা পীসিগে খল্লি। “মরোল লোল্লরিবা মরৈ অসিদা লৌরগা লৌইরে।” লেপ অহিংদগী ফমদুনা লৈরিবা মিহিরগী মনাস্ত্র কাথৎলক্কে। “মবুক চুমদবী নুপীগী মতীক চাবা অরাফমদি খঙজবরা নহাস্তে?” তমথিরবা খোনফম য়েরকই। “অমদি, ওইদবনা অওইবা সাদুনা মপুরোইবা নল্লরিবা অমাংব মবুক অতোল্ল নীপাদা ফোঙদে। ক্লরিবা মরৈ ককপনি। শাস্ত্রগী বানি; ঐগী নস্তে। চৎলু, ধর্মগী দমক অরাফম পুন্মক পুগদবনি। নপা ঐগীশু য়াথংনি। সদব্রাক্ল ধর্মগী থবস্ত্র হনফদে; মপাগী য়াথংশু হিঙ্কোকহৈদে। মপাগী য়াথংগী দমক জামদগ্যনা মমা ফাওবা হাৎস্তিবদুনি। চৎলু, থাঙ লৌ, ককউচো মরৈ। নঙ্গী তমথিবঙম উবা থৌরঙ্গ জগৎকী মঙ্গল ওইগদবনি।” খৎলক্কে বরাহগী পাপকী লৈয়েং। পাপ-চৎপ মীনা মশাগী পাপ পাঙমনবগীদমক ধর্ম-চৎপ মী কয়া মংথোক্কে। বরাহশু জামদগ্য মাংথোক্কে।

জগৎ অসীদা পাপনা পুণ্য সাদুনা মী কয়া কয়া হৌই। মিহির মপানা হৌইরে। পাপকী থাং পায়দুনা ধর্মগী মরৈ কক্কনি চঁঙক্কে। ক্ষমাবতী য়েঁঙকপদা ভগবতী পূজাদা লুপুনা লৈরম্বে। পাপনা পুণ্য উবদা থুক্তবা লৈতে। হৈনত্রবা পাপীদনা থুরু থুরু নমজানখিবদনি। মিহির পাপী নস্তে; পাপকা খরদং তাইনরুবদগী মঞ্জিল্লুবদনি। পুণ্যগী মশক ওইবী ক্ষমাবতীগী গুণ মহাকী অতৌবা পাপ কোকত্রে। “করিনো ঐনা তৌরিবসীবো!” নীংহমরে। তাঞ্জা অদুমস্ত্রদা সতী ভগবতী পূজা লৌইদুনা মমায় লৈখোরক্কে; মপুরোইবা উরে। “স্বামিন্! কক্কা করি নীংহমরি” ইপাগী য়াথং হিঙ্কোকহৈদে। জগৎন ফণ্ডবা ফিদম লৌখিগনি। ঐহাক ভগবতীগী কৃপাদগী লৌইনা খঙলে। নহাক্কে ইপাগী য়াথং ঙাকপদা শরুক য়াবা ঙম্ব পাঙ্গল

## ৯৪/ মীনকেতনগী নৌবা সাহিত্য অখোম্বা

পীলৌ হায়দুনা ইমাদা নীরম্বিবনি; পীনরে।” হায়রক্রে ক্ষমা। “ক্ষমা, ঐ লাক্সে; ঐগী থবায়না ঐনা তৌরুরিবসী লাক্সে হায়না লেপুনা লাউরে। মীওইবগী অমম্বনা ওহাক কুম্বুরে; ঐবু কল্প ক্ষমা।” মখোন থক থক নীজুনা হায়জরক্রে সতীদা। “নশাগী ইশাগী দমক হিংব নন্তে, জগৎকী দমক হিংবনি। ইপাগী শাবুকী হিদাক লৈররোই; মহাক্স পণ্ডিতকী শাবুক মচা ওইবা ঐখোয়না কোকহন্দ্রবদা জগৎকী কল্যাণ লৈররোই! লাউ, চঙকউ, জগৎ কল্যাণগী দমক কক্সো ঐগী লৈয়েং। মচা অতৈ অমা পোকচদ্রবা ইপা, ইমা অনীগী নুংশিবা, সনালক্ষাগী সিংহাসনগী মায়া, ইরৈবাকী প্রেম লোইনা কজুনা নতুং ইঞ্জরক্সবী ক্ষমা ওসি সহধর্মিণীগী ফমফম নিরি স্বামিন্! ” মখুং লোমদুনা হায়রক্রে ক্ষমাবতী। মিহির ময়াদ্রে। “ইপাবু কল্প, নীওমদবা মৈ চু, মহাকী শাবুক মৈদা আস্থতি কৎলু” তত্ব কয়া মপুরোইবদা নীংসংলক্রে সতী। মিহির থাং চম্বিদরে। “অদুদি নহাকী তৌফম থোকপা পিতৃ উদ্ধারগী দমক ক্ষমানা নহাকী খৌগাই পু ইশানা ইশাগী ইরৈ কজুনা পীরবনি।” হায়না হায়না ভগবতীগী কৃপাণ পায়খৎ মরৈ কজুনা থাধরম তুথখরে লৈমায় থক্ত

ক্ষমাবতী।

পুরে মপুরোইবগী খৌগাই পিতৃ-উদ্ধারগী,  
উৎলে ভারত-লৈমরোন্দ খৌগাই নুপী ওইবিগী।

## মরোল

### চিন্তামণি

মৃগয়া — শা তানবা (শজিবু মৃগ কোই অদুগা থায়নগী নিংথৌশিংনা শজি শঙাই তানবা চৎপনা নুঙাইবা খোঙফম অমসু অদুগা খুংলাই ওঁরাইবসু ওঁইনরম্মনা শজি শঙাই তানবা চৎনৈ অদুনা শাদানববু মৃগয়া হায়নৈ)। তপোবন — লাইনীংফম (উমংগী অচিকপা মফম অমদা মুনিলা লাইনীংফম শেম্বা মফম্বু তপোবন কোই)। তপস্যা — লাইনীং। বৎস — ইচা। তাত — মপা মচাদা অহন্নসু অঙাৎনসু কৌনবা মিংগৌ। কোকথোংনগনি — কোস্তা থোংদুনা পুগনি। মুক্তি — কোকপা। মাতৃ — ইমা। মৈনংনৈ — মৈচংনৈ। যোগনা — লাইগী শক্তি চিংশিন্দুনা। ফুথরক্কে — কুমথরক্কে। অর্ঘ্যা — পূজাগী পোংলম। সংকল্প — লেপ্পা। শাপ — মীচৈ। অধর্ম — ধর্ম নন্তবা। রাজ্যদি — লৈবাক্তি। সম্প্রাৎ — পোংলোই। বংশগী — শাগৈগী। মর্যাদা — ইকাই খুন্নবা। লৈমা — রাণী। স্বামিন — ইপুরোইবা (কৌবদা শিজিন্নবা মওং)। সহধর্মিণী — মতু (ধর্মগী থবক্ত লোয়নৈ হায়দুনা নুপীবু সহধর্মিণী কোই)। সনা টাংবল লাংঙম্ব — নিংথৌ ওঁইরম্বা। টাংবলনাঞ্চ য়ারম্বী — মহারানী ওঁইরম্বী। পম্ব — লম্বেল। বারানসী — কাশী। দেহ — হকচাং। নাইফম — নাইকোন। নাকপাক — শরুক, মচি। মায়রোং — নাপন। ভারত-লৈমরোনগী — ভারত নুপীশিজী।

## সীতা

নিংথৌ অখুবা — যুবরাজ। অভিষেকী — নিংথৌ হাঙ্গনী, ঈশিং হৈবগী।  
লৈমা অখুবা — অনীশুবা লৈমা। শঙ্গায় — লৈম নিংথৌ যুম। লাম্বেম্ভৈ —  
লান চৎপদা থৌগন তৌঙৈ। থৌগনপাউ — নিংথৌগী পাওচৎপা মী। যাইফম —  
— যাইফবা মরম। টাংবন — সিংহাসন। মাঙনাইবা — মাংবা নাইবা। ফীরোয়  
— ফিজ়েৎ। মনাও ইবেম্ম — নিংথৌগী অমসুং মচা ইবুংঙোগী নুপীদা অচম্বনা  
কৌনবা মিস্তৌ। জানকি — জনক পোকই হায়দুনা সীতাগী মমিং জানকীসু কৌই  
(কৌবদা শিজিন্নবা মওং)। দগু-কারण्य — দগুক কৌব উমং। তপ — লাইনীংবা।  
মঙ্গল কামনা — যাইফমবা নীংবা। রাজলক্ষ্মী — কোনুং কৌইবী লাইবেরম্বী (যুমজাও  
লাইবেরম্বা)। হোম — মন্তুগা লেইননা মৈদা ঘীনচিংবা দান কৎপা। হোমাগ্নি —  
হোম কৎনরিবা মৈ, যজ্ঞগী মৈশেং। পূর্ণাছতি — অরোইবা হোম। হেদৌনজবগুম  
— কেনজবগুম, নুংঙাইনজবগুম। মৈথিলী — মিথিলা-নিংথৌগী মচানুপীনি  
হায়দুনা সীতাগী মমিং মৈথিলীশু কৌই। থোম্লে — শেংলে। লেংঙে — চংলে।  
বৈদেহী — সীতা (মিথিলাগী মমিং অমা বিদেহসু কৌই অদুনা বিদেহগী নিংথৌ  
মচানুপীনি হায়দুনা বৈদেহীসু কৌই)।

## থরা

অতিথি — যুমদা লাকপা মী। কুশগী ফক — কুশনা শাবা ফক। চায়শিল্লক্রে  
— থেংজিল্লক্রে। নগরদা — সহরদা। মৈথক নেংতুনা চংলক্রে — থুনা চংলক্রে।  
দয়া — থৌজাল। অশকপা পোং — পোং মছং। তাংথক নাইবা হকচাং —  
থবাক। তাংথক নামা — থবাক নামা। ফৌবোম — খাওরবা লৌ লেঙ্গোল অমা।  
অরাফম — দণ্ডি, পাপ। নম্বোনরুরগে — নম্বো পোরুরগে। তাংথক তেল্লক্রে —  
থবাক কল্পক্রে। ভগবন — ঈশ্বর (কৌবদা শীজিন্নবা মওং)।

## পদ্মাবতী

সূত — শাখৌবা শাগৈ। চেন্নরকপা — লোয়নরকপা। চাকঙম্ব — চাকপা  
 ঙম্ব। মক্রবসু — মোৎলবসু। ফিদা অদুম মফঙ্খি — ফমফম ফঙ্খি। জামদগ্ধ্য —  
 মুনি অমগী মমিং (পরশুরাম — জমদগ্ঘিনা পোকই হায়দুনা জামদগ্ধ্য কোঁই)।  
 তেনগাপ-তেহা-তেন মকাপ তেন মথা। হিমাঙ্গিগী — হিমালয়গী। পান্নবা —  
 লংলবা। মচু লোক্লেগে নীং — মচু শেংহল্লেগে নীংদুনা। পারণগী — চরা হেল্লবগী  
 মতুংদা অহানবা চাবগী। আয়ুঅন্ — পুন্নিবা (নিংথৌদা কৌনবা মিস্তৌ)।  
 লুরুক্জরবা — নোল্লুরবা। লীক্ৰু তৎপা — হৈক্ৰু তৎপা। দান-যজ্ঞ — দানগী  
 থবক (ঈশ্বরগী উদ্দেশ্যাদা তৌবা থবকপু যজ্ঞ কোঁই অদুনা দানসু যজ্ঞ অমনি  
 হায়দুনা দানযজ্ঞ হায়বনি)। মায়াগী — পংথবগী (অপাস্বা, অশাওবা, কল্পকপা  
 পংথবনচিৎবা মীগী পুক্রিংদা পোকইবশিং অসি ঈশ্বরগী মায়-শক্তিদি হায়নৈ অদুগা  
 জগৎ অসিসু ঈশ্বরগী মায়ানি)। মম্মুরমাস্ত্রে — জ্ঞান মাংডুরমাস্ত্রে। নুং-শোয়নবিগনু  
 — চিংবিগনু। লৈতারবী — লৈপাস্তা তারবী। লৈশংবনা — লৈকোন শেনবনা।  
 লৈঙাক — লৈ ঙাকপা চে। যুপকাষ্ঠ — উচুপ (যজ্ঞদা বলিদানগী শা পুন্নবনা  
 উচুপপু যুপকাষ্ঠ কোঁই)। যজ্ঞেশ্বর — যজ্ঞগী মপু।

## ক্ষমাবতী

জ্যোতিষ — পাঞ্জিগী মইহৈ। খোৰ্কাঁক — মথস্তা উৎফুল চাইথেক্লেগা ময়েক  
 ইননবা উবাক। খোইজ্জ — খোৰ্কাঁস্তা ইননবা চে। লগ্ন — খেনফম। তাংথক্লেবা  
 — অকুৎ অতোং নাইবা। তালোয় — মতু। সৌদাগর — লম্বোনবা। অশ্বিনীকুমার  
 — নুমিংকী মচানিপা অনিগী মমিং। কাপালিক — তন্ত্র শাস্ত্রগী লম্বোইবা মখল  
 অমা (কাপালিকশিংনা কালীদা মী কৎতুনা পূজা কৎলি)। প্রতিহারী — থোংঙাকপা।  
 বিক্রমদা — মথৌনাদা। চুম — নিংথৌগী লনগৈ পান্নবা। কৌমার ব্রত — ধর্ম  
 অমগীদমক নুপী থিদবা। গৃহিণী — নুপী। সনা-মিংয়েং — নিংথৌগী পোথাফম

## ৯৮/ মীনকেতনগী নৌবা সাহিত্য অধোদ্বা

ওইবা মী। স্বৰ্গ খুৎন লাস্ব ফংলে — নুংঙাইরে। প্রমাণগী — খুদমগী। খুৎহোৎশ  
— হোৎপগী মরমশু। আসন — ফিদা। শীরে — শীদোফ্রে। থিংঙেন —  
শোয়রেল। নাশিখোং — ইথৈমচা। শরক — অহাংবা মতম। হায়ন-শীংনবা —  
নুংশিনবা। কবোক পোকফজরি — কবোক পোকপদোনা ইঙৌ ডোনা ফজরি।  
মঙঙইননা উরকপগা — মঙদা ফাওরকপগা। প্রাতঃকৃত্যগী — অয়ুৰ্জী তৌগদবা  
থবকী। তরঙ — পী। শাবুক — শাগী পুকচেন। সদব্রাহ্ম — অফবা ব্রাহ্মা।  
হোই — হোইদুনা পুই। কল্যাণ — যাইফবা। আস্থতি — হোম। তম্ব — অচুস্বা  
মরম। খৌগাই — মথৌ। কপাণ — থাংশাং। পিতৃ উদ্ধারগী — মপা কল্পবগী।



নুপীমচা - সাহিত্য

# ভারত-চনু

(লারোন মরিশুবা)

মীনকেতন



## খুদোন-তম্ব

মেম্ব,

তোম্বী নংশ,

ইপানা হন্দক লীরিবসীনা দময়ন্তীগা দ্রৌপদীগা শকুন্তলাগা নুপী অহ্মগী  
বারীনি। মথোয় অহ্ম অসীশ হান্গী মঙা অদুগুম্বনি। মথোয় মথোয়গী মপুঙ্গি  
খোঙফম ফজ-ফজনা চৎমনখিবদগী মতম্ব মথোয়গী মিৎফম মুৎঙমদ্রদুনা ইপানা  
ঙসি নখোয়দা মপাউ তল্লরিবসীনি।

হান্গী মঙানা মথোয় মথোয়গী মপুরোইবগী ধম্বগী খোঙফম খোঙশেম্বদা  
অরাবা মৈরক চঙব তারবশ হেস্তা মচঙবা, অনংব মৈপাল লাংব তারবশ হেস্ত  
মরাংব, মথরায় মাঙবা তারবশ হেস্তা মপাম্বদবা, মহকচাং কেশ্ব তারবশ নাচুংব  
কৌবা মরৈতবা কাঙবুনি। হন্দকী অহ্ম অসীনা মথোয় মথোয়গী মপুরোইবা মথরায়  
কৎন নুংশিজবা, নুংশিজবদগী অরাবা মৈরক চোংশিনবা তারবশ হেস্ত মচোংশিনবা,  
অনংব মৈথক নেংপ তারবশ হেস্ত মনেংপ, মথরায় অমন্ত মহকচাং অমন্তনি  
উখিবনা মীনা লায়চেন্নবা মহকচাং নুংশিনজবশুম মপুরোইবনা শাজৎ শোয়রক্লবদশ  
নুংজৎ লুরকব্রবদশ অদুম মনুংশিজবা কাঙলুঙ্গি। খুংপু অনীসীগী অমদা ওইরবশ  
অমদা ওইরবশ তিল্লবদা মাঙবা কৌবা লৈররোইদবনি।

ইপানা ফিদম তোঙান্নব অনী পীবসীদা হিফাং তোঁঙু হায়বশুম থোকপা  
য়াই। অদুম থক খল্লুগনু। মী শস্বান্নদে। শস্বান্নদবনা পুস্বান্নদে। পুস্বান্নদবনা অপাষ  
তিন্নদে। নখোয় নখোয়না অপাষ য়েংদুনা চৎনবা ইপানা তোঙান্নবা ফিদম উৎলুবদনি।  
ঈশ্বরনা পাজল পীনরবদি ফিদম অতৈশু নখোয়গী নমাঙদা বিল্লখিগনি। অদুগা  
অসীমশু খঁঙু। হিফাং তোংব যাদ্রবশু খাবক লাক্লবদি হিদোমদগী মরম অয়াষদা  
খুদোং চাবা হেন্নি।

## ১০২/ মীনকেতনগী নৌবা সাহিত্য অখোম্বা

অদুগা অসীমশু খঁড়ু। মী মীগী হৈনবা হৈনবা হায়দুনা লৈনরিবসী হাম্ম হৈরকপনি। পুন্নি খোঙফম অমদা হৈখিবদু তুঙ্গী খোঙফমশিংদ হৈনবী অদুম ওইরুগদবনি। ইপানা পীরিবা ফিদমশিং অসী নীংথিনা মুন্ন খঙদুনা চৎত্রবদা মখোয়না পীরিবা খোঙফমশিং অসে মতুংদ নখোয়গী হৈনবী ডাক্ত ওইরুগদবনি। অফবা ময়ান্ন হৈনবী ওইশিঙ্গুরুবদনি নখোয়না পাল্লুগদবা; মতন্ন নখোয়গী মিৎফম মুখৎপ ওম্মোইদৌবা। খোঙফম কয়া অফবা তৌরকুবদদনি মীনা লাইপোক হায়না পোকুররিবা; মীনা ফিদম ওইনরিবা; শিনা শিনা হিংনরিবা।

মুন্ন পাউ, খোয়জংন য়েংশিঙ্গু, নথম্মোইদা হাম্ম, তন্তনা নীংসঁঙু, নীংসংদুনা শান্নৌ ভারত নমাচাশিংসীগী মপুন্নি খোঙফমশিংসে। মীথোই মীহেঙ্গিঙ্গী খোঙফম খঙজিন উশিনবসী পুরুীংন কৎপ ঈশ্বরগী পূজাগী মনুং চনবনি। নথম্মোইগী মথম্মোইনুংদা থুপ্তুনা লৈরবা ঈশ্বরনা পেনগনি। মানা পেঙ্গবদদনি মীনা মাঙবা নাইবা জগন্ত মাঙদবা খুভম ফংনরিবা।

ইম্ফাল,  
থরান নিন্দুং নিপামি চনবা,  
জন্মাস্টমী, য়ুমসকৈসা।  
১৮৭৪ শকাব্দ।

মঙ্গল  
শ্রীমীনকেতন সিংহ

## করিগী ই

মহাজলো যেন গতঃ স পথ্য।

মীথোই-মীহেন্সিঙ্গী পুন্নি খোঙফম খোঙ্গুল লীবদনা মীওইবগী চাউখৎলম  
ওইবা অমদি নুপী ফবা লৈবাস্তনা নুঙাই-য়াইফবগী মপু ওইনঙাই ওইবনা মৈতৈ  
ঐখোয়গী মৈতৈ-সংসারগী মশস্কক ওইরবী মৈতৈ-চনুশিঙ্গী ফিদম খরদং  
পীনীঙুবদগী মতন্ন মখোয়গী মিৎফম মুংঙমদ্রবী ভারত মমাচা খরদংদগী মপুন্নি  
খোঙফম লীরুবনি।

থরান নিন্দুং নিপান্নি চনবা,

জন্মাস্তমী, যুমসকৈসা।

১৮৭৪ শকাব্দ।

মীনকেতন।

## দময়ন্তী

বিদর্ভ হৌজিক বেরার হায়না খঙনরিবা লমদমসীনি। লৈবাক্সীদা নিংথৌ  
অমা পানখি। মমিংন ভীমসেন কোই। মহাক্সী ধর্ম খাঁঙ; খঙবদা নন্তে, নীংথিনা  
চংলি। মদুগী মইনো মীনা ফঁঙমদবা মচা অমা ফঙ্খি। নুপীনি; দময়ন্তী কোই।

দময়ন্তী মকুমগী লৈনা লৈরেপ তানবদুমঙাই, হম হম চাউরক্রে। চাউরক-  
চাউরক্কা ফজবা মশক হেন্ন হেন্ন ফজরক্রে; নীংথিবা মতো হেন্ন হেন্ন নীংথিজরক্রে।  
মইহ-মশিংসু মপা লৈতনা হৈরক্রে। লৈগী লৈনন্ন লৈখোঙদা তুংব মীগীনা লৈরক-  
কোন্নাং শীনবা মহৌশানি। বিদর্ভগী লৈরক-কোন্নাং খুদিংদ মহাক্সী নুংশিবা মনম  
শীল্লক্রে। অদুনশু লোইদ্রে। লৈবাক লমথৈ লান মায়গৈ খুদিং শীল্লক্রে। নোংম  
নোংমগী লম অসুম অসুম তাল্লিল্লকপনা মমৈখংদদি সমুদ্রনা থাঁঙবাং ওইরবী পৃথ্বী  
লৈমায় থুঙ্খরে। মহাক্সী মণ্ডণ তাবদা লৈবাক লৈবাক্সী নিংথৌ পুন্মমক ঈরাং-  
লাঙনরে। অহন ওইবা কাঙলুপ্প মমৌ ওইগদৌবগী মচা মচাগী মতীক-মণ্ডণ কোন্না  
অয়েকপা মশক থানরক্রে; নহা ওইবা খিবিক্র তালায় ওইগদৌবগী মশা মশাগী।  
নিংথৌ ভীমসেনু অরাকপা পুন্মমক মচাদা হেক হেক লাঙ্কোকই! লাক্রিবশিংদুগী  
মরস্ত নিষধ-নিংথৌ নলগীশু যাওরক্কাশি।

নল মশক হায়নঙাই লৈতনা ফজৈ; মতো তন্নঙাই লৈতনা নীংথি; মইহশু  
পানঙাই লৈতনা হৈ। নুপী-লক্ত দময়ন্তীনা ফম্বিবা ফম্ফম নিপা-লক্ত নলনা ফম্বি।  
চহী মতাশু দময়ন্তীগা থাংম-নাউমনি। নিংথৌ-নিংথৌমচানুপী অনীসিনা শরুক  
লাইবক থোজুনা পান্নররবদা থাদা রোহিণীনা নিনবশুম থোঙ্কদৌরিবনি।

অকাবগা অকাবগা অতাবগা অতাবগা খল্লবা মহৌশানি। নিষধগী মপু বিদর্ভ-  
নিংথৌমচানুপীনা মাগী লৈমা ওইরবা লাইনীঙ্খি। বিদর্ভ-নিংথৌমচানুপীশু নিষধ-  
মপুনা মাগী মপুরোইবা ওইনা ফংজবা লাইনীঙ্খি। চুন্নদা নীংনবা নন্তে; তৃষ-হিল্ল,

চাব-থকপা নাইদনা নীংনথবা মনীংনি। মৌবানীনা মথম্মোইগী মথম্মোইনুংদা কোজবা লাইনা তাবিরে। মৌবানীগী নীংব থুংজনবনা শীনবিগে কুম্নক্রে।

নোংম নিষধগী কোনুং পুথীদা সনাগী কাঁঙ অমা তাররে। অমনা উরক, অনীনা উরক নিংথৌগী নাকোং য়ৌরে, লেঙথোরক্রে। “মসীদি পাইহনখিবা য়াদ্রে” খম্নদুনা উচেজু ফাননবা হোৎনরক্রে নিংথৌ। মহারু লাং হুন্দুনা উপকদৌবগী হোৎনবা উরবদা “নিংথৌ, ঐঙোন্দ লাং হুংগনু; ঐহাক বিদর্ভ-নিংথৌ-মচানুপীদা নপাউ পুবিগে লাকপনি; নংন নীংজরিবা থুঙ্গনি তাকপীরমগে নঙ্গী পুথীদা তারবনি” হায়রম্নগা নোংথক্ত পাইখৎখরে। কাঁঙনা মীরোল লোনবগী ঙকপনে, মহাকী থম্মোইগী মরা খঁঙম্বগী ঙকপনে নিংথৌ তুজুং-খ্যাউ লাউখি। মহারু খোঙ্গুল তারকপদদি কাঁঙদুদি ফনা তাম্নে; উনা উনা লৈচিল মরক্ত চঙ্কে।

কাঁঙ বিদর্ভ কোনুংদ অমুক চংলে। লৈমকোনগী পুথীদা মচীঞ্জাক তাশিম্নদুনা অমুক লৈরুরে। দময়ন্তীগী খৌগল লৈশাবীশিংন উরুদুনা মবেম্মদা হঙ্গৎলুরে। ময়াম লাঙ্গোই চন্দুনা ফানবা থৌরাংলক্রে। “শকহেনবি, ঐবু ফাবা ঙম্মোই, বাননবনি। ঐ নিষধ-নিংথৌ নলগী মপাউ পুরকইবনি, নংন নীংজরিবদো শোয়দনা থুংজগনি, বারুগনু,” হায়না হায়না ঈশিংদ মশা ফু নোংথক তম্ন পাইখৎলক্রে। পাইখৎ পাইখৎন “নিষধগী মপুনশু নহাকপু অহিং নুংখিল অনীদা কাউবা লৈতে” হায়রকই। দময়ন্তীশু নলনা ওইবগুম মতু খ্যাউ চুংদুনা অদুম মরৈহৌরে। কাঁঙদি উনা উনা নোংদোন লৈচিন্দ অদুম তিনখরে।

হৌজিক্তি ঙাইনরে মতম বানা বানা নিংথৌশু নিংথৌ মচানুপীশু। লেম্নরে মতম বানা বানা অনীমক। লৈকা তিন্ন শাংপ লৈরাং উরুই, মিহৌনৈ। উকা তিন্ন তোংব চেক্লা থেংনরুই, কল্লক্রে। মথোয় অনীগী মফমদা মিকুপ অমনা পুংফম অমগুম শাংলক্রে। পুংফম অমনা নোংম অমগুম কুইরক্রে। নোংম অমনা থাবুম অমগুম উইরক্রে। বাবগী পছেং য়ৌরে। অদুদা কাঁঙগী মবাদনদি খর-খরদং পোখানজৈ।

নীংনজবা থম্মোই অনীনা বানা ঙাইনজরিবা নুমিং অদো লাক্রে। ভীমসেন মচা থাজরগে নীংলে। অফবা নুমিং অমা লেপ্পে। মশানা মবুরু তাবা খঞ্জনবা হায়দুনা মতম অদুদা পানবা নিংথৌ পূম্নমক বার্তোঁন তৌরে। অচৌ-অপিক পূম্নমক্ৰি। অমত্তফাও চিখদে। মথোয়শু মশক্ত ওইরবসু য়েংহৌগে মতাগুম লোইনা অমত্তফাও চিখদনা, বিদর্ভ-কোনুংদ লাক্রে। নিষধগী মপু নলশু যাওরক্রে। দময়ন্তী মহারু মতম

## ১০৬/ মীনকেতনগী নৌবা সাহিত্য অখোদা

কুইনা নীংজরকুবা নৈষধদা লৈ ছুকে। হৌনবী মতুং ইন্ন মতীক চপচানা চাউনা লুহোংলে। মপুরোইবনা শেল মপাবুৎন ইন নিষধ কোনুং য়ৌরে।

নল-দময়ন্তী নীংব থুংনরবদা নুঁঙাইনা পান্নে। মতন্ন মচা নীপা-নুপী পীনরে। লৈবাকী লৈম-নিংথৌ ওইনশু য়ুমগী নুপী-নীপা ওইনশু নুঁঙাইনা লৈতানা পান্নকুবদা অকায়বা অমা চঙকে। মী মানা মানা হৈবা মইদা শিগল্লি। থাংদ হৈবনা থাংদ, তাদা হৈবনা তাদা, লিন্দ হৈবনা লিন্দ, শাদা হৈবনা শাদা শোয়নগল্লি। নল চৌবর য়ান্ন হৈ; পামশু য়ান্ন পাম্মি। অদুনা মহাকী শিফম অমদি চৌবরনি।

পুঙ্কর নলগী মনাওনি। হেক পোঙ্কিন্নবনি। ময়াষুং নিংথৌগী য়াইফবা উবদা কল্লকে। মীওইবগী হৌনশা ময়াষুগী ঈ মখারু মহাক ওইবনি হায়বা কাউথোকে। ময়াষুংন ফন্মিবা সনা-টাংবল করন্ন মুঙ্গিগে থল্লকে। অসুম অসুম থল্লকপদা নিংথৌনা মতীক মণ্ডপ লৈমনবনা পাবা য়াবা মরম অমত্ত উখিদরে। মশানা হৈনা, পান্ন শান্নরবা চৌবরদা মায়া তৌবা ঙম্ববদদি থোঙ্কনি হায়বা উরে। অদুনা নোংম ময়াষুঙ্গী মফমদা চঙদুনা “য়াষুঙ্গী চৌবর খৌগল অমুক্তংদ ফংজবা য়ারবদি ....!” হায়দুনা হুংলরে পুঙ্কর। নল ঙ্গান লৈবা ময়াষুনি ইবুঁঙো, শান্নবা হায়বসীদি হুকাবনি, মিকানবনি। কায়নবা য়াদবা অমদি কায়নহৈদবা মশেন শান্নহৈদে।” থেমজিল্লকে। মনাওনা ইয়া ময়ারকুবদা মপোঙ্ক অশাবা ঈ চেমঙাই ফ্রং শাউরকে। “এগী ইবা মতাদ্রবনিনা নংন নমায় খুবদি কমদৌবা?” য়েঁঙকে শাউনা নিংথৌ। পুঙ্কর অদু হায়বদা ঙাইরিবনি। “য়াষুঙ্গী খৌগল মতীক চানা তৌজবা ঙম্ববা হোৎনজগনি। লুপাগা লুপাগা, সনাগা সনাগা, হেরা-মণি-মুক্তাগা হেরা-মণি-মুক্তাগা, লমগা লমগা মতীক চানা খৌগল তৌজগনি। লৈবাক থাদোকপা তারকুবশু নাচুংলুনীঙাই থোইনা লৈজদে।” তরাই-তরাই হৌদোং ভক্তিনা হুংলকে ময়াষুং নিংথৌদা পুঙ্কর। “ফরে অদুদি” ওঙ্কল্লগা চৌবরগী ইঙ্গিত তৌরকে মনাইশিংদ নিংথৌ।

চৌবর শান্নরে। অশাউবনা মাঙওইনখিবনা হৌজ হৌজ থেঙ্খাং কয়া পোবদা থংলে; মাঙবদা থংলে। পুঙ্কর অচেংব য়েঁঙ-য়েঁঙদুনা, অরৌ লঁঙ-লঁঙদুনা নিংথৌবু পঙশাউদা শাউগৎহল্লে। শাউগৎলবনিনা পোমিং উরকুরে, খুংছন য়েঁঙকুরে নল। পুঁকৈ খোৎলে, লনগৈ তাক্কে। লৈবাকু খান্না য়াখিদরে। হায় হায় লাউনরে। লৈমা য়ৌরে; লেঙথোরকুনা কয়া হুংললে, লৌবা লৈখিদরে নিংথৌ। হুনা লুতোন কুপ খুঁজিন-থন্মাল শোকত্রবদা হিদাক করন্না চঙ্গনি! হিদাক লোইনা ময়াই চন্নে। লৈবাকু খামজ-খামজনা, লৈমনা কপচ-কপচনা থারে নিংথৌ মশাগী খুভম। মাঙলে।



পুষ্পর হৌজিক্তি মচু শেংলক্রে। “যাযুঙ্গী খোঙফম নিবধ-লৈবাক্ত লৈত্রবনিনা লেগ্মিঙৈদা লেঙবিহৌবনা ফরগদরা?” থারক্রে ময়াস্বদা লায়না অয়াকপা বাইহৈ। নল “হাগনু ইবুঙো, ইয়াস্ব খাঁঙি। ইয়াস্বগী মাঁঙিবসে মপানগী ওইবা লন খরদংদনি। হৌজিক্তি ইপাঙ্গল লৈরি; ইরৌশিং মমদ্রি; ইরিল লেঙদ্রি। ইয়াস্বনা তৌগে হায়রবদি নহাকপুদি হুই-য়েন তানবগুম খুংলাই অমস্ত য়াওদনা তানবা গুম্মি। অদুবু, ইখুৎন থাথ্রবা ঐগী ইরল, ইখুভম নহাক্তীনি। অমনা নহাক অসে ইয়াস্বগী ঈ মখাক্স ওইবনি। মরম অনীসিদগী নহাকপু গুসি ইয়াস্বনা য়েঁঙস্বনি। নংনশু ফংজরবা ঐনশু থারগদবা পোস্ত করিগী থাংফমদা থাংনোৎলি? তৌফদে লোনচৎ-নাইবা মচানা। অদুগা অসীমশু খঁঙু। ফাঙমদবা শাদা শাগ্রেন্নরুগনু; পাঙমদবা লান্দ লানগ্রেন্নরুগনু; অপঙবনি। নথরায়দা মাঙদুনা তোক্তনি। গুসি নলনা ধর্ম-চৎপ নল, অমনা, মনাও খঙব-নল ওইরমদ্রবদা খঞ্জৌ নহাক্স ফমজগনি নীক্রিবা সনা টাংবেল ফস্ব গুম্মমগদরা? অমস্তংদগা তাহৌখো। নঙ্গীশু ঐগীশু বৈরসেনি হায়বা মিৎফমদি মুৎপা খক য়ারোই। গুসি বৈরসেনি অনী কায়নদুনা পাবুং নিংথৌ চিংথরে। নংন লৈবাক পুবা হৈতদুনা অমুক্ত পাবুং চিংথবদি তৌগনু। লৈহৌরো।” হায়না মনাও বারকপীরঙ্গা লৈমকোল তল্লক্রে।

লৈমা দময়ন্তী মতম্বু মশক নীংথিনা খঙবী নুপীনি। নৈষধগুম্ম নিংথৌনা বুদ্ধি চৌইবা উরকপদা মতম্ব চক্রি হৌরে হায়বা উষি। তারক্কদৌবা ফিভম মাঙজৌননা খঁঙবনা মচা-ইবুঙো-ইবেম্ব অনীমক লৈমনাই অচানবগী মখুস্ত শিল্পদুনা হান্ন তম্পাক-মুম যৌহনত্রবনি। মশাদা কোন্স মপুরোইবগী খৌগল গুইদুনা লৈরবনি। নিংথৌ লেঙশিল্পকপা উরবদা ভক্তি কৎন কৎন “ঐ সনা খৌগল লৌজরে” হুংলক্রে। “নচা-ইবুঙো-ইবেম্ব অনীশু বিদর্ভ কোনুং যৌথরে সনা পুক্রীং লাঙবিরুদবা য়ারগনি।” তাথরক্রে মতোঙ্গু। লৈমগী নীংথিবা মপাউ তাবদা গুহাক বারবা খোঙফমদা অরবা পোকথোকপা ফংজৈ নিংথৌ। “নপাউখোন থুম্ববী নিংথিবী! শিদিয়াইনা থরায় পীনবগুম নঙ্গী নুঙাইবা নপাউনা নল ঐগী থরায় পীনরে। ইচা অনীগী বা তাবদা ঈংলে। ঐগীদি ঐনা থাকচরুরবা লাংনি; ইশাগী ইরান্নগনি। মী পূন্মক মশা মশানা লঙজরুবা থবক্কী মইহৈ অদুম মশা মশানা মচানজবনি। ঐ নংফম থোকই। নোংম-নীনি মতমগী চক্রি লম্বক্স খাঁঙুখিগে। ঐগী ইহাকথং নংন রাবদি চুমদে। মনুং অসী পাবুং নিংথৌগী বিদর্ভ-কোন্সুদ লৈরম্বু। মতম্ব খরদং হেক ফরকপদা ঐ নহাক্স উন্নরগনি; ইচা অনী য়েঁঙগনি।” তল্লক্রে য়াং লৈমদা নিংথৌ। “নুপী ওইবী ঐখোয়গীদি মপুরোইবা কায়নবদনা অরাবনি। মপুরোইবনা

মাঙদদবু খাজবা ফংলবদি অরাবা লৈতে। অদুগা অমনা, ইপুৰোইবনা সনা-টাংবল লাঙিঙৈ নাপ্ন যাজরবী দময়ন্তী ঙসি উৰু ফংলবদশ নাপ্ন অদুম ময়াজগনি। নুপী ওইবী দময়ন্তীগী ধম্মগী খোঙফমদা খুরৌ থাংবিগনু। লেঙসি থৌগল লোইজরবনি।” হঙ্গলক্ৰে মপুৰোইবদা সতী।

লৈমা-নিংথৌ অনীমক কোনুং থাদোফ্ৰে। তমখীৰবা পুঙ্করনা লৈচিন্দ তেন কাপখিবনা মথৰায় মঙামক য়াওনা নুংশিজরবা মীকোক অনীদুনা অনীশুবা ফি য়াওদনা লমশাং চংলকপদা লৈবাক কনামতনা ঈশিং খুয়া অমন্তং ওকপা গুন্নখিদরে। পুস্ত চাক চখোম অম তাদ, ঈশিং খুয়া অম থক্ত বনগী খোঙফম তাল্লক্ৰে মতন্ন খুভম মুনবিৰবা নিষধগী মবুঙো-মবেস্ম অনীদো। ওসাইদা সনা-টাংবন লাঙস্ব নল নিংথৌ, টাংবন-নাপ্ন-য়ারস্বী লৈমা দময়ন্তী কায়দোং লৈতবা উচেৰী পাঙ্কক ওইরে। অমুক করি ওইগদৌরি। কনানা করি হায়রুবা গুমনি। চংলক্ৰে, অসুম অসুম চংলক্ৰে। অহিং নাইদে, নুংখিল খায়দে, পোথাবা লৈতনা চংলক্ৰে। পোথাফমশু লৈতে। করিনা! অনীদুনা পম্বাংদ গুহাক্তং পল্লম্বদা খুঙংদু’ম তুম্ন মাস্দৌরিবনি। ফংত্রবা পুঙ্করগী য়াথংনি।

বন যৌরে। নুমিং তরেংনীগী মতুংদনি। লৈম দময়ন্তী য়াস্মক তাখরে। অদুবু উথোঙদা গুনা গুনা “সনা হকচাং য়াম্ন বাররিগনি, ঐগী তম্বাক্তা মোন খাঙদুনা গুহাক্তং পোথাবিথিসে। হৌজিক্তি বন যৌরবনি। ইপু-নাই ইনীং তন্ন পাঙ্কবা য়ারগনি।” হায়না হঙ্গলক্ৰে মপুৰোইবদা চোকথরবা মিৎফম য়েঙদুনা সতী। নিংথৌ লৈমগী প্রেম উবদা অরাবা পুন্মক কোকখি। অঙকপগা নুংশিবগা অনীনা ফুস্বনখিবনা বাদি অমন্ত গাংদে; মুন্ন, চিংন য়েংদুনা লৈখি সতীগী মায়থোং। দময়ন্তীদি বা মতোন অতৈ তারস্ব গুমনা অদুম খঙহৌদনা উইথখরে। “লৈমনা গুহাক্তং পোথারিঙেসীদা মশাগী অরাম-খৌরাংব গাকচনবা অফংব খরদং থিবিহৌকখিগে” নীং ময়া অদুৰাইদা করি করি লৈবগে য়েঙকই নিংথৌ। উচেক শঙ্গু অমা মচীজ্জাক তাদুনা লৈবা উরে। অম-নীদং ফাবা গুস্বরা য়েঙ্গে নীংলে। মখুস্তদি করিশু য়াওদে। কোয়েং য়েঙকপদশু করিশু অমন্ত তাখিদরে। তৌনীঙাই অতৈ উখিদ্রদুনা মশা কুপ্নবিৰা ফি লৌথোফ্ৰে। উচেক তমদুনা লাং লুনবদৌনা গুন্নক্ৰে। অঙকপনি মতন্ন য়েক্ৰবিৰবা মীগী ফিভম! উচেঙ্গিং অদুনা পাইবদা অমন্ত গুইরবা ফিদুদুম চেম্সে। নল অকোকপদা কোডেক মাঙলে। পুন্মম মমখিদুনা চপ য়ুঙ্করে। দময়ন্তী গুহাক তুমথরুবদগী নুংশা থিবগা লোয়ননা হৌগন্তুনা য়েঙকপদা উরে। মপুৰোইবগী অরাবা উবদা মিৎস্না থম্বাল অনীদা মপি তরং তরং শিহুরক্ৰে। তুমিন, করিশু

অমন্ত গাংদনা মশাগী ফি তঙ্কাই অমা হাইদোজুনা মশা কুঙ্গিনবিরে। ফি অমন্তনা ফিরোয়নদুনা কোয়রক্রে লৈম-নিংথৌ অনীদো বনগী লমদম। চাকী ঈশিঙ্গী হকচাংনি; কয়াবু কুইনা খাঙ্গনি। খোঙ থাংব যানরক্তরে; হাইথনরক্রে লৈমায়-থক্ত। দময়ন্তী ফি অমন্তনা ফিরোয়নরবনা মপুরোইবনা মাঙ্কিবা যাররোই খল্লবনা লৈতানা তুমথোকখরে। নলদি রাখনগী চাংজৌ ফঙ্কিদবনা মিৎ উইশিনবা যাখিদরে। “ঐগা চেন্নদুনা লৈরবদি দময়ন্তীসী য়ান্ন বাবা তারে। বাবদা নন্তনা চাদ-থক্তবনা শিবা তারে। লোম্ব হুন্দোক্লম্ব নন্তনা মহাকপু নীংথিনা থাদোকপদি যাররোই। ঐনা থাদোক্লম্ববদি ঐগী দমন্ত অমদি পীল্লিবা মচা অনীগী দমন্ত মশা হিংনবনা হোংনগনি নীঙি। অদুনদি থাদোক্লম্বগে।” খল্লক্রে। খন্দি খল্লগা গুমদ্রে। করিনা! শেৎমিল্লিবা ফি অদু ছেৎপদা শোয়দনা তাগদৌরি। অদুনা তোকপদা তাদুনা লৈরে। অদুদা মতন্ন মহাকপু লারুবা পেল্পমদ্রমাক্রে। সতীগী মনাস্তগী চিংথোক্লবদি মখুৎ পেন্ন চে থাবা যাররোই খল্লরবরা! মনাস্ত থাং অমা তাবা উহল্লো। অদু উবদা নুঙাইবনা লোইরে নিংথৌ। থাং তনখুন খন্দুনা ফি কক্কক্রে। কক্ক কক্ক “ননো মিকপ থোরকপা মতমদা ঐবু তমথি হায়না খনবা যাই। অদুবু তমথিবা শাজৎ অসীনা নঙ্গী নথবায় কনবা যাবরা য়েংগে তমথিরবনিকো সতি!” দময়ন্তী য়েং শিহুরক্রে তরং মিৎলু অনীদা অতৎ-অখম লৈতনা। কক্পা লোইরে। “নঙ্গী ধর্ম্মনা নংবু গুাকপা ওইসনকো!” হায়রল্লগা থাংলক্রে নল বারবা খোঙফম। খরা থাংদোক্লরগা অমুক নীঙম্বক্তরে, হঞ্জিল্লি। হৌজ খেঙ্কাং কয়ারক্লি অসুম তৌবা নিংথৌনা। অদুবু মতন্ন মহাকী তমথিরবা খুবান্ চেৎন পায় লাঙ্কুনা চিঙকপদা চন্তবা গুম্ফম করি লৈ। হুন্দোক্লম্বে দময়ন্তী গুরুবা বন্দ মথন্দ; চৎখরে নল বন্দ মশাগী মথৈদা।

দময়ন্তী মিকপ থোক্লক্রে। মপুরোইবা উদরে। তৌরম্বিবা ফিভম অদুনা মাঙ্কে হায়বা খঙলে। পাখৎলে, অঙাওবীগী পান্দম ওইরে। কোয়জেন চেন্দুনা মপুরোইবা থিরক্রে; পোখাবা লৈতনা কোয়কৌ কৌরক্রে। সতীগী বারবা থোনফম লোক্ত, তায়দা, চীংদ, মান্দ য়েদুনা অদুম মতোক্রে। খুল্লকপা তৌদরে নৈষধনদি। বারবা, মিপাইরবা খোঙফন্ন বনগী লমতূপ লমতূপ লাঙ্ককপদা অরাবা তমথিবা কয়া থেৎনরে। শক্তম নীংথিবা নুপী ওইবীশিঙ্গী মরম্মি। মতন্ন য়েকুবশু ওই! ফজবী দময়ন্তী গুসি মশাগী ফজবা শকফন্ন য়েকুরে। মহাক উবদা বনগী শাদানবা অমা গাওদুনা ফুজিল্লক্রে। মহাকী মওং উবদা ওইরগদৌরিবা ফিভম খঙলে সতী। করি গতি লৈত্রদুনা ধর্ম্ম নীংসং শাদানবগী মায়োক য়ারে। ধর্ম্মগী গুল্ল গুসি দময়ন্তী নোংশা অমোম্মি। নোংশা অমোমদা হুইথৌ লাবনা করি দৌনি। শাদানবা মায়থীরে।

অসীদা নন্তে; লাইরেন কয়া, শা কয়া বহুংদ থেংনরে। মৈনা পাইশিল্লকপা মৈরাখী মথৈ চাকথেকপগুম সতী ধর্মগী গুগ্গ চাকথেক্রু। চংলক্রু, কোয়রক্রু অসুম অসুম দময়ন্তী মথন্দ খোঙফম খুদিং অরাবা, অকিবা খোঙথেং-খোঙথেংনা শুকুবা বন্দ। মমৈথংদ লম্পোনবা চৎপ কাঙবু অমা থেংনরে। মখোইগী মতুং ইঞ্জদুনা চেদি লৈবাক য়ৌরে। লৈবাক অমদি মফংলে; মীরল্লেন্দি ময়ৌরে; তৌফমদি খঙদে। কোনুং চঙদুনা নিংথেম্বুবি ওইবা নন্তনা তৌনীঙাই লৈত্রে; ওইরে। নৈষধগী লৈমা, বিদর্ভ-নিংথৌমচানুপী দময়ন্তী মতন্ম চেদি কোনুংদ নিংথেম্বুবি ওইরে। নিষধ মপু নলশু তানফম অসীমন্তুদা অযোধ্যাগী মপু ঋতুপর্ণগী সাখোবা ওইরে। অঙকপনি মতমগী মিৎলৈ! নল-দময়ন্তী সনা-টাংবন্দগী কুম বাহুক-সৈরিক্সী হায়না তোঙান-তোঙানবা লৈবাক্ত নাইফম চঙদুনা রানা লেমরক্রু।

বিদর্ভরোমদা লৈম-নিংথৌ অনীগী খুভম কায়বা পাউ তারে। ভীমসেন নিংথৌ রাব পহুংলে। মচাগা মমাক্ক অনীবু মশাগী কোনুংদ পুরকুবা মী থাবদা খোঙ্গুল মুৎখিবদগী লেম্ন হল্পকুরে। অদুদগীদি মায়গৈ নীপান্দ মশীং নাইদনা মী থাদুনা থিহল্পক্রে। দময়ন্তীবুদি চেদি লৈবাক্ত ফংলে; নলবুদি ফংদ্রে।

লৈমা দময়ন্তী মপাবুঙ্গী কোনুং য়ৌরে; মচাইবুঁঙো-ইবেম্ম অনী উন্নরে। অরাবা কোঙ্গায় অমদি শেনফরে। নুঁঙাইবগী শরুক্তি যাওদে। মপুরোইবগা ছেংনরকপা ফি অদুদগী হেম্ম মশাদা ফিথোংদে। বনগী খোঙফমদা চামিন্নিখিবা উহে-রাইহে অদুদগী হেন্দোকপা য়াতোন তংদে। লৈমায়থক্ত মখুং মোনখাংনদুনা পোথাবদগী হেম্ম-কোনুঙ্গী মোন্দুম-মোন্দেক শোরুদে। হৈকোন অচীকপা লৈকোন মীতাদবদা চীক্ক চীক্ক কল্পি। মিৎস্না অনীদা পিনা অতৎ-অথম লৈতে। নোংম নোংমগী কংশিল্লকপনা শরুদা উন্দনা কুপ্পে। বিদর্ভ-নিংথৌ মথরায় পুবা গুম্মকুরে। মমা ওইবী লৈমগীদি করি হায়রুগনি। লৈম-নিংথৌ অনীমক অঙাওবা সারে। করন্ম নল ফঙ্গদগে হোংনবদনা মখোয়গী মথৌ ওইরে। অদুবু ফংনবদি মরৈখিদ্রে। মচাগী বাখিবনা চাদ্রে, থক্রু, তুমদ্রে, করিগুম্ব নুঁঙাইবগী রাখন অমন্ত তৌখিদ্রে। মী মনম মনম থোমজিন্দুনা থিরকপদা ফংবা মরৈখিদ্রে। মমৈথংদ তৌনীঙাই মরৈশিল্লক্রুবদা ‘ইপাগী ইবেম্ম, ইপা গতি লৈত্রে। নুঁঙোন্দ হায়গদৌবা হায়ববু নপুরোইবনা করিগুম্ব হল্পকপা থোকুবদা উন্নদুনা ঈংজনবা, অদুগা অমনা মপা কায়নবগী মৈশা-লাঙবা নচা অনীদা মমা খাইনবগী মৈচাক হাপ্তনবা নশাগী খরদং য়েঁঙু অসী মঙায়রে। অমুক অমনা ইপানা থারীবা মীথিত্ত মী থোমজীন্দুনা নবুক থুংনবা তৌজৌ। ইপাগী হায়নীঙাই অতৈ লৈত্রে।” তাক্রু য়াথং বিদর্ভ-নিংথৌ।

মপুরোইববু তরাই তরাই ফঙ্গনি হায়বা উদ্দে সতী। মথম্মোইগী মপাওখোম  
মথরায় ওইবা মহাকপু থিরগে নীংলে। পাউতপ্পক্রে শৈরেং সা অচৎপ মীপুম  
থীৎন রারবা থম্মোইগী মপাউখোল। শরুক্রে লৈবাক খুদিং, কোনুং খুদিং, কৈথেন  
খুদিং, মীতিনফম খুদিং বিদর্ভগী দূতশিং

কৈদা চাক্তারি নুংশিবা চেব্বা,  
চরৈ তম্মাই চেন পাইখিবা থরায়!  
হল্লক্লেগবা নুজাগী ইফম,  
মুৎলরোগবা থম্মোইগী মৈচাক!

পুখি অসুম অরাবা কোকথোং মপুরোইবগী; লীখি অসুম মহাকী খোঙ্গুল  
মপুরোইব-নীংবী

দময়ন্তী।

তাকখি ভারত-লৈমরোন্দ

মপুরোইব-নীংবদনা ধম্মনি নুপী ওইবিগী।

## দ্রৌপদী

উত্তর প্রদেশকী রোহিলখণ্ড মশাং অসী থায়নটৈদা পঞ্চাল কৌনৈ। কোনুংন হৌজিক বেরিলি লৈরিবা মপাসীনি। অহিচ্ছত্রা কৌই। কোনুং অসীদা পানথিবা নিংথৌশিংবু লৈবাকী মমিংদগী পাঞ্চাল হায়না খঙনৈ। পাঞ্চালশিঙ্গী মরস্ত্র দ্রুপদনা ইফাও-ফাওই। নিংথৌ অসী মহৈ হৈ; মরল লৈ; খুং কল্লি; ধর্মশু চৎলি। অফবদা অফবা চঙবা মহৌশানি। লাইনা অফবা মচা পীনৈ। অনীনি। অমনা নীপানি, ধুষ্টদ্যুম্ন কৌই। অদুগা অমনা নুপীনি। মপানিংথৌনা যন্ত কচ্চমন ফংজবনি হায়দুনা যাঙসেনী থোঙৈ। কুচুনা মুরৈনবা মণি ওমজনঙই কৃষ্ণাণ্ড কৌজৈ। লৈবাকুদি মপানিংথৌগী মিংফমদগী দ্রৌপদী কৌনৈ। ফাওবসু মিংফম অসীনা অদুম মফাওখি।

দ্রৌপদী লাইপোক্লি। মশস্ত্র উমানি, মতৌদ সাবিত্রীনি, মণ্ডুগুনা গায়ত্রীনি। মলয়গী চীংলাইবস্ত্র হৌবা চন্দনগী মণ্ডল জগৎ শীনবণ্ডম মহাকী মণ্ডল মায়গৈ নীপাল শীল্লক্রে। নিংথৌ ওইবা পুন্মক ঈরাং-লাঙনরক্রে। লৈবাক লৈবাক্তগী হায়বা লাক্সবনা ঈচাউগী ঈশিং হাজিল্লকপদু মঙায়রে। ওকপা ওমশিল্লক্তরে দ্রুপদ নিংথৌ। নিংথৌসীনা মচা থাজজগে নীংবদি পাণ্ডুগী মচা অর্জুন্দনি। অদুদা কোনুং চাকপদা মৈনুংদ মচীন্মনা ওশিঙ্গা যাওখরে হায়বা পাউ অমা থোকপদগী তৌফম খঙদরে। মমৈ-খংদ শিদে, নাথুপুনা লৈখিবনি হায়বা মীনা অসুম পঁঙাং ঙানবা অমশু তারক্রে। অদুদগীদি অর্জুন্দ শিরমদবা থোক্লবদি চোংথোরক্সবা হায়দুনা লম্বী অমা যাল্লক্রে।

রাধাচক্র অমা সারে। মথোঙনা নোংদেন খেংলি। মতোন্দ উচেচ অমা তৌঙি। মরস্ত্র চক্র অমা পাল্লি। চক্র অদুগী মচীন্দ তেন্দ লিংপ যাবা অহোবা অমা থম্মি। চক্র অদুনা লৈরক-লৈরকপদা উচেচ অদুগী মঙক মপাদা অহোবদু হেক হেক তাহল্লি। মথোঙদনা ঈশিং থম্মি। মশক্রাইবা থাঙমদ্রবা, মুকঙমদ্রবা লীকুং অমা তেঞ্জৈ মঙাগা কোয়না লাঁঙি। লীকুং অদু লীরি পাল্লগা ঈশিংদ তাবা মমি য়েংদুনা মথকী উচেচ অদু কল্লদৌবা চক্রানি। চক্র অসী লাঙবা লোইরবদ' রাধাচক্র কাপ্প

উষ মীদা দ্রৌপদী খাজগনি হায়বা পাউগা লোয়ননা লৈবাক লৈবাক খুদিদ বার্শেন চংলে।

লাকুরে নিংথৌ ময়াম। মাগী মাগী মতীক মণ্ডগী মতুংইম স্বয়ম্বর সভাদা ফল্লরে। নিংথৌ অমদি অঙম্বশিকী মশাদা পকপা হীরা-মণি-মুক্তাদগী মণ্ডল্ল লুহোংব মণ্ডপ অদু ঙাঙানন পুমঙান ঙানখরে। অয়ুকী ঙাঙানবা নুমিৎনা মশক শক্কোন লীশিং লীশিং পুথোক্তনা ঙাল্লবদু মণ্ডায়খরে। 'নিংথৌ পুম্মক তাবিসি, ঐনা সাজরিবা রাধাচক্র অসী থমজরিবা লীকুং-তেন অসীনা কাল্ল ওম্বদা ঐগী ইচা কচ্চগে নীংজরি। চানবিবা নিংথৌশিংন লেঙশিন্দুনা য়েংবিবা য়াগনি।' লাউথোক্রে দ্রুপদ নিংথৌ। নিংথৌ পুম্মক চঙলে; মমায় খুরে। অঙম্ব অথৌবা পুম্মক য়েংনরে; মমায় থীরে। পুম্মক শাউনরক্রে, মায়গী চক্রনি হায়নরক্রে। দ্রুপদ নিংথৌ মচা খাজবগী নুঙাইবা ফল্লবরা হায়ববু অবাবদুম লঙবা থোক্কদৌরে। মমৈথংদি 'ব্রাহ্মণ, ক্ষত্রীয়, বৈশ্য, শূদ্র হায়বা য়েংবিরনু; ওম্বদবু ওম্ববদি ইচা হেস্ত কচ্চরগনি; য়েংবিরো।' লাউথোরক্রে নিংথৌ। অদু তাবদা ব্রাহ্মণ মরক্ত ব্রাহ্মণ সাদুনা লোৎলম্ব অর্জুন্ চোংথোরক্রে। মীনা থাঙমদ্রবা লীকুং মখুং ওয়না অরাক তম্ন পায়খংলে। য়েংন লীরি তাপ লৌ মুকঙমদ্রবা লীকুং শূণ্ড মুক্তনা লীরি পাল্লৈ। অদু উবদা তিল্লিবা পুম্মক ওকপনা নুংবংনখি। লীরি পানবা লোইরবদা লীরি থং থং কাপুনা য়েঙম্বগা তেন অমা তাপ খুনগন্তুনা ঈশিংদ চক্রগী মমি য়েঙক্রে। খুকউ নামনা লৈদা তা, খুকউ নামনা পাম্বোম শৌ, মিৎফল্ল ঈশিংদ থম চক্রগী খোঙলৈ ফা, মখুং অনীনা লীকুং থক্ক-খাগ চিং থারক্রে তেন অর্জুন্। তেল্ল শং হাইগথখিদুনা চক্রগী অহোবদা শ্রেং লিখথখি উচেঙ্কী মঙক কক্তুনা থাখরে। দ্রুপদগী নুঙাইবা করি অমুক হায়রগনি। মানা নীংজরিবা অর্জুন্দুমক্ৰি নীঙ্খি। হরাউনা কৃষ্ণা পুশিল্লক্রে। তাঞ্জা অসীদা নিংথৌশিংন লান হৌরক্রে। অঙকপা অকিবা লান অমা থোকুরে। থোকচৈ হায়বদুমঙাই। ভীমার্জুন্গী মমাঙদা কনা লেপকনি। মচীন্মনাওনা থাংজল্লদুনা মিহৌবদগী ইকাইবা খঙদ্রবা নিংথৌশিং লোইনা তকথোক্কক্রে। মতুঙ্গী নুমিস্ত দ্রৌপদী কুন্তীগী ময়াথংদগী মচীন মনাও মণ্ডাদা লুহোংলে।

অর্জুন্ মচীন্মনাও মণ্ডাগী য়াইমনি। মথক্ত যুধিস্থিরগা ভীমগা লৈ। মখাদনা নকুলগা সহদেবগনি। মথোয় মণ্ডাসী হস্তিনাপুরগী চন্দ্রবংশগী পাণ্ডু নিংথৌনা পোকপনি। মপাবুং নিংথৌনা ওস্তা থুপখিবদগী মপম্নিংথৌ ধৃতরাষ্ট্রনা য়োকই। মথোয়না মপাঙ্গল চাউজরক্কবদা মবুধৌ ভীষ্মগী য়াথংদগী মপম্নিংথৌনা ইন্দ্রপ্রস্থাদা খুভম সেম্বি। মথোয়নদি লাইপোক ঙাক্ত ওইনা তৌবা, পানবদা ইয়া-দ-য়াদবদগী

মপল্লিংখোঁনা পোকপা দুৰ্যোধনচিংব মচীন্মনাও চামনা যান্ন য়েংখি। অঙাং ওইনরিওঁদগী হোঁনা চামসীনা মঙাসীগী মাঙননবদা মশীল্লকই। অদুদা লাইনা য়োকপা মচাঙাক্ত ওইনা তৌদুনা হৌজ থেঙ্খাং থেঙ্খাং হিঙ্কুবনি। অদুমক্তদা তমথীরবা দুৰ্যোধন লেঙ্গ লৈতে। মখোয়না ইন্তিনাপুরদগী ইন্দ্রপ্রস্থদা হোংদোজুনা লৈজরবা মতমদা অহিংদ কোনুং মৈ থাবীরে। মৈনুংদগী মচীন্মনাও মঙা মমা লৈমা পুদুনা চেঙ্গকখি। পঞ্চালগী লমথৈদা লৈবা একচক্র হায়বা খুঙ্গং অমদা নাথৈদুনা থুপুনা লৈরিওঁদা দ্রৌপদী স্বয়ম্বর তৌরজুনা যাওররিবসীনি। অৰ্জুন্ লক্ষ্য কল্পবদা নিংথৌশিংন হৌরজুনা কাঙ্খোং চাইখিবদগী মচীন্মনাও মঙানা দ্রুপদ নিংথৌ উন্নরমদনা দ্রৌপদী পুদুনা একচক্রদা হল্পকখি। মনাওনা মইহগী মপান্ন ভারতকী নিংথৌ পুন্নমকপু মায়থিবা পীথিবা অমদি জগন্ত তাঙলবী নীংথিবী দ্রৌপদীবু ফঁঙকপদুদা হরাউজরবা যুধিস্থিরনা “ইমা ঙসি ঐখোয়দি নীংথিরবা পোং অমা ফঁঙকই” হায়না মমা লৈমদা হেক হায়রুরে। লৈমা কুন্তীনদি মমৌ পুরকপগী রাখন্দি তৌরুদবনিনা “ফরেদা ইচাশা, ইমাদি নখোয়বু ওরুনবা পোংলম অমন্ত থম্ব ঙম্বৌদ্রে। নচীন্ননাও নখোয় মঙা অদুম য়েন্নদুনা চামিন্নরো।” য়াথং কোক তাকথোক্ক্রে। “অচাপোং নন্তে ইমা, ঙসি ইনাও অৰ্জুন্ ভারতকী নিংথৌ অমদি অথৌবশিংন কাপ্প ঙম্বদ্রবা রাধাচক্র কাপ্পনা দ্রুপদ-নিংথৌগী মচানুপী যাজ্ঞসেনী ফঁঙকপগী বানিনে। অদুদগী অমনা, নিংথৌ ময়ান্ন লাহৌরকপদা য়াইমগা মচীন্মনাওনা শামুনা লফু নৈহৎপদৌনা লোইনা নৈহৎপ্রবনি। ঐখোয় অহম অমদি ব্রাহ্মণ-মুনি-ঋষিগিংশে মদুনা অদুম লৈরবনি। মৌবানীদনা অদুম লোইশিনপ্রবনি। ইমা, ঐহাক্সে লাইবক ফৈদকো!” মতেন তাথরকই যুধিস্থির। কুন্তী মরু থোক লুকই। “ঙসি ইচাশিকী মঙ্গলগী পাউ তাবদা ইমা হায়নঙাই লৈতনা নুঁঙাইপ্রো। অদুদা ইমাবু অরাবা অমা লৈরে। নখোয়নদি হান্ন তাক্তবনিনা ইমানদি য়েন্নদুনা চামিন্নৌ হায়দোকখরে ...।” তাক্ক্রে য়াথং লৈমা কুন্তী। মমাগী বা তাবদা অৰ্জুন্ নন্তনা অতৈ মচীন্মনাও মরি মরু থোক থোক লুরুখরে। অৰ্জুন্ “ইমা করিগী বারি? ঐখোয় ইচীন-ইনাও মঙানা ঙসি ফাওবদা ইমাগী য়াথং অমন্ত হিঙ্কোক্কি। যাজ্ঞসেনী ইচীন-ইনাও মঙাগী সেবা তৌনগনি। জগৎন হায়নীংমথৈ হায়জসনু; ঐখোয়গীদি ইমাগী য়াথং লৈবাক তাহন্দবদনা ধম্মনি।” খুল্লক্রে। “ইমায়ুক য়াইফবী জগন্ত কনা লৈ!” হায়না হায়না মচাবু মকোক্ত নুংশিনা নান্নক্রে কুন্তী। “ইমা, নংন সেবা তৌগদৌরিবা মঙাসে, নংদি শকখঙলরোই, পাণ্ডব মঙানি। কায়নপ্রবা রাজলক্ষ্মী ঙসি ইমা নং ওইনা লাক্রে। ইচাশিকী খুভম হঞ্জিল্লগনি হায়বা উরে।” হায়না হায়না



মমৌবু কোঙ্গিনবিরে। কৃষ্ণ পঞ্চপাণ্ডবনি খঙলবদা হায়নঙাই লৈতনা থম্মোইদা নুঙাইজখি। অঙকপা মমা মনীংনি পাণ্ডব মঙাগী! নিংথৌনা খোঙ্গুল লীরকুবদা পুন্নমক কোনুং কারে। মরী-মখোঙ শেংদোরুরে। দ্রুপদ-নিংথৌ মনীং থুংজরে, নুঙাইজরে। মমাগী য়াথং নিংথৌদা লোইনা হোদোরুরে। মচীন্মনাও মঙামস্ত কৃষ্ণ লুহোংনবগী হায়নরে। নিংথৌশু মুনি-ঋষিশিঙ্গী মবাদগী য়ারে। অদুনা মঙামস্ত দ্রৌপদী লুহোংনররিবদুনি।

‘পাণ্ডব মঙা শিরমদ্রে। হন্দক লক্ষ্মা ককপদো অর্জুন ওইরম্মে। নিংথৌ ময়াম তকখায়বদুনা ময়াম ভীম ওইরম্মে। প্রজা ময়াম শেন্নবদুনা মচীন্মনাও অতৈ ওইরম্মে।’ হায়বা পাউ অসী ওহাকী মনুংদ পঞ্চাল শীনখরে। হস্তিনাপুরদশু থুরেম্মথৈ যৌথরে। ভীষ্ম-দ্রোণচিংব লাই-গুরুশিঙ্গী ময়াথংদগী ধৃতরাষ্ট্র মনাও বিদুর থারকুনা মঙা কৌররে। মঙাশু কৃষ্ণ-কুন্তী লোয়ননা ইন্দ্রপ্রস্থ হঞ্জিলে। কোনুং নৌনা সাগৎলে। কোনুং সাবদা মপা লৈত্রবা ময়দানবনা হৈজবম্মথৈ খাঙ্গুনা সাখিবদগী ইন্দ্রপ্রস্থ অমরাবতীগী মায়খুভম ওইরে। চন্দ্রবংশগী নিংথৌরেঙ্গিনে মথং মথং কুইনা পান্নকপদগী নীংথিব-ফজবদনা তিল্লবা, ভারতকী কোনুংশিঙ্গীদা নন্তনা পৃথ্বীগী পুন্নমকী মায়খীফম ওইরবা হস্তিনাপুর য়েংব য়াখিদরে। মঙানা শিরমদবগী নুঙাইতবনে য়ুমজাও লাইরেম্মগী মশম্মক ওইরবী দ্রৌপদী ফজিবগী কল্পকপনে, কোনুংন তানঙমদনা ফজিবনে দুর্যোধন লৈফম খঙদ্রে। মহাক্ক লৈফম খঙদদুনা লৈরিঙৈ অসীদা মঙা রাজ-সুয় যজ্ঞশু তৌথোকথ্রে। ভারতকী নিংথৌশিংদনা নন্তনা পৃথ্বীগী পুন্নমক্ক ঈশিং হৈদুনা য়ুধিস্থির নিংথৌরেনগী খুভমসু কাথোকথ্রে। দুর্যোধন লৈবা পুমঙম ওমদ্রে; অঙাওবা হায়বদো পুমওই ওইরে। ‘করম্ম পাণ্ডব মাঙনগদগে!’ হায়বা রাখঙ্গীদনা মহাক্কী লাইনীং ওইরে। চাফম খঙদে, থকফম খঙদে; মহাক্কী মশাদা নুঙাইফম অমস্ত খঙদে। মশক ওম্মে, মচু শংলে। মথন্দ মুকুম মুকুম ‘পাণ্ডব’, নখোয়বু করি নুমিং থাদা ...।’ সোন্দুন্দা লৈরে। মহাক্কী মতৌ উবদা কর্ণ-শকুনি অনী রাবা লোইরে। রায় হায়দুনা কৈদৌনি! মখোয়না পাণ্ডব লোইরুবা ওষদি নন্তে। ফোংনদি থম্মদুনা অরোনবা লক্ষ্মীনা হৌজ কয়া কয়া মাঙননবা হোংনবদা ওম্মকুবনি। অদুনা চৌবরদা ময়া তৌদুনা হাংলসি লেপ্নরে। ময়া চৌবর লাঁঙে। মখোয়গী শীল্লবা-খোংনবা পুন্মোই লোইরবদা য়ুধিস্থিরদা চৌবর শীঁঙুরে। চুম্ম নুঙাইনসি হায়রিবনি হায়বা রাখন্দ য়ুধিস্থিরসু হরাউ-হরাউ অদুম ময়ারক্কে। অঙকপনি ফজবা পুকচেন! ফন্তবনা অফ সাদুনা হৌজ হৌজ হাংলবমস্তদশু ফন্তে কৌবদা খনবা ওমদে। দুর্যোধন মচিনঙৈদগী পাণ্ডবকী মাঙননবদা শীল্লকুবনি। হু পীজদুনা

## ১১৬/ মীনকেতনগী নৌবা সাহিত্য অখোয়া

হাখনবা খৌরাঙি; য়ুম মৈ চুদনা লোইশিন্নবা হোথৈ। মহাক্ক তৌদবা করি লৈখরে।  
অদুবু যুধিস্তির মহাকপু ফস্তে হায়বা খন্দে। করন্নদি খল্লুগনি। নুমিৎন অমম্ব মশক  
খঙবরা।

চৌবর শামরে। অঁপেবা অচুস্বগী খুদি থীফন্নি। অচুস্বনা খুদি অসুম অসুম  
হঞ্জিল থীজিল্লকপদা মমৈদ মমৈদা অঁপেবা মশা চেম্বরকপদনি। যুধিস্তির অচুস্ব  
চৎপ নীপানি। অঁপেবা চৎপা দুৰ্যোধনগী মফমদা খুদি করি চাদনীঙাই লৈ। খুদি  
চারে। চুন্নগী মচা নস্তে, পুম্ব হ্বনি। লনকৈ তক্কে; পুঁকৈ তাক্কে; খুভম মুৎলে।  
অদুদন্ত নংত্রি; মনাও মরি চৎলে; দ্রৌপদী মাঙলে। মশামম্ব ইম্লে। ফস্তবা মমৈ  
হৈরুবগী নংফম থোকপা অয়ৌবী নংলে। ধৃতরাষ্ট্রগী সভাদা অচুম-অরাল অনী  
রাখৎনরে। চৈ তোয়না তোয়না হন্ন হন্ন মুক্করবা মতুংদা বারোইশিন্নরে। মচীন্মনাও  
মঙা বন্দ চহী তরানিথোই চৎলগা তরাহ্মদেই সুবনা লোৎপ তারে। দুৰ্যোধন লোৎপ  
ফোঙবা গুন্নগা মঙানা তরানিথোই অমা অমুক চখবা, গুম্বগনা লৈবাক হনবা  
য়ানরে। অঁপেবনা চৈ থাবা অচুস্বনা চৈ খাঙবা মহৌশানি। অচুস্বগী মগুণশ অদুদনি।  
খাঙহৈবগী দমস্তনি অচুস্বনা পোলোই হেক হেক খোন্নিবা। যুধিস্তির দুৰ্যোধনগী  
চৈ খাঙদুনা তৌরিবমখে তুমিন ইয়াদ-য়ারে।

চৎলে মচীন্মনাও মঙা বন্দ। দ্রৌপদী খৌগল ইম্লে। মনাই নুপী-নীপা চাম-  
চামনা খৌগল চঙম্বা মঙাগী লৈমা মথন্ত মঙায়রে। কদাইদা অমদি করিদা হোখিদুনা  
মবুক্কীং নুশিরিঙেদা অমুক্ক হেমদুম নুংশিনিখিগদগে কিনা হোথেনরক্কে। অদুবু নোংম-  
নীনিগীদা নস্তে; শাংলবা, বারবা চহী তরানিথোইগী লন্নি। অয়ুক উচেক মখোন্দ  
তারকপদা হৌগৎ মশাগী তৌনঙাই পুম্বমক প্রপ প্রপ লোইশিন্নগা মপুরোইবা  
মঙাগী অয়ুক্কী তৌনঙাই মরম হেক লোইথোকচৈ। মতম চানা লুক হৌদুনা চল্লি।  
নুংখিলগী পোখানবা তল্লীন শীন্দোকচৈ। যাচংবগী থবক তন্ন অমুক য়েংশিঞ্জৈ।  
নুমিদাংদ মঙাগী লুক খৌগল তৌরগা চেপ্ৰবা অমুক তল্লাং লাঙজৈ। মিকুপ অমন্ত  
শংদে, পোখারুবা লৈতে। নোংম কৌবা নুমিৎকী মপুরোইবিশিনা চেপত্রবদা গুহাজং  
পোখাজবদুনা লোইরে। মহাক্কা নুংশিজনা, মথরায় মঙামক হাণ্ডুনা হোথেনবদু উবদা  
মচীন্মনাও মঙা বনগী অরাবা কাউই। রাফম থোক্কা চহী তরানিথোইগী বনগী  
খোঙফম্বু অরাবা ইখঙ-খঙহৌদনা অদুম মরেনখরে মঙামক।

তরাহ্মদেইশুবা চহী লাক্কে। হায়নখিবা মতুং ইম লোৎপ তারে। তরাই  
তরাই লোৎপনি হায়দুনা হেক লোৎপা য়াবশু নস্তে। ফৎত্রবা দুৰ্যোধন হন্দুনা হন্দুনা

মনম শুৎ-শুৎ নমদুনা থিরক্কদৌরিবনি। অমুক চহী তরানিথোই অমা চখবা তারবদা  
পুন্নি থোঙফম তান্নিথিবনা অদুম মহানথিবা মতারক্কবনি। য়ান্ন থন্নরে। মমৈথৎদা  
লোৎফন্ন মৎস্যদেশদা তারে। যুথিচ্ছিন্ন ব্রাহ্মণ পণ্ডিত সাগনি তাক্কে। ভীম ব্রাহ্মণ  
পূজারী ওইগনি হায়রে। অর্জুন্ন জগোই ওঝা সাবা পান্নে। নকুলনা শগোলগী  
মাইবা সানীংলে। সহদেবনা ষণ্ণগী ওইনীংলে। বিরাট-কোন্‌ চঙবদি দ্রৌপদীনা  
ইহান-হান্ন চঙ্গদৌরিবনি। মপুরোইবা মঙানদি মহাকপু অসীশুস্ব অমা সাদুনা চঙুদনা  
হায়নীঙাইদি খঁঙক্তরে। পোকপদগী মীগী সেবাদা লৌদুনা লাক্কবী, মপুরোইবশিঙ্গী  
দমক্কি হায়দুনা মশানা মখুত্তনা বারবা চহীতরানিথোইগী বনগী থোঙফমদা তুস্ব-  
হিন্ন নাইদনা সেবা তৌজরক্কবী দ্রৌপদীবু মঙানা করস্বা চীনফন্ন লৈমকোন্দ মীনাই  
সাদুনা লোৎলু হায়গনি। অদু নন্তনশু তৌনীঙাই অতৈশু লৈতে। মঙা তুমিন তুমিন  
মক্ক লুত্তুনা লৈখরে। মপুরোইবশিঙ্গী অরাবদু উবদা “ঐগীদি করিমতা সনাপুক্কীং  
ঝানবিক্কগনু। ঐ লৈমা সুদেষ্ণগী য়োয়গোন্দ নিংথেম্মুবী সাদুনা লোচ্চরুগনি।  
সনায়াথং ফৎদবনা পঞ্জবনি।” হায়না হঙ্গলক্কে মপুরোইবা মঙাদা সতী। “যাজ্জসেনি।  
নঙ্গুস্বী সতীগী থবক্তি নশাদনা খঁঙি। অতৈ অমনা করি খঁঙুগনি।” তাক্কক্কে য়াথং  
মঙামক।

চঙলে, মপুরোইবশিঙ্গী য়াথং ফৎলবদা বিরাট-কোন্‌, ওইরে নিংথেম্মুবী  
স্বৈরিক্কী, তৌরক্কে থৌগল মথা-থাবী লৈমা সুদেষ্ণগী মপুরোইবশিং নুংশিজবনা  
পঞ্চাল-নিংথৌগী মমোম, চামনা থৌগন তৌদুনা পোক্কুবী সতী

দ্রৌপদী।

উৎথি ভারত-লৈমরোন্দ

মপুরোইব-য়েংবদনা ধম্মনি নুপী-ওইবিগী।

## শকুন্তলা

প্রয়াগ উত্তর-প্রদেশতনি। হিন্দুশিক্ষী অচৌবা তীর্থ মফস্মি। মমিং অমনা ত্রিবেণী কৌই। তীর্থ অসীগী নোংপোক খোঙবান্দ থায়না কোনুং অমা লৈরম্মি। প্রতিষ্ঠান-নগর হায়না খঙনৈ। চন্দ্রবংশগী নিংথৌশিক্ষী খুঁভম অমনি। কোনুং অসীদা দুঅস্তু কৌবা নিংথৌ অমা পানথি। ঐথৌই-লৈবাক্কী মমিং ভারতবর্ষ থোন্নরিবা ভরত নিংথৌ পোকপনি।

নোংমা দুঅস্তু নিংথৌ শাদানবা লেংথোরকই। মদুগী নুমিৎকী খোঙফম মালিনী তুরেন খোঙবান্দ থোকউরে। হিরণ্যবন তুরেন-খোঙবান অসীদা লৈবা বন্নি। উনুং অসীদা শজি-শঙাই অসুম অসুম তান্ন তান্ন লাকপদা নীংথিরবা আশ্রম অমা থেংনরে। ওহাক পোথাবা ওইনা কোয়বা লেঙশিল্লি। মতা থোকউবদগী কধমুনিগী খোঙদা তারুরে। আশ্রম মশক খঙনীংবদগী প্রপ প্রপ খোঙ অদুদা লেঙশিনিথি। তাজ্জা অসীদা মুনিদি উনুংদ হৈহেকপা চৎখিদ্দুনা লৈতে; মচানুপী শকুন্তলানা যুম শঙদুনা লৈ।

শকুন্তলা বিশ্বামিত্র মুনিদা মেনকাদা পোকপনি; কধনা য়োকপনি। মপাগী মণ্ডণ, মমাগী মশক অনীনা পুন্দুনা পোকপনি। ফজৈ, নীংথি য়েংবগী পেনবা নাইদবা শক্তম্মি। মহাক লাকপদগী হিরণ্যবন্দ শাংপা লৈগী শাগে অরাবা ওইনরবনি। নেম্ম শাংপা লৈনা মহাক উগনি কিবনা নারক্ত থুপ্তুনা শাংনৈ। রান্ন শাংপা থিবিক্স নোংথক য়েংন শাংনৈ। উকা-য়ান্ন শাংপা পুন্ডনা নাথুপ-নাথুপনা শাংনৈ। উতাংদুনা শাংপ কাঙবুনা কারক-কারক থিদ্দুনা শাংনৈ। অদুগা অমরোমদনা শজিনা মিৎপু তমগনি লাকচৈ। রাহোংনা শাথেক লৌগনি চঁঙকচৈ। কোকিল খোনফম ইনগনি পাইরকচৈ। তেনরানা মচীল মচু লোক্কনি য়েংজরৈ। শক্তম অসীনা চহী তরাগা মঙা তুংওইনরকপা, তরাগা তরুন্ডনা মখোঙ থাংজিল্লকপা অদুরাইদিদি করিনো হায়গদবা।

করিশু লৈতে। ফজরে হায়দুনা লোইশিনবা নশুনা করিনো তৌগদৌবা! ফজরে লোইরে, মহা ওইরে। মতাং অসীমস্তদনি দুখস্ত নিংথৌনা আশ্রমদা লাকপা।

দুখস্ত নিংথৌশু নিংথৌ ওইনা পোকপগী অদুক মশুণ অমা লৈদনা হায়বা জাস্তা অদু নস্তে। লুপা চেনবা, সনা হংপা, মণি থিনবা ফীরোয়-ফীডাম থোম্ভাই ঙাঞ্জরুবা শস্তম নস্তে। বাংলপ তাবা শাবান্নি। অদুদা মঙাল ফজনা চেনবনা চুং-ফীরাল চপ চানা তাই। কুচুনা সনাহিবনি, মায়থোংন থানি। নোস্তি-নোস্তি উবা মায়থোংন মশা নীংথিজজবদা নশুনা কুচুশু অমুক থৌগৎলি। হকচাংনা পোঙফম চানা পোঁঙি; চেংফম চানা চোঁঙি; নোয়ফম চানা নোয়। মিত্তাদা নাভাদা খোঙদাদা খুস্তাদা অসীমস্তদি লৌথোকীঙাই লৈদনা হায়নীঙাই লৈতে। অদুনা মায়রোং য়োঁঙি মপেন্দ্রবা, তুংয়ান য়োঁঙি মওক্রবা, নাকচেং য়োঁঙি অদুম ময়েংনীঙবা শস্তম্নি। নিংথৌনা আশ্রমদা লেঙশিল্লকপা মতমসে চহী মতাংসু পঙহক হকপা নংত্রি। পাখঙ্গী মতম্ন লোইবদা মঙায়রিবা শরিগীনা চঙবদা মহৌরকইবা থামে-থাকোক লোম্বা তানফম্নি। পাখংন 'ঐগীনি' হায়জবশু ময়ারিবা, শরিনা 'ঐগী ওইরেনা' হায়রবশু ময়ারবা নীপাগী নীংথিজবা মতাংদুদনি নিংথৌসীনা লৈরিবা।

নিংথৌ লমশক হংনীংদুনা লেঙশিল্লকপনা ইচুম তাফম যৌশিল্লক্লে। শকুস্তলাশু মীগী শউমশু তায হায়দুনা ইমুংদগী থোরকপনা থোঙজিল যৌরে। মিৎফম মরি থেংনরে। অনীমক ফুঁ লাউবা চপ মাম্লে। ওহাক তুমিন তুমিন লৈনৈ। খোঙল তারকপদা শকুস্তলা ইকাইখাং হাইফেং নোক্রম ইমুংদা তহ্লন হঞ্জিনখরে। অমুক তহ্লন হন্দোরক ফিদা অমা নিংথৌদা ওক্ল ওক্ল 'লেঙসিনবিসি, মিস্তৌফম নাইদে বারৌবিগনু; খঙজদবননি।' ঈংন, মেঙনা নুংশিরবা খোনফম্ন হায়রকই। নিংথৌগী কোম্লরকপা সনা হাকথং অদুনা 'নীংথিবি, ননিংথৌনি; দুখস্ত নিংথৌনি লেঙশিল্লকিবসে।' খুম্মকই। থৌগল অদুগী মরা তারবদা শকুস্তলা 'ইনিংথৌ, লমজাউদা পোকপী নুপীমচানি, অশোয়বা পুম্মমক য়েংবিগনি।' হায়না হঙ্গৎলম্মগা প্রপ প্রপ ইমুংদগী হৈ-রা অরৈবা দোনা দোনা হাপুনা পুরক্লে, নিংথৌগী মাঙদা থারে। অরুবা পাত্রদা মালিনীগী লুনা ঈংলবা ঈশিংশু পুরক্লে; থিল্লে। 'ইনিংথৌ, ওসিগী অতিথি সেবাদি অপোকপনা লৈতবনিনা ঐনা তৌজরি। বনগী য়ুম্মান্নি চিন্দম্মদি অমস্তশু য়ারোই। অদুবু লেজবা খরদনা য়ুম্মগী ধম্ম ঙাকচবনি হায়না সনা পুরীংনা লৌবিগনি।' হঙ্গৎলক্লে মখুং লোম্লরদুনা ফজবী।

দুখস্ত ওসাইমথৈ বা অমস্ত ঙাংদ্রিবনি। হৌজিক্ত ঙাংলক্লে। 'নীংথিবি, নহাকী নশক উবদা অরাম-খৌরাংব লোইনা কোকখরে। থম্মোইগী খৌরাংবসীমস্তগা

নুংশিবনা কোকপীরবদি ... ..।’ হায়দুনা খৌরাংব মিৎফন্ন য়েঙদুনা থারক্রে  
য়াথং শকুস্তলাদা নিংথৌ। তাবদা শকুস্তলা ফুঁশু স্বাইশু অনীমক চপমাম্ননা লাউমিন্নে।  
ঙহাক নুংবংনে। করিশুশ্ব অমন্ত খুমদে, খুম্ব ওমদে, মমায় লুকথদুনা লৈমায় য়েংদুনা  
লৈ। নিংথৌনা মরোল পীননবা তন্নিহ্লক্ৰবদা ইনিংথৌ, মপা লৈবী নিঙোল্ল মপাগী  
য়াথং ফংদনা করন্ন মশা কথোকপা ওমগনি। ইনিংথৌনা চানবিগে হায়রগা  
অপোকপনা হ্লকপা ওইবিরগা ঐগী দানগী তাকপীয়ু। সনা ইঙ্গিত ফংবদা  
অপোকপনা ননাইবু কংলেইদৌবা করি লৈ।’ হায়না মখোন তনিক-তনিক হঙ্গৎলাক্রে  
নিংথৌদা লোনচৎ-খঙবী।

নীপাগী দোষ অচৌবা অমা লৈ। অপাম্বনা মাঙওইনৈ। মহাক মহাক্র নীঙু-  
নীঙুবা নুপীশিঙ্গী মফমদা অঙম হেস্ত তাল্লি। নুপী-ওইবিশিংদুনা খঙজবা অচুশ্ব  
হায়জরকপা থোক্রবশু হেস্ত মককই। নুংশিজিন্নবা রাইনা মশাগী অপাম্বনু নুংশিবা  
ওইনা থোকহ্লি। মথোয়গী লৌনস্বগী মশক ওইবা লাংদ থুদুনা থাজগন্ন পোকচরবী  
নুপী কয়া কয়ানা মাঙনৈ। দুশ্বাস্ত নিপানি; অপাম্বনা মাঙওইনৈ। নহনি; ঈরাংন  
পুই। কোনুংদ চাউবনি; রাঙাং হৈ। নিংথৌনি; নাপন্ন নমঙা ওইনরিবনি। মিতাক্রববা  
শকুস্তলাবু মিৎয়েং তাগদৌবগী অঙম তাল্লক্রে। সাজিন্নবা নুংশিবা রাইে কয়ানা  
নীপাগী সাজৎ খঙদ্রবী বন্দ কোইজবী নুপীমচা অদুগী মথম্মোই শুল্লৈ। অদুদগী  
মশাগী কাম্মগদবা শাস্ত্রগী বা পুশিন্দুনা শকুস্তলাগী থম্মোই মরৈ থাদুনা ফুক্রে।  
“নীংথিবি, অপোকপগী দান ওইদ্রবশু করিমন্ত দোষ লৈরোই। নুপী-নীপা অনীনা  
মশা মশানা য়ানদুনা লৌনববু শাস্ত্রনা গাঙ্কর্ষ বিবাহ কোই। লুহোংব মখল তরেংকী  
অমনি। মুনিদেবদি জ্ঞানগী মশস্কক্রি; শাস্ত্রগী মশস্কক্রি; খঙদবা, উদবা লৈত্রবনি।  
নহাক্র নবুরু তাদুনা ঐগী লৈমশিংদ য়াথং ওইদনা চনবদা করিমতা শাউরোই। ....”  
তাক্রক্রে য়াথং মথং মথং। খঙজ-উজদ্রবী শকুস্তলা নিংথৌনা মহাকপু নুংশিদা নুংশি  
খল্লুরে। হৈঙম-শিঙমদবা রাখন্ননা পুখিদুনা দুশ্বাস্তগী তালোয়শিংদ চল্লৈ। নিংথৌ  
মবুক থুংলবদা “চাম্মবি, ঐনা নংবু কুইনা কানবা ওম্মোই। ওসি নোংম-নীনিগী মনুংদ  
ঐগী মী লাক্জুনা লৌররগনি বারকু।” হায়না থেমজিন্নম্নগা আশ্রমদগী খোঙশানত্রে।

ঙহাকী মনুংদ কধ মুনি হ্লক্রে। মপান থোঙদগী হৌনা ‘ইমা, শকুস্তলা,  
শকুস্তলা কৌরক্রে। নুমিং খুদিঙ্গীদি প্রপ প্রপ চেছোজুনা ওকই। ওসিদি ওক্রে। কধ  
মচানা চেছোরকপ উদ্রবদা পুক্রীং তয়াং-তশোয়না খোঙফম প্রপ প্রপ থাংলাক্রে।  
মপান্দ হৈ থারম্নগা ইমুংদ অমুক প্রপ প্রপ চংশিনখরে। মচাগী তুফক-তুফাই চনবা  
ফিভম উবদা পুমঙক ওকত্রে। যোগনা য়েঙকপদা লোইন উরে। শাউনা “নপাগী

যাখং লৌদবা পাপকী লস্বীদা চঁড়ুরে পাপচেনবি !' চৈরক্রে । শকুন্তলা মপানা শাউবা উরবদা কিবনা কোকচাউবী কারে; থক থক নীক্রে । অমাঙবা থোকপনা হানখিবা তারে কিখিবনা মশা তনফা ফাজিন, মপাগী মখোঙ পায়দুনা 'অপোকপা, ঐনা লঁড়ুবা পুন্নমক য়েংবিয়ু ।' হায়না হৌদুনা ওহাকী মমাঙদা থোকখিবা পুন্নমক তন্নে । মুনি মচাবু নিংখৌরেন্দ থাজগে ওইরস্বনি । নিংখৌ দুখস্তুগী বা তাবদা মবুক ঈঙে; শাউবা হস্বরে । 'ইচানা পোকপা ইসূনা মপাগী খুভম ফংজহৌবা ওইসনু; সমুদ্রনা থাঙবাং ওইবী পৃথ্বীগী মপু ওইসনু' হায়না মচাগী মকোক নান্ন-নান্নদুনা বর পীরক্রে । শকুন্তলা খুরমদুনা মপাগী বর ওকচরে । মপানা চানবিরবদা অকিবমদি কোকচরে । অকিবনা কোকফাথ্রিঙেদা নৌনা শকখঙনবা মপুরোইবগী রাখন্দ তাউদুনা লৈরে । করস্ব নুমিৎ থাদ কোনুঙ্গী মী লাকুনা লৌররগদগে য়েংব হৌরক্রে; বানা ওইরক্রে ।

দুখস্তু কোনুং যৌরে । নোংম-নীনিদি শকুন্তলা নীংসঁঙম্মি । হংসপদিকানচিংবী নীংখিবা লৈমশিস্তী মতম চানা সেন্স শকফম, মতাং চানা ঙাংবা বাঙাং, পোইরৈ য়েংন থাংব খোঙফম পুন্নমক উবদা অসুম অসুম কাউশিল্লকপনা মমৈথংদদি পুন্নীংবু নীংসস্তুদরে । লমজাউ-খোঙফমগী লৈহেক্রি । লস্বীদা লৈনা নীংখিনা শাংলস্ব উবদা পং মথংপীরুবা; মচিল্লগেনা হায়বদি লৈতবনিনা ওহাক পায়নীঙাই পায়রগা অমুক মথাদরস্ব; লৈদনা অদুম মমাঙজহৌবা; অদুদনি । অদুগা অমনা নিংখৌ হায়বা জাং অসীদি অয়াস্বনা খোইমু শাঙ্ল তস্ব ঙাক্রি । নুংশিবা মশক খঙবা নস্তে । লায়না মনীং থুংবনা নুপী খুদিং লায়না খনবনা অদুম মনস্বনি । খোইমুনা নোংম-নোংমগী লৈখোঙ লৈশক হোংন লৈহি চুপ্পগুম মখোয়স্তু নোংম-নোংমগী ফজবা মখোঙ মশক হোংন রস অদুম চুপ্পদনি । অদুদদি দুখস্তুগুম্ব নহাস্ত ওইরিবা অটৌবা নিংখৌনা বন্দ থেংনরস্বী শকুন্তলাবু কয়া কুইনা নীংসংবিফম থোকই । কাউরে, পুমকাউ কাউরে, নোংমফাওবা নীংসংবিদ্রে । থাজগন্ন পোকুরবী শকুন্তলা থাজগনবগী মই চারে; মপুরোইবনা খৌওইবিদবগী অরাফম পুরে । লৌবিরদরে । নোংম মরৌবিরবা য়াই, মরৌবিরগদরা হায়না বানা বানা অদুম মরেন্নে । মমৈথংদদি লৌবিরগনি হায়বগী রাখল ইরৈ লৈরস্তরে । মরাইবস্ত ঈছোংকুনা শিসি শিঙমদ হিংসি হিঁঙমদ কপ্প কপ্প অদুম লেনবদা মতারে । লেন্নক্রে ।

বানা বানা অদুম লেন্নকপনা থাবুম তরাগা নুমিৎ শীংবুম তরানি শুরক্রে । শকুন্তলা নীংখিরাবা মচানীপা অমা ফংজরে । কধ মুনিশু মচাগী মসু অমা ফংজরবদুনা নুঁঙাইজরে । অঙাংদুগী পোকপা পুংফম ফারকপদা নিংখৌরেনগী ক্ষেপফম যং লাউনা পান্ন পোকই হায়বা উরে । অদুদা অমুক হেন্ন নুঁঙাইজরে । শকুন্তলা যোকচমন

লাইনা জম্বুদ্বীপ সেমগদবা মসু পীনরে খঞ্জরে। মঙ্গলগীদমক লাইথোঙ খুদিং চঙজরে। পৃথীবু মপী-মপা শক্তুনা কোম্মরনি খঙবনা মসুগী মমিং ভরত থোঞ্জরে। শকুস্তলাশু মচাগী মায়থোং উবদা মশাগী অরাবা ফনা শেনফজরে।

ভরত, নীনি পানবা থানা থানিল তমখৎলকপদুমঙাই, হম-হম প্রপ-প্রপ চাউখৎলক্রে। লোংন কাওরম্বদগী উল্লক্রে; উল্লম্বদগী ষণ সারক্রে; ষণ সারম্বদগী ফল্লক্রে; ফল্লম্বদগী লেপ্লক্রে; মথোঙ অমা-অনী থাংব হৈরে; চৎলক্রে, কোয়জেন চেল্লক্রে। উচে-ক-বায়ানা থোংবা তল্লক্রে; শা-গুনা থোংবা হৈরক্রে। মথন্দনা লাঙবদা কধগী আশ্রমদা নন্তনা বনগী শরুক ফনা যাম্ন নিলিলক্রে। তুংদা মীথোই-মীহেল্লগদবা অঙাং গাওগল্লি। মশানা চেল্লরকপা গুণ অদু অঙাং ওইবা হকচাংদ পুঙমদনা থোকই। অদুনা থক্নবনি। ভরত জম্বুদ্বীপকী নিংথৌরেন ওইয়ু থারক্কা অঙাংনি। থাইদগী হেন্দোকপা গুণ চেল্লবনি। অদুনা লাকঙম-ফাঙমদরে। মমাগা মপুগদি মহাক শেল্লবদা মথৌ ঙেক ঙেক অদুম মফারে। অসুম গাওনা গাওনা, নোংম-নোংমগী গাওখৎ-গাওখৎ লাকপনা ভরত চহী মঙা মপুং ফারক্রে, তরুস্তবু মথোঙ থাংজিল্লক্রে। তাঞ্জা অদু যৌরক্কাবদা কধ মুনি মচা য়েঙদুনা ইমা, নুপী ওইবনা মপুরোইবগী থৌগল কানবা অরাবনি। অদুশু অরাইবনি। ইসু পীশক অসী মইহে-মশিং তম্ব মতম ওইরক্রে। মপাবুঙ্গী মফমদা খাদবা যাদরে। গুসি নোংম-নীনি অসীদা অফবা নুমিং অমা য়েংলগা নমা-নচা চন্তবা যাদ্রে।' হায়রক্রে। শকুস্তলা মপাগী বা তাবদা অমুস্ত্র নুঙাই অমুস্ত্র বায়।' মপুরোইবা উল্লগনি, মচানা মপা মশক খঙজরগনি খল্লুবদা নুঙাইজবনি। মহাকীদমক্ত তপস্যা লেপ্লবা, শাংলবা চহী কুনবু য়ুস্মান্দনা য়ুস্মানবগী মথৌ পুরক্কাব মপা কায়নগনি খল্লুবদা নুঙাইজরম্ব বাখল খ্যাউ মাঁঙি। মপাগী ফিভমশু অদুমঙাই। মপা-মচা-মচা পুঞ্জরবনি খল্লুবদা অমুক নুঙাই। মচাগা মসুগা উররোই খল্লুবদনা অমুক বায়। অদুবু থানদবদি যাদ্রবনিনা থানবদা মরেপ্নরে।

শকুস্তলা চৎপ নুমিংনি। চৎলমদাইনি। কধ মুনি মসুগা মচাগগী মঙ্গলগী দমক যজ্ঞ কৎলক্রে। মপুং ফারবদা মমা-মচা অনীবু পূর্ণাছতি কৎহল্লে। হৌনবী মতুং ইল্ল মৈফম মুৎলম্মগা যাত্রা মঙ্গলগী য়েংলক্রে। মুনি-খমিশু মীনি মথোয়গীশু থম্মোই পাল্লি। অরাব-নুঙাইবা থম্মোইগী মপোংনি। অদুনা মথোয়শু অরাবা খঁঙি; নুঙাইবা হৈ। মথোয়গী হায়ববু অরাবা নুঙাইবনা পুমচেন চেনবা গুমদে অদুদনি। মুনি কায়নরগদবা মসুগা মচাগা অনী মুন্না য়েংলগা মিৎলুদা পি শিহুরক্রে। চুন্মগা শিহুবা নস্তে; চীংজেগুগী লোক হাথরকপদুমঙাই, অতৎ-অখম লৈতনা হাথরক্রে। শকুস্তলাশু থনম্মগদবা মপাগী শক্তম মুন্ম য়েঙম্মগা মরু লুকথখরে। মিৎলুদা পি



হাথরক্রে। মপানা লেগ্নি; মচানা মখোঙদা মকোক থন্নি। রাদি অমন্ত ঙাংব ঙম্নদে। মপাগী মিৎলুদগী হাথরকপা পিনা মচাগী মকোক্ত তা লৈমায় তন্ন চেছুরি। মচাগী মিৎলুদগীনা মপাগী খোঙথক্ত তা লৈমায়দা হাথরি। পিগী ঈচেন অনীনা মুনিগী খোঙফম অনীগী কারক্ত তিন্নদুনা পিরম অনীগী প্রয়াগ অমা সেম্মি। রাদি ঙাংব ঙম্নদে, অমন্ত ঙাংনদে। অদুগা মথম্মোই মশেদি ঙাংনৈ। “তোল্লবী নচাগী দমক্ত চহী কুন মায়া কন্ন মায়া পুরকপা ঙাকপীযু অপোকপা!” হায়জরি শকুস্তলাগী থম্মোই। “নংন ইপাদা ঈঙক্তুনা ইপাগী তপস্যাগী থাক পীরম্বগী লম্মন ইপাদা লৈহৌরে ইমা!” খুল্লকই কণ্ঠগী থম্মোই। মমাগা মপুগগী মমিত্ত পি উবদা কল্পক্রে অঙাং ওইরিবা ভরতসু। প্রেমগী ঈচেল অহম পুন্নে। ঙসি কণ্ঠগী আশ্রম প্রেমগী ত্রিবেণীনি। ত্রিবেণী অসীদা স্নান তৌদুনা কণ্ঠ প্রেম মশক তশেংনা খঙলে। শকুস্তলা শকফম অমা খঙজরে। ভরত মনম হাইফেং খঙজবণ্ডম তৌরে।

শকুস্তলা মমা-মচা থিনগদৌবা কাঙবুশু থিন্দোকদৌবা কাঙলুঙ্গু হান্ননা অঙনবদগী পৈদুনা লৈরবনি। অহানবদদি মখোয় খ্যায় পুন্মক মথরায মথরাযনা লুপ্প নুংশিজরবী শকুস্তলা লৈম ওইররগনি, মহারু পোকচবা মখোয় খ্যায়গীনা কবোক ওইনরবা ভরত নোংম নিংথৌ ওইররগনিগা হায়বা রাখন্দ মখন্নরম্মি। অদুনা মখোয় মশেন অমগা অমগা নোঙ্কিন-থেমিন্নদুনা লৈরম্মি। মমৈদা চন্ত-চংলমদাই যৌশিল্লকুবা মতমদা মপা-মচা-মসু অহম্ম কায়নরমদাই কপ্পরকপা উবদা লোইনা মবুকীং ইনৌ নৌনরক্রে; মমিৎ মমিত্ত মপি শিচ্ছনরক্রে। শকুস্তলাগা হৌমিন্নবী মমাম্ববীশিংদি মথম্মোই পুঙমদদুনা মখোন থোক্ৰ থোক্ৰ কপ্পরক্রে। মী, খল্লবদা অঙকপনি। কনাশু কনা লোয়নদুনা লাঙ্কে; মথন মথন মরাংক্রে। কনানা কনা পুদুনশু হন্দে; মতোম মতোম মহন্নৈ। অদুবু তরানিদগী খোঙদিম্নরবা মশেন পঙপক্ত মপঞ্জিন্নৈ। কায়নরমদাইদা মৈশা পঙলাংদ মরাংনৈ; মৈচাক পঙপুদা মপুন্নে। চাক্ৰে হায়দুনা কায়নদবশু ঙম্নদে। মিৎকী পিনা মৈচাক কল্পরবা হায়ববু মৈশাদুম হাপ্প হাপ্পদুনা অদুম মকায়নৈ। মদুনা তারবনা শাগী শানমদা হৌখিবা শগোল্ল শাগী খয়াত্ত হঞ্জিন তাজরবণ্ডম মায়াগী মৈশাদা পঙথখিবা থরাযনা মায়াগী মখুন্ত অদুম মতারৈ। মীপুম কনা খঙদবা লৈ। খঙদুনা কৈদৌনি। অদুম মপঙনৈ। পুন্মক কপ্পরে; লাউনরে; চীক্ৰ, ঈংন পাল্লবা কণ্ঠ মুনিগী আশ্রম মশাগী অচীকপা শকফম কায়রে। মতৌ অদু উবদা বনগী শা-উচেক পুন্মক ইঙক-ঙরুরে; চেপ্পিন্নরক্রে পরেং পরেং, পাইশিল্লরক্রে শঙ্গু শঙ্গু। চোঁঙা-তেনরা পুন্মক করিনো হায়বদি খঙদনা, খোয়জেং-নুংজেননা উশাদা তুমিন-তুমিন তোংনরি। মঙক চত্তুনা মচীঞ্জাক তাবা তৌরুদরে। বাহোঙ্গী

## ১২৪/ মীনকেতনগী নৌবা সাহিত্য অখোয়া

শাগৈ পুন্নমক লৈমায়থক্ত তুমিন-তুমিন, চিপক-চিপক কুমরি; মথোঙ তাল পুনা মচীজ্জাক থিবা নীর্সঙুদরে। খার্সা-শঙাই নুংন সাবগুম তুমিন-তুমিন পুন্নপ-পুন্নপ লেপরি; নুংশিকী তাংথক নেথন চোং শজিক মফম তম্ব কাউনরে। মথোয় মথোয়গী মথম্মোই মনুংদ করিগুম্ব অবাব'ম থোকে খনবনরা নথত্রগা থোক্রবা তারে কিরুবনরা উচেক অমস্ত মশা ফ্রং কন্দে, শা অমস্ত মমৈ ফ্রং হাইদে।

থাংলক্রে খোঙফম শকুস্তলা কপ্প কপ্প বনগী লমথৈ বাংম তম। মহাকপু থিল্লিবা কাঙবুত্ত থিন্দোকইবা পুন্সু মঙোন্দ অমুক য়ৌঙি; থোঙদা মচা য়েংদুনা লৈহৌরবা মপাদা অমুক য়ৌঙি; মশা মশাগী মথম্মোইগী তেংথাখোল অমুক তায়; তন্তনা মমিৎ মমিস্ত পি শিহুরি। ভরত মফম খঙলম-খঙফাত্তনা পিরাং চেনবা মমিথেন তুংওইনহৌরবা মপু অমুক য়ৌঙি; কপ্প কপ্প চংলিৰী মমাদা অমুক য়ৌঙি; মপি শিহু-শিহুনা ইন্নরিবা ময়ামদা অমুক য়ৌঙি। বাদি অমস্ত ঙাংদে। অঙাং ওইবা মথম্মোইদশু কায়নবগী মৈশা লাংব তাই। অসুন্ন খোঙফম অমা থাঙক অনী থাঙক চংলকপনা বনগী লমথৈ লোম্মক্কদৌরে। ঙসাইমথৈ খঙমদবা শা-উচেকী শাগৈ খঙকপগুম তৌরবরা! তুমিন-তুমিন উশা তোঁঙম্ব চোঁঙা-তেনবা পুন্নমক অরাক-অরাক্কন খোং শকুস্তলাগী মমাঙ থেন থেন হন্দোক-হজ্জিন পাইরক্রে। তুমিন তুমিন, চিপক-চিপক কুন্নম্ব বাহেং তনবাই পাইশিল্লক লম্বী থেন মশা ফ্রং-ফ্রং ফ্রং-ফ্রং খপ্পক্রে। নুঙ্গী মূর্তিগুম্ব য়ুঁঙম্ব খার্সা-শঙাই প্রপ-প্রপ চেম্বরক ময়া-ময়ানা ফীনা চিহুনা য়াল্লক্রে। শকুস্তলা চত্তবা য়াদ্রবনি। কপ্প কপ্প চহী কুন লোয়নরক্কা, অবা-নুঁঙাইবগী খোঙবু ওইমিন্নরক্কা মশা-পানবা, মতু-পানবা মহাকী মরুপ-মপীজাশিংদুবু খুবাংন নুংশিনা নাল্ল-নাল্লদুনা বিদায় তৌরক্রে। মথোয়বু বিদায় তৌরল্লগা মহাকপু থিন্দোক্কইবা আশ্রমগী নুপী-নীপা, অঙাং-অহন পুন্নমস্ত অচা-অচাবা বাইহে খোনফন্ন বিদায় নিরক্রে। কপ্পরে কয়া; পাউমেন্নরে কয়া। অসুম বান ছেথেন-খাইনরম বনগী লমথৈ লাল্লক্রে শকুস্তলা। মালিনীগী তৌরে ইন, হিরণ্যবন লান্দুনা তপ্প তপ্প তাল্লক্রে প্রতিষ্ঠান-নগরগী খোঙফম।

কোণুং য়ৌরে। আশ্রমগী পুন্নমক ইক্ক-মায়থথোক্ররে। সভা মতমদা নিংথৌগী দর্শন চঙলে। নিংথৌ পুন্নমকপু আশ্রমগীনি খঙবনা য়াল্ল তরাম-তরাম ওক্রুম্মে। পুন্নমকসু “ইনিংথৌ, মঙ্গল ওইবিসি” হায়না মখুং থাঙ্গৎতুনা মঙ্গল তৌরে। তুংওইনরপ ইঞ্জবী শকুস্তলাশু মপুৰোইবু লৈতানা খুরমজরে। খুরমজরুবদগী খুকউ লৈতা-লৈতানা ওয়ওইননা শমজরকপা মচাবুসু মকোক পায়দুনা মপাগী ভক্তি কংহম্মে। নিংথৌগী পাউহং ঙাইক্কদনা “ইনিংথৌ, ঐখোয় খাইগী গুরুদেব কথ

মুনিয়া ইনিংথৌবু মঙ্গল আশীষ তৌরকই। আশীষকা লোয়ন-লোয়ননা ফঁঙমদ্রবা মণিগী মশক ওইরবা নচা ইবুঙো ভরতপু মমা লৈমগা সনা নাক্ত কোমিনবিনবা থারকই।” হায়না হায়না শকুস্তলা মমা-মচাদা খুদোনবী থিন্দুনা হঙ্গৎলক্রে মথোয় খাইগী অহম। নিংথৌ শকুস্তলা শকখঙনরহদি লম্মুখাঙ্গী লৈহেক্রি। মতা থোকউদুনা মখুৎনা পং থৎলগা অদুম মছন্দোক্রস্বদনি। করি ওইররিদগে খনবিরুবা নস্তে। মঙোন্দ মচা মিতন্দৌরে হায়বন্ত খঁঙুবা লৈতে। মিকুপ অমগী মনুংদ মশাগী লানখিবা ময়াম পুন্নপ্ন নীংসঁঙকপদা মশা মথন্দ ইকাইজখিবা স্তান মাছ্বরে। অদুগী মথন্ত অঙস্ব অমদি লৈবাক্কী মমাঙদশু মশাগী ওস্তবা পুথোকপশুম থোকখরে। সংসারদা নাপন কোকথোংনবা মীদি মশাগী নাপন্দ ময়েংনৈ। মশাগী নাপন্দ খজিক্তংদ ঙারুবা থোকপদা মশাগী অচুম-অরান য়েংব নংদে, অশাউবনা হেস্ত মাঙওইনগল্লি। দুখাস্ত নাপন নমঙানবা নিংথৌনি। অশাউবনা মাঙওইনখিদুনা “করি, কল্প মুনি ফাওবা অপৈবা লম্বী চৎলবা। দুখাস্তনা করি লঙুবা লৈদুনা কদাইদগী শকখঙনদবী নুপী অমগা অঙাং অমগা থারকুনা দুখাস্তগী মমায়দা মুক নম্মরিবা! থোঙ, পুথোকখো, য়েংনিংদে।” ফি ফি কামদুনা ঙৎলক্রে নিংথৌ। আশ্রম-মচা অচুস্বগী মনাইনি। অপৈববু উং ওইনা উবা ঙাক্রি। “ইনিংথৌ, তুমগে তুম্মে হায়বা উরে। হৌদোকপা য়াররোই। থৌগল থোঙদা থৌদা অমুক হাম্মীরদবন্ত ঐথোয় ইশানা থুরেম হেস্ত মচচ্চগনি। ঐথোয়না হেন্না পাপগী নাক্ত লৈশু লৈজনীংদে, পঙ্গু পছজনীংদে।” হায়না নিংথৌদা শাউনা তনা তনা খুম্মম্মগা মমায় হৎ হৎ লৈথোক্লরক্রে। লৈথোক লৈথোক্ল ‘নোংদমথিবি, পাপ খোঙনংনররবনিনা নংদি খরা নংহৌবা তারে। পাপকী পাপ্ন নশাদা চঁঙবনিনা আশ্রম হঞ্জিন্দুনা মাংথোকপদি চুমদ্রে। লৈহৌরো; নঙ্গী তম্ব অমা লৈরম্লগনি।’ হায়না শকুস্তলাবু থনম্মগা থোক্লখরে, চৎখরে। নিংথৌ থাঙফমদা থাঙনোং চারে। শাউবনা ফি ফি কাম্মে; মৈ থোক্রে। শাউনীঙি হায়দুনা পাস্ল থোকউবা য়াবা মীওংশু নস্তে। থিঙেন তাইনবা ঙম্মুদবনা নাশিখোংদ তাইনরক্রে। ‘নুপী তৌঙম্বি, করস্ব নীপাগী মীরং খাঁঙমদদুনা নচা চেম্লররিবা! দুখাস্তদি অঙাওবনি, শক্ত চৎকনি, থঙজিনবা হেস্ত ময়াগনি করম খল্পরিবা! করিগী লেপহৌরি, চৎলোদনা! করস্ব লৌ অমা অমুক শঁঙি! চঁঙরোই পেম্ম, বাননবনি।’ থারক্রে য়াক্রবা খোনফম শকুস্তলাদা নিংথৌ। ঙি কারবা মিৎফল্ল উরুর লৈনা তুম্মসনু মতাশুম য়েঁঙক্রে। শকুস্তলা মকোক লৈরে। লৈমায় থক্ত হাইগৎলক্রে। মশা থাঙফম ফাবা ঙম্মক্রে। তনকুন কুছখি মখুং অনী লৈমায়দা শৌদুনা নিংথৌগী তমথিরবা শাজৎকী চৈনাখোন খাঙলক্রে। নুঁঙাইখিদ্দবা মথম্মোইনা বাইহে অম’নী হায়সিরা খল্পকই।

## ১২৬/ মীনকেতনগী নৌবা সাহিত্য অখোম্বা

মপুরোইববু মশাগী য়েথংবা শরুক্লি খনবী শকুস্তলানি। অনাবা পকপা হকচাঙ্গী শরুকপু নুংশিনদবা কনা লৈ। শকুস্তলা মপুরোইববু দোষ লৈদুনশু অদুম মনুংশিজৈ। অদুনা করিমন্ত খুশ্ব, হায়রুবা তৌদরে। ‘মপুরোইবগী পোইরৈ ইনবদনা নুপী ওইবী ঐখোয়গী ধর্ম্মনি। শকুস্তলানা অরাফম পুবনা ইপুরোইবগী নুঁঙাইগদৌবা লৈরবদি করিগী পুরোই!’ খন, মরাইবরু চিৎব মায়গৈদা চৎলগে নীঙদুনা মপুরোইববু খুরম্মকএ শকুস্তলা। তাঞ্জা অসী ফাওবা মমিস্ত মপি তাদে সতী। মশানা ভক্তি কৎপ লোই মচাবু কৎহনগে মকোক মখুৎ ওয়না পায়রকপদদি পি থিৎব য়ারক্লে। মমিৎ মিৎলুদ মপি জর জর নাহুরক্লে। ‘কৎলম্মো ভক্তি পাবুংদা, চৎলসি ইমা ইচাগী লাইবরু চিৎব মফমদা!’ হায়না মচাবু খুরম্মাঙ্গগা মমায় ফীরক খুমদুনা তল্লক্লে মপানগী থোঙ লাইবক চাউবী।

শকুস্তলানা মরান অমফাওবা ফোঁঙমদনা কল্লম্ব উবদা নিংথৌগী অশাউবা মৈ খংমুৎ মুৎখরে। সতীগী ধর্ম্মনা পাপকী থম্মোই জয় তৌরে। নিংথৌ অঙাওবদৌনা সনা টাংবন্দগী ফুক হৌগৎতুনা ‘শকুস্তলা, ঐ লাক্সে; ইপাগী ইবুঁঙো ইপা লাক্সে!’ লাউনা লাউনা চেছোরক্লে। মচা তাপ পমখৎ ওয়দা থা শকুস্তলাবু য়েৎন মপানমোম পায় “ঐনা ইকাইখাঙদগী নঙোন্দ খর লঙ্ঘরে শাউগনু।” হায়না চিৎশিল্লক্লে। শকুস্তলা মপুরোইবগী মখোঙ মকোক শোকচরে।

জয় তৌখি অসুম দুখান্ত নিংথৌগী পাপকী থম্মোই সতীগী ধর্ম্মনা মপুরোইবা নীংজবী

শকুস্তলা।

তাকখি ভারত লৈমরোন্দ

সতী ধর্ম্মদনা তৌই জয় মপুরোইবগী থম্মোই।

## মরোল

### দময়ন্তী

মকুমগী — পাছাগী। লৈরেপ — লৈগী মরেপ। শীনবা — শন্দোকপা।  
খোঙ্গুল তারকপদদি — জ্ঞান তারকপদদি। তাল্লম্লে — থাল্লম্লে। লৈমকোনগী  
— লৈমশিঙ্গী লৈফমগী। উইরক্লে — কন্না খাংলক্লে। নৈষখদা — নিষধ-মপুদা।  
শেল — শেল্লদুনা। সনা-টাংবল — ফম্বাল। মায়া তৌবা — সুক্ষৎপা। চেল্লঙাই —  
চেনবনা। নাচুংলুর্নীঙাই — বারুর্নীঙাই। হৌদোং ভক্তিলা — থৌওইদবা বেভারনা।  
লৈমা — রাণী। ফাঙমদবা — ফাবা ঙমদবা। শাগ্লেম্বরুগনু — শাদা লঙনরুগনু।  
পাঙমদবা — পাবা ঙমদবা। বৈরসেনি — বীরসেনগী মচা। লৈমনাই — মহারাণীগী  
মনাই। তম্পাকযুম — মহারাণীগী মপাম। শিদয়াইনা — শিদহিদাক্লা। সনা-টাংবল  
লাংঙিঙে — নিংথৌ ওইরিঙে। নাপ্প য়াজরবী — শরম্বক য়াজরবী। উরু ফম্বেনবদশু  
— উরু ফম্বদসু। খুরৌ থাংবিগনু — থাম্বিগনু। পন্মাংদ — পন মমাংদ। যাম্বফক  
তারে — যৌনা চোকথরে। কোড়েক — তুম্বা। ফিরোয়নদুনা — ফি শেংনদুনা।  
তরং — পি। য়েকুরে — য়েকুবা ওইরে। নিংথেম্বুবী — লৈমগী মনাক্তা লৈবী  
নুপী। নাইফম — নাইকোল। খোঙ্গুল মুৎখিবদগী — থিননবা মরী তৎখিবদগী।  
শেনফরে — হম্বরে। মোনখাংনদুনা — মোন ওইনা খাংদুনা। মীতাদবদা — মী  
তাদবদা। পাউতপ্লক্লে — পাউ চেল্লক্লে। শৈরেং সা — শৈরেং সাদুনা। খোঙ্গুল  
লীখি — থিখি। ভারত-লৈমরোন্দ — ভারত-নুপীশিংদা।

### দ্রৌপদী

ঙমজনঙাই — ঙমজৈ হায়দুনা। উমা — দুর্গাগী মমিং অমা। সাবিত্রী —  
দুর্গাগী মমিং অমা। গায়ত্রী — দুর্গাগী মমিং অমা। মলয় — চীং অমগী মমিং।  
নাথুপুনা — লোন্তুনা। থাঙমদ্রবা — থাংবা ঙমদ্রবা। মুকঙমদ্রবা — মুকপা ঙমদ্রবা।  
স্বয়ম্বর — মশানা অপাম্বা নীপা খঞ্জবা। মমায় খুরে — ঙমদ্রে। মমায় থীরে —  
ঙমদ্রে। মায়া — সুক্ষৎপা, লৌনম্বা। লঙবা — পুথোকপা। অরাক তম্ব —  
লাকথুনা। লৈদা তা — লৈবাক্তা তাদুনা। লক্ষ্য — পান্দম্বফম। নখোয়বু ওরুনবা  
— নখোয় লাকপদা পীননবা। রাজলক্ষ্মী — কোনং কোইবী লাইরেম্বী (যুমজাও  
লাইরেম্বা)। খোঙ্গুল লীরকুবদা — থিরকুবদা। পাণ্ডব — পাণ্ডুগী মচা। রাজসূয়

যজ্ঞ — নিংখৌরেন ওইননবা তৌব যজ্ঞ মখল অমা। অপৈবা — অরানবা। খুদি  
খীফম — অবাবা নংফম। চৈ মুরুবা — শাওগৎনবা। য়োয়গোন্দ — লৈমকোন্দ।

### শকুন্তলা

আশ্রম — মুনিশিংগী লৈফম। নাথুপ-নাথুপ্না — উনা মরস্তা লোৎ-  
লোতুনা। থোন্নঙাই — শেৎপগী। ঙাঙ্করুবা — লংজরুবা। চুং-ফীরাং চাবা —  
মরেপকা মঙানগ চানবা। পঙহক হকপা — পঙয়াম য়ান্না। সনা হাকথং — নিংখৌগা  
ঙাইহাক লৈতনা লোয়নবা মী। অতিথি — য়ুমদা লাকপা মী। অপোকপা —  
ইপা। চিন্দম্বদি — চাবদি। দোষ — মরাল। নমঙা — ঙাফম। কোইজবী —  
লৈজবী। শাস্ত্র — ধর্মগী লাইরিক। গান্ধর্ব বিবাহ — লুহোংবা মখম্ম। লৈমশিংদা  
— নুপী শীংদা। হৈঙম শিঙমদবা — পঙথবা। কানবা — থানবা। যোগনা —  
লাইগী শক্তি চিংশিন্দুনা। লঁঙুবা — লান্দুবা। শাহল — শাজৎ। রস — মহাও।  
পূর্ণার্থতি — যজ্ঞগী অরোইবা হোম। পিরম — পিগী ঈরম। প্রয়াগ — গঙ্গাগ  
যমুনাগগী তাইনফম। মায়া কক্কা মায়া পুরকপা — “কঞ্চ মুনিমা মচা মশু নুংশিবগী  
মায়া ককতুনা লাই নিংদুনা লৈরবমস্তদা শকুন্তলাবু নুংশিবগী মায়া পুদুনা লৈরকপবু”  
হায়বনি। তপস্যাগী — লাইনীংগী। প্রেমগী — নুংশিবগী। ত্রিবেণী — ঈরোং  
অছম ফাংবা (গঙ্গা, যমুনা, সরস্বতী অছম তিস্তফম্ম ত্রিবেণী কোই)। শানমদা —  
শাগী মনমদা। শঙ্গু — যপৈ। চিপক-চিপক — তুমিন তুমিন। মিতম্বৌরে — মমি  
তম্বৌরে। থোঙ — থোঙশংবা। লৌ — চক্রি। লম্বরে — লানখরে। জয় —  
ঙম্বা।

# রামায়ণগী বারী খরা

(লারোন অহানবা)

মীনকেতন





## খৃদোল-তম্বা

### প্রেমাস্পদ

শ্রীযুৎ সনসম গৌরহরিসিংহেযু।

ইনাও,

লৌ রামায়ণগী বারী খরা

নয়াস্বনা নঙ্গী তল্লিবা খৃদোন!

“নীংখিবা লৈরাঙ্গী নুংশিবা লৈয়োন্দা পোক্কাবা লৈনমসু মমাঙই।

ফজবা হৈরাঙ্গী অথুস্বা হৈয়োন্দা থোক্কাবা হৈহাউশু মকন্মি।

অহেনবা শকফমগী অরুবা শক্কেমদা ফাওরবা শক্কেশু মমকই।

খোক্কাবা তাল্লাগী মেঙলবা খোস্থাংদা পাল্লাবা তাম-তামশু মতান্মি।

নামিবা নুংশিংকী নাশংবা কুমজিন্দা হৌরকপা ঈপোমশু মমুৎলি।

নুংশিবা মহাক্কী মনমদি মাঙবা লৈতে কদৌঙে।

নুংশিবা মহাক্কী মহাউদি কস্বা নাইদে কদৌঙে।

নুংশিবা মহাক্কী শক্কেদি মকপা তৌদে কদৌঙে।

নুংশিবা মহাক্কী খোক্কেদি তাস্বা লৈতে কদৌঙে

নুংশিবা মহাক্কী শউমদি মুৎপা নাইদে কদৌঙে —

তনৌ তনৌ ফাওখিবা নুংশি মাগী মশকফম নুংশিজবা থম্মোইনুং

নৌজবদা মথংজৈ, হেঞ্জবদা মহেংজৈ মতম মাগী খোঙলৈনুং।

মাঙবা-নাইবা লৈনম্না মাঙলমদা হাদুনতা লৈরবা

কস্বা-নাইবা হৈহাউনা কল্লমদা থুমদুনতা লৈরবা

হোংবা-নাইবা শক্কেনা কায়রমদা নৌদুনতা লৈরবা

তাস্বা-নাইবা খোস্থাংনা তাল্লমদা ঙুংদুনতা লৈরব!

১৩২/ মীনকেতনগী নৌবা সাহিত্য অখোদা

তাকপা-নাইবা ঈপোম্না তাক্লমদা হৌদুনতা লৈরবা —  
পুন্না পোৎলম মঙাসীনা শক্তুম্নরস্বা য়াগদবা  
লিরে লিরে নৌহৌনজরবা নুংশিবা মাগী মশকফম!”

নয়াস্বা,

ঈঙা তরাছমদোইনি-পানবা  
নোংমাইজিং নুমিৎ।

মীনকেতন  
১৭/৬/৫১ ইং

करिगी ई

“यदा यदा हि धर्मस्य ग्लानिर्भवति भारत ।  
अभ्युत्थानमधर्मस्य तदात्मानम् सृजाम्यहम् ॥  
परित्राणाय साधूनां विनाशाय च दुष्कृताम् ।  
धर्मसंस्थापनार्थाय सम्भवामि युगे युगे ॥”

हायনা তাকপীৰবা, জগৎ-কল্যাণগী দমক তন্তনা অৱাবা মায়ামানুষগী শকফম  
পুৱবা ভগবানগী প্ৰেমা থুল্লবা মহৰ্ষি বাস্মীকি-না তমসাগী খোঙবান্দা বীণা পান্দূনা  
শক্লম্ববা ৰাম-চৰিতকী মহাউ খৱদং নহাৰোনগী শৰুক তমজনীংউবনা মপূং ওইবা  
শৰুক খৱদং লৌখৎতুনা ইজৰুবনি ।

গ্রন্থকর্তা

## রামায়ণ

কাব্যনি। কবিগুরু বাম্শীকিনা শক্লুশ্বনি। শক্লিবনা রামগী চরিতনি। রাম অতৈ  
অমা নন্তে, ভারতখণ্ডনা মগী মণ্ডণ কাওঙমদদুনা

জয় রঘুপতি রাঘব রাজা রাম।

পতিত পাবন সীয় রাম।।

হায়না ওসিফাওবা সোল্লরিবা রাম অদূনি।

চুম্গী কাব্য নন্তে, ভারতকী আদিকাব্যনি। মহাক্লা মমি তম্বদা ভারত-কাব্য-জগৎ  
মমি তম্বনি; মহাক্লা পোকপদা জগৎ মহাস্কু পোকপনি। তমসাগী খোঙনুংদা  
শাদানবগী খৌশাদবা পাস্লগী নাচুংদবা তেনগাপ উবদা থিৎলবা, অরাবা খুদিনবদনা  
পুন্সি মশিঞ্জাং ওইরবা মতু-শোনবা উচেঙ্কী শাগৈদা পোক্লবা, নুঙেঙাল  
চীম্মোক্লজনরিঙে তুমা কায়নরবা ঙানু-থঙ্গোংগী পুঙমদবা অরাখোল তাবদা হীক্লবা  
তপস্বী বাম্শীকিগী থম্মোইনুংদগী, তমসা মহাক্কী মুইরেনবা ঈশিংনা মঙাল-কোঙ্গোল-  
থিল্লবা অঙৌবা ইপোম পুদুনা মশাগী ইতাফম তম্মা হাথবঙম, ঙানু নামা কাপথুরুরবা  
শাদানবা তম্মা অরা-নুংশি অনীনা ইইরেননা হাথরক্লবা

মা নিষাদ প্রতিষ্ঠাং ত্বমগমঃ স্বাস্থ্যতীঃ সমাঃ।

যৎ ক্রৌঞ্চমিথুনাদেকমবধীঃ কামমোহিতম্।।

হায়বা শান্তিগী মপাউ পুরবা শাপনা আদিকাব্যসীগী বীজনি; ভারত-কাব্য  
জগৎকীনা ওঙ্কারনি।

আদিকাব্যদা ওইবা নন্তে, মহাকাব্যনি — রসকী পীরেন্নি। কাব্যগীনা কাব্যনি;  
জ্ঞানগীনা জ্ঞাননি; নীতিগীনা নীতিনি। কালিদাসকী রঘুবংশ, ভবভূতিগী উত্তর-  
রাম-চরিত, তুলসীদাসকী রাম-চরিত-মানস, কৃত্তিবাসকী রামায়ণ, মধুসূদনগী

মেঘনাদ-বধ নচিৎবা যুগ-কাব্য কয়ানা, লৈগী শাগৈনা মশাগী নীংথিজবা শকফন্না  
 অমদি মশাগী নুংশিবা মনন্না নীংথিদ-নীংথিবা, নুংশিদ-নুংশিবা ঈশ্বরগী মপাউ জগৎ-  
 তা তম্বশুম অমদি মদুদনা মশাগী থৌগাই মপুং ওইজবশুম, মহাকাব্যসীগী মপাউ  
 তম্বী — মশুণ শকই। যোগ-বাশিষ্ঠরামায়ণ, অধ্যাত্মরামায়ণচিৎবা কয়ানা, ভজন-  
 না অঈংবা নুঙঙাইবনা শকপান্নরবা ঈশ্বরগী খুভম পুথোকপশুম, মহাকাব্যসীগী  
 পন্দুপ তরেৎ-তা মশা মশাগী মশীং-লাকঙমদ্রবা উপরসকা লোয়ননা চেন্নীবা রস  
 মপানগী ঈরোন্দা ইল্লিবা অধ্যাত্ম তম্ব ফোঙিঙ। যুগ, যুগান্ত খুদিংদা রাষ্ট্রনীতিদা  
 ভারত-মাতানা লমতাকই।

### রামরাজ্য।

ভারত-কাব্য-জগৎকী মন্দাকিনীনি। মন্দাকিনীনা মশানা পোকচবা নন্দন-কানন  
 কোইবশুম, ভারত-কাব্য-কানন কোল্লবা মহাকাব্যনি। ভারত-কাব্য জগৎকী ময়োন্দা  
 যুগ-যুগান্ত লান্না হৌরক্কা কল্পবৃক্ষনি। কল্পবৃক্ষনা মশা মশাগী অপাম-অপাস্বা মণোন্দা  
 চণ্ডজরকপশিংদা পীনবশুম, কবিদা কবিতা স্ত্রানীদা স্ত্রান অদুগা ভাবুস্তা রস পীনরবা  
 মহাকাব্যনি। ভারত-জগৎকীনা সঞ্জীবনী মন্ত্রনি। সঞ্জীবনী মন্ত্রনা মথরায়-য়াওদ্রবা  
 হকচাংদা থরায় হাশ্বশুম, মতন্না য়ৈহৎতুনা ভারতখণ্ডনা হেক হেক তারবদা ভারত  
 মাতানা জীব সঞ্চার তৌনরবা মহাকাব্যনি। অদুনা যুগ-যুগ খুদিংদা ভারতখণ্ডনা  
 চীহুং য়ৈনা শকনৈ

জৈ রাম, সীয় রাম  
 পতিতপাবনা সীয় রাম।।

## রামায়ণ পোকপা

তমসা তুরেল অমনি। মাগী তোৰ্বান্দা বন অমা লৈ। বন অসীগী মচি অমদা, তোৰ্বান-থংবা মায়গৈদা তপোবন অমা লৈ। তপোবন অসী ওৰুা নীংথিজৈ। খোৰ্জৈনা য়েকথোক্লবদা মাঙদনীঙুঙাই লৈব্রবা মনীংথিজনি। মশাদি য়েকঙমদবা অমা ওইরবনা ভাবোক্তা মাগী নীংথিবা উৎননীঙুঙাই মওং অতৈ য়েঙঙকপদা মরম অনীদংদদি লৈ। মসী মশক-খঙবা ভাবোক অনীখক লৈ। অমনা — তমসানি; অদুগা অমনা — নুমিৎনি। মথোয় অনীনা ওইবা মওংদগী ভাবোক অতৈনা মসীগী নীংথিজবা লাকপা ঙমগনি। তমসানা মশাগী ইত্যম বা বা তাহুরকপদা মাগী মচীল য়ৌবদা খোঙ্গাপ খক পল্লি, থক নীংহুগৈ — নীংহুগৈ মরায় হাইগৎতুনা নীংথিজবা য়েঙঙ; চেহুবদনা মশাগী খৌগাই ওইবনা খোঙফম পহুবা যাদ্ৰবমজুদা তোরৈ তুথেকুনা মিৎচি হাইনা হাইনা য়েংদুনা চেহু, তপোবনগী লমথৈ লৌদুনা নীংওইনরষা তারবদা ইহন-ইহুগৈ নীংহন-নীংহন য়েংদুনা চেহু। নুমিৎকীসু অদুমঙাই। মহাকী উদয়দগী অস্তাচল তানবা খোঙফমদা তপোবন অসীগী মনুংদা মশেক ওইনা কুমথদুনা উখোঙ খুদিং কোয়দুনা, উকা খুদিং তোংদুনা শান্নরমদবা লৈব্রবনি। তমসাগী ঈচেল ফারবা নুমিৎকী খোঙফম পহুবা তপোবন অসে মাবু কোইবা ঋষি বাস্মীকীগী মমিং লৌদুনা বাস্মীকি-তপোবন হায়না খঙনে।

নোংমা নুমিৎ-য়ুংবা মতল্লি। তমসাগী তোরৈ তুথেকুনা তপথনা চেহুবা ঈচেনগী, ইপোম-থঙা নেংতুনা ঙানু-থঙোং লাভা-অমোম অনীনা অহিং বান্ধা লেন্নকুই হায়বা মতাঙম পেন্না নুঙুঙাইনা শান্নমিন্নজরি। অমুক ইপোম তাংথক নেংনা তাউশিন্নজৈ; চীশ্লোকুজৈ; অমুক ঈরোমুংদা চুপ চুপ লুপ্পজৈ, লাপ্পা ফোঙ-ফোঙ ফাঙনজৈ, য়েংনৈ; অমুক চুপ লুপ্পৈ, খাব্রাংনা ফোঙ ফাঙমিন্নজৈ চীশ্লোকুজৈ। অসুন্না শান্নমিন্নজরিঙৈ শাদানবা অমা মফম অদুদা তল্লাক লাক্লে। উজাউ অমগী মরুমদগী মহাকী তমথীরবা তেল নাপ্পা লান্না চিং নুঙেঙাল-চীশ্লোকুজরিবা উচেক

তমদুনা কান্ধক্ৰে; নামা পান্ধে। পীক্ৰবা জীবনা তেনগী চৈথা ফংবদা শিৰম-শিফান্তনা  
ফর ফর ওন্দুনা ইহন-ইৰৈ ঈরোয়ননা লৈবা হৌরক্ৰে; মপাং ওইবা উচেক্ৰা ঈশিং  
ঈমায় মথক্তা, তেল অমনা মথৰাই মাঙগনি হায়বগী কৰি নাচুংবা লৈতনা লৈনা  
তাউরিবা মপাংগী মতুং ইন্দুনা কোয়ৰৈ কোয়ৰৈ লৈদুনা পাই খোংবা হৌরক্ৰে।

তাজ্জা অসীদা মহৰ্ষি বান্ধীকি তমসা স্নানগী মহাকী শিষ্য ভৱদ্বাজগা লোয়ননা  
লাকখি। ওইরিবা মওং অদু উবদা মহাকী থম্মোই ছেং কায়খি। অকাযবা থম্মোইদগী  
অৱাৰা, নুংশিবা অনীনা ইৰেননা, তমসাগী মুৰৈনবা ঈশিংনা কোৱৌ-মশেক-কোঙ্গোল  
থিল্লবা অঙৌবা ইপোম পুদুনা ইতাকম তম্মা চেছবগুম, শাপকী মশক লৌদুনা  
শাদানবা তম্মা হাথরক্ৰে

য়ইফরনু শাদানবা মতমুংদা কদৌঙৈ।

থজোং নামা হাৎনঙাই নুঙেঙাল-চীল্লোক্ৰিঙৈ।।

... ..

... ..

তাল, লয়, সুৱগা কোন্নরবা পাদ অসীনা তপস্বী বান্ধীকিগী মচীন্দগী  
থোরকপদা ব্ৰহ্মাগী থম্মোই হুখি। মহাক্ৰা মোমোন নোক্ৰদুনা 'নঙ্গী ঙসিগী সুৱধুনীগী  
ঈখোল ঙম্মা নীংখিজরবা পাদ অসীনা ফিভম ওইদুনা ৰামগী চৰিত জগৎ-কল্যাণগী  
দমক শকউ, তাকপিখি।

বান্ধীকি তমসাগী খোংবান্দা, মশানা সেমজবা কাব্য-জগৎকী ময়োন্দা বীণা  
পান্দুনা শক্ৰক্ৰে ৰাম-চৰিত — ফংজখি জগৎনা

আদিকাব্য মহাকাব্য

ৰামায়ণ।

## বাল্মীকি

ভারতকী আদিকবি। আদিকবিদা ওইবা নন্তে, মহাকবি — কবি পুন্মমকী গুরুনি। মৈ-ঈশিং-নুংশিং-খঙদবা তপস্যানা মরন্নদুনা ফংলবা মহাকী জগৎ-প্ৰেমা, উচেক-কাপ্পনা চীম্পোক-হেদৌমিন্নজরিবা ঙানু থঙোং নামা হাংউদা, কবিতাগী মশক ওইনা হাদোরকঙে ভারত কাব্য-জগৎ পোকপনি। অসুন্না পোকুবা জগৎকী ময়োল তমসাগী খোঙবান্দা মেঙনা নুংশিরবা বীণাদা তাল, লয়, সুর পান্দুনা মহাক্সা শক্লম্বা রামায়ণ ভারতকী আদি-কাব্যনি। ঈশা-মাপন্নরবা শীংনাইদবা উপরসকা কোন্নরবা রস মঙোন্দা পোকপনি। রস অসিনা ভারত লৈমায় শীনথুংনা চেন্দুনা ভারত-কাব্য-কাননদা নাশং-খাদা ওইবনি। ভারতকী অতৈ কবিশিংনা মাগী শৈশক-শৈদা, শৈরম-শৈপাল লৌদুনা মখোয় মখোয়গী মশা মশাগী যুগ-তা পুবা নন্তনা যুগ-যুগান্ত পুন্মমকী কবি ওইনজরিবনি। ঋষি কয়ানা কাব্য-সমুদ্র অসী নৈদুনা তত্ত্ব জ্ঞানগী মপু ওইনরিবনি। শক্লোল অহম্বা নীতিনা লম্বুকুঙে ভারতনা লৈখা হেক হেক তারবদা থেঙাং খুদিং মসীদনা কন্দুনা লক্লবনি। অসিগুন্মবা মহাকাব্য পীনরম্বা মহাকবি বাল্মীকিগী পুন্নি খোঙফম্মা জগৎপু শাস্তিগী লম্বী তাকপদা নন্তনা খুভম্মক য়োনা লমজিঙিঙ।

বাল্মীকি মিং নন্তে, মিংথোম্মি। মিংদি রত্নাকরনি। রত্নাকর ব্রাহ্মণ মচানি। ব্রাহ্মণ মচাদি ওইরগা শিক্ষা-দীক্ষাদি পঙলৈ লৈতে। অদুনা মহাক অসে দ্বিজ-বন্ধুগী কাংলুপ্তা তাবা মীওংনি। জগৎ মপুংনা চৎনরিবা শাজৎ, অবিদ্যাবু বিদ্যানি উনরিবা মিৎয়েং মাগীসু ওইনা ওইনা মশাদা মশাগীদি য়েংদে। মচা অমা ওইনা মমা-মপা নীংজৈ; মপুরোইবা অমা ওইনা মশাগী নুপী য়েংঙিঙ, মপা মমা ওইনা মচা কোম্মি। অহল-ওইরবা মপা মমানা মপুন্নি খোংফম লোইবা ফাওবা অরা-অনংগী ঈয়ে চাদনবা রাখল তোই; মহাক্সা কোনফম থোকপা নুপী অঙাং কোনবা গুন্মনবা লম্বী য়েঙিঙ। জ্ঞানগী খোঙদা নৌবনা পাজ্ঞনগীনা মহাকী গৃহধর্মঙাক্কে মবুস্তা লেপথি।



অসুম্মা লেপ্নদুনা মহাক্সা বনগী লম্বীদা মী ঙাইবা হৌরে। মী লাকপা হেক উবদা মহাক চোংথোকই। অরোনবা শাজৎনদুনা অচেংবা য়েংদুনা মীবু ঙম্বদি তানদে। ‘ঙসি ঐগী ইপা ইমা, নুপী অঙাং চাবা ওরুবা থনমগে থনম্মু নংত্রগা নপাঙ্গনা ঐবু নমদুনা লানগে লানখো’ অরাকপা খুদিংদা হায়। অরাকপশিংনা খঙনা থনম্মে মহাক করিসু তৌদে; থনম্মু য়াদ্রবদি মহাক্সা মপাঙ্গল পুথোকতুনা নোংমগী মহাক্সী গৃহগী ওরুবা লৌহৌই। অসুম্মা তানবা শেন্ন মহাক্সা গৃহধর্ম ঙাকখি। মহাক্সী ওইবশিংনদি — মহাক্সা চৎলিবা শাজৎ অসী খঙবা লৈখিদে; মহাক্সসু খঙহনবা তৌরুদে।

মহাক্সী তুররিংবা পুন্সি খোঙফম অসী উবদা জগৎ-পোকপা ঈশ্বরনা মহাক্সী লমজুম্বা শীল্লক্রে। নোংমা লোকপিতা ব্রহ্মাগা দেবর্ষি নারদগা রত্নাকরগী বন অসীদা ফাওরক্রে। মথোয় অনী উবদা মহাক চোংথোরক্রে — হায়রকই,

রত্নাকর — লংফৈ অনী, নখোয়গী করি য়াওরি, ঐগী ইপা ইমা নুপী অঙাংগী ঙসিগী করিমতা লৈত্রি, থনম্মু।

নারদ — রত্নাকর, নঙদি ব্রাহ্মণ মচানি; মীগী মপোং মুন্দুনা চাবগুম্বা তোল্পবা বৃষ্টি অসী নঙনা চৎপা চুমদে।

রত্নাকর — ইপা ইমানা ঐগী ইশাগী পাঙ্গল নশুনা পুন্সিগী হৌদেক্সা সম্বল পীদে, অদুনা মথোয়না পীনবা সম্বল অসীনা ঐ মথোয়গী সেবা তৌবনি; ঐগী নুপী অঙাং য়োকপনি। নখোয়না ঐনা নীংথিনা হায়রিঙে ঐগী ওরুবা, ওরুবদনি, থনম্মু; নীংথিনা অদুম মচৎখো; য়াদ্রবদি ঐগী পাঙ্গলগী গুণ খঙবা তাই।

নারদ — নঙনা হায়রিবদুদি অরেশ্বনি; ধর্ম তানবরা হায়ববু নঙদি নোংম-নোংমগী পাপতা লঙশিনবা থংলে। পাপনা নহাক অসে নুমিং থানা পাল্লিবমথৈ, মৈনা ঈশিংনা মুংত্রিবমথৈ মহা-নরক্তা তারগদবনি।

রত্নাকর — তারবশু ফৈ। পাপকী লম্বীনা তানবা শেন্না চামিন্নবনা ইপা ইমা, ইতু ইচা পুন্সমক অমতা কায়নদনা নরক্তা অদুম লৈমিন্নরুগনি। মথোয়বু কায়নদ্রবদি নরক করি থি, স্বর্গ করি থি, হান্নগী হান্নগুম অদুম মপাঙ্গলগনি।

নারদ — নঙনা তৌবা পাপতি নশাদনা চাগদবনি, অতৈ কনানশু চাগদৌবা লৈতে, চামিন্নসি হায়বশু য়াবিগদবা লৈতে।

১৪০/ মীনকেতনগী নৌবা সাহিত্য অখোয়া

রত্নাকর — ঐগীদি লোইনা চামিন্নসি য়াগনি।

নারদা — অদুদি অমুক্তং হঙঙুখো, মথোয়না নঙ্গী পাপ লৌগে য়ারবদি নংনা  
ঐখোয়দা তৌনিংবা তৌজৌ ঐখোয়বু থাজরগা অসুম ঙাইরমগে,  
থাজদ্রবশ পুনগেরা করিনো নঙনা থোকপা অমা তৌরম্মু।

নারদগী মরা তারবদা রত্নাকর খঙনীংবা অমা পোকুদুনা ব্রহ্মাগা নারদগা  
অনীবু উরীনা পুল্লিল্লগা ময়ুম তান্না চেনখিদুনা হঙঙুবদা কনা অমতনশ পাপকী  
শরুক লৌ হায়বা য়ারমদবা অমদি মথোয়বু পাপবুত্তিনা য়োকপগীদমক নুংশিনা  
চৈরকপা মীচৈ তারকপদগী মমিৎ পাঙলদুনা মবুক্কীং নুংশিনা, নীঙঙমদব-মৈশা-  
লাংবদগী পূক্কীং লৈতাফম খঙদনা নারদগী মফমদা হল্পক্কে, মানা পুল্লম্বা অনীবু  
থাদোক্কে, মখুং লোমদুনা হীক্কেবা খোনফম্মা হায়রমই —

রত্নাকর — মহাশয়, ঙসি নঙনা ঐগী মিৎ পাঙহনবিরে। ঐনা তৌরকপা পাপকী  
কোকুনবা লম্বীদগা তাকপীদুনা নঙ্গী নুংশি-হৈবা থম্মোইগী নুংশি-  
হৈবা মওং উৎপীয়ু।

অদু তারবদা নারদ মোমোন নোকুদুনা হায়রকই — ‘রত্নাকর, নমাঙদা  
লোকপিতা ব্রহ্মা য়েংজৌ, ঐনা নারদনি।’

রত্নাকর হরাউ-তুজুংনা ব্রহ্মা-নারদ অনীবু স্তুতি তৌজরে।

লোকপিতা ব্রহ্মানা মহাকপু য়েঙঙদুনা মোমোন মোমোন নোকুদুনা হায়রকই  
‘জগৎ-পিতানা নঙ্গী তুররিংবা শাজৎ উবদা পেল্লদুনা নঙ্গী জ্ঞান পীনবগীমদক  
দেবর্ষিগা ঐগা লাকপনি। ঙসিদগী নঙ তপস্যা তৌবা হৌ। দেবর্ষিদা তারক ব্রহ্মানাম  
দীক্ষা লৌ।’

অসী হায়রল্লগা ব্রহ্মা অন্তর্ধান তৌখরে। রত্নাকর দেবর্ষিদা দীক্ষা লৌদুনা  
মৈ ঈশিং-নুংশিং খঙদনা তপস্যা তৌবা হৌরক্কে।

অঙকপা মহাক্কী তপস্যানি। মৈ, ঈশিং, নুংশিংনা মশা মশাগী লৈজবা শক্তি  
পুল্লমক পুথোকতুনা তাহৎপদা মঙোন্দা অরাম-খৌরাংবা হাপ্পা ওমখিদ্ৰে অচীক  
অশাগী মৈচাক পীবা ওমখিদ্ৰে। মমৈথংদদি মহাক্কা জয় ওইরে মহাক্কী ঈচীক-  
হল্পবা থম্মোইগী মঙান্না অকোয়বদা লৈরিবা বনগী শরুক ঈচীক পুল্লুল ছনখরে।  
কৈ-নোংশানা শজি শঙই তান্নরকপদা মাগী মপা হেক যৌবদা মথরায় শিগনি  
কিবনা নুংশিংকী তাংথক নেত্তুনা হুন্দুনা চেল্লম্বা খংলেপ লেপ্পি; সোর পীক্কা উনা

অকথা তাদবা য়েংল-য়েংলদুনা মখোঙ থাঙিঙ; মশা তাশিনা শউম পীক্লা চংলি। কৈ-নোংশাদুশু অদুমঙাই। মশাগী হিংসাবৃত্তি কাওথোকখিদুনা হিংসা-লৈতবা জীবগী কাঙলুপ্তা পোকপদৌনা তপ্পা মশা মশাগী য়াতাফম হল্পি। নুংশিতনা লৈচিল-লাঙ্গিনবা বনস্পতি উবদা মশাগী পাঙ্গল নিফুগা মাপল লোইনা পুথোকতুনা হৌরকপদা খংনেম নেমদুনা নাশোল পীক্লা থৈদুনা চংলি; নুমিতনা মশাগী নোংমগী খোঙফমদা লৈচিন লৈরোল থৈদুনা নারোন্দা চংলি। অসুন্না মহাক্লা তপস্যা তৌরকপসী চহী অমস্তা অনীদা নস্তে, যুগ-যুগান্ত লান্না তৌরকপনি। লৈতাবা মশাদা লৈশৌনা অসুম অসুম শৌজিল্লকপনা লুতোল অদুম লানত্রে — মশা লৈশৌপুং অদুম ওইত্রে।

কল্পবা মহাকী তপস্যানা জগৎ-পিতা জগদীশ্বরগী থম্মোইদা য়েরক্রে। মহাক কৃপা ফংলে। মহাকী থম্মোইদা মঙাল অমা ফাওরে। মঙাল অদুনা মরন্নদুনা বিশ্ব-ব্রহ্মাণ্ড মশক খঙলে। চীং-মাল, তুং-খোং, উ-রা, উরী-রারী, শা-উচেক, তীল-কাঙ, কৌজেং-কৌয়া—লেঙ-পানবা পুন্মস্তা ভগবানগী রূপ উবা ফংলে। জগৎ পুন্মক মাগী মশকি হায়বা খঙলে।

রত্নাকরগী তপস্যা সিদ্ধ ওইরে-মহাকী যুগ-যুগান্ত লানবা তপস্যাদা লৈশৌপুংগী মশক ওইরুবদগী, সংস্কৃতনা লৈশৌপুংবু বাস্মীকি কৌনবনা জগৎনা মহাকপু বাস্মীকি হায়না খংনত্রে।

বাস্মীকি ব্রহ্ম মশক খঙলবনি, উরবনি; জ্ঞানগী জ্ঞান মহাকী ওইরবনি। ভগবানগী অফোংবা শকফম বিশ্ব-ব্রহ্মাণ্ডগী জীবগী মকোক ওইরবা মীওইবগী মরস্তা কনাগুস্বা অমদা ভগবানগী গুণ পুন্মক নংত্রবশু অয়াস্বদি ফাওরমগনি হায়বা খঙলে। যোগনা উবা শকফম অদুগী মমি মশাগী মপানগী মমিৎ অনীনা উনীংলক্রে।

তাজ্জা অসিদা দেবর্ষি নারদ মহাকী আশ্রমদা ফাওরক্রে। মহাক্লা দেবর্ষিগী সেবা লোইরবা মতুংদা 'চীং-লেস্বা, মরিল-লৈবা, লোনচং খঙবা, তৌজমল-খঙবিবা, অওইবদা-ঙাঙবা, ব্রত-কনবা, লীচং-ফজনা জীবগী য়াইফদা নীংবা, মই-লৈবা, হীরম-পুন্মক-খঙবা, ফজবদা-মপা-লৈতবা, মবুক-লাকপা-ঙস্বা, অশাউবনা চঙজবা, মঙাল-ফবা, কল্পক-খস্বল চঙদবা অমদি য়েক্লব-শাগৈনা থুকনবা জগৎ অসিদা কনা লৈবগে' হঙঙকই। নারদনা মহাকী অন্তরগী বা খঙঙদুনা নুংশি-মোমোন্না বাইনা 'নঙনা হায়রিবা গুণ পুন্মক অসীনা পুনবদি অযোধ্যাগী মপু রামনি, রামচন্দ্রদনি'

## ১৪২/ মীনকেতনগী নৌবা সাহিত্য অখোয়া

তাকপীথি। রামচন্দ্রনা লঙ্কাদগী হল্পজুনা অযোধ্যাদা পানবা হৌবা মতম ওইবনা  
মতম অদু ফাওবদা ওইথিবা রামগী চরিত মঙোন্দা নীংথিনা লীবিথি।

অসুন্না দেবর্ষি নারদদগী ফংলবা রামগী চরিত থম্মোইগী থম্মোইনুংদা ঙংল-  
ঙংলদুনা তমসা-স্নান লাকপদা শাদানবগী নাচুংদবা তেন্না মপাং-কায়নরবা ঙানু-  
থঙ্গোং অমোমগী শোক্কাবা থম্মোইগী মতু-শোনবা মপাউখোল তাবদা মহাকী  
অমগীনা থিৎলবা, অমুক অমগীনা হীক্কাবা থম্মোইদগী রাবিহেবা, নুংশি চাওবা  
অনীনা শকপান্নদুনা থোরক্কাবা শাপকী মশক ওইবা

য়ইফরনু শাদানবা মতমুংদা কৈদৌঙৈ।

থাজোং নামা হাৎনঙাই নুঙেঙাল-চীল্লোক্করিঙৈ।।

হায়বা কবিতানা ব্রহ্মাগী থম্মোই শুমথি। মহাকী য়াথং মতুংইন্না কবিতা  
অসীমক্কা ফিভম ওইদুনা রাম-চরিত শকথি। মহাক্কা শকথিবা রাম-চরিত ভারত-  
খণ্ডদা রামায়ণ হায়না ফাওরি।

যুগ-যুগান্ত তপস্যাগী অমদি কল্প-কল্পান্ত মৌনব্রতগী ফল রামায়ণ মহাকাব্য  
জগৎ-কল্যাণগী দমক শক্কেল্লগা ব্রহ্মলোক-তা কাথি আদি-কবি, মহাকবি, কবিগুরু

মহর্ষি বাল্মীকি।

## ব্রত-চেৎপা রাম

বিশ্বামিত্র নিংথৌনি। নিংথৌ ওইনা ওইনা অকনবা তপস্যা তৌদুনা রাজর্ষিগী খুভম ফঙিঙ। রাজর্ষিদগী, অমুক হেন্না অকনবা তপস্যা তৌথদুনা ব্রহ্মর্ষি ওই। লক্ষ্মীবনা লনখোঙ থিবা জগৎকী হৌনবীনি। অনেহ্না জগৎনা সনা-লুপানচিংবদা পেনবা নাইদবগুম অরাংবা জগৎনা জ্ঞান-ধর্ম্মনচিংবদা ওকপা খঙদে। অদুনা বিশ্বামিত্রগী তপস্যানা লোইবা লৈতে। তপোবৃদ্ধিগীদমক হিমাচলগী কৌশিকী তুরেনগী তোব্বান্দা লৈবা মশাগী নুংশিজরবা আশ্রম থাদোক্তুনা তীর্থরাজ সিদ্ধাশ্রমদা যজ্ঞগী দমক লাকথি। মফম অসিদা মহাক্সা যজ্ঞ হেক হেক হৌরকপদা সুন্দগী মচানিপা মারীচগা উপসুন্দগী মচানিপা সুবাহুগা হিংচাবা অনীনা মথোয়গী খুং পুদুনা হেস্তা থুগায়রৈ। মহাক্সা মশাগী ব্রহ্মশক্তিনা মথোয়বু তাড়ন তৌবশু পাল্লমদে অদুগা ক্ষত্রিয়কুল-দা লৈরিঙেদা হৈথিবা অস্ত্রবিদ্যানা মথোয়বু বারক্তুনা ক্ষত্রধর্ম্মদা অমুক হঞ্জিনবগুম থোকপশু থোক্কীংলমদে। অমরোমদনা অপাস্থা যজ্ঞ পাঙথোক্কীংবনা মশাদা পোথাফম খঙলমদে। অদুনা করি করম তৌরগা যজ্ঞ অসী পাঙবা ঙমগদগে হায়না রাখল তৌবা হৌরক্কে।

মহর্ষি যোগস্থ ওইরে। যোগগী পাক্সলনা অযোধ্যাগী মপু দশরথগী মচানিপা রামচন্দ্রনা ঙুরুবদদা মহাক্কী যজ্ঞ পাক্সনি হায়বা উরে। পনবা তৌদনা অযোধ্যানগরী তন্ন খোংশাক্সে; মতম চানা যৌরে।

নুপী-অঙাং-ষণ-ব্রাহ্মণগী সেবাদনা মশাগী অথোইবা ধর্ম্ম ওইনরবা নিংথৌ দশরথ বিশ্বামিত্র উবদা হরাউবা, নুঙুঙাইবগা লোয়ননা অর্ঘ্য কৎথি। মহাক্সা বারোন কয়া থোক্সা ঙাঙনরবা মতুংদা মচা-রামদা-লুপ্নবা মপা-দশরথ মহাক্কী মফমদদি যুগ তরাগা পারবা নুমিৎ তরানিগী দমক মচা রামবু মনাও লক্ষ্মণগা লোয়ননা মহর্ষিগী যজ্ঞ ঙাকুনবগীদমক থাবা লেপথি।

রাম মপানিংখৌ, মমা কৌশল্যা গুরু বশিষ্ঠনচিৎবগী বর লৌরদুনা মনাও লক্ষ্মণগা লোয়ননা মহর্ষিগী মতুং ইন্দুনা চৎলক্কে। অহল-ওইরবা অঙৌবা জটাগী মতুংদা চহী তরামঙাগী নৌরবা কোকফম অনীগী থোথনা মুরবা শল্মাংগী শম্বুল অনীনা ইল্লকপা, অমুবা শম্বুদুগী নাক-য়েত্তা তেন্দোং কারন-য়ানবা অনীগী মতোল্লা হাইনা তারকপা ভাবুকী ফঙঙমদবা উঙমদবা কুম্মৈ অমা ওইখি। য়েঙঙু য়েঙঙুরগা উল্লোয়নবা সনজীং নাপোম ময়াদা মকোক অহম-ফাংবা লিল অনীনা মকোক থাঙ্গৎতুনা জগেই শাবগুম উখি। অসুম্মা লাকপনা গঙ্গা, সরযু অনীগী ঈরোং যৌরক্কে।

ঈরোং অসীগী ময়া অসে মলদ, করুয হায়না কৌবা লৈবাক অনীগী লম নি। মী তাখিদবনা মফম অসে গুরুবা বন ওইরে। চুমগী নন্তে, নুমিং-থা-মঙাল চঙদ্রবা গুন্না মল্লাবা বননি। মফম অসী যৌরবদা বিশ্বামিত্রনা রামদা মফম অদু কোইরিবী তাড়কাগী বারী তৌখি। শামু-লীশিং পান্সন্নরবী হিংচাবীসীনা নুপী-অঙাং ষণ-ব্রাহ্মন্দা পীরিবা অরাবা পূন্মক তমদুনা হাৎননবা হায়খি। রাম জগৎ-কল্যাণগীদমক নুপী হাৎপগী পাপ অমদি অথিবা মিৎচৎ নোন্না মকোক থোথনা লৌখি। তাড়কাবু অকনবা লান্দা হাৎলে। থাদা কালিমা রাশি হাঙ্গগুম নুপী তাড়কা হাৎপগী পাপনা রামদা মিৎচৎতুম ওইখি। জগৎ অসীদা গুণ-চেন্দ-চেনবা মীগী মফমদদি দোষনশু গুণ ওইনা মথোক্কে।

তাড়কা-বন লাঙ্কোক্রবা মতুংদা সিদ্ধাশ্রম যৌরে। লৈরম্মা মুনি-ঋষি পূন্মক্কা মহর্ষিবু অমদি রাম-লক্ষ্মণবু ওরুরে। মচিন-মনাও অনীবু মতীক-চাবা সৎকার তৌরে।

মসীগী নোঙঙানবদনি। মহর্ষি বিশ্বামিত্র যজ্ঞগী দমক দীক্ষা লৌরে, মৌনব্রত তৌখরে। নুমিং তরুন্নী তৌগদবনি। তরুন্নী সুবদা যজ্ঞগী পূর্ণাঙ্কতিনি। তরুন্নী অসী রান্না মনাও লক্ষ্মণগা অহিং-নুংখিন নাইদনা হিংচাবা শঙ্গদবনি।

যজ্ঞ হৌরে। বেদমন্ত্ৰগী তাল নেৎতুনা যজ্ঞগী মৈখুনা অতিয়াদা নোংজু থাগী মালং-তাংথক নেৎতুনা নোংগী তাবুল ফাওরকপগুম সিদ্ধাশ্রমগী অতিয়া অকোয়বদা হাইদৌরক্কে। রাম-লক্ষ্মণ চাদে, থক্তে, তুমদে, পোখাদে, বাবা নাইদে, করম্মা শরজ্ঞা তৌঙমদবা-লৈতবা হিংচাবশিংনা হাইজিল্লজ্ঞুনা যজ্ঞ কায়খিগদগে কিবনা মখুন্না লিরুং পায়দুনা বনগী অকোয়বদা য়েংবা হৌরক্কে। অমরোমদনা, মরীচ-সুবাছ মচীন্মনাওনা যজ্ঞগী মৈখু উবগা মমা তাড়কা হাৎখিবগী নুঙঙাইতবগা মথোয়গী অরোইবা হৌদুনা লাক্কে। যজ্ঞ হান্না থুগায়াননবা নারোন্দা যজ্ঞ-কুশু তমদুনা শদুম

লংশিনবা ঐ চাইশিনবা হৌরক্কে। রামনা মদু উবদা নুংশিং-পোকপা তেন্না লংশিনক্রিবা  
 অমদি চাইশিনক্রিবা অমাংবা পোৎলম পুন্নমক ঙাকথোক্কা মারীচবু তেন্না পুদুনা  
 সমুদ্রদা থাদখরে। সুবাছ অমদি মহাক্কা লোয়নরকপা হিংচাবা লীশিং লীশিংবু মথোঙ-  
 মখুং মঙক কঙ্কুনা থাদরে! হৈহেকপনা হৈপাল নোল্লবদা মমুন-ফরবা, মথোক-  
 লোয়রবা হৈগী মপৈনা পোরোপ পোরোপ তারকপণ্ডম হিংচাবা পুন্নমক পোরোপ  
 পোরোপ তারে। লেন্দৌবা খরনা মথরায় পুদুনা চেনত্রে। বিশ্বামিত্রগী যজ্ঞ লোইরে,  
 পূর্ণাছতি কায়দনা পীরে। মুনি-ঋষি পুন্নমক্কা রামগী গুন শকপা হৌরে।

রামগী কঙ্কবা ব্রতগী পঙ্কোন্না চেৎমনখিবনা মারীচ-সুবাছ অমদি মথোয়গী  
 তৌণ্ডমদবা লৈত্রবা হিংচাবশিংগী মায়া চঙবা ঙমখিদবা উবদা রামবু পুন্নমক্কা শোন্নখি

ব্রত-চেৎপা রাম।

## নিপা অথেইবা রাম

জনক মিথিলাগী মপুনি। তপস্যা-লৈবা নিংথৌনি। অদুনা মহাকপু রাজর্ষি জনক হায়না খঙনৈ। মহাক্লা মশাগী তপোবুদ্ধিগী দমক মখুংমক্লা যণপোৎ পায়দুনা কোকচবা যজ্ঞভূমিদা তন্তনা যজ্ঞ তৌই। রাম-লক্ষ্মণা মহর্ষি বিশ্বামিত্রগী যজ্ঞ ঙাকপা তাঞ্জা অসিদসু মহাকী যজ্ঞ তৌরি। মহর্ষি বার্ভোন ফঙিঙ। মশাগী যজ্ঞ নীংথিনা লৌইরবদা হরাওবগা লৌইননা নিংথৌগী নিমন্ত্ৰণ ঙাক্কে অমদি মচীন্মনাওবু মিথিলা য়েংহনগে হায়না মহাকী শিষ্য পূন্মক পুদুনা চৎলে।

মিথিলা নগরী যৌরে। রাজর্ষিনা মহর্ষিবু হরাউনা অর্ঘ্য কৎলে; লোয়ানরকপা পূন্মকপুশু মতীক-চাবা সৎকার তৌরে। মুনি-ঋষিশিং অদুগী মরজ্ঞা মখোয়দগীদা নন্তনা জগৎ পূন্মমন্ত্ৰগী তোপ-তোপবা শকফম অনী যাওরকপা উবদা রামদা মিৎফম থম্মদুনা 'মহর্ষে মিৎজানা থম্মাল মাম্মবা, থোৎন নৌনা শংবানবা অনৌবা তিংথৌ ময়োন্দা কোরৌ মশেক য়েবগুম নীংথিজবা কুচুনা মহাকী ওইরবা, মদনগী তনৌ-তনৌবা ইক্ষুদগুগী লীর্গুনা ঈশ্বরমকপু ঙম্মা শক্তি পুবগুম চহী তরামঙাগী থোৎনা নৌরবা হকচাংদা দিগ্বিজয়ঙমগদবা পাঙ্গল থুপ্পা পুবগুম তৌরিবা অমদি শরৎকী অশংবা অতিয়াদা তাম্মক-তাম্মজ্ঞা নোংথাংনা শাম্মবগুম পাঙ্গনসীগী ঈক্ষন হেক হেক ফাওরিবা কুমার অসীগী পরিচয় ওছোৱা খৌরাঙ্করে' হায়রকই।

রাজর্ষি জনকী পাউহং অদু তারবদা মহর্ষি বিশ্বামিত্রনা 'রাজর্ষে, দেব-দানব-যক্ষ-রক্ষসচিংবা পূন্মক্লা মমিংদা তাবদা থুরুসবা তাড়কা হাৎপা, মচা মারীচবু সমুদ্রদা লংথদুনা সমুদ্রনা থাঙঙবাৎ ওইরবা জম্বুদ্বীপ অসীদা মখোঙ অমুক তাহম্মবা অমদি উপসুন্দগী মচা সুবাহু রাক্ষসবু হাৎতুনা রাক্ষসগী উপদ্রপতগী দ্বীপ অসীবু কল্লবা অযোধ্যাগী মপু দশরথগী মচা রামচন্দ্রগা মনাও লক্ষ্মণগনি। নহাকী কোনুং য়েংহনগে অমদি নহাকী হর-ধনু উহনগে পুরকপনি। নজী হর-ধনু অদু অমুক্তা য়েংহম্বা তৌবিরবদি ঐগী নীংবশু থুঙ্গনি অদুগা নহাকী নীংবশু থুংবা য়াই।'



হর-ধনু বিষুৱ-শিবগী লানফমদা শিবনা পায়খিবা অমদি মহাক্সা পায়খিবদগী  
হর-ধনু হায়না খঙনরবা লীকুংনি। মহাদেবনা মহাক্সী ভক্ত মিথিলাগী মপু দেবরাতকী  
মফমদা ধর্মগী সাক্সী ওইনা পীনবনি। জনকনা মপা মপুগী মপোৎ ওইনা ফংজবনি।  
মহাক্সী মপা লৈতবী সাবিত্রীগী মশক ওইরবী সীতা লীকুং অসী লীরি হাঙ্গা ওম্বা  
অমদি খুদেকপা ওম্বা মীদা থাজনি থম্বনি। নিংথৌ কয়া কয়ানা নীংথিবী সীতাগী  
মগুণ তাবদা লাক্সুনা চাং য়েংলম্বনি। লীরি পানবদি থল্লদুনা পায়দুনা কাঙবফাওবা  
ওল্লদ্রবনি। নিংথৌশ হায়দোকখিবদগী মচা থাজবা যাদ্রদুনা অরাবা অমা ওইদুনা  
লৈরবনি। মহর্ষীগী মরাইহে অদু তাবদা মপুক্রীংদা হরাওবগী ঈথক কাখি। মহাক্সী  
মন্ত্রীশিংদা অন্তঃপুরদগী লীকুং চিংথোরকুবা য়াথং পীরে।

লীকুং চিংথোরক্লে। অঙকপা লীকুংনি। কল্লবা চাউরবা মী লীশিং মঙানা  
য়োৎলম নীপান্না য়ৈদুনা শারবা, কাঙ্ছাও নীপান পানবা কাংদা চিংদুনা পুরকপদা  
বানা থোকই। লৈগী পরেংনা অমদি নুংশিবা চন্দ্রনা লৈতেংলবা লীকুং অসী উবদা  
রাম লীরি পানগে নীঙঙদুনা মহর্ষীগী অমদি নিংথৌগী য়াথং ঙাইরকই।

রামগী ইঙ্গিত উবদা রাজর্ষি জনক হরাউ-মোমোন্নবা রাইহো হায়রকই ‘দাশরথি,  
নঙ্গী কল্লবা পাসোম্না হর-ধনু লীরি পান্দুনা টঙ্কার তৌ, খুদেকউ, নপাগী লেংদা-  
লৈরবা রাশক্সী লাংদা থুরবা ঐ অসীবু কল্লু।’

রাম নিংথৌ পুন্মক্সী মায়খুফম ওইরবা লীকুং অরাক তল্লা পায়দুনা করিওম্বা  
অমদা শৌবা তৌরদনা পাসোমদনা মুক্তুনা লীরি পাক্সে - লীরি ফ্রং-ফ্রং কাপ্পক্লে,  
লীরি-কাপ্পা ঈনিম্না যজ্ঞগৃহ লান্দুনা অতিয়া পুন্মক ওংথি। যজ্ঞগৃহদা তিল্লিবা মুনি,  
ঋষি, নিংথৌ প্রজা পুন্মক্সা ওক্সা য়েংথি, ইস্ হায়বা চপমান্নথি। অসুন্না অমুক-  
অনীরক লীরি কাপ্পন্নগা লীকুংগী মকোক-মতোন অনী পায়দুনা লীকুং থেক্লে।  
লীকুংনা মহাক্সী পাসোমগী পাক্সন খাঙবা ওম্বাক্তদুনা ময়াই খুংপায়ফমদা তেক্লে।  
মা তেকপগী মথোম্না নোইমৈশীংজং কোটিনা অমুক্তদা তামিন্নবগুম হৌথি; জগৎ  
পুন্মক য়েহৎথি। অতেকপা মতেক অনীনা লৈমায় যৌরকপদা মালেম লপট্রৈ  
হাইথি।

লীকুংগী মথোম্না য়েহৎতুনা জ্ঞান-মল্লবা, অমদি লীকুংগী ভারনা য়ৈদুনা  
মালেম্না লপট্রৈ হাইবগুম হায়রকপদা থুঙ্কৎলবা থরায় পুন্মক্সা পাখৎখিবদগী  
মাগী মাগী নীংজবা লাই কৌনরকপদা চপ মান্না থোঞ্জন অমতা ওইনা  
লাওথোক্করকথি।

রাম রাঘব, রাম রাঘব  
অঙ্কপনি নঙ্গী লীলা  
নিপা অথোইবা রাম

... ..

রাজর্ষি জনক-কী নুঙঙাইবা করি হায়রুনি! খীনবা তৌদনা কুলাচার্য্য শতানন্দনা চিংদুনা মতীক-চাবা, অখন্নবা মী কয়া নিংথৌ দশরথ অমদি লৈমশিংগী খুদোনপোৎ নীংথিবা তমদুনা অযোধ্যাদা থারে। মৈথিলগী কুল-পুরোহিতকী মচীন্দগী মরম পুন্মক খঙলদুনা কুলাচার্য্য বশিষ্ঠ, ঋষি পুন্সিবা মার্কণ্ডেয়, মহর্ষি জাবালিনচিংবা মুনি-ঋষি কয়া, লৈমা অহুম, মচা অনী, চতুরঙ্গ সেনা পুদুনা অফবা লগ্নদা দশরথ যাত্রা তৌরে।

নিংথৌ অনী উন্নরে, নুঙঙাইনরে। অফবা নুমিত্তা, অফবা পুংফমদা লুহোংবগী হৌনবী নান্দীমুখ শ্রাদ্ধনচিংবা অমদি গোদান্ধচিংবা দান ধর্ম্ম কয়া তৌদুনা হরাউ-তয়াম কয়াগী মনুংদা রামগা সীতাগা, লক্ষ্মণগা মনাও উন্মিলাগা ভরত-শত্রুঘ্নগা জনক-নিংথৌগী মনাও সাক্ষাশ্যানগরীগী মপু কুশধ্বজগী মচানুপী অনীগা লুহোংলে। জনক নিংথৌনা মচা মরিগী সনা লুপা-মনি-মুক্তানচিংবা পোৎলমদা নগুনা চতুরঙ্গ সেনা ফাওবা উনথি।

জগৎ-নিয়ন্তাগী পোইরৈ-উরবা মহর্ষি বিশ্বামিত্রনা রামগী মফমদা মহাকী খুংলাই পুন্মক মন্ত্রগা লোয়ননা শিল্পদা নগুনা সীতাগা তিন্নল্লবদুদা মশাগী খৌগাই লৌইরে উরদুনা মহাকী হিমালয়গী আশ্রমদা নিংথৌ অনীগা রামনচিংবা পুন্মকপু সৎকার তৌদুনা মশাগী অমদি জগৎকী কল্যাণগী তপস্যাগীদমক বিদায় লৌহৌরে।

.....

দশরথ মচা-মমৌসিং পুদুনা মিথিলাদগী মশাগী কোনুং যাত্রা তৌরে। কোনুংগী লমথৈ হেক লাহোরকপদা ওহোরকপা মওং অমা থোকথি। বনগী মশীং-লাকঙমদ্রবা শা উচেকী শাগৈনা অকিবা অথুকপা খোনফম্মা অরাক-অরাকুনা খোংদুনা দশরথগী খোঙফম মতুং ইনথি। শজি-শঙাইদনদি য়েংওইননা মথোয়গীদা ওইবা মশা ফিথুপ্পনা চোং, মালং তাংথক নেং পেরাউনবা মিৎফম উইরপ তৌ ঙকফম লৈনা পু চৎপা খোঙচৎনা ঈংনা অদুম মচেঞ্জি। শা-উচেক-শিক্তী তথরুবা খোনফম লক্ষা লক্ষানা মথন্মোইদা খোঙফম খুদোং থিগদৌবা ফিভম অমা উবদগী নিংথৌনা বশিষ্ঠনচিংবা মতম-অহুম-উরবা গুরুশিংদা থোব্রুগদৌরিবা মওং অদুনা করি ওইরগদৌরিবা হংথি।

বশিষ্ঠনা ‘থোকপদি অমা থোকগদৌরি, অদুমক্কা রাবদি রাবোই, কিরুগনু মহারাজ’  
খুল্লকই।

অসুন্না ঙাঙবু ঙাঙনফাংত্রিঙৈদা অকনবা নোংলৈ নুংশিং লাক্লে। বন-পুবা  
উজাঙ পুন্মমক লৈনা, হাইনা, নম্মা তাহংপা হৌরক্লে। উজাউগীদি নুংশিং থিন্নবা  
মশিঞ্জাংনি। ঙাক্কাগা ঙাক্লে তেব্কাগা তেব্কা। নুংশিং মাবু কিবনা লৈমায় য়াহিগ্নরবা  
তিংথৌগী শাগৈ ফাওবা খোল্লনা শিংত্রে লাক্কাবা নুংশিংনা। অদুনা অতিয়া মকোয়  
উফুন্না পুন্মম মমত্রে; খুং হাইবা উথিদ্রে; খোং-লাউথিবনা অমগা অমগা বা ঙাঙনবা  
তাখিদ্রে। মশানা থৌনা পোক্কাবা দশরথ, মশানা তপ্পবা বশিষ্ঠনচিংবা ঋষি খরদং  
নন্তনা জ্ঞান মমদবা লৈখিদ্রে। মী পুন্মমক মহাপ্রলয়গী নুংশিং হৌরক্কাগ্লে কিখিবনা  
বিষ্ণু বিষ্ণু সোন্মখরে।

অকিবগী মশক-ফংলবা নুংশিং ঙহাক্কী মনুংদা খংলেপ লেপত্রে। নুংশিংতুদগী  
হেন্না কিরবা অকিবা হায়বদুমক্কা শকপান্নরবা পরশুরাম শীংজং য়েৎনা পায়, নুমিৎ-  
থা থোকপগুম লংলবা লীকং অমা ওইনা পায় ফাওরক্লে। মহাক্কী শকফম উবদা  
থৌনা পোক্কাবা দশরথ থুস্তবা ঙমথিদে। মহাক্কা লায়বু লায় অকিবা জয়-তৌরবা  
বশিষ্ঠনচিংবা ফাওবা থুস্তবা লৈখিদে। কালগী মমাঙদা কনা কিরোইদৌবা লৈ!  
পুন্মক্কা ‘মাঙেঙ মাঙেঙ করিনো’! চপমান্না সোন্মখি।

পরশুরাম মহাক্কী খোঙফম অমমন্না মালেম থক থক নোন্না দশরথকী  
তেঙ্গোল তমশিল্লক্লে; নোঙ্খোংনরবা খোনফম ‘রাম হায়বদু কদায়নো’ হঙঙকই।

অদু তাবদা দশরথ পাখংখরে; মকোক্তা অতিয়া নীজ্জায়দুনা নল্লবগুম রাত্রে;  
মখুং লোন্মদুনা ‘তপথবিয়ু রাম! কিরাতাজ্জুন্না মহর্ষি জমদগ্নি হাংতুনা নঙোন্দা  
লঙনবদগী নহাক্কা তরেং অহল্লক পৃথিবী কোয়দুনা ক্ষত্রিয় পুন্মমক গর্ভদগী হৌনা  
শৌইরগা বিজয়জ্ঞ তৌদুনা কশ্যপমুনিদা পৃথিবী দান তৌখিবা কাউবিরবরা, অমদি  
ইন্দ্রগী মফমদা চানবিদুনা শীংজং থাখিবা নীংসংবিদ্রবরা?’ ‘অঙাং ওইরিবা, মপান  
থোক্তিবা ঐগী ইচা রামনা করন্না অকায়বা লৈদুনা নঙনা ঙসি মাবু অসুক  
শাউবিরবনো?’ ‘তপথবিয়ু, চানবিয়ু, নঙ্গী শীংজংগী মমাংদা লেপকদবা জগং কনা  
লৈ?’

দশরথগী মরা তাদে। মমিৎ কোরি কাদুনা রাম থিরক্লে। রাম মোমোন নোক্কাদুনা  
পরশুরামগী মমাঙদা চঙঙজুনা ‘ব্রাহ্মণ! নঙনা করি হায়নীংবা হায়য়ু’ হায়রকই।

## ১৫০/ মীনকেতনগী নৌবা সাহিত্য অখোয়া

পরশুরামনা 'নঙলা রাম? ফৈ। ঐ নঙ্গী নঙল তারে; হর-ধনু থুদেক্রে হায়বা খঙলে। ঐনা পায়রিবা লীকং অসে লীরি পাঙ্কু। নঙনা লীরি পানবা ঙুলবদি ঐগা মল শাল্লগনি। লীকং অসে বিষ্ণু-শিব অনীগী লান্দা বিষ্ণুনা পায়থিবনি। মহর্ষি ভূগুমুনিয়া ফংহৌবনি। অদুনা ঐনা ফংবনি। পাঙ্কু রাম, লীরি পাঙ্কু' লীকং লাহোরক্রে।

রাম লীকং তরাই-তরাইনা লৌরে। মখুত্তনা অশৌবা নাইদনা লীরি থক পানশিল্পে। হায়রকই, 'লীকংদা লীরি পাঙ্কবদি ব্রাহ্মণ, করি তৌবা হৌনৈ?'

পরশুরাম ঙকচুনখিবদগী মশাগী তেন্দোংদগী তেল জ্ঞান ইতা তাদনা লাহোকখি। রামনা তেল অদু তল্লৌ লৌদুনা তেনগা থোংলে, নাপ্পা লান্না চিংলে। চীংদুনা চীংদুনা থল্লা থল্লা অমুক হায়রকই, 'তেল চীংলবদি করি তৌবা হৌনৈ? নঙদি ব্রাহ্মণি নঙোন্দদি কান্নীংদে। নঙ্গী অমাঙ-অতা লৈত্রবা তেল অসী ঐনা থাদেক্রবদা স্বর্গ খঙদে মর্ত্তা খঙদে পাঙ্কুবা অমদি মাঙবা তারে। হায়য়ু, করি হায়নীঙিঙ হায়য়ু।' পরশুরামনা নুংবংনবা উবদা অমুক হায়রকই, 'ফরে, নঙনা হায়বা ঙমদ্রবনিনা নংগী পুণ্যনা তানবা স্বর্গগী লস্বী পূন্মমক্কা নঙ্গী চংঙস্বা পাঙ্গনগা লোইননা কক্লেগে।' অসী হাঙ্গীনা হাঙ্গীনা তেল থাকে তৌরক্রবদা পরশুরাম তফিং তফিংনা হায়রকই, 'ঙাইখো রাম! চংঙস্বা পাঙ্গনদি খাকপিয়ু ঐ ইশাগী মাহেন্দ্রগিরিগী আশ্রমদা চচ্চখিগে। নঙনা খাকপীদ্রবদি ঐদি সত্যভঙ্গগী পাপ অচৌবা অমা চাবা তারে। ঐ কশ্যাপকী মফমদা রাশকখিবদগী পৃথিবীদা অহিং লেনবা যাদে।'

রাম ফৈ হায়রল্লগা তেল থারক্রে; পরশুরামগী পুণ্যনা তাজ্জবা স্বর্গগী লস্বী উং ওইত্রে। পরশুরাম রামবু চিংনা য়েংলগা 'খঙলে রাম নঙ রামনি, মাঙজসনু ঐগী স্বর্গগী লস্বী, মাঙলমদ্রবদি ঐনা নঙবু উবা ফংলম্মোই, নুঙঙাইরে, পরশুরামগী তপস্যা সিদ্ধ ওইরে, জৈ রাম! নঙনা জয় ওইয়ু' হায়রল্লগা মশাগী আশ্রম তমত্রে।

শকপাল্লবা কাল-না খোঙশানত্রবদা পূন্মমক খোঙ্কুল তারে, হায়রকই, দাশরথি রাম মানি শোয়দে

অখোইবা রাম।

## মপা-নীংবা রাম

অযোধ্যা মহানগরীনি। সরযু তুরেন্না কোল্লবা, লন-থুমগী তুৎনফম ওইরবা, মতমগা ঈরোয়ননা চাওখৎপগী থাক্কোন থাক্কোন কাখৎপদনা মশিঞ্জাং ওইরবা নীংথিরবা কোশল লৈবাক্কী কোনুংনি। মানবেল্ল মনুনা সেল্লস্বনি; লিরবনি। ময়ুৎনা যোজন তরাগা নীথোইনি। অদুগা মরাক্তনা অহ্মনি। বর্গ ক্রেগশ চামঙাগা হুমফুতরাতরুক্ চল্লবা মহানগরী অসিগী অকোয়বদা পাক্কবা, লুরবা, ঈশিংনা চাংজৌ মান্নরবা, লানঙমদ্রবা থাঙঙবাৎনা লিরি-হুমবা নুংশিংকী তাহ্মা চানা ইপোম্মরি। মপুং-মটৈ-থারবা, রাং-চাউরবা লানগী পল্লা চীংগী নাপোম শক্তুল্লরি। ঈশিংনা অমদি পল্লা কোল্লবা কোনুং অসীগী মনুং অঙকপনি। য়েঙঙু-য়েঙঙুবা মায়গৈদা মিৎফম হোংনীঙঙাই লৈতে; উরু-উরুবা পোৎলমদা মুন্দনীঙঙাই ওইদে। নুংঙৌ-নুংঙাং-নুংমু-চল্লবা পাক-চাওরবা, খোঙলম-কাংলম-খায়রবা রাজপথশিংনা নোংপোক-নোংচুপ, খা-রাং কাইরৎননা চেল্লি। অচৌবা লম্বীশিং অসীদগী খাইথরকপা, কোক-তোল মান্ননা সেল্লবা লম্বীমচা লীশিংনা লীরোম্মনা তারি। লম্বীশিং অসীগী মতুং ইল্লা লাপ্তক-লাপ্তরুনা, খাব্রাং-মায়োরুনা মথোন-তরেৎনবা য়ুমগী পরেৎনা লম্বীগী মপান্দা থারিবা তেরা-পাস্বী, মফম মফমদা হৌরিবা হৈকোলগী হৈলৌ-পাস্বীশিংগা মরেপ তাম্মরি। হৈকোল-লৈকোল, ইন্দিরানচিংবনা য়ুমথোং খুদিংগী লৈতেং ওইরি। মতম পূন্মমজ্ঞা ঈশিংনা উফুল-ফারবা, মনম-নুংশিবা লৈ-খিজুনা চাইরবা লম্বীশিং অদুদা শগোল-শমু খোঙমী-দোলাই — চতুরঙ্গনা পরেং পরেং চৎতুনা লৈবাক্কী খুৎকন-পাঙ্গনবা ফোঙলি। নাটশালাগী পুং-ইশৈগী মখোল অমদি রাস্ত-পাদনা-পাল্লবা য়ুমথোংশিংগী নুঙঙাইবা শঙ্গাই-মীনোন্না লৈবাক্কী য়াইফবা পাউদম্মি। ব্রাহ্মণ-মুনি-স্বমিনচিংবগী বেদগান অমদি মন্দিরগী শরিক খাংশি মখোন্না লৈবাক্কী শান্তিগী মপাউ চেল্লি। মফম মফমদা শাদুনা লৈবা চীৎলু-ব্রায়রু চন্মদ্রবা ধর্মশালানা অরাপ-অরাপ্পা লৈবাক্কী মীরাকফম, মীতিনফম্মি হায়বা তাকই। নগরী অসীগী মীপূম খুদিং

## ১৫২/ মীনকেতনগী নৌবা সাহিত্য অখোন্না

নোয়-পেল্লি, মশক-মতৌ ফজৈ, খোঙতেক-মিতাং উদে - মনমফাও তাদে।  
ঙাঙনরিবা রাঙাং, চৎনরিবা শাজং অঙকপা ফংনা নীংথিজৈ; শিক্ষা-দীক্ষা নীংথিজৈ  
হায়বা তাকই।

অসীগুন্না নীংথিজরবা মহানগরীদা ফজরবা প্রজাগী মথক্তা, ইন্দ্রনা অমরাবতী  
কোন্সুদা লাইয়ামগী মথক্তা পানবগুম, পাল্লিবা দশরথনি। রঘুবংশগী নিংথৌশিংগীদা-  
ওইবা শাগৈ অতৈগীশিংনা ফঙঙমদ্রবা, জগৎ-শীনবা নুংশিংনা জগৎ মঙোন্দগী  
তোঙঙাল তোপ-তোপ নীংদম লৈবগুম, ঐশ্বর্যদা লুপতুনশু ঐশ্বর্য মহাক্সা থুন্সংপা  
ঙমদবা গুণগী মপু ওইরবা মহাক্সি। জগৎ মশক খঙনা মীওইবগী চৎনরম উনা  
হিংবা মহাক্সি।

নোংমা শজিবু থাবুজনি। অনৌবা য়েন্নীংনা শংজিল্লক হৈমি লৈমি তল্পকপা  
কুমগী হেদৌনবা ইছল চারবা জগৎনা মফম থোইনা খঙঙুদনা হেদৌনজবা তাঞ্জানি।  
অদুনা নিংথৌ দশরথগী থাম্মোইদশু হরাউবগুম নুঙঙাইবগুন্না অমগী ঈথক-ইপোম  
মচা অমা ফাওরকপগুম তৌই। করিগী ফাওরক্তনীঙঙাই লৈ! চাংজৌ-মরিনবা  
ঈফল্লা ঈচেন নাইদে হায়দুনসু নুংশিংনা লাক্সবদা ইপোমদবা লৈবরা! মফম ইখঙ  
খঙহৌদনা ফমফমদগী ফুক হৌগৎতুনা শঙ্গাই মনুংদা যিনবা সনানা উফল্লরবা  
শকয়েং নুংশেন্দা চিংনা অমুক, লৈনা অমুক, হাইনা অমুক মশাগী শক্তম পেল্ল  
পেল্লা য়েংজরকই। অসুন্না য়েঙঙকপসীদা মহাক্সী চুবা নাক-য়েংকী অমুবা শল্লাং  
মরক্তা অঙৌবা অমা অনীনা থেংলকপা উথি। মহাক্সি দর্শীনি, জ্ঞানীনি। সাধারণ  
জগৎনা হৈদা অহাউবা লৈদা নীংথিবদা খঙবা মফমদা জ্ঞানীশিংনা খাইনা  
খঙনরিবসীদা নঙনা হৈ লৈগী মগুণশিং অদুনা অহাউবগী অহাউবা, নীংথিবগী  
নিংথিবা মহাক্সী মপাউ তল্পরিবদশু তাই। জ্ঞানী দশরথ অঙৌবা শম্মুমশিক্সী অঙৌবা  
মশকফমদা উদুনা তোকপা মীওং নঙে। মথোয়না পুরক্সিবা হকচাং মছরকপগী  
অরৌইবা পুংফমগী লোইনাইদবা নুঙ্গী পুঙ্গি খোঙফমগী পাউ পুন্নমক তাথি। শকয়েং  
নুংশেন্দগী তহল হন্দোরক সনা তাংবল মথক্তা ফমদুনা মথং মথং মছরকই, ইপানা  
খুভম শিল্লরস্বদগী ওসি ফাওবদা ঈশ্বরবু কাউবা লৈতনা, ঐগী রঘুশাগৈগী লৈবাক্সী  
নুঙঙাইনবদা হোৎনবনা মশা মশাগী পুঙ্গি খৌগাই ওইনথিবা নিংথৌশিংবু নীংসংদুনা  
কোশল লৈবাক কোইরক্কে; নুঙঙাইবা, যাইফবা, অঈংবা লম্বীদদা ঈশ্বরগী কুপাদগী  
পুরক্কে; নোংম-নোংমগী অকাবগী লম্বীদদা চিংলক্কে। হৌজিক্তি ঐগী ইহং  
শিল্লৌবিনীঙাই মতীক-চারবা ইচা রামগা মনাও অছমগা লৈরে। তরানিদগী  
খোঙফমদা অরেন্সা ঐশ্বর্যদা লমদন্দুনা পোলোইদা খুং হাল্লমগা নুমিং-থাগা কোম্বা

পুন্নি খোংফম তানবদি ঐগীদি মাঙজরসনু হায়ববু রঘু শাংগীগী অমাঙবনি। ঐ চংপা তারে, বানপ্রস্থ ধর্ম লৌদবা যাদরে।’

নিংথৌ ফীজোল তহ্লেং হোংদুনা সভাগ্হদা থোন্ধে। বশিষ্ঠ, ঋষি পুন্নিবা মার্কণ্ডেয়, বামদেব জাবালিনচিংবা মহেশিংনা পুরবা সভাদা নিংথৌনা লাউথোরকই ‘কুলাচার্যনচিংবা সভাসদ পুন্মক তাবিসি! পিতৃদেব-না লৈবাকী ভার ঐঙোন্দা শিন্নবিরম্বদগী ঙসি ফাওবদা শাস্ত্রবিধি কায়দনা অমদি গুরুশিংনচিংবা সুমন্ত্রশিংগী সহায়না ঈশ্বরগী সেবা তৌজদুনা লৈবাকপু যাইফরমদদা পুজরকপা ঙমজরে। হৌজিক্তি ঐগী ইহুং শিন্দুনা লৈবাকী ভার পুহৌনবা ইচা রামগা মনাও অহুমগা ভগবান-না পীনদুনা মতীক চারকুবনিনা ঐগী জীবগী যাইফরম খরদং থিজনবা হকচাং কোমথোকপা পামজরে; লৈবাকু ঐবু বিদায় পীনবিদুনা ঐগী ইহুতা অহন রামবু খুভম পীনবিহৌরবদি অচৌবা ধর্ম তৌবিবা থোন্ধনি, হয়েংগী হংচিংকী রাফম ওইনা থম্বিদনা ঙসিমকী সভা অসীদা অরেপ্লা অমা তাবিবা পামজৈ।’

নিংথৌগী রাফম অসী তাবদা সভাসদ পুন্মকরা চপমাননা ‘সাধু সাধু, মহারাজ, নঙ্গুস্বা নিংথৌদগী মতীক-চাবা রাইহনি। নঙ্গুস্বা নিংথৌবু করস্বা প্রজাগী থরায়না বিদায় তৌনীঙ্গনি। অদুবু কর্মক্ষেত্রসীগী নথৌ লৌইরদুনা নশাগী লেঙদবা নরন তানগে হায়বদা কোশলগী শিক্ষা-দীক্ষা নীংথিনা ফংলবা প্রজানশু বিদায় তৌরৌইদৌবা লৈতে। নঙ্গী নচা লৈবাকী নুপী-নিপা-অঙাং-অহল মীপুম খুদিংমকী থরায়গী থরায় ওইরবা রামনা নিংথৌ খুভম করি ফংহৌদনীঙঙাই লৈ! নহাক কায়নরগনি খনবদা নুংবঙলুরবা ঐথোয় রাম ফঙ্গনি নীঙঙুবদা অশিবা হকচাং অমৃত খিকপঙম থোন্ধে, নুঙঙাইরে; মহারাজনা নীংবা থুংবিয়ু’ সভানা নিংথৌদা খুল্লক্লে।

লৈবাকী রা অদু তারবদা মবুক থুংলবা দশরথকী নুঙঙাইবা করি অমুক হায়ক্কনীঙঙাই লৈগনি! বশিষ্ঠ-বামদেবনচিংবা ব্রহ্মর্ষিশিংদা অভিষেক-কী দ্রব্যসম্ভার পুন্মক লাঙননবা শিন্নরে; অতৈ সুমন্ত্রশিংদা ব্রাহ্মণ মুনি-ঋষি, সামন্ত-নৃপতিশিং, লৈবাক-প্রজা পুন্মক নিমন্ত্রণ তৌননবা শিন্নরে; সুমন্ত্র সারথি থাদুনা রামচন্দ্র কৌহল্লুরে; মরম পুন্মক হোদোকুরে। রাম মপাবু অমদি সভাবু মতীক চাবা মওংনা ভক্তি কংতুনা মেঙোন্দা তাকপীবা মরম পুন্মক মকোক থোংনা ওকথি।

হয়েং রামগী অভিষেকনি। অযোধ্যানগরী, মপোকা ফজ জরবী নুপী ওইবী কনাগুশীনা অচস্বা ফিজোন্না যুমগী লৈতেং ওইরম্বদগী উৎসব-পর্ব লাকপদা মশাগী মকে সেমদুনা নীংথিনা অরুবা ফীরোয় হোংদুনা থোংনা মেঙনা নীংথিবা শক্তমগী

শক্লোন নীংথিবা অমা অমুক পুথোজুনা ভাবোকী মিৎফম হুবগুম, য়েংবদা পুক্রীং হুনা নীংথিজরে য়ুমথোঙ খুদিং সরযুগী ঈশিংনা মার্জ্জন তৌখরে। মথস্তা ফীরাল থেৎলবা, অকোয়বদা হৈনৌমনা-পরেং শিরবা অদুগা মমায়দা স্বস্তিক চিহ্ন নম্নবা য়ুমগী পরেং দেবালয়গী মতৌগুম নীংথিজরি। থোঙ্গান থোঙ্গান্দা লফু-পাস্বী থারে; মঙ্গল ঘট থিল্পে; আগর-মকুপ-য়াল্লবা মনম-নুংশিরবা ধুপ থারে লুপানা য়ৈদুনা শারবা অবাংবা থাউমৈ-মথোঙদা ঘীগী মৈ থাল্পে; মন্দির মন্দিরদা, আশ্রম আশ্রমদা ব্রাহ্মণ-মুনি-ঋষিশিংনা বেদগান তৌরে।

মওং অসীমনা অসী ওইরে। অযোধ্যাগী নুপী নিপা লৈরিবা পুন্মমক্কা মখোয় মশানা সেমজরবা নীংথিজবা অসী উবদা মুন্মদুনা মশা মশা কাউনরে। মদুদশু কুন্মৈ অমা থোফ্রে। নীংথিরবী কুলবধুশিংনা গবাক্ষশিংদা মঙক থিন্দোক থিন্দোজুনা নগরীগী নীংথিবা চুপ্পা উবদা অয়ুক পাৎকী থম্বাল-তারুবা খোইমুশিংনা থরো লম্বী য়েঙঙকপদা মখোয়বু থরো ওইরবোই নীং তমশিল্পকপদগী চেম্বদা ফজবগী তথরুবা শকফম অমা ভাবোকী মিৎফম্না মবুক পেমা থরুরি। ঈশিংনা-উফুল-ফারবা মনম-নুংশিবা-লৈ থিজুনা-চাইরবা লম্বীগী মপান্দা নিপাগী কাঙলুপা মটৈ মটৈ ফম্মদুনা জ্ঞান-লৈবা দশরথনা রাজত্ৰীবু খোঙনাইবা লম্বি খঙদুনা মতম চানা থাদোকদৌরিবা অমদি রামগুন্ম ফঙঙমদ্রবা মচাবু লৈবাকী যুবরাজগী খুভম পীনগদৌরিবা — অসী পুন্মমক হন্না হন্না ঙাঙনদুনা থাগৎনখি। হয়েং হায়বা অভিষেক-কী নুমিৎ অদু রানা খৌরাংনা ওইনখি।

অসীনা লৈবাকী রানি। কোনুং মনুংনা, অমুক হেনফম থোকপনা হেল্লিবনি। অদুগী মথস্তা পুং-শেন, শগোল-শামু, খোঙমী-দোলাই, চেছোক-চেঙ্কিলনচিংবগী মখোন্না জ্বার-কাবা সমুদ্র শক্তল্লরি। শঙ্কাইশিংদা থেৎলিবা ফীরান মচা অচৌবা লক্ষা লক্ষানা নুংশিংকী ঈমায়দা ইপোন্মদুনা তৌগদৌরিবা অভিষেক-তা মীপুম পুন্মমক্কা নুঙঙাইনরিবা ঈল্ল ফোঙলি।

অসীনা মপানগীনি। কৌশল্যাগী শঙ্কাই, রামগী শঙ্কাই মীনা চীৎলু-রায়ক চন্নদ্রে। শরৎকী থামৈদা থম্বান্না তাঙলক্কা মতমদা থারোই-শাৎপা থম্বাল অমত্তং অনীদংদা খোইমুগী শাগৈ পুন্মমক হুপচিনবগুম মী পুন্মমক্কা হুপচিনরকপা অমদি হরাউবা-নুঙঙাইবা ফোঙনরকপা অদুগী শঙ্কাই দোলান্দা য়ৈরকপা খোছাংনা লোন্মাইদবা শঙ্কাই ফাওবা রামগী অভিষেকী ঈরাং য়াওবগুম তৌরি।



অধিবাস হৌরে। বশিষ্ঠ মুনিমা মঙ্গনা শেংদোক্রবা রামসীতা বিষ্ণু-মন্দিরদা বিষ্ণু-উপাসনা তৌরে; কুশগী শয্যাদা হৌনবী উপবাস তৌদুনা অহিং লেন্নবগী থৌরাং তৌখরে। রাম-পোকচবা রাণী কৌশল্যাশু মচা-মমৌ অনিগী মঙ্গলগী দমক লৈমকোন্দা লৈবা বিষ্ণু-মন্দিরদা বিষ্ণু-উপাসনা তৌখরে।

তাজ্জা অসীদা লৈমা কৈকয়ীগী মনাইনুপী মছুরা মবেম্মগী মনাকতগী ওহাক ঈচীক লাজ্জ হায়দুনা মথোন-তরেৎনরবা দোলানগী মতোন তান্না হাইগৎলকই। মহাক্সা মতোল যৌরবদা অযোধ্যা মহানগরীগী ওইরিবা ফিভম অদু উদুনা মবুজ্জা 'করি ওইরিগবা ওসীগী ঈরাং অসে' খল্লকই। তাজ্জা অদুমঙ্গদা রামগী মপীশু কব্বংগী ফীজেৎ শেৎতুনা দোলান মতোন্দা হাইগৎলকই। মছুরানা লাগ্না কৌদুনা হঙঙকপদা রামগী অভিষেকী মরোল পুন্মক খল্লি।

মছুরা নামা-শোয়বীগী পল্লেদা লৈবী নুপীনি; নম্বোম্বীনি। নামা-শোয়বনা নুংদা শেপ্পা, মনম পোনবনা নুংদা পোম্বা অতাবীনি। নম্বোম্বী মছুরা রামগী যাইফরম উবদা নুংবোম্বী শকফম পুথোক্তনীঙঙাই করি লৈ। দোলান মথক্তগী তনকুম কুমথখিদুনা হিপ্পল্লবী কৈকয়ী য়েঙুদুনা হায়রকই —

মছুরা — তুম্মু তুম্মু ইবেম্মা, ওসি হয়েং ময়াইরে নঙনা লৈতানা তুমজ্জগদবা !

কৈকয়ী — করিনোনে মছুরা, নঙনা লাকফাৎত্রিঙৈনা শাউররিবসীবো, মরোন্দি হায়দনা ?

মছুরা — নঙদি, ঐথোয়দি নিপানা চাঙ্গবনি হায়দুনা চাদুনা তুমদুনা শেৎতুনদা মরৈরো। নঙনবু করি খঙবা হৌনবগে ? হয়েংদা মঙায়রে, নঙনা পঙজবদগী নমাশু নচাশু চাক্রিফিনি চাগদবা। ঐথোয়দি নুংশিদবা ওমদবনিনা রায়য়ে, রাইজ়য়ে।

কৈকয়ী — অদুবু মরোন্দি ইহায় হেক হায়দে, পঙশাউদা মশাউই।

মছুরা — নঙনা নহা খরা ওইবা, নশক-মতৌ খরা ফজবদুদা নিংখৌনা খরা দে দে তৌরগা ইতে হেক তেথরে। মতম লেন্নবা তৌবনি হায়বদি খঙদবা শারদনা।

কৈকয়ী — পতিনিন্দা তৌফদে।

মছুরা — খঙিঙ, তৌরক্তবা যাদদুনা তৌবিবনে। মীথোই-মীহেন ওইরবা নচা ভরতপুদি নিংখৌ খুভম পীদনা মচা রামদা হয়েং শিন্নগদৌরিবসে ...

## ১৫৬/ মীনকেতনগী নৌরা সাহিত্য অখোয়া

কৈকয়ী — হাই অঙাওবী, অপঙবী, ইচা রামনবুদি নিংথৌ ওইদনা কনানবু ওইগদগে। ঐবু খল্লু হায়রবশু ইচা মাবুদা খনগদবনি। রামবু খঙদ্রিবা! ঐথোয় মমা অহুন্না পোকপনে, খাইগী অহম্বে। অপঙবী নঙনা নুংবোশ্বিববু করিগীনো? ইচাগী অসুক নুঙঙাইবা পাউ পুরকপবু করিবু পীসিবনো! সে ঐগী ইনাক্তা লৈরিবা লীক্কোল, ফিরোল অসিদুম লৌজৌসে; অতৈশু হয়েং য়ান্দুম পীথোকে। করিগীনো হৌজিকফাও নিংথৌনা ঐঙোন্দা অসুক নুঙঙাইবা পাউ যৌরক্সিবসীবো, শাউনীংঙিন্দা।

রাম-চানবী কৈকয়ীগী মরা তাবদা হেন্না নুংবোল্লবী মছুরা চেনাখোল ফংলবী হু পুবী লিন অমোমদু মঙাইরে; ফী-ফী কাম্বে; হায়রকই।

মছুরা — নিংথৌ অচৌবগী মচানি হায়য়ে নীতিদি ইখঙ খঙদনা ঈদুম ইকাইজৈ। লোল্লবী মচানা ফদুনা কয়াবু ফজিল্লগবনো! মমাগী মিৎলৈ অমদা থোক লৈখিদৌবা। রামনা নিংথৌ ওইরবদা কৌশল্যানা নিংথৌ-পোকপী ওইদুনা লৈপাক্কী মবেশ্মা ওইবা হায়বদুদি মশানা তাজরবনি। নঙনা কৌশল্যাগী মীনাই ওই, নচানা রামগী ওই বারবশু বানা নমা নচাদবু কায়নজদনা শিরোই-নারোই পাঞ্জরবদি ফদুম ফৈ। অদু থোক্কোই হায়বিবনি। লক্ষ্মণ হায়রে রামগী মমিনি, শত্রুঘ্ন হায়রে ভরত-তা খরদং হেঁজৈ হায়বদুমঙাই রামবু নীংদৌমথে নীংঙিবনি, লক্ষ্মণগীশু ঈ মখাক্রি। অনীদি অঙাংনীনা য়েক্রবশু ওম্বা নন্তে, য়েক্রফমশু থোক্তে। নঙ্গী নচাদি সিংহাসনগী ওমথংনি। খুংকনবদা পান্জনবদা হৈবদা শিংবদা রামগী পাঙ্খকনি। রামনা কিদনীঙঙাই করি লৈ? মরাইনা য়েক্র-তিঙ্খুং কোরুবা থবক তৌজখিনি। নঙনা শিসি শিঙমদা হিংসি হিঙঙমদা হাও মাও তৌদুনা অদুম লেঞ্জনি হায়বিবনি।

কৈকয়ী — এঃ অদুমক তৌরক্কদরনে!

মছুরা — করি তৌদনীঙঙাই লৈ। করম্বা সিংহাসন-না কুটনীতি চঙখিদবা লৈ। কুটনীতিগী মমাঙদা করম্বা মতমদা দয়াদাক্ষিণ্যনা লেঙদবা ফিদা ফংখিবা লৈ!

কৈকয়ী — অদুদি মছুরা করন্নে?

মছুরা — করম্বা করমদবা লৈতে। নচা নিংথৌ হাপপু, রামবু বন্দা হেক থাও।

কৈকয়ী — অদুবু এনা ওস্বা থবল্লা?

মম্বরা — করি ওমদনি। শিদ-হিদাক মোনখান্দুনা শিরগেরা। কাউরবরা? অদুওঁ  
তিমিধ্বজ শম্বরগী লান্দা নঙনা সেবা তৌদুনা অমদি নখুৎনা দোলাই  
থৌদুনা নিংথৌগী মথরায় কনঙৈদা বর অনী লৈনখিবদো? অমনা  
নচা নিংথৌ হাপপু অমনা মীচা য়েরুরগদৌরিদু বন্দা চহি তরামরি  
থোক থাদোকথো। চহী তরামরি বন্দা লৈখবা নিপানা চহী তরামরি  
লৈবাকী মপু ওইরবা নিপাবু তাহোকপা ওস্বা হৌনবরা? নমা নচানা  
অদুম মপাঞ্জরদৌবনি।

মীগী মাঙঙু হায়বদুনা লাকুবদা বুদ্ধি হোরৎনদবা কনা লৈ। হু মরীক অমনা  
হকচাংগী ঈথোঙ ফংনা মাঙবঙম মম্বরাগী ভেদগী বাকাপ অমনা কৈকয়ীগী বুদ্ধি  
মরু ফংনা মাঙথরে; মথোঙ মথন্দা ককচনবা খৌরাঙ্খরে। নিংথৌ লাকপা ওইরদুনা  
রারৌ-শংদা তাদুনা লৈরুরে।

দশরথ থবক পৃম্মক লোইরম্মগা কৈকয়ীদা অভিষেক-কী পাউ তাক্কে অমদি  
পোথাগে হায়দুনা লাকখি। অশুঃপুরদা পরপ-পরপ চঙশিল্পকপদা স্বর্ণ পর্য্যাক্দা  
নীংথিবী কৈকয়ী লৈবা উদবদগী মবুকীংদা করিনো, করি ওইবা তৌরবনো হায়বা  
চিংনবা অমা পোকখি। নিংথেম-নুবীশিংদা হঙঙকপদা রারৌশম্মুখরে তাবদগী  
অথুকপা খোঙফল্লা শঙফম তাল্লকই।

শঙনুংদা নুংশিংনা য়েহৎলবী উরীগী পান্দমঙম কৈকয়ীনা লৈমায়থক্তা তাদুনা  
লৈবা উবদা দশরথ নুংশিজরবা খুবাং অনীনা মকোক চাঞ্জরবা ফেবোম থক্তা  
থাক্কেতুনা নুংশি-মেঙলবা খোনফল্লা হায়রকই, ‘প্রয়সি! করম্মা নুঙঙাইতবা রাখলগী  
মখা পোন্দুনা থোৎলবা মোন্দুম-মোন্দেকমক্তদা খাঙঙমদ্রবা নঙ্গী থোৎনা নৌরবা  
হকচাংনা লৈমায় থক্তা তাদুনা লৈরিবা? হায়য়ু তাসি নঙনা করি পাষা হায়য়ু। নঙ্গী  
করি তৌরগা নুঙঙাইগনি হায়য়ু।’

নিংথৌগী মরা তারবদা লৈমা মরায় কাঙ্কৎতুনা ‘রাশকউ এনা হায়বা তৌগনি  
হায়না রাশকউ; নৎত্রবদি হায়রোই হায়রম্মগা অমুক তুথথরে।

নিংথৌ মথরায় ওইরবা রাম পন্দুনা রাশক্কে। লৈমা কৈকয়ী রাশক তারবদা  
নুমিৎ-থা-মৈ-ঈশিং নুংশিংনচিংবা পৃম্মকপু সাক্ষী থম্মদুনা হায়রকই ‘স্বামিন, অদুওঁ  
দক্ষিণাবর্তগী তিমিধ্বজ শম্বরগী লান্দা এনা খুংলাইনা শৌক্কাব নঙবু ইশানা ইখুৎনা  
দোলাই থৌদুনা হিংচাবগী মায়াগী লমখৈদগী পুথোজুনা অমদি লায়য়েৎদুনা কনঙৈদা

## ১৫৮/ মীনকেতনগী নৌবা সাহিত্য অশোয়া

বর অনী পীগে হায়খিবদো অমনা ঐগী ইচা ভরতপু নিংথৌ হাপপু অদুগা অমনা  
রামবু চহী তরামরি বন্দা থাও ।’

লৈমগী তমথিরবা মরাইহৈ অদু তাবদা লৈহেকপগী খুদোন্না লিনখাক য়েংপা  
লৈদা খংবগুম দশরথ খংপেক খংদুনা ‘পাপিয়সি, করম্বা নরৈনা রাফম অদু হায়বা  
গুম্বিবা’ হায়দুনা ফৈবোমদগী মকোক থক ইছুরকপদা চে চারবা লিন অমোন্না  
মকোক ফ্রং কাপতুনা পাইখংপগুম ফুক হৌগৎতুনা হায়রকই, ‘নঙ রঘুবংশগীনি,  
নীংসঙঙু, মহারাজ দিলীপ, মহারাজ হরিশ্চন্দ্রনচিংবা রাজবিশিং; নীংসঙঙু, নিংথৌ  
শৈবানা রাশক্কীদমক খুনু-খরংদা মশাগী তোং কত্তুনা পীজবা; নীংসঙঙু মহারাজ  
অলর্কনা রাশক্কীদমক্তা মমিৎ অনী কোচদুনা ব্রাহ্মন্দা পীবা; রাশকত্তগা করিগী  
ঙাক্রোই?’

বাঁশী খোঞ্জন-পামজবা শজি-শঙাইগী শাগৈনা শাদানবগী মরৌ লৈবা বাঁশীদা  
চেঙ্গিন্দুনা তুজরবগুম, দশরথ কৈকয়ীগী মরৌ লৈবা প্রেমগী তমথিরবা চৈনাখোল  
ফংদুনা ‘হা রাম’ হায়রল্লগা লৈমায় থক্তা হায়থখরে । ওহাক লৈরগা জ্ঞান লাঙ্কুনা  
‘কৈকয়ী, নঙনা হায়বা পূন্মক ঐ পীগে, খঙঙু রাম লৈত্রবদি ঐ হিঙঙরোইদৌবনি,  
মহাকপু বন্দা থাবা হায়বসীদদি ঙাকউ’ হায়না য়ান্না নোন্না হায়রকই । কৈকয়ীনা  
ময়াখিদ্ৰবদা লিম্বোইবগী মস্তনা ফারবা, লন্মোনবদি গুমদবা, মবুরুদি শাউবনা ফি-  
ফি কাল্লবা খারৌগী পান্দমগুম, রাশক্কা মপাঙ্গল হাংখিবনা করি তৌনীঙঙাই  
লৈখিদ্ৰবা, পুঙমদবা অশাউবা মেচারুদি মথম্মোই খোন্না গুং গুং চাক্কা দশরথ  
মহাকপু মথরায় শোকা থীনা চৈরল্লগা লৈমায়দা হাইথদুনা অদুম তাদুনা লৈখরে ।

নোঙাঙ্লে । পুষ্যা নক্ষত্রগী পুংফম চানা অভিষেক-কী থবক হৌননবা  
বশিষ্ঠনচিংবা ব্রাহ্মণ পূন্মক কোনুং য়ৌরক্কে । লোইপোং হাবা নিংথৌ পূন্মকসু  
নীংথি-নীংথিনা খুদোনপোং পুদুনা লাক্কে । লৈবাক্কী নুপী-নিপা-অঙাং-অহল  
পূন্মকসু অভিষেক য়েঙ্গদৌবগী গুরং-গুরং তিল্লরে । নিংথৌ দশরথ-তি তান  
অদুফাওবা মশাদা প্রাতঃক্রিয়ানচিংবগী জ্ঞান ফাওবা লৈতনা কৈকয়ীগী কোন্দা  
নুংশিৎনা ফুজোক্কা বন-পুবা উজাউনা লৈমায়দা শাংনা হাইথদুনা তাবগুম তাদুনা  
লৈরি । সূত-মাগধশিৎনা হৌনবী য়াকাইরোল খৌগল তৌদনশু য়াকায়বা য়াখিদ্ৰে;  
তাজ্জা অসীদা ব্রাহ্মণ নিংথৌশিৎগী য়াথং পুদুনা লৈম-নিংথৌ-কোনগী মঙাসুবা  
কাফম ফাওবা য়ৌবদা বেরা লৈত্রবা সারথি সুমস্ত্র মনুংদ-মনুং য়ৌনা চঙঙক্তুনা  
নিংথৌবু হৌনবী মরোন্না য়াকায়ররে । নিংথৌ মমায় লোৎশিন্দুনা ‘ঐগী ইচা রাম  
লৌক’ হায়রল্লগা মতোন তাখিদ্ৰে । সুমস্ত্রনা গুরুপ তৌবা উবদা চীনফেন-ফবী

রাণীনা ইচা রামগী অভিষেক-কী রাখনা নুঙাঈমনখিবদগী ঐথোয় অমস্তা অহিং তুম্নদরে। মহাকপু অসিদা মপা-নিংথোঁগা ঐগনা কৌরি হায়য়ু। অথুবনি'শমথরকই। সুমস্ত্র লৈম-নিংথোঁ অনীগী য়াথং পুদুনা রামগী শঙ্গাই তমখরে।

রামচন্দ্র সুমস্ত্রগী মরোল তারবদা কৈকয়ী শঙ্গাই তান্না লাক্রে। মপা নিংথোঁ মমা লৈমা অনীবু খুরুল্লগা মখুং অনী লোমদুনা মপাগী য়াথং ঙাইরকই। নিংথোঁনা মথরায়দগী হেন্না নুংশিজরবা মচাবু উবদা মিকুপ অমদা অরাবা তনকাউ কাউখিদুনা 'ইপাগী রাম' হায়রল্লগা থংনবদা থোক্লিবা মওং অদু খঙনীং নীংসঙঙকপদগী তুমিন মরু লুজুনা মিৎলুদা পি চদুম চদুম শিহুদুনা লৈখরে। মতোন তাখিদরে।

রাম-চুম্নগী মচা-ওইবা অমা নন্তে। মচা অমা ওইনা মপা নুংশিজবদগী হেন্দোলা স্বর্গমস্ত্রদগী থোইনা হেন্না রাংবা মপানি হায়বা তরু-তরু, তশেং-তশেং খঙনা চৎপা মচানি। অহল ওইরবা মপাগী মিৎলুদগী রারবা পিনা শিহুরকপা উবদা মাগী থম্মোই করম পুবা ঙুমফম থোকই! লৈফম খঙদ্রে। মপাগী মচীন্দগীদি মরোল খংফং ফঙ্গনি হায়বা উদবনা পিরাংনরবা মিৎলা-থম্বাল অনীনা পাউহংজবা নাতাঙম মমা-কৈকয়ীদা চিংনা য়েংজরকই। তাঞ্জা অদুদা ওইখিবা রামগী নুংশিরবা শকফম আদিকবিগী বীণাদনদি থাগে নীংলবদা থাবা ঙল্লমগদরা! খোজ্জগীদি করি মতীক লৈরুগনি। শরৎকী ইপাল লাংনা শাংলবী লীক্লা-ফুরবী, অশংবা থারিকথাদনদি মাগী নীংথিজরিবা মনীংথিজগী পীক্লা পীক্লা তাথরকুবা শরুকী মচেং-মশুং অমতংগদি পারুনীঙাঈ ওইগদরা। অসুক নীংথিজত্রবা রামগী মায়থোংনি। উবদা নুঙেঙাশ্রোইদৌবা করস্বা থম্মোই লৈ। অদুবু মস্ত্রাগী হুনা লুতোল যৌথিবনা মমিৎ-তাঙলবী কৈকয়ী মমিৎ পাঙনা-পাঙনা উবা ফংখিদে। করনা উগনি! মশাদগীদ য়েংবা মিৎফমদি সমুদ্রগী লীক্কোলগা অম্মানি। মঙোন্দা অরুবা নীংথিবনা করি মমি তারুনীঙাঈ লৈ! কংনা নোকফেং তৌ, নিংথোঁদা মিৎচিনা খারপ য়েং শাউরংনবা খোনফনা হায়রকই রামদা কৈকয়ী, ইবুঙেঙা নপা নিংথোঁসে রঘুবংশদ বংশদা পোক্ত-পোকপা নিংথোঁ হায়বদুনি। ফনা থোঁই, ফনা নীংথি। ইমানা ইন্দ্র-শম্বরগী লানফমদা নপা নিংথোঁবু লায়কমজমনগা মথরায় কঞ্জমনগা অনীগী বর অনী পীনী, হায়জরুবশ নন্তবা, রাশকপিত্রগা হৌজিক পীরো হায়রুবা মতমদদি নহাকথংদগী রাশক ঙাক্লীংদ্রদনা কল্পগা লাউবগা তৌরিয়ে। অমরোমদা শোয়রবসু অমরোমদদি মচা-চাঞ্জবা মপানি হায়বমদি ফনা ফজনা জগৎনা সোমগদৌরি।'

মমাগী রা তারবদা রাম মখুং লোমদুনা মপাগী মফমদা হায়রকই, 'তাত, করিগী রাবিরুই? ইমানা করি পাম্বিরিবা ঐঙোন্দা চিংনবা লৈতনা তাকপীয়ু। নঙনা

## ১৬০/ মীনকেতনগী নৌবা সাহিত্য অখোন্স

ঐগী ধম্মনি; নঙনা ঐগী স্বগনি; নঙদনা ঐগী তপস্যানি। নঙ্গী রাশক করিগী ঙাক্রোই? হু চাবা তারবশু চাগনি; নঙ্গী প্রেমনা মপুং ফারবা হকচাং নঙ্গী দমক্লি। তাকপীয়ু ইমানা করি পান্মীবা! 'মিৎকুপ অমত্তং উদবদা যুগ অমা কায়নবশুম বারবা দশরথগী মচীন্না মচাবু করম চহী তরামরি বন চৎলু হায়গনি। হায়বা ঙুমদ্রে হায়দ্রে। নিংথৌ হান্নদগী হেন্না মপি চদুম চদুম শিহুবা হৌরক্রে।

নিংথৌনা তুমিন লৈখিবা উবদা মশাগী থবক থুনা পাঙথোক্লীংলবী, মশাগীদা থল্লবী লৈমনা হায়রকই, 'নপানিংথৌনা হায়দোকপা ঙুম্মরোই। করিশু নত্তে ইমা হেত্তা মহায়গে। বর অমনা নঙ্গী নহুত্তা ননাউ সেস্মু অদুগা অমনা নঙবু বন্দা চহী তরামরি থাও হায়বদনি। অদুদা নঙোন্দা হায়দোকপা হস্কোইরে। হস্কোইরিঙে মরোল হোদোক্লনদ্রিঙে থবক লোইনা শোয়নগদৌরি; নথোয়গী নহাকথং নহাকথংদগী মকহৈদ্রবা রঘুবংশ মক্কদৌরি। মক্কাইদ্রবা রঘুবংশ মক্কদৌরি; লৈখা তাগদৌরি।'

মমা লৈমগী মরা তারবদা রাম মোমোন নোক্লদুনা মপা নিংথৌদা হায়রকই 'তাত, অসীগী দমক্লা অরা-মৈখু-লাংলিবা! ঐ পোকপবু ইপাগী মিৎচং থীনবরা, রঘু-শাগৈ চিংথনবরা! ঐনা ওইবশু অদুমঙাই ইনাওনা ওইবশু অদুমঙাই। হান্নিয়ু; ঐগী লাঙলিবা পোৎলম অসীমক্লা ইনাওবু, ঐগী নুংশিজরবা ইনাও ভরতপু অভিষেক তৌবিয়ু। বন্দা চহী তরামরি নোন্না নোন্না চৎকনি; ইপাগী প্রেমগী লম্মন শিঙ্গনি।'

মপাদা অসী হায়রল্লগা মমাদা ওল্লিন্দুনা হায়রকই, 'ইমা, ঐনা নঙবু ইমা কৌশল্যামক্লি নীংজরকপা ঙসি মই য়াঙ্গে। নঙনা ঐবু ভরত-তগী য়ান্না থোইনা নুংশিবি হায়বা খঙলে। অযোধ্যাগী খোঙনাইবা সিংহাসন শৎতুনা ঙসি নচাবু লেঙদবা নুমিৎ-থাগা-কোন্মবা ধম্মগী আসন তন্নিবা মমাদ-মমা ওইবীগী পীঙমদ্রবা দাননি। রাম কৌবা ঐহাক্লা ইমা নঙবু নীংজবা ঙসি মই য়াঙ্গে।'

অসী হায়না হায়না মপানিংথৌ মমা লৈমা অনীমক য়েৎ-ওইননা কোয়দুনা মথোঙ শোন্না খুরল্লল্লগা মমা কৌশল্যা, মাগী ওইবী জনকনন্দিনচিৎবা মাগী ওইবা পূন্মক্কী মফমদা পূন্নীং হরাউ হরাউনা বিদায় লৌবা থোকথরে।

ধম্মসঙ্কত ওইবা রাইগী অমৃত খিঙ্কুনা লম্মল্লগী অশাউবা নোংদোনলীক্লানা নাপোম খোনবা মৈজাও মুৎপণ্ডম মুৎ, মমা লৈমা কৌশল্যাগী কায়রবী থম্মোই সংযোগকরগীনা অশোকপা হকচাংগী কায়াং তাইশিনবশুম তাই থানবা ঙুমদ্রবা লম্মল্লগ, কায়ন-মৈচাক পুঙমদ্রবী সীতা অনিগা লোয়ননা বন খোঙশাল্লনবগী অরোইবা বিদায় লৌবা কৈকয়ী-মন্দিরদা চঙলক্রে রাম।

কৈকয়ীগী পোইরৈ মতুং ইন্না রাম রাজবেশ থমদুনা উকু শেৎলে। উকুগী মতুংইনবা মণি থান্না মুকুটুগা মরুপ্নরবা খোই-খোইনবা শন্নাত জটা লৈনা পুন্নে। যোগেশ্বর শ্রীবিস্কনা কল্যাণগীদমক জগত্তা যোগ তস্বীগে হায়বা নাতাগুম সিদ্ধাশ্রমদা কুমথরকথিবা মহাতপস্বীগী রূপকুম নীংথিজি। কব্রং ফীদগা তায়োল্লরবী জানকী উকু হোংদুনা সহধর্মিণীগী ধর্ম ঙাকথরে। রামদা-লুপ্নবা লক্ষ্মণ রামগী ফীজোন ফীরোয়নথরে। মপা-নিংথৌ, মমা-লৈমশিং, বশিষ্ঠ-বামদেবনচিৎবা মহর্ষিশিং, তিল্লরিবা নিংথৌ-প্রজা পুন্মজ্ঞা মতীক চাবা চাবা ভক্তিনা, সন্তাষল্লা বিদায় তৌদুনা তল্লক্রে রাম বনগী লস্বী।

চৎলক্রে রাম বনগী লস্বী। মহাকী বন-তল্লকপা খোঙথাং খুদিংনা পাল্লক্রে তীংদা থঙ-থঙ অযোধ্যা-নগরীগী। হীক্ৰবা মিজরাবনা ঘাট থেঙ্ছাং মোনখান্নরবা মেঙনা নৌরবা তারগী পরেংদা য়েরকপদা বানা নুংশিরবা, নুঙোল-নুংবংনরবা নুংশি-খোছাংনবা শৈরোল কাপথোরকপগুম মহাকী কায়ন-খোঙথাং খুদিংনা পাল্লকপদা তীং-শোক্ৰবী অযোধ্যানগরীগী শোক্ৰবা তীংদগী ফুদোরক্রে পিরোয়ননা তেংথাখোল — রাম! হা রাম! রাম রাম!

পুথেন্নক্রে তমসা পিতা ধর্মঃ।

নুংথেন্নক্রে গোদাবরী পিতা স্বর্গঃ।

বাপাংলক্রে জলমি পিতা হি পরমং তপঃ।

শৈখুল্লক্রে চীং-মাল, তু-খোং, বন-নুং

পিতা ধর্মঃ পিতা স্বর্গঃ পিতা হি পরমং তপঃ।

তাড়কা-হাংলবা তেল, মারীচ-থুক্ৰবা অম্ব, সুবাস্-ঙল্লবা মম্ব, হর-ধনু থুদেব্রবা পাম্বোম, বিষ্ণু-ধনু লীরি-পাল্লবা পাজল, পিতৃ প্রেম্না নম, অযোধ্যা মহানগরীগী মখুং-চল্লবা ইন্দ্রগী ঐশ্বর্যা নোন্না পিতৃ-সত্যদা বলি কৎ, উকু শেৎ, জটা পু খোঙথাং খুদীং অরাবা খুদিন-নীঙঙাইদা ওইরবা দশুকারণ্যদা চৎতুনা ফোঙখি মপাগী গুণ জগৎতা

মপা-নীংবা রাম।

## ধর্ম কনবা রাম

কৈকয়ীগী মহাকথং রামগী অভিষেক কায়রে। রাম মপাগী রাশক ঙারুনবা বন্দা চৎলে। অক্ষৌহিণীগী জয়কার মিকপ-মিরাউখোলা পোলোইনবগুম অযোধ্যাগী ঈরাং পিনা খন্নরে। অযোধ্যা মপি খংখক খকউ তমখিদ্‌মাঞ্জে। রামনা বন চৎখিবা মতুং তরুন্নি সুবা নুমিৎকী অহিং যুথক অনী য়ৈবদা মপা দশরথ মচা কায়নবগী পুঙমদনা রানা পুরন্নবা মৈচাক কোঙ্কুনা চৎত্রে। মচা রাম হিংনা কায়নবগী অরাবমকসু পুঙমদা লৈজরিবী মহানগরী মপুরোইবা শিনা কায়নবগী মৈশা অমুকসু লাংলে। মরী-চৎপা শাগৈগা পান্দন্ননবা অরাবনি। অরাবা শকখঙনরুরবদা অনংবা কোন্দনীঙঙাই করি লৈ! বারে, রানীঙঙাই পূন্মক বারে, কপ্পে, কপ্পীঙঙাই পূন্মক কপ্পে। মহাকী অরাবা উবদা ঈরাউখোজোয় হরাউ-ঈচেন্নরবী সরযু অরাখোজোয় রা-রা চেছুরি।

দশরথ নিংথৌগী শ্রাদ্ধ কৃত্য মমা-পোকপা মপুগী কোনুদগী ভরত কৌদুনা পিগী নোংলজা লোইশিল্পে। মপুরোইব-লৈত্রবী নুপী-ওইবীনা মচাগী শেগা থি। অদুনা অযোধ্যানগরী ভরতকী শেগা থিরক্কে। বশিষ্ঠনচিৎবা ব্রাহ্মণ-স্বমি পূন্মকরা ভরতকী অভিষেক-কী অফবা নুমিৎ য়েংদুনা খৌরাং পূন্মক লোইরে।

হয়েং অভিষেক নুমিৎনি। ভরত-তা হৌনবী মঙ্গলাচার পূন্মক তৌনবা তাক্কে। মমাগী নুঙঙাইতবা, মপাগী কপ্পীংবা, ময়াস্বা-মনাও-মতৈমগী রাবনা য়েহৎতুনা শঙ্গাই মনুংদা তাদুনা লৈরবা ভরতকী মফমদা তাশোলা থন্মোইদা লেংবগা মান্ননা থোঙ্কে। অদুবু নগরীদগী মশাগী চঙনফম থিজবা হৌনবা থিজরকপনিনা জ্ঞান-লৈবা ভরত করি নুঙঙাইতবা উংলুবা তৌদনা মথন্দা রাখল তৌরকই, ইপা লৈত্রে; ইপা শকপা ইয়াস্বা লৈরি। ইয়াস্বা লৈনা ঐনা সিংহাসন কাদুনা রঘুশাগৈগী লোনচৎ ইহাকথংদগী কায়বদি যাদে। ইয়াস্বা লৌরুদুনা নিংথৌ হাপ্তবা যাদে; ঐগীনি লাঙলিবা পোৎলমশিং অসীমকরা ইয়াস্বগী অভিষেক তৌগনি—শোয়দনা তৌগনি। ধর্ম-



কনবা ইয়াস্বনি; চহী সুদনা বন্দগী হজি য়াগদরা ! ধর্মগী মরমদা মচা ওইবনা মপাগী  
থৌগাই শিনবা য়াই, ঐনা ইপা শকপা ইয়াস্বাগী মছৎ শিন্দুনা উকু শেৎ জটা পু চহী  
তরামরি বন চৎকনি ।’

নোংঙাক্সে । ভরত যজ্ঞ-সভাদা থোক্রে । মমাগী মহাকথং অযোধ্যানা লণ্ড-  
ভণ্ড ওইবগী নুঙাইখিদব-মৈখুনা, রাহ্মনা উল্লবা নুমিং-থাগী মওংগুম, কাহংলবা  
মহাকী মায়থোংনি । অসুম কাহংলবা মায়থোংদা ঙংলবা মঙাল অমা ফাওরি । অতৈ  
করি অমগী নন্তে, মহাকী থম্মোই-নুংথুপ্ননা ঙাল্লিবা ধর্মগীনি । যাচংবগী লৈচিল-  
লাঙ্গিনেবা ঙংলবা ধ্রুবগী শকফল্লা অমদি শরৎকী নোংফাই-মায়খুম্নরবা থাজগী  
শক্তল্লা ভাবোকী পূরীং হুবগুম, মহাকী মায়থোংনা সভাগী পূরীং সুমখি । মমা-  
থাগোল্লরিবা অঙাক্সী অরোবা খোনফম ঙমজনা নুংশিরবা খোঞ্জেন্না ‘কুলাচার্যনচিংবা  
গুরুশিং পুন্নমক, লৈবাকী সুমন্ত্র-প্রজা যিবিষ্কক তাবিসি ভরত ঐবু পোকপী  
মরায়বকখীনা পোত্রবী ইমাগী মহাকথং ধর্ম-লৈবা ইপানা মথরায় ধর্মদা কৎলম্নে;  
ধর্ম-চেনবা ইয়াস্বশু ইপাগী সতাগী তেংবাংবা বন্দা চৎলম্নে; ধর্ম-খঙবা ইনাও  
ইয়াস্বা শেনবা ইল্লম্নে; ধর্ম-লৈবী ইতৈমা ইয়াস্বগী ধর্মগী শরুক য়ারম্নে; হৌজিজি  
ঐগী থৌগাই লাক্রে । ইপা-শকপা ইয়াস্ববু বন্দগী লৌরুদুনা ইপাগী খুভম অহাঙবা  
মেন্দুনা মপু-পান্দ্রবী অযোধ্যানগরীবু চঙুনফম পীনবনা ভরত ঐহাকী ইশরুক্রি ।  
ঐগী অভিষেকীনি লাঙবিরল্লিবা পোৎলমশিং অসীমক্লা ইয়াস্ববু লৌরুদুনা অভিষেক  
তৌনগনি । সভা পুন্নমক লৌইবিনবা তৌবিরো । ঐগীদি লৌইদুনা থোকচরুক্সবসীনি ।’  
লাউথোরক্রে ভরত । রাফম অদু তাবদা সভা পুন্নমক চপমান্ননা ঙকখি; খোঞ্জেল  
অমঙা ওইনা চপ মান্ননা লাউরকখি ‘সাধু সাধু !’ ‘জৈ রঘুবংশগী জয়, জৈ ভরতকী  
জয়’ পুন্নমক হৌগৎপা মান্নখি ।

চংলে ভরত ময়াস্বা লৌবা । শগোল-শামু-খোঙমী-দোলাই-চতুরঙ্গ ইল্লো ।  
অযোধ্যাগী নুপী-নিপা-অঙাং-অহন লৌইনা হুপতুনা চংলে । কন্ননা রঘুবংশগী মণ্ডণ  
শকই; কনা অমনা ভরতকী মণ্ডণ থাই; অতৈ কনা অমনা দশরথগী মণ্ডণ থাদুনা  
লাউই । মখোয়গী ঈনিলা নোংথক-নোংখা পূমনিল নিনখি । অসুন্না লাকপনা সরযু  
লাল্লো; তমসা তুংওইনরে; ভরদ্বাজগী আশ্রম থনম্নে । রামচন্দ্রনা লৈরিবা চিত্রকূট-  
পর্বতকী মন্দাকিনী-তোর্কান-তাবা বন উরক্রে ।

চিত্রকূট নকশিল্লক্রে, ভরত রামচন্দ্রগী আশ্রমগী শান্তিভঙ্গ ওইগনি কিবনা  
লোয়নরক্সিবা চতুরঙ্গ অমদি নুপী-নিপা-অঙাং-অহন, প্রজা পুন্নমকপু লাপ্পা থনম্নগা  
মখোঙনা মনাও শত্রুঘ্নদগা লোয়ননা ময়াস্বগী খোঙ্গুল লীবা লাক্রে । লাপ্পা থম্মি

## ১৬৪/ মীনকেতনগী নৌরা সাহিত্য অখোয়া

হায়বদুমঙাই, যোজন তরানীথোই শাংবা, অহুম পাকপা অযোধ্যা মহানগরীগী প্রজা অমস্তা চিখহৌদনা লাকপনি। অদুগী মথস্তা মপান্দগী ব্রাহ্মণ-ঋষি, নিংথো-প্রজা কয়া যাওরক্লিবনি। মীগী সমুদ্রনি। মীনিনা মীরাউ-খোমা নোংথক-নোংখা পূমনিমি। মীয়াম উদ্রিবা, অচীকপা য়াহিনা বনগী শা-উচেক করি তথরুদনীঙাই লৈ! শামু-নোংশা-কৈদগী হৌনা লৈখুন-হিন্না জীব পিশক পিশক ফাওবা মায়কৈ-শলাই খঙদনা চেম্বা হৌরক্লে; লাঙজা-কাকয়েন্দগী হৌনা কৌজেং-কৌয়া ফাওবা খারৌ-লাইরৌ খঙমদরে। অচীকপগী য়াতা ওইরবা বনভুমি বনফেত্র শক্ত মথরে। ঈরাং অদু উবদা রামগী য়াথং মতুং ইন্না লক্ষ্মণ উজাউ কাদুনা য়েঙঙকপদা অযোধ্যাগী ফীরাল ময়ান্না বন-তাবা নুংশিংকী ঈপান্তা ঈপোম্বা উথি। মবুস্তা চিংববা পোজুনা উথক্তগী পরপ পরপ কুমথরক্তুনা ময়াস্বগী মফমদা উরুবা পূম্মক চিংববা লোয়ননা তমখি। চিংববা-অথুকপা-অকিবা-শকখঙনদ্রবা রাম মোমোন নোকতুনা নীঙঙাইদনা হাম্নগী মতমগুম অদুম ফমদুনা লৈখি। অচীকপা থানা মশাদা চীকচবা নন্তনা অয়েংবা থম্মোইদা শান্তিগী ঈরা খিকপগুম রামগী অঈংবা শকফম্মা লক্ষ্মণগী থম্মোই ঈংখি।

ওহাকী মনুংদা উকু-শেং-জটা-পুরবা ভরত-শত্রুঘ্ন অনী উরে। রাম-মনাও অনী উবদা মনাওগী প্রেমা ফুক হৌগন্তুনা মপাস্বোম অনী তিংথোকতুনা চেছোরক্লে। মনাও অনীশু রানা থিরকপা ময়াস্বা উবদা চেঙ্গিক্তুনা মথোঙদা তুররে। রাম মনাওশিংবু কোনখৎতুনা চেজেং চেজেং কোল্লগা মকোক নুংশি নুংশিনা নান্ন-নান্নদুনা নুংশি পিরোয়নবা রাইনা ইবুঙেঙা, করস্বা রাখনগী মথা পোন্দুনা নচিন-ননাওনা উকু শেং জটা পুরিবা? ধর্ম-লৈবা ইপানিংথৌনা, মচা চাঞ্জরবী ইমাশিংনা অমদি অযোধ্যাগী প্রজাশিংনা কদায়মথৈ য়াইফরিবা? করস্বা অপাশ্বনা পুদুনা নচিন-ননাওনা বারবা বনভূমি অসীদা লাক্লিবা? ইয়াস্বনা অমদি ননাওনা নঙ্গী করি কান্নগদবা লৈবা? তম্মু, হায়নীংবা পূম্মকসু অপনবা লৈতনা ইয়াস্বদা হায়য়ু' হায়রকই রাম ভরতকী মফমদা।

ভরত ময়াস্বগী নুংশি-থুম্বা মপাউখোল তাবদা, অরাবা থম্মোইনা রাবিহৈবা মফমদা অরাবা পোকথোকচবগুম, নুঙ্গী অরাবা মপাউ পূম্মক হীক্লা, তীং-শোক্লা তল্লকই।

ভরত — ইপানিংথৌনা ফীরোয় অমতা ঐখোয় ইচিন-ইনাওশিংবু থোল্লকই; চইন অমতা ঐখোয় ইচিন-ইনাও পূম্মকপু তল্লকই। ওসি সত্য-চেংপা ইপানা নখোয় অনীদা উকু থোল্লম্মে; ঐখোয় অনীশু করিগী শেংলোই? ওসি ধর্ম কনবা ইপানা বনগী উইহে-রাইনা নখোয়গী চইন তল্লম্মে;

ঐথেয় করিগী শরুক য়ারোই ! অদুনা নঙনা শেংপা শেংপনি; নঙনা চাবা চাবনি ।’

রাম — ভরত, ইয়াস্বগী ইবুঙেঙা, অরাস্বদা চাক, খৌরাংবদা ঈশিং মীগী মবুক ইংননীঙাইনি । বারবা নয়াস্বগী বন খোঙফমদা নঙ্গী নুংশিবা নপাউখোন্না ওইরিবসীশুম ঈংনরিগদরা ! অদুবু, ইবুঙেঙা, খোইখোইনরবা শম্মাংনা লৈতেংলবা নঙ্গী নকোক্তা সনাগী কিরীট, মোইবুং-ওংদা-মাম্ববা নহাকী নঙক্তা বৈজয়ন্তী মালা, নীংথিজবা নাফম অনীদা মকর-কুণ্ডল, শামু-নাভাল গুমজনা নীংথিজরবা নপাস্বোম অনীদা সনাগী তাল, খুজ়েং অনীদা সনাগী খুজি, পুস্বুম্নরবা খুদোল তরাদা সনাগী মণি থাম্ববা খুদোপ, নীংথিনা চেংলবা নখাংদা সনাগী মেখলাগা কোন্নরবা কব্বং ফী, খুজ়েংদা খুজি, খোঙশাদা খোঙতোপ, নশাদা কব্বংগী সনা-হংপা নম কোন্নরবা নঙ্গী থাঙমদনা নীংথিজরবা শকফম ইয়াস্বগী মিৎফম্মা খৌরাঙিঙ, ইয়াস্বগী থম্মোইনা পামজৈ; শেংলুবা ইবুঙেঙা ! অদুগা অমুকসু নহাক্তি অযোধ্যাগী যুব ...

ভরত — ভ্রাতঃ ! তাকপীরিবা ফীজোন নোংমা ঐহাক শেংপা য়ারম্মি । ওসিদি মদু থোক্তে । মপা-ওইবনা চংপা ধর্ম্ম মচা-ওইবগীশুনি ।

রাম — ইবুঙেঙা ! নহাকী অহীক-লংকরুবা, পিরোয়-মতংনবা বারবা রাঙাংনা তমসি কদায় তমঙমদবা, তমগনুসি কদায় থিংঙমদবা অরাবগী মপাউ অমা নহাকী থম্মোইনুংদা ফারিবা উরুবনা ইয়াস্বগী থম্মোই পুবা ওম্মোইদৌরে । তমথোক্রোগবা নহাকপো ....

ভরত — নহাক নোংমা অযোধ্যাগী মপুগী মচানি; ভরত কৌবা ননাও ঐহাকীনা ইয়াস্বনি; ঐগী অঙাং ওইরিঙেগীশু মথোককাবা-মতমগীশু মরুপনি । ওসিদি নহাক মপু-পান্দ্রবী নগরীগী চঙনফম্মি অদুগা মপা-লৈত্রবা ভরতকীনা ...

রাম ভরতকী বা লোইনা তাবা গুমখিদ্দে । মপা লৈত্রে হায়বা অরাবগী পাউ মনাওনা খংতম তম্বা গুমদ্রিবা অদু উবদা মপাগী বাখিবনা ‘ওক্রে ভরত’ হায়রম্মগা ‘পিতঃ’ হায়না কৌদুনা লৈমায়দা তাখরে; লক্ষ্মণশু জানকীশু হাইথখরে । ভরত ফোংনা পেম্মা কপ্পে; শক্রব্লশু ফুনগৎতুনা খাঙলম্বা হৌজিক্তি মথোনথোক্রা কপ্পে ।

## ১৬৬/ মীনকেতনগী নৌবা সাহিত্য অখোন্স্বা

রাম ওহাক অসুন্না তুরুরগা মনাও লক্ষ্মণগা পিণ্ডদানগী গঙ্গা তান্না চৎলে।  
বনগী অফংবা উইহে-রাইহো পিণ্ডদান কৎলুদুনা আশ্রমদা লাক্কুনা মনাও অনীগা  
অমুক তিন্নররে।

রাম লাক্কুবদা ভরতনা মখুৎ লোন্সরদুনা হায়রকই।

ভরত — ভাতঃ! ইমানা জ্ঞান-লৈতবী নুপী ওইবনা মণ্ডোন্দগী হেন্না অমুক লৈত্রবী  
মহুরাগী মবা লৌরুদুনা ইপাগী মফমদা অমদি নহাক্কী নফমদা চৎখিবা  
অকনবা শাজৎ পুন্সমক ইমানি হায়না ঙাকপিফম থোকপা নীঙঙি।  
মপা-লৈত্রবা মনাও ওইবগী ময়ান্সা অহন্না মপানি নহাক্কা হেন্না  
খঙঙিবনি। মপা ওইবনা লৈত্রবদা অহন-ওইবা মচানা মপাগী থৌগাই  
পুফম থোকই হায়বা নহাক্কী নফমদা ঐহাক্কা করি অমুক নীংসংলুনীঙঙাই  
লৈ? রঘুবংশগী ঈ অমতনা মপা-শকপা ময়ান্সা লৈরিঙৈদা মপাগী  
খুভম কাখিবা তৌদি। ভরত হায়বা ঐহাক্কা ইপা-শকপা ইয়ান্সা নঙ  
লৈরিঙৈদা ‘নঙ্গী নখোঙ পায়দুনা রাশক্ৰিবসীনি’ নিংথৌ কদৌঙৈদশু  
ওইরৌই। ইপানা কোইরস্বা ইপুনা সেল্লস্বা অযোধ্যা নগরী মপু পান্দনা  
মাঙলগদরা! নহাক্কী রাখনি; নহাক্কী ধম্মনি।

রাম মনাওগী রাঙাং তাবদা নুংশি-মোমোন্সবা রাইহো মনাওগী মকোক নাল্ল-  
নাল্লদুনা হায়রকই।

রাম — ইয়ান্সদি ইপাগী রাশক ঙাক্কা বাদে। মচা-ওইবনা মপা ওইবগী মফমদা  
তৌফম থোকপা ধম্ম মপাগী শিব-চঙবনা করিশু শকওনবা লৈতে।  
ঙসি ইপা লৈত্রে। লৈত্রবশু ইপানা ইমাগী মফমদা যারস্বা ইয়ান্সগী  
চহী-তরামরিগী বনগী খোঙফমদি মুৎপা যাদে। নহাক অযোধ্যাদা হন্সুনা  
ইপানা পীরস্বা খুভম নঙনা কোইরু।

ভরত — ইপানা রাশকখিবগী দমক নঙনা বন চৎতুনা ইপাগী ধম্ম ঙাক্কা। ইপা-  
শকপা নহাক্কা বন চৎফম থোকপগী দমক নচা-শকপা ননাওনা বন  
চৎকনি। নহাক্কা অযোধ্যাদা হন্সুনা নিংথৌ ওইবিয়ু। অদুগা অমনা ইপানা  
মহাক্কী রাশক মতুং ইন্না অযোধ্যাগী সিংহাসন ঐণ্ডোন্দা পীরস্বি খল্লবশু  
ঐনা ননাও অমা ওইনা ঐনা ফংজবা পোং নঙোন্দা কৎলি। দান  
লৎনবা তৌইদে হায়বশু নহাক্কা হেন্দোক্কা খঙঙিবনি। পোকপদগী  
ঐহাক নঙ্গী নরোয় ওইদুনা লাক্কুবনি; হৌজিকসু থবায়গা হকচাংগা

শেথেনদ্রিমথৈ ভৱত ইয়াস্বগী নৱোয়নি। হস্তসি ভ্ৰাতঃ। এনা নথোঙ  
অনী পায়দুনা হায়জরি।

ৰাম মনাওবু চেংজেং কোল্লদুনা 'ৰাম কোঁবা ঐহাক্কা নহাকপু ইনাও ওইনা  
ফংজবা অসুক লাইবক ফৈ হায়নীঙুঙাই লৈতে। ইপানা শক্লম্বা ৰাশকশু ঙাক্কাণি;  
নহাক্কা দানশু লৌগনি, ঐ লৌৱনি। এনা ইপাগী ধৰ্ম্ম ঙাকপা চহী তৰামৰি বন্দা  
চংলিঙৈদা নঙনা ঐগী শৰুক শিন্দুনা অযোধ্যা ঙাকউ। ইয়াস্বনা মতম চানা হস্তকুনা  
নঙ্গা অমুক পান্নিন্নৱগনি। চংলো, হৌজিক নঙ পান্নম্বু' বিদায় তৌৱক্কে।

ভৱত গতি লৈত্ৰে। ময়াস্বদগী খুৰুম অনী নিৱে খুৰুম মকোক থোঙুঙদুনা  
হায়ৱকই, 'নহাক ইপানি। ইপাগী য়াথং ইকোক থোংনা পুৱনি। নহাক্কা ইপাগী  
সত্য ঙাকপা চহী তৰামৰি বন চংলিঙৈ নহাক্কা পীনৱিবা খুৰুম অনী অসী লাংতুনা  
নহাক্কা লৈবাক এনা পুৱমগনি। অসীমদি ভ্ৰাতঃ, কাউগনু। ঐহাক নহাক্কা হস্তক্ৰিমথৈ  
ঙসিগী ফীজেন অসী হোঙুৱোইদৌবনি। চহী তৰামৰি হেক সুবা নুমিত্তা নহাক্কা  
অযোধ্যা যৌৱক্কা ঐহাক মৈদা চোংশিন্দুনা শিগনি।'

মচিন-মনাও পিগা পিগা চীল্লোক্কে; বিদায় তৌৱে। ভৱত হনথৱে। মপাগী  
সত্য ঙাক্কাবগীদমক মথোঙ থোংনা হম্মা চঙজৱক্কাবী ৰাজলক্ষ্মী ইৰায় লায়না বিদায়  
তৌদুনা থাংপোক য়াহিপ উৰু মোনথাংননা লেহ্লেৱে শুক্কা বন্দা

ধৰ্ম্ম-কনবা ৰাম।

## ভক্ত-চানবা রাম

কিঙ্কিঙ্কা ময়াদনি। ঋষ্যমুক কৌবা চীঙ্গী চীঙ্গোল ইন্না লীক্লাই মহী চেঙ্গবী তুরেল অমা লৈ। মমিংনা পম্পা কৌই। তুরেল অসীগী নীংথিজরবা ইরেল অমা লৈ; পম্পা-সরোবর হায়না খঙনৈ। সরোবর অসীগী ঈশিংদা মাগী ইরোমুংদা তম ইপাল লাংনা শাং অঙৌবা, অশংবা থম্বালগী শাগৈনা মশা মশাগী নীংথিজবদা মশা-মশা লুপচদুনা লুফক-লুফক মশা-মশাগী মমি য়েংনজরি। থম্বাল লৈহী পাম্বা খোইমুগী শাগৈশু মখোয়গী য়াহীপফম ঋষ্যমুক-কী নাপোমশিংদগী তিহোন-তিহোন হাইথরজুনা অঙৌবা থম্বালদগী অশংবদা, অমুক অশংবদগী অঙৌবদা লান লৈহী পেন্ন পেন্না চুপ লৈনা নুঙাইনা ওংলদুনা পাইরি; তালোয়নবা পাম্বা জগন্তা মখোইনা মিহৌনফম ওইনা থোক্তবশুম লেঙদবা-নুঙাইবা থিবা জগন্তশু লম্বী খঙনফম ওইনা অদুম মথোকই। অসীশুস্বা নীংথিরবা সরোবর অসীগী মপান্দা আশ্রম অমা লৈ। মহর্ষি মতঙ্গনা সেম্বনি হায়বদগী মহাক্কী মমিং লৌদুনা মতঙ্গশ্রম কৌই।

শবরী ভীল-নীঙোন্নি; মতঙ্গাশ্রমগী লম-তু শেংবীনি। মহাক্কী নোংমগী লম-তু শেংবা লাকপদা মুনি-ঋষিশিংনা শক্ক-সোমরিবা ধর্ম কথাসিং অসী অসুম অসুম তাশিক্কপদগী মহাক্কী থম্মোইদা ধর্ম্যভাব পোকথি। অরানবা-লম্বীনবশিং মাঙহম্বা, অচুম্ব-লম্বীনবশিংবুনা যোকখংনবা অমদি চিশিক্করবা ধর্ম্যগী ঈনোং হাপ্ননবা ঈশ্বরনা শকফম পাল্ল-পাল্লদুনা জগন্তা হেক হেক চোংথোকই হায়বসী মহাক্কী তাথি। বিরাধ, খর-দুষণ, কবন্ধনচিংবা হাংঙমদ্রবা হিংচাবশিংবু লায়না হাংলবা, মপাগী বাশক ওক্কবগীদমক বানীঙঙাই লৈতনা বারবা বনগী খোঙফম লাক্কিবা, অযোধ্যাগী মপুগী মচানিপা রাম নিপা-অথোইবা রামনি হায়বশু তাথি।

শবরীগী থম্মোইদা আশ্রমনা রামভক্তিগী মক্ক হুঞ্জৈ। ময়োল চোঙলে; মপুং-মরৈ ফারক্কে। রান্না মহাক্কী বনগী খোঙফমদা মহাক্কী খাংপোক্তা লাক্কুনা অমুক্তং উজবা অমদি ওমজবা সেবা ফংজরবদিকো হায়না খনথি! মহাক্কী থম্মোইনা

‘শোয়রোই, নোংমা শোয়দনা যৌরকনি’ হায়না নীঙ্খি। মতাং অসী যৌরকপদা মহাকী অরাবা অমা লাক্লে। ‘করস্বা পোৎলম্না রামগী সৎকার তৌগনি!’ খ্খুবা হৌরক্লে।

নুমিং খুদিংগী রামগী নাম তন্তনা শোম্ন-শোম্নদুনা বন-দা রাম ওক্কা হৈ থিরক্লে। বনগী মফম মফমদা নীংথি-নীংথিরবা বোরোই পানবা উরে। মহাক্কা বোরোইশিং অদু কার-কারদুনা তংল-তংলদুনা অথুম-অথুস্বা খন-খন্দুনা হেক্কাগা রামগীদমক্কা হায়দুনা লীদুনা থল্লক্লে।

অসোমদনা, রাম কবন্ধগী মচীন্দগী স্বামুক পর্কত-তা সুগ্রীব লৈ হায়বা তারদুনা মহাকী মতেং লৌদুনা সীতা উদ্ধার তৌননবগী হাইথরক্লে। পম্পা-সরোবর যৌরে; তপস্বীনী শবরীগী আশ্রম মপাদা লাক্লে।

তপস্বিনী শবরী বন-দগী অথুস্বা বোরোই ফীগাও থল্লা যোম্মদুনা, সুর চানা সেমদুনা থস্বা যন্তনা নুংশিংকী শউমদা ঈংনা মেঙনা মথন্দা নুংশিবা মখোল কাপথোরকপণ্ডম, রামগী নাম থম্মোইগী থম্মোইনুংদা ওংল-ওংলদুনা লাকখি। পম্পাগী নীংথিজবা য়েংদুনা লৈরিবা রামগা থেংনররে। রাম উবদা মহাকী থম্মোইনা ‘নঙনা নুংশিজবা রামদো নমাঙদগীদুনি’ তাকপদগী ভক্ত মহাকী ওইবা খৌগাক নাইদবা রাইহেনা ‘রাম, নঙ লাক্কাবরা? কুইরে, রায়ে ঐনা নঙবু ওইরিবা। অসীনা নঙবু জগৎনা অতেনবগী মপু কৌনে। চংলো, চংসি ঐগী খাংপোক্তা। ঐনা নঙ্গী ওক্কা পোং লাঙলকপা কুইরবনি।’ মখুং পায়দুনা চিংলক্লে রামবু শবরী। নুংশিবা থম্মোইগী মপাউখোল তাবদা ইল্লোইদৌবা করি লৈ। চংলে শবরীগা রাম। লম্বল্লগ হায়মরক তৌমরক অদুম রাম-শবরী অনিগী তুং ইক্লে।

শবরীগী খাংপোক যৌরে। তরু-তরু রামগীদমক্তা সাদুনা থল্লবা কুশগী ফক পুথোরক্লে। পুন্দা যোক্তুনা মগীদমক্তা পম্পাদগী শোক্তুনা থল্লবা অঈংবা ঈশিংনা মখোঙ হরাউনা শেংলে। খোঙ শেংবা লোইরবদা চীন শেংননবা অতোম্বা ঈশিং পুরক্লে।

রামনা চীন শেংলবদা শবরীনা নুংশি-মোমোম্বা রাইহেনা, মহাকী নীংথিজবা মমিং অনীনা থুল্লা থকচরদুনা, হায়রকই।

শবরী — রাম! ঐগী ইফমদা থুম-অহাউগী আশাদি তৌরনু। বন অসীদা তারিবা উচেকা ঐগা অমতনি! অদুক থেল্লা হায়ববু মখোয়না উকাদা লৈ, অদুগা ঐনা উখাদা লৈ অসীদনি! মখোয়গী চীঞ্জাক্তা ফজবদগী ফজবা

## ১৭০/ মীনকেতনগী নৌরা সাহিত্য অখোম্বা

করিনো খঙলবরা? উইহনি, উইহ-রাইহেনি। অদুনা ঐনা নঙ্গী তম্বা  
ঙম্বা হায়ববু খঙলেদনা?

রাম — ঐশু নঙ্গা অমতনি, হৈদি করি হায়রকনি? উনা অকংবা ফাওবা নঙনা  
শোকপদা হাউগদবনি।

শবরী হরাউ-মোমোম্বা, নুংশি-মকালাম্বা খোঙথাংনা মহাকী খাংপোক  
মনুদগী বোরোই মখল মখল পুথোরক্কে; হায়রকই, 'দোনাশিং অসী লোইনা চাও।'

রাম মনাও লক্ষ্মণগা দোনাদগী বোরোই লৌর-লৌরদুনা চারক্কে। শবরীগী  
মশীং লাকঙমদবা দোনানি; মতম কুইনা নোংম-নোংমগী থেংনরুবা অথুম্বা, অহাউবা  
পূন্মক কংহন্দুনা লীদুনা থম্বনি; চানীঙঙাই ফনা চাদৌমথে চাদুনবু করম লোইরুগনি।  
শবরীনদি মহাক্লা হাউবনি হায়না খঙজবা দোনাশিং অদুদি মথরায়না নুংশিজরবা  
রামবু লোইনা চাহম্মিঙি; মখুংনা দোনাদগী বোরোই তাপ তাপ পায়খংতুনা পীরক্কে।  
পীনা পীনা খল্লকই 'হান্নদি যান্না হাউখিবনি; অদুবু হৌজিকসু হাউবিগদরা!  
হাউরমদ্রবদি ...!'

হাউরমদ্রবদি মাগী রামনা চাবদা নুঙঙাইররোই খনখিবদগী বোবোইশিং অদু  
ময়ানা চীক-চীকুনা তংদুনা য়েঙলক্কে থুম্মিরা, হাউরিবমথে রামদা 'সীমশু হাউই  
চাও, সীমশু হাউই চাও, চাও রাম, যান্না হাউবনি চাও' পীবক্কে।

ভীল-নিঙোল শবরীনা চীক-চীকতুনা মহাউ য়েংলবা বোরোই লুখাক তাপ-  
তাপ লৌদুনা হাউনা খোইদানা চাখি

ভক্ত-চানবা রাম।



## কনফমথোকপা কনবা রাম

রাম মনাও ভরতপু রাজ্যভার শিন্দুনা অযোধ্যা হফ্লনত্রবা মতুং খরা ফাওবা চিত্রকূটা লৈথরে। অযোধ্যাগী তেঙ্গোল-প্রজা ছপতুনা লাক্ষ্মদুদগী মন্দাকিনীগী মপাস্তাবা লম অসী ঈশিং-নুংশিং কয়া পাঙদবগুম তৌরক্লে। অদুনা মনাও লক্ষ্মণগা তান্নদুনা খরদং থৈদোক্লে লৈরফ্লনবগী অত্রি-মুনিগী আশ্রমদা চংলে। মুনিগী মরা মতুং ইন্না দণ্ডকারণ্যরোমদা তমখরক্লে। অরণ্য অসীদা খোঙদা থাংজিল্লকপদা কল্পবা বিরাদ রাক্ষসগা থেংনরে। অকনবা লানফল্লা মহাকী মথরায় লৌরগা শরভঙ্গগী আশ্রম য়ৌরে। মতাং অসীদা বৈখানস, বালখিলা, সংপ্রক্ষাল, মরীচিপ, অশ্বকুটনচিংবা দক্ষিণাবর্জদা লৈবা কাঙবুগী মুনি-ঋষি-পুন্মক্লগা মহাক উবদা মথোয়বু নৈহংলবা হিংচাবশিং হাংপিনবা হায়জররে। চঙজরকপা অরাববু মথরায় ফাওবা পীদুনা কনবনা ক্ষাত্রধর্ম ওইবদগী রাম হিংচাবগী য়াতা ওইরবা দণ্ডকারণ্যগী দণ্ডক-বন তমদুনা চখরক্লে। মহামুনি সুতীক্ষ্ম অমদি মহাতপাঃ অগস্ত্য দর্শন তৌরবা মতুংদা মপাগী মরুপ অরুণগী মচানিপা জটায়ুগা পঞ্চবটীদা চঙখরে।

পঞ্চবটী যৌরবদা হৈনা লৈনা থল্লবা, লৈমায় তাংথক্লাইদবা মফম য়েংলদুনা লীক্লাই-ঈচেন্নরবী গোদাবরীগী তোব্বান্দা আশ্রম সেম্বা লেপরে। ময়াস্বগী সেবাদনা ধর্ম ওইনজরবা লক্ষ্মণ খাংপোকী মতীকচাবা উ, বা, ই থিরুদুনা পীজুরু নীংথিরবা আশ্রম সারে। বন-দগী হৈ-লৈ থিরুদুনা বাস্ত-শান্তি তৌরে। উনা মথোং য়ুংলবা, বানা ছমদাংনরগা কুশ মনানচিংবনা নীংথিনা থানা চুন্না, চেংনা কুপ্লবা পীজুরুবা খাংপোক অমদি মমাঙদা সেম্বিবা হৌনবী চুন্না তৌরবা অগ্নিহোত্র-কুণ্ডনচিংবা মবুক পেল্লা থুংলবা রামনা নুংশি-মোমোল্লাবা রাইহৈনা হায়রকই, 'তাত! রাম কৌবা ঐবু ইপা লৈত্রে কননা হায়রুনি? নঙ ঐগী ইনাও নঙে, ইপানি; স্বর্গ-কাথ্রবা ইপানিংথৌগী মহুংনি।'

পঞ্চবটী বনদা লৈরক্কে; নুঙঙাইনা লৈলক্কে। থস্বাল পোকণী গোদাবরীগী থস্বাল-নম্ববা ঈশিংদা অহম্মক পুন্মপ স্নান তৌই; অগ্নি-পূজা তৌই। লক্ষ্মণা বন-দগী হৈ-লৈ থিদুনা পুশিল্লকই; জনকীনা থোং থাকই। রাম-সীতানা লতা-মণ্ডপতা, হৈপাল লৈপান্না মনীংতন্না হৌরবা, তিংথৌনা লৈমায় তুরবা বন-পুবা উজাউ মথোঙদা নুংশিনবা চেংলৌ কয়গী মপাউ তম্ভৈ; ধর্মগী মপাউ কয়া লীনৈ; হৈ-লৈ-না নুংশি-খুদোল তম্ভৈ। লক্ষ্মণা ময়াস্বা, মতৈমা কদায়দা শোয়খিগদগে কিবনা লীরুং চেৎনা পায়, তেদোং কন্না য়ান, নাকোৎনা ময়াস্বা-মতৈমা শেন, মিৎনা য়েক্কা খোঙফম য়েং আশ্রমগী অকোয়বদা হঙ্গৎ-হন্দা চংলি; অহিংদশু অদুমঙাই; ময়াস্বগী পেন্না নমখিবনা মঙোন্দা তুন্নীংবা চঙদে, পোখানীংবা লৈতে; আশ্রমগী অকোয়বদা অমুক চংলি, থোঙদা নুংপাক-থক্তা অমুক ফমদুনা ঙাকই।

অসূন্না নুঙঙাইনা পাল্লবা পঞ্চবটী পুন্দিদা অরাবগী মমি তারক্কে। নোংমা রাবনগী নীংদম্ববী মচল সূর্পনখানা কোয়থোরকপদা রামগী আশ্রম থেংনররে। নোংবাল-নাংবা লৈপাক্তা লৈহৌ পেন্না হৌরবা অশংবা তিংথৌগী থিঙ্গৎলকপদা গায়রিবা সংবানবা ময়োন্দা অহিংগী লীক্কানা খিক, ইনুঙ্গী মশেক্কা লাং, লেক-লেক-লাউবা শংবানবগা, নীক-নীক-লাউবা ঠৌক্কাবগা, তরং তরংবা ঙাঙানবগা অহম্মা পুনবদা থোকপা, অশংবা মগিনা মায়খীনফম ওইরবা মচুনা মহাক্কী কুচু ওইরবা, নোংদোল চুমথাং ঙুমজনা নীংথিরবা পীশুন্না কোল্লবা থস্বালগী লকা মান্না য়াংলবা মিৎফম অনীনা থম্মোই খুদিং হুনঙাই মিৎস্না-থস্বাল-মানবা হায়না খঙনরবা মহাতপস্বী বিষুন্না জগৎ-কল্যাণগী তপস্বী শকফম লৌখিবশুম খোইখোইনবা শল্লান্না কোক্তা জটা লৈনা পুন্মবা, ধর্মনা লস্বী ওইদুনা পুন্দি-খোঙফম্বনা নীংথিবা পীশুম অনীগী মরক্তা মঙান্না অশংবা-অতিয়া-ফাঙ্কোংনবা ধ্রুবগী মঙান্না ঈৎনা মেঙনা ফাওবশুম ফাওরবা, খন্দোক-খঞ্জিন নান্দিবা নোংথাংনা মশাগী ধর্ম কাউথোক্তুনা তনিক-তনিক লেঙদনা লৈবা নাতাশুম মোমোন মীনোন্না ঙাঙানবা চীনবান অনীদা লেঙদনা নীক-নীক লাউনা লৈরবা রামবু উররে। অসীশুস্বা শকফম উবদা নুজা ওইবী থম্মোই কন্না নুংওন্দনীঙঙাই লৈ। সূর্পনখাগী থম্মোই নুংওন্নে। নুঙ্গী ঈথক চারকপদা বৃহস্পতিগী তারাদগীশু নুপী ওইবীগী থাফদ্রবা ইকাইবা-ফীজোন কোমথরক্লিবনি; মহাতপাঃ গৌতমগী অহল্যামক্কীশু তারিবনি। সূর্পনখাশুস্বী, নীংদস্বী; অপাস্বা চাবদনা পুন্দি-শিঞ্জানরবী নুপী অমগীদি ইকাই-ফীজোন কয়াবু থাঙ্গদগে! রাম তন্না ফুজিল্লক্কে।

সূৰ্পনখা — নঙ কনানো হায়বদি খঙদ্রি; অদুবু অপাস্বা-নুংশিবনা মাঙওইনখিবনা নঙনা ওইগে হায়বমথে ওইয়ু, নঙোন্দা ঐগী ইশা অসী মমন য়াওদনা কথেক্রবনি। লৌদবা তৌনু ঐ নঙ্গী শেগা খৌরাংবনা থরায় খাইনগদৌরে। অদুগা অমনা নঙনা এবু লৌবদা ঐগী ফজরবা শক্তম, ঐগী নুংশিরবা থম্মোইগী পেঙ্গবা সেবা ফংবদা নঙনা নঙ্গী য়াইফবতা ওইগনি। ঐ রাক্ষসগী নিংথৌ, দেব-দানব-গন্ধৰ্ব্বনচিংবা পুন্মকরা মাগী পোইরৈ য়েংনা পেনবিনবা সেবা তৌনরিবা লঙ্কাগী মপু রাবণগী মচমি। রাবণ, কুন্তকর্ণ, বিভিষণ, খর-দুষণ হায়বা ইবুং মঙাগী মরক্তা ইথন্দা য়াওবনা ঐনা পাস্বা পুন্মক ফংবদা লৈতে। দণ্ডকারণ্যদা ঐগী ইবুং খর-দুষণ অনীনা ইবুং অহনগী য়াথং মতুং ইন্না পাম্মি। চাউরবা ইবুংশিকী লৈবাক অসীদা অহাওবদা চা অফবদা শেং ননীং তন্না পানগদবনি।

রাম — নীংথিবি! ঐদি লুহোংলবা নিপানি। ঐগী ইনাক্তা ফল্লিবী অসে ঐগী নুপীনি। নঙ্গুস্বী গুণলৈবী নুপীনা নুপীলৈবা নীপাদা লৈবা হৌনদে। নুপী ওইবী নখোয়গী নফমদা তুরোন্মবমুক নুঙঙাইতবা করি লৈরন্নীঙঙাই ওই? চংলু, আদা লৈরিবা নুপীশু য়াওদবা মশকসু থাঙমদনা ফজবা ঐগী ইনাও অসীদা হৌদুনা ননীং থুংনা শাম্মিন্নরু।

অপাস্বগী নুংশিৎনা হুমদুনা ইকাই-ফীজোল-কোল্লবী সূৰ্পনখানা তৌবা ওমদনীঙঙাই করি লৈ! মহাক্কী পুঙমদ্রবা থম্মোইগী পোথাংফম অমা ফংবদা য়াদ্রিবনি। লক্ষ্মণদা চঙলক্রে; হায়রকই —

সূৰ্পনখা — নীংথিবা! ঐমক্কা ঙাওবদি নয়াম্বগীনি। অদুবু মহাক্কদি ‘ঐদি নুপী অমা লৈ; নঙ্গী ননীং থুংনা চংপা ওম্মোই; ঐগী ইনাও হৌদুনা শাম্মিন্নরু’ হায়দুনা য়াদ্রে। নঙ ঐগী অরাবসী অমুক্তং কোকউ; ননীং তন্না গোদাবরীগী হৈনম-লৈনম-চুরবা তোৰ্কান্দা, বনগী নীংথি-নীংথিবা মফমদা ঐগী মথোক কারবী পুক্রীং-হকচাংগী সেবা লৌ।

লক্ষ্মণ — ঐদি ব্রহ্মচারীনি; ঐগী ইয়াম্বগী অতোস্বী ওইদুনা নঙ্গী ননীং পুমথুংমক থুংদ্রবশু নবুক ফানরু।

সূৰ্পনখা কঙঙাওনরবীনি। রামদা চেঞ্জিল্লজুনা অমুক হায়রবদা ময়াদ্রবদা সীতা লৈদুনা তৌরিবনি খল্লদুনা মশাগী ওইবা অকিব-ফংলবা শকফম পুথোজুনা মঙোন্মোমদা তমদুনা পাইশিল্লক্রে; ফাখরে। অদু উবদা জানকী কল্লনবা রামগী ইঙ্গিত-তগী লক্ষ্মণা সূৰ্পনখাবু নুপী-ওইবা মথরায়দি খাজুনা মনাগা মনাতোনগা কক্কাগা থাদোকথ্রে।

সূৰ্পনখা ইকাই-নুংশি যান্নবগা চৈনাখোল ফংবগা নোংখোংবগুম কপ-লাউরদুনা খর-দুষণ, মবুং অনীগী মফমদা চৎখরে। মহাকী অরাবা, নুঙঙাইতবা শকফম উবদা মচন নুংশিবগী নুঙঙাইতবনে, মশা-মশানগা মশাদা মউদা মপাঙ্গদা মইদা মপা তাঙদুনা কন্দ-কনবা কাঙলুপকী চৈগোক পায়দুনা লৈবনে অদুগা ময়াঙ্গগী মঙান্না পোঙখিবদগী জগৎপু তুছ ওইনা উবনে অনী অদো শাউবনা মৈ থোক্লে; 'কনানা ইচন শোকপনো' ফুক ফুক হৌগৎনরক্লে। রাম-লক্ষ্মণ হায়বা মচীন-মনাও অনী পঞ্চবটীদা লাজুনা লৈররে; মখোয়না তৌরকপনি হায়বা মচন্দগী তাবা হেক খুদক অদুমজুদা হিংচাবা তেঙ্গোল লীশিং-তরা-মরি থারে।

রাম-লক্ষ্মণগী মখুতা তেঙ্গোল তুন্না শিরে; দুষণ তুরে; সেনাপতি ত্রিশিরা লৌহরে। খর অরাবদা নুংবংবা, অকিবদা থুকপা থম্মোইনন্তে। কল্লবা, শামু-পাঙ্গন্নরবা মশীং-লাকঙমদ্রবা হিংচাবগী তুনফম ওইরবা রাম-লক্ষ্মণগা লাছেংনরে। কালগী মমাঙদা কনানা লেপকনি! খর তুরে।

সূৰ্পনখাগী অরাবদা অরাবা হাঙ্গে, নুঙঙাইতবদা নুঙঙাইতবা থোমজীঙ্গে। করি তৌনীঙঙাই লৈত্রবনিনা মবুং রাবণদা বাকৎপা লক্ষা তান্না চৎখরে। অকম্পন কৌবা জনস্থান পুবা হিংচাবমশু চেঞ্জনীঙঙাই হিংজহৌবদগী লক্ষা তান্না পাইখরে। অনীমক্কা রাম-লক্ষ্মণগী মরী মখোং, জানকীগী মপাউ, হিংচাবশিংনা তুন্না শিখিবা — পূন্মক তন্মুরে।

নাপন্নরবা রাবণি। করিগী নাপন্নরোই! দেব, দানব, গন্ধৰ্ব্বনচিংবা পূন্মক্কা মহাকপু কালগী মশক ওইনা পূজা তৌনরিবনি। ইন্দ্রগী শীংজং মঙোন্দা ময়া কুম্মি; ঐরাবতকী ময়া মঙোন্দা মতোন পংই। সনজীং ফুকপা ওম্মি; সমুদ্র পন্নান্না ওম্মি; নুমিৎ-থাগী লম্বেল থৈবা ওম্মি। অদুগী মখজু পাঙঙমদ্রবা তপস্যানা পুন্মবা ব্রহ্মাগী বরনা মী-য়োং নন্তনা অতৈ অমগী মখুতা মহাকী শিফম লৈতে। নাপন্নবা পাম্বোমগী পাঙ্গন্দি লম্বেলগনবা হৌনবনা লাম্বা লৈত্রবা রাবণগী পাম্বোম-পাঙ্গল পূন্মক জগৎকী কপ্পনীঙঙাই লম্বীদদা শীঞ্জীনবনা মশাগী মিঝেগা তৌথোরকপগা চপচানা পানবা মহাক্কা। মহাক্কা পাউদা অসী তাবদা করি ওইবা হৌনে! ঘী পেন্ন চারবা যজ্ঞগী মৈনা মৈরি তরা ফাংনা ঙোঙ-ঙোঙ চাকপঙম মমিং-ঈকানবা, নোংখোংবনা খোনফল্লা 'রাম হৌজিকমক হাৎকনি' ঙুং-ঙুং ঙুনা ঙুনা থাক্কোল চামগা নীপান্নবা টাংবন্দগী ফুক হৌগৎলক্লে।

অদু উবদা অকম্পন মখুৎ লোন্নদুনা কিরপ-মতৎনবা রাইনো হায়রকই, 'লক্ষাগী মবুঙেঙা! চোপ্তশু যাদে, শোয়বশু যাদে। রামগা খংপা-পাকুবা চুমদে। থোকশ্রিবা

মণ্ডং অসিদগী অদুম লাকপীবা ময়ারনি। বাদনা থবক পাঙবা য়াবা মরম অমতং লৈরি। শিবদা পার্বতীশুম, ব্রহ্মাদা সাবিত্রীশুম, যমদা ছায়াশুম, থাদা রোহিণীশুম, বিষ্ণুদা লক্ষ্মীশুম, রামগী মফমদা ওইরবী জানকী হুবীয়ু। মদুনা ই তাদনা রামগী মথরায়শু লৌনগনি; লৈরক্তা থম্বালশুম হেল্লবী জানকীবু তালোয়নদুনা নশাশু ফজবীগী ফজবা মহাউ তশেংনা খঙ্গনি। রামনা জগত্তা পোকখিদিবী, পোকশু পোকুরোইদৌবী সীতা কায়নরবদা হিঙ্গদবা লৈতে; অমরোমদনা, নঙ্গুস্বা জগৎকী চৈকোক-পায়বা নিংখৌদনা চাগদবা ফজববু মীগী জাত্তা পোকুরা পীকুরা লৈবাক অমগী নিংখৌমচা মখুভমশু লৈতদুনা উরক-বরক্তা লম্বোইবশুম পাল্লবা নিপানা চাদুনা লৈফমশু থোক্তে। অমুকসু অমনা স্বর্গ, মর্ত্য, পাতাল-দা মপা-লৈত্রবী লঙ্কাপুরীনা সীতা ফংদ্রবদা স্বর্ণলঙ্কা কৌরবগী অর্থশু লৈতে।' হায়রিবা রাইহে অসীমক মচলশু হায়রে।

রাবণ ণহাক তুমিন রাখল তৌরগা দোলাইশংদা চঙ্খিদুনা মথরায়না তাবা নীংদল্লা-চৎপা দোলাই অমা তোংদুনা সমুদ্র রাংমা লাঙ্গগা মারীচগী আশ্রমদা চঙ্খারে! মবুঙ্কী রা পুন্মক মঙোন্দা হোদোকলুদুনা সীতা হুবা তেংবাংনবা হায়রুরে।

রাবণগী মরা তাবদা মারীচনা নুংশি-বরকুরা রাইহেনা হায়রকই, 'লঙ্কাগী মবুঙেঙা! তপথৌ ঐনা ঙসি লম্বোইবা সাদুনা লৈরিবসী করিগীনো খঙ্তা? হিংচাবগী শাগৈদা মারীচ ঐবু পাবিনবা কয়া সুই? নঙনা হায়রিবা রাম অদুগী মহাকথংদগিনি। মহাকী তেন অমত্তনা বিস্বামিত্রগী আশ্রমদগী যুমথক চামা লাঙ্গা সমুদ্রসীদা চেন্দুনা তারবনি; ঐগী চেং খরদং লৈরস্বনা হিংহৌবনি। মাগী তেন অমত্তনা ইমা লৌখিবনি; ইনাওগা তেঙ্গেনগা মহাকী মখুত্তা তুমখিবনি। মদো মহাক্সা চহী তরামঙাদা ঙাইবা মতমদনি; খুংশু-খুংলাই সুন্য হৈত্রিবা মতমদনি। য়েঙঙু নিংখৌ! হরধনু, বিষ্ণুধনু মহাক্সনা লীরি পানবনি। বিরোধ মহাকী মখুত্তা তুবনি। ননাও, নচন, তেঙ্গোল মঙোন্দা লৌইবনি। হাগনু! নাপল্লা শিফম থিবনি; খোঙ্গুনা পুঙ্গি পীবনি। নহাক অমর নন্তে, গুস্বদনি। বালীদা খুখীবশুম মঙোন্দা খুখীফদে করি লৈ? হিংচাবা শাগৈনা নাপল্লরিবা পাস্কল হায়বা লল অসে লেঙদবা পাস্কল অমগী মঙান্নি হায়বা ঐ তপস্যানা, মায়থীবনা খঙলে। শিবদি পুন্মক শিগনি। শিফম চানা শিগনি; কান্দনা শিবা লঙবা, লঙঙুবদি চুমদে। চিরোল-তৌবা মীদি সমুদ্রগী লৈঙোইমুক য়ামগনি! তাবদা নুঙঙাইরোইদৌবা অচুস্বা ঙাঙবদি নিংখৌ, তাক্সনি। নঙনা খরদং খঙ্খবদা হেত্তা হোগনি। রাম হিংচাবা শাগৈগী কালগী মশকনি; কালদা অরৌ লঙঙুদনা অচুস্বা

## ১৭৬/ মীনকেতনগী নৌরা সাহিত্য অখোদা

লীচৎনা মাবু পেহ্লদুনা লাইনা থাবা পুন্নি তোলেইনা পাম্বনা অশিৎবশিৎনা য়েংঙি।  
হল্পু লঙ্কাদা! নঙ্গী অরানবা মিৎয়েং অমনা স্বর্ণলঙ্কা উৎ ওইহ্নগনু।’

মারীচগী মরা তাবদা রাবণ মহাক্কী অশাউবা হল্পুনা মশাগী কোনুংদা হল্পক্কে।  
অদু উবদা, রাঙাং-হৈরবী, রাম-সীতা-লক্ষ্মণ অহ্মগী ঈ খৌরাংলবী সুপ্ননখানা  
থাধনা খৌগৎপা রাইনা হায়রকই, ‘রাফ্স কুলগী নাপল, সুপ্ননখাগী থরায়! নহাক  
অসে মরোল অহ্মগী মপুনি হায়বা খঙঙি, জগৎ কনাশু খঙদবা যাওদে। নঙ্গী  
নশাগী নাপলা লুতেন যৌখিদুনা নিংথৌগী লোৎনচৎঙি যাওদে। নঙ্গী নরৈবাক  
নরমদমদা য়েকুবনা মখোঙ থাংজিল্লকপদা উদ্রে, য়েকুবনা নশাগৈ, নেতঙ্গোল তুলা  
হাৎপা খঙদ্রে। ঐবু রাম-লক্ষ্মণা নুপীনি হায়দুনা ইথরায় কনবিরক্কমদ্রবা, অকম্পন-  
না মথরায় পুদুনা চেল্পক্কমদ্রবা নহাক দণ্ডকারণাদা থোকস্রিবা অসী খঙ্গদরা? চর  
নীংথিনা থমদুনা লৈবাক্কী পাউ তাদ্রবা, য়েকুবা থিংবা গুমদ্রবা, য়েকুবগী মথক্তা  
লম্মন খুস্রা গুমদ্রবা, শিগদৌবা লৈরবদা শিববু কিদুনা কোনুংদা লোৎতুনা লৈরবা  
নিংথৌবু নিংথৌ মিৎফম থীননীঙঙাইনি হায়রোইদৌবা কনা লৈ।’

সুপ্ননখাগী মথৌশঙবা রাঙাংশিং অসীনা, মুৎলুরবা মৈদা অনৌবা শীং হাপতুনা  
ঘী হৈদুনা হৌগৎপগুম, রাবণগী হল্পুৱবাবা অশাউবা নৌনা অমুক হৌৱক্কে। রাবণ  
মারীচদা তহ্লম হন্দুনা তেংবাংদবা য়াদে নম্মুরে।

নল্পবমজুদা রামগী মণ্ডণ তশেংনা খঙলবা মারীচ রাবণ চিংনা য়েংদুনা  
হায়রকই, ‘লঙ্কাগী মবুঙেঙা! হন্দক অমুক নহাক্কা হৌৱক্কিবসে, খঙলে, মারীচ  
ঐগীশু লোইরো হায়বা মতাং লাক্কবনি অদুগা রাবণ হায়বা নহাক্কীশু মাঙলো হায়বা  
মতম যৌৱক্কবনি। নহাক ঐহাজুনা লোইজখিদুনা তোক্কবদি ঐহাক করিশু ৱাদে।  
করিনা! থরায় খুদিংমক মশা মশাগী তৌজমলা মরান্নং ওইনজবা গাক্কি। ইবানীগী  
তৌজক্কমল ইবানীদনা চাজরবদি ফৈদো। ইবানীগী ইহাকথং হিংচাবা-শাগৈনা মুৎপা  
তারবদি অমদি থোক্কবদি নহাক ঐহাক্কী পুন্নি-খোঙফমদা অফবগী শরুক খরদং  
য়াওরমদুনা শিবলোম্বক ফংবা থোকউরবদা পুরীং লৈতানীঙঙাই উদে। নঙদি  
জ্ঞান-লৈবা নিংথৌনি। অমুক্তংদগা হল্পুনা খহুখো।’

রাবণ কালনা উল্লবনি। করলা মারীচগী ৱা তারুগনি। শিয়ু হায়বা লাক্কবা  
মীদা হিদাক্কা করি তৌৱগনি! হায়রকই, ‘মারীচ! নঙনা রাম কিখিবদগী অমদি  
নথরায় মাজ্জদরা থুকখিবদগী অফ সাদুনা ঐবুদা পঙথেম মথেন্মি। রাবণ ঐহাক  
হিংনা হিংনা ইনাও অনীগা তেঙ্গোল লীশিং-তরামরিগা মথরায় লৌখিবা অমদি

অমস্তা পোকগী ইচনবু মপুন্নি সীমগী মশক সেমদুনা থারকলিবসীগী বাদি ইয়েং  
য়েংদে। অদুগা অমনা ঐহাক নিংথৌনি। ঐগী ইরমদা য়েঙ্কবনা খোঙদাররবদা  
করম তুমিন লৈফম থোকই হায়বশু খহুদে। অতৈ অমুক হায়রুদুনা কান্দে। নহাক্সা  
সনাগী শজি সাদুনা সীতাগী মবুক্রীং চিংনবা হোৎনৌ। মহাক্সা নহাকপু পামদুনা  
রাম-লক্ষ্মণ তামহল্লকপা তাম্লক য়েংদুনা ঐনা মাবু ফাদুনা লঙ্কা তাম্মা অদুম পুথিগনি।  
ঐনা পুথরে হায়বা হেক খঙবদা নহাকসু হিংননবা অদুম হেল্লক মাখ্খো। লোইরেদনা!  
রামনবু য়ুথক চামা পাকপা সমুদ্র লাল্লকপা ওম্বা হৌনবরা? মায়াবী মারীচবু হাৎপা  
ওম্বা হৌনবরা? নঙনা অরেম্বদা পাখ্খন্দা মখম্লে। চৎতুম চৎলো, চৎসি থীম্লে।’

মারীচ রাবল্লা খাস্বা ময়াদ্রবদুনা মহাক্সা হায়বা মতুং ইন্না শজিগী মশক লৌরে।  
অঙকপা শজিনি। তমদুনা থাদুনা লোইবা নন্তে। মশানা সনা পুন্নিবনবশুম্মি। মতুনা  
মণি-মুস্তাওম লংই। সনানা পুন্নিবনবশুম্মা মশাদা লুপা ফুদোংনশুম্মা লুনা ঠৌরবা  
কোঙ্গোলগী পরেং থিল্লি। মচিনা নুংহী-লৈবা অশংবা মণিা ঙ্গেতুনা সেমশুম  
নীংথিজৈ। মমৈনা সনাগী মখোঙ্কবা চামরগী নাতানি। শজি অসীনা রামগী আশ্রম  
ময়াদা শজিক চাররে। সীতানা লৈ হেকপা থোরকপদা উররে। মা উবদা শজিনা  
মহাক্সী মবুক্রীং শুন্ননবা মখোঙ মরি থুপুনা চোং নুংশিংকী তাংথক নেং মঙক  
লৈনা থেক পেরাউনবা মিৎফম উইনা তা, তথক-তরুনবা মিৎচিনা সীতাদা হায়ফেং-  
হায়রপ য়েং অমুক খরা চেহোঁকউ অমুক তম্মা হঞ্জিল্লক শান্নবা হৌরে। সীতা মুন্নে;  
লৈহেকপা কাউরে; শজিগী মওং মিৎফম হোংদনা য়েং চপ য়ুংদুনা লৈখরে। খল্লকই,  
‘অসুক নীংথিজবা শজিবু লোইদনা করম তোক্কনি!’ রাখল অদু হেক লাকপদা  
জানকী লৈরঙগী রাম-লক্ষ্মণ কৌরক্কে, ‘আর্য্যপুত্র! দেবর। লীকুং-তেনগা  
লোয়ননা অসোমদা থুনা অমুস্তা!’

সীতাগী খোঞ্জেল তাবদা রাম-লক্ষ্মণ লীকুং-তেন্দোং তাপ-তাপ লৌ লৈখোঙ  
তাম্মা ফুদোরক্কে; শজি উররে। রাম মোমোন নোক্কেদুনা লক্ষ্মণদা হায়রকই, ‘লক্ষ্মণ!  
মসী তৌঙমদবা-লৈত্রবা হিংচাবগী মায়ানি। অসীশুম্মা শজি চৈত্রথ-কোন্দা ফাওবা  
লৈতবনি।’ লক্ষ্মণশু মোমোন নোক্কেদুনা খুল্লকই, ‘চুম্মি আর্য্য!’ মসী হিংচাবা অতৈনশু  
ওইঙমদবা শজি জাৎনি। মারীচনি হায়বা ঐ খঙঙি হৌজ-থেম্মাং কয়া চৈ মচারবনি;  
অদুবু হিল্লি। মথবায় হেক থাপ্রিমথৈ হিল্লরোই মনীংলমাম্লে।’

মচীন-মনাও অনীনা অসুম গাঙনরিঙুদা জানকীনা হায়রকই, ‘আর্য্যপুত্র,  
ঙসিগী নীংথিজরবা শজি অসে হিংনা ফানবা তৌসি; যাদ-য়াদ্রবশু শিনা ফাসি।

হিংনা ফাদুনা ওছোৱা লোইনীংত্রে। হিংনা লোইবমক ফংদ্রবশু মউল অসিদা ফিদা ওইনা ফমজরবশু নুঙাইনি।’

অমরোমদা সীতানগা পাস্বা উ অদুগা অমরোমদনা করিগুশ্বা মায়া ওইরল্লবদি মখোঙ লীহৌদদুনা অরাবা থোক্কা যাই খল্লদুনা রাম মনাও য়েংলদুনা হায়রকই, ‘লক্ষ্মণ! নঙ আশ্রমদা নৈতমা য়েঙুশ্বু। মায়া ওইরমদ্রে ফাহৌদবা য়াদে; ওইরম্লে হাংহৌদবা য়াদে।’ অসী হায়না হায়না লীকুং পায় তেন্দোং য়ান শজিগী মতুং ইনখরে।

মারীচ মাগী থবক পাজ্জদৌরে হায়বা উরে। মহাক্সা রামবু লাগ্না পুথোকপা য়ানবা হোৎনরক্কে। অমুক উ মরুমদা থুগ্নি; অমুক নারক্তা লোৎলি; অমুক মশক হেক উৎলি। অসুম লরু-লরু পুথোরকপনা আশ্রমদগী ফনা য়ান্না লাপথোরক্কে। রাম হিংনা ফাবা য়াগবরা অসুম অসুম ইল্লম্বদগী য়ানি হায়বা উরক্তবগা মশানগা লমশাং চেল্লকপগী রাশিল্লকপগা শিনা ফারগে হায়না নীংলক্কে। করিগুশ্বা শজি অসীনা হিংচা-য়াইতম্বা অমগী মায়া ওইরম্বা থোক্কাবদি তেঞ্জমদি কান্নরোই নীং ব্রহ্মাস্ত্র শৎলে; ব্রহ্মাস্ত্র সোল্লগা তেল থারক্কে; তেনসক-খঙবা মারীচ হিঙুরোই হায়বা উরদুনা মহাক্সা পুরবা থবক্তদি পাঙহৌনবা খল্লবদগী তুনা তুনা ‘হা, লক্ষ্মণ! হা সীতে’ হায়না রামগী খোনফম সাদুনা লাউনা কৌরল্লগা মথায় থারে। ব্রহ্মাস্ত্রনা পাল্লবদা মায়া কায়দুনা হিংচাবা শকফম হঞ্জিনবা উরকপা অমদি তুনা তুনা মহাক্সী খোনফম সাদুনা সীতা-লক্ষ্মণ কৌরকপা তাবদা রাম থোক্কাদৌরবা অরাবা অমগী মমি উরদুনা মতুং খ্যাউ চুংখি; খোঙফম য়াংনা আশ্রম তল্লকখি।

অসোমদা হিংচাবগী মখোল অদু তাবদা হান্না খঙবা লক্ষ্মণ হিংচাবা তুরে হায়বা খন্ডি। জানকীদি পাখৎলে। ‘দেবর, দেবর! নঙে, আৰ্য্যপুত্র তুরমাক্সে, চেল্ল, পল্লনু চেল্ল’ পাখৎ-অনীক্কা খোনফনা লাউরক্কে। ‘আৰ্য্যো! তপথবিগনি। মায়ানি, আৰ্য্যগী ঐ আশ্রম থাদোকপা য়াদে, ঐনা হেক থাদোকপদা অরাবা অমা নংগোন্দা তারবা য়াই চিংনৈ; অদুগা আৰ্য্যগী য়াথংনা ঐ আশ্রম থাদোকপশু য়াদে। থুকপীগনু; মায়বী মারীচগী লীলানি হায়বা খঙবিয়ু। ঐবু পুথোক্কাগা মাগা লৌতুনবা অমনা আশ্রমলোমদা থবক তৌবা য়াননবা মহাক্সা আৰ্য্যগী খোন সাদুনা লাউবনি’ অতল্লা পুকথেন্নবা বাইনা খুল্লকই! অদু তাবদা জানকী পাখৎখিবদগী অশাউবা বাইনা ‘খঙলে, দেবর! নহাক চীনবান খোহিনবা থম্মোইনা হুপুনবা মীনি। নঙনা আৰ্য্যপুত্রগী মঙ্গল নীংশীংনদুনা অমঙ্গল আকাঙক্ষা তৌরিবনি হায়বা ঐ তশেংনা



উরে! নঙ নবুক ঐগোন্দা লৈদুনা বন্দ লাকপনি, নয়ান্না শেনবা লাকপা নন্তে।  
কান্নরোই দেবর! ঐগী ইবুঙেঙা নঙ্গী রঘুনন্দরা মন্বা নুমিত্তা সীতা মমগদবনি।  
নবুক কদৌঙেদসু থুঙেঙাই।’

সীতাগী অয়াকপা বাফম অদু তাবদা ‘আর্যো, খঙলে, ঐখোয়গী রাও হায়ব  
পুংফম অদু লাকুবনি। অসীমদি নীংসংবিয়ু, নুপী-ওইবী নখোয় অসে ধর্মগী  
পোক্রফমশুনি; মুৎনফমশুনি। জগৎকী পুন্মফমশুনি; কায়নফমশুনি। নুঙঙাইবা  
পুন্মমকী পোক্রফমশুনি; অরাবা খিবিকীসু পোক্রফমনি। কাননীঙঙই লস্বীসুনি;  
মাঙননীঙঙাই লস্বীশুনি। ঐনা আশ্রমদা লেখরবসু নঙ্গী মাংলবা পূকচেমনা অকায়বা  
অমাঙবা হুপতুনা লাকুগনি; ঐনা চখোক্রবশু অরাবা অনংবগী থিঙঙমদ্রবা ঈথে  
অমা ফুজিঙ্কগনি। ইয়ান্না কায়নগদৌবগী শরুকপুদি থোক্রবা অরাবগা লাছেংনবনা  
ঐগোন্দা ফৈ। চংলে।’ হায়রল্লগা আশ্রমদগী খোঙশাল্লগে নীং খোংফম থাংবা  
হৌরক্রে। নীংজিনবা খোঙফম অমা অনী থাংলুরগা তহ্লন ইল্লকুনা ‘আর্যো।  
ঐদি চঙবা যাদ্রবনিনা মচৎলগে। ঐগী থম্মোই অসীদা নহাকপু তমখীরবা অরাবা  
অমগী মখুত্তা শিন্নরল্লদো হায়বগুন্না অমা তত্তনা তাবগুম তৌরে। ঐনা চিংলম্নিবা  
লৈই অসে করিগুন্না থবক অমগী মখা পোন্দুনা তঙাইফদ্রবনি হায়না নীংদুনগু  
লাছোন্ধু।’ হায়দুনা লীকুং মতোন্দা মন্ত্ৰ সোন্দুনা আশ্রমগী অকোয়বদা লৈই  
চিংলম্নগা খোঞ্জন তাখিবা মায়কৈ তমদুনা খোঙশানখরে।

হৌজিক্তি আশ্রমদা সীতাদা মঙায়রে। রাবণগী নীংবা থুংলে। ফিঙাং শেং,  
জটা পু, রুদ্রাক্ষ-মালা শি ভিক্ষা হাপপু ইমা, চরান্নরবা লম্বোইবদা, যাইফবা পুন্মমকী  
চঙনফম ওইয়ু’ আশ্রমগী মমাঙদা ফাওরক্রে। জানকী থোকত্রিবা মওংশিং অদুগী  
করি থোক্রগদগে রাখিবনা নুংবংনদুনা আশ্রমদা উখোঙ নমঙানা মখোঙ অনী তুথোক  
লৈতানরগা শল্লং চেইনা অহাঙবা মিৎফমদুনা লৈরস্বদগী ভিক্ষাগী খোনফম তাবদা  
ফুক হৌগৎতুনা মহাত্তন! যাইফবা নুমিৎনি; কুইনা ফংদ্রবা অতিথি-সেবা গুসি নঙনা  
পীনগদৌরে’ হায়রল্লগা আশ্রম মনুং চঙখিদুনা অরৈবা পোৎলমদগী নীংথি-নীংথিবা  
খন্দুনা পুথোরক্রে; হায়রকই, ‘ঐদি করিগুন্না অমদগী খোঙ লানবা যাদে; চংঙকুনা  
কৎলিবা ভিক্ষা অসী লৌবিদুনা ঐবু ধর্ম-চৎপীশিংগী কাঙলুপ্তা থম্বিগনি।’ রাবণ  
মবুক মাংবা মীনিনা লক্ষ্মণা চিংলম্বা লৈই লাম্বিনবা যাদ্রবদা জানকীবু রক্ষামন্তনা  
গাক্রম্মে হায়বা উরদুনা মন্ত্ৰ-ক্ষেত্রগী রাংমদা পুথোক্রবা লৌশিং তৌরক্রে। ইমা!  
নঙ্গী নশক-নতৌ, রাঙাং-শঙাংনচিংবা তাবদা নহাক অসে নীংথিজবা শাউগেদা  
পোকপীনি হায়বা উই; নারায়ণগী মশক ওইবা অতিথিগী সেবা করিগী লৎনবগে?

ঐদি গৃহস্থগী থোঙ্গাল লালিন্দে; নঙনা সেবা তৌগে হায়রগা থোরকউ; থোরক্কাই হায়রগা ঐ অতোম্মা গৃহ অমা অদুম ময়েঙঙুনি।' হায়দুনা রাবণ লেপতুনা অদুম লৈরে।

সীতা অরাবদা তারে। থোঙ্গি কদায়, থোক্কাই কদায়। থোঙ্গি মবুজা থুকই; থোক্কাই মথোঙ্গান্দা লাক্কাবা অতিথিগী সেবা তৌদুনা গার্হস্থ্য-ধর্মগী অচৌবা অজ্ঞ অমা কায়গদৌরি। 'গার্হস্থ্য আশ্রমদা লৈরিবী ঐহাক্কা থোক্কাই থোক্কাই খঙদবা অকিবা-অখংবা অমগী মিপাইদুনা ধর্ম গুস্তবদি চুমদে; ঐ ইশাগী তৌফম থোকপা ইথৌগী দমক অরাবা তাফম থোক্কাই তারবশু করিশু নুঙঙাইতফম থোস্তে। অরাবনা শকপান্নবা সংসারদা অরাবা কিকুরিবা থম্মোই অপঙবগা গুইওইনবননি। বাদনীঙঙাই লৈত্রবা সংসারদা অখঙবা কনানা অরাবা রাখলগী পোৎলুম পুই। ধর্মনা শকপান্নবা ঈশ্বরনা ঐগী লক্ষী অদুম পীনগনি।' অসুম মবুজা নৈনমথে নৈনরগা ধর্মগীদমক মথোঙ থাংদোরক্কা ধর্ম-কিবী জানকী।

জানকীনা মন্ত্ৰক্ষেত্রদগী মথোঙ নামতা থাংদোরকপদা রাবণ মখুং খুবাক অনী প্রোপ খুদুনা মহাকী কালগী মশক ওইরবা শকফম লৌথরে। শানা শজি অমোম শরাক লাইনা তম্বণ্ডম মহাকী তমখীরবা খুবানা সীতাগী খুজেং পায়থরে; হায়রকই, নীংথিবি, নঙ্গী মায়থোং-থম্বান মনম ফংবদা চৈত্ররথ বন্দা লেখনশুনা শাংপণ্ডম লৈশক-লৈচু-লৈনম থিবিবী নুজা-লৈরাং চাম-চামনা থম্বনা স্বর্ণলঙ্কাগী অন্তঃপুর যাহীন্না রাবণগী থম্মোইনা থোইমু শাঙ্কদুনা যুথক চামা পাকপা সমুদ্র লান পাইরকিবসীনি। রাগনু, হকচাংগী-তাংথক লাম্বা-লৈতনা নীংথিরবী, তাংথক খুদিংনা রাবণ ঐগী থম্মোই তুজুংনরি। নঙনা মতম পুন্মমজা রাবণ ঐগী নীংথিবা পামজরবা থম্মোইগী সেবা ফঙ্গনি। চৎসি কাখৎলু ঐগী দোলাইদা। নঙ্গী মথোক-কাবা শকফনা চরাম-চতৎনবা রামগী মিৎয়েং ওইনফম থোস্তে। ঐশুন্না পৃথ্বীগী মপুদগী ফৈবাক মরুপ্পগদবনি।' কোন্ডুনা থাংলক্কা সীতাবু রাবণ।

জানকী নোংশাগী খায়াৎ-চম্ববী শজি অমোমণ্ডম, কৈগী য়াথোঙ-লোঙ্গবী খার্সা অমোমণ্ডম করি গতিদি লৈজদা মিপাই-মতৎনবা, পিরাং-পিরোয়নবা, সোর-পাবোৎ-থেলোংনবা খোনফনা 'অর্য্যপুত্র। দেবর। অর্য্যপুত্র দেবর।' কৌদুনা ঙ্গং-ঙ্গং চোংলক্কা। চোংজৈ-কদৌনি। ঈহাউ-খঙলবা কৈগী খুবাদগী শদুনা নাছোক নীঙঙাই করি লৈ। রাবণ মহাকপু দোলাই মথজা 'থাংৎতুনা নুংশিৎকী তাংথক নেৎনা খৌবা হৌরক্কা।

মৈথিলীগী অরাবা তেংথাখোন্না লৈচিল-নোংখাইনরকুবদা অহল-মতম ওইবনা চোকথরবা মশাবু মিৎউই-নোংলেন্নরবা জটায়ু মমিৎ খংপাঙ পাঙলক্কে। বনগী উজাউ উকা যাহীপ্নরস্বদগী নুংশিং তাংথক নেং লৈচিল লৈরোন ফাও লৈন য়েংঙঙপদা রাবণগী তমখীরাবা শেগানা জানকীবু চপতুনা দোলাইদা পুরিবদু উরে। ফৎ হাইথরক্কা দোলাইগী লস্বী তনথৎ থৎ ওংলদুনা হায়রকই, ‘ধর্ম লৈতবা, মগুরোইবা-লৈবী-নুপী-মিতাবা, নাপন-লুথোংনদুনা লম্ফ খোঙফন্নরবা, হুরান শাজৎনরবা রাবণ! জানকী থাদোকউ, থনম্মু। জটায়ু ঐনা শেল্লিবী জানকীবু করি নতীক লৈদুনা পুগনি?’

জটায়ুগী মশুণ খঙবা রাবণি। লস্বী খংলান লানবা য়ারোই হায়বা খঙই। মহাক্কা মুকুদুনা লৈরিঙৈদা রাম-লক্ষ্মণ য়ৌরকপা থেক্কেবদি অরাবা তাগনি কিবনা মঙোন্দা নীংথিবা রাইনা হান্নজবা হৌরক্কে। রাশক্কী মখা পোন্না চৎপা জটায়ুনি। শিখাঙ্খাঙ্খরে। সীতা থনমদনা লস্বী থারোইদৌরে হায়বা উরবদা রাবণ মহাক্কা লান তৌরে।

অহল ওইদুনা মপাঙ্গল হল্পবশু ধর্ম কিনা চৎপা থম্মোইনা ধর্মগী লানফমদা শোম্মুবা হৌনবরা। ধর্ম-ফস্বৈনদুনা অহল ওইরবা জটায়ু রাবণগা লানবারক্কে। য়েকুবগী তেন্না তেঞ্জিনতেন্না লোন্না পাইশিল্লকপা নমশিন্দুনা পাইশিনখি কল্পবা মশা অনীনা ফুথদুনা নোংলক-পাইবা দোলাই লৈমায়থক্তা থাধরে। রাবণ, দোলাই তেক্কে; লৈমায় থক্তা লেপতুনা লান তৌরক্কে। জটায়ুনা লীকুং ফুদৎলে, তেন্দোং চাইখাইরে। রাবণ কান্নররোই চেনত্রগে নীংদুনা জানকীবু শেগাদা চন খরংনা খুন চপতুনা পাইবশুম নোংথক্তা পাইখৎলক্কে, জটায়ুশু নাছোকখিদৌরে হায়দুনা শাগল তুফাং কুপখপ্পনা তান্নরক লস্বী অমুক থিংলরে। রাবণ য়ারোইদৌরে হায়বা উ লৈমায়দা শর হাইথ জানকী তছম থম মহাক্কা লান তৌরক্কে। শামু অনীনা য়াথিল্লবশুম অনী ইন্নরক্কে। অহল ওইরবা জটায়ু অসুম অসুম কুইশিল্লক্কেগা মপাঙ্গল হল্পক্কে। রাবণ মহাক্কী থাঙদোল নমশীল্লক মশা শারুং অনী ককথৎলে। জটায়ু ঈঙাং য়াহীপ্পা ঈমু পাঙ্কৈনা লৈমায় থক্তা ওনবা হৌরক্কে।

জটায়ু তুরবদা রাবণ উমাইবীনা গুরাক তস্বশুম জানকীরোমদা হাইজিল্লক সুপকোন কোন লৈচিল তাংথক নেং মখা পানো লক্কা তেন্না পাইথরক্কে। জানকীগী অরা-তেংথাখোন্না নোংথক নোংখা-তাবা থবায় পূন্মক নুংবনখি। নোংথক্তা পাইবা উচেক মশা খপ্পা কাউরে; উকা-তোংবা চেক্কা উরোং নপ্পা কাউরে; উশা - নেংপা পোন্নী খোঙফম কোনবা কাউরে; লৈমায়দা ওঙ্-ওঙ্ তানরে। মচা মচীঞ্জাক ইল্পস্বা

উচেক মচিন কাস্তে তৌরস্বা কাউরে; মচীজ্ঞাক ফংলগনি ময়া কারস্বা মচা ময়া উমশীনবা কাউদুনা কনা অদুম লৈরে। শজি-শঙাই শজিক চীক্লম্বনা চীক্লা অদুম মরৈরে; শায়রস্বনা শায়নি হায়বা অদুম মকাউরে। অসীদি লায়বু লায়রি। শানা যাথোং লোম্লনি কিবনা মথরায় খুবাক্তা হাপতুনা চেম্বস্বা শজি অরাস্বা খুমাঙনা লাম্মা অথুপ্পা খুদুনা থুপ্পা নুংগী মিতমগুম চপ লেপতুনা অদুম লৈরে; অদুগা মহাক্কী ঈ ঈখৌলাংলবা চরাম্বরবা তমখীরবা শাদুশু মমিৎ অনী শুক্লা শজি য়েং ছম্বগে শাখুপ্পরস্বা কাউদুনা মফিভমশু হঞ্জিন্দা চোঙ্গনি হায়বশু কাউথোকখি নুংগা মিতম্বগুম অদুম মরৈরে। উপান রাপান ফাওবা অদুমঙায়স্বে। মালং ইপোম লাং মকা-য়ানবী উরীগা হাইনা হুমা শাম্মিন্নরস্বা উজাউ হাইরুস্বদগী হঞ্জিনবা কাউ থেলোংননা লেপতুনা লৈখি। মকা লাম্মা শাংলস্বা লৈগী কাঙলুপ লৈচু তল্লাং লাংখরে; হৈমি-চাউনা পাম্বলবা হৈরাং ওহাক্কী মনুংদা শীগংনবগুম উখরে। থরায় পূম্মক্লা নুংবনরবা জানকীগী ফিভল্লা রাবণগী মফমদদি পাঙমদবা নুঙাইবা পীখি। শারাক চম্বলবা শানা থোংনা-লাউনা মথোঙ ফ্রং-ফ্রং কাউদুনা চোংলগা শাহিং-চরাম্বরবা শানা মথোঙ মখুং নমদুনা ওইঙমদবা ময়ানা যাথোঙ লোনগদৌবগী ওংনা মথা অঙৌবা থিরকপগুম মখুং-চম্বলবী, কপ্পা-লাউনা মথোঙ কাও মখুং হাইরবী অবনবা শেগা তরুরকপদা মথোক কারবী জানকীগী চরৈ ফিগোম্বরক্লবী তাংথক্লবী হকচাংগী নীংথিবা উবদা তালোয়ননীংশিক্লকপা মথানা হেম্ম-হেম্মদুম চেৎনা ফাজিল্লক্রে।

সীতা মশাগী অরাবা মথক্তা মহাকথংদগী জটায়ুনা শাগল তুফাং তৎতুনা তা ঈঙাং ঈওন্না ঈমু পাষ্টেন্দা ফরৎ-ফরৎ ওন্দুনা পুঙমদবা চেনাখোল মথম্মোইদা পানখি। অদুদনশু লোইদে। মহাক্কী ওইরিবা ফিভল্লা মপুরোইবগা মনাওগনা জটায়ুবু হিংনা ফংনরগনি হায়বা পঙনীং নীঙুণীঙুঙাই লৈখিদবদগী মহাক মশাগী খোঙ্গুল পূম্মুং-মুংথিবা তারে খল্লুবদা নুংশাখীরবী মহাক্কী থম্মোই শাই-শাই লাউরক্রে। মীংলু পিরাং চেল খুদাং পিফম নাই অহিক-খোনফম খুদিংনা অরাবা থম্মোইগী মরেপ তম মশাগী খোঙ্গুলদি পূম্মুং মুংহৌদনবা রাখল তৌরক্রে গতি-লৈত্রবী রামদা-লুপ্পবী জানকী মশাদা পকপা লীক-কোল, খুজি নাইন মথং মথং থাধরমগে নীংলে; পিরোয়-অহীক্লনা বারবী থম্মোইগী মপাউ শিন্নরক্রে, 'লীক্লাং ঐগী চাম্ববি, খুজি ঐগী নুংশিবি, নাইন ঐগী খোয়দাবি। বারবা বনগী খোঙফমদা জানকী ঐগা খোঙলোয়নরক্লবি। নখোয়গা ওসি লম্মখাঙদা ছেৎনবা সীতা কৌবী ঐহাক্কী থম্মোই ময়ি লাংদবোই নীংবরা? লাংবদা নন্তে নখোয় অমমম কায়নরস্বসিদা থম্মোই ছেৎ ছেৎ কায় মচেৎ-মচেৎ তারিবনি। অদুবু নোংদম-খীবী জনকীগী খোংফম লোইবা

ফাও চান্নবী নখোয়গা মরুপৌ বিধাতানা তল্লমদ্রমাক্সে ! লৈহৌরো নখোয় ! চান্নথোইবা  
 ঐহাকী মিৎস্না-থস্বান-মানবদো য়েঙঙক্কনি শোয়দনা মাবুদা নীংজবী লাইবক-থীরবী  
 ঐহাকী লম্বী । তম্মুকো ইতা নখোয়না— সীতা নহাকী ফাখরে তমথীরবা রাবণা ।  
 নতা ঐগী ইথরায় রঘুনন্দনবু খুজ়েং পালোয়নদুনা নখোয় পূন্মমক ঐগী খোঙ্গুল  
 লীরকউ ।’ থাধরক্কে মথং মথং নাদগী নাইন, খুস্তগী খুজ়ি, পান্সোমদগী তাল .....  
 অমমম ওইনা । নোংদোন-য়াহীপ্পা থরানমিচাক্কী শাগৈনা খুভম নাছুরকপণ্ডম ইরং-  
 ইরং মথং মথং হাইথরক্কে; চান্নথোইবী সীতাগী খোঙ্গুল লীরকসি হৈনঙাই রামগী  
 খোঙফম ঙাইবা নাতাণ্ডম উনা অকংবা মোনখাং-মোনখাংনদুনা বনগী লমতূপ-  
 লমতূপ খুদিংদা তাদুনা লৈহৌরে । তাহৌরিবা পোৎলমশিৎনা মহাক মশাগী মতমণ্ডম  
 গতি-লৈতবী ঙাক ওইবনা মবুঙেঙা লাকপা ফাওবা ঙাইঙমগনি হায়বা থাজবা  
 রাৎপদগী রাবনা মিপাইরবী সীতা মশাগী খোঙফম মমুৎত্রেন্দনা হায়বা অমন্তং  
 খঙনীংবনা মায়গৈ তরা মিৎফমজরকপদা লীক্লাই-মহী ঈচেন্নরবী পম্পাগী খোঙবান-  
 তাবা লৈচিন-নোংথেৎনবা ঋষ্যমুক চীংজাউগী নাপোম-য়াহীপ্পা য়োং মঙা উরে ।  
 মণ্ডণ-লৈরবা য়োং মঙাদু উবদা ঈরাকুরবা থরায়না ঈচেন-ঈরোয়নরবা উক্কেং  
 ফংবদা হিংলেদনা নীংজবণ্ডম রারবী জানকী সোর হোন্দোক্কীঙঙাই ফংজরে । মশাগী  
 নমখাং হুস্তোক্কে; চরৈ ফীবুল তশিল্পে; লংথ লংথনা হায়রকই, ‘নাপোম-য়াহীপ্পরিবা  
 অথৌবা মঙামক ! লাইবক থীবী জানকীনা নখোয়দা চঙজরি । ঐনা ঙসি নখোয়দা  
 শিন্নজরন্নিবা পোৎলম অসে ঐগী ইবুঙেঙা রাম লাকপা মতমদা পীবিসু ।’ রাবণ  
 লিল অমোম লাকুবা মীনা মীংফম চোইবা যাদবণ্ডম চোইখিদবনা করি থোইনা  
 তৌরিবা হায়বা পূন্মমক ইয়েং-য়েংঙুদুনা ফ্রং-ফ্রং চোংলবী সীতাদবু কোল্লিব্বা  
 লাকুদুনা পাইখরে ।

লক্ষা যৌরে । রাবণ সীতাবু লৈমকোনগী নীংথিজবা কা অমদা থারল্লগা মপান  
 তল্লোক থোকখরে । কল্লবা হেরবা হিংচাবা নীপাল কৌশিন্দুনা জনস্থান্দা থুপ্পা নীংথিনা  
 লৈদুনা রাম লক্ষ্মণগী ঈ-পাউ তত্তনা পীনবা শীল্পে । মখোয়বু খুদক অদুমস্তদা তল্লা  
 থাদোক্কেল্লগা তল্লল হঞ্জিল্লক্কে । শঙ্গুদগী কায়নরক শাহুই ময়ান্না ওমদুনা খোংজিনবি  
 মিহ্ন চেনণ্ডম চেনগাননা অরোইবা পুংফম ঙাইরবী শজি-অমোম-পাংথরুরবী,  
 সমুদ্রনা যুথক ঈওল্লকপদা ঈয়ায়-থেংনরবী মশা-য়াওদ্রবী, লাকপদা ঙাইদুনা লৈরবী  
 বাকয়ে মতল্লরবী জানকীগী খুজ়েং তাপ লাক চিংলক্কে চামরক ফুদোংলবা সনাদনা  
 ফিভল্লরবা সনা-না লুপানা লীক্লাইনা মণিনা মখোঙনরবা থাক্কোল মথং মথং কিং-  
 কিং নেৎনা কা শামু-ময়ানা লীক্লাইনা খোংফম-খোংনা অনীমক ওইনরবা মিহ্ন

কয়ানা লৈতেংলবা লৈমকোন পুন্নমক অমদি লৈমকোনগী অকোয়বদা লৈরিবা ঈশিংনা চাংজৌ নীক-নীক লাউরবা পুঞ্জীগা কোন্নরবা মীনা ফংঙমদ্রবা হৈনা লৈনা থল্লবা হৈকোল লৈকোল পুন্নমক উৎল-উৎলদুনা নুংশি-নুঙোনবা রাইহেনা 'তাংথরুবা হকচাংগী শাঙ্ল খুদিংনা রাবণগী থম্মোই মিহৌ-মীকা-হল্লবী মীৎমা থম্মাল-মাল্লবি ! ঈপোম করিগী পিরাং মরুপরিবা ? য়েঙঙু, সমুদ্রনা থাঙ্গপাং কোটি কুস্থা-নীথোইনা শেল্লবী সনা লঙ্কাগী মবুঙেঙা রাবণ ঙসি নঙ্গী ওইরবী রান্সস ফজবগী ভক্তনি । নঙ্গী মথোক-তাংথরুরিবা হকচাংনা পুন্নি-চতৎ-খোঙফন্নরবা রামগা মরুপবদা করি পেঞ্জরুনীঙঙাই ওই ? দেব-দানব-নচিৎবনা হায়রকপা লোইপোত্তগী অহাউবদা খন্দুনা চা অফবদা য়েংদুনা শেং তরানীদগী মথোক্লবা হকচাং পেমা নুঙঙাইহৌ ।' পুক-থেন্সক্রে জানকীবু রাবণ ।

রাবণগী মরা তারকপদা লিনবুবগী হৈরবা খুংফমা মকোক ফুদুনা লরুরকপদা শাউবনা ফি-ফি কান্নবী লিম অমোমা মতোক ফং কাপতুনা মৈর তমদুনা খুং তান্নরকপশুম অরাবনা তুকথরম্বী সীতা শাউবনা মৈ থোক মিৎলু ঈকাননা খানা চাগদৌমথে য়েং খুন্নকই, 'করি নাপন-মিস্তাংনরবা, লৈম্ম-খোঙফন্নরবা রাবণ ! লৈম্মনবনা অশেং-শাবী, মশাবু-সনানা-মমন-য়ান্ন-থাংবী, বাথাং-লঙবনা-য়াইফ-শাবী হিংচাবী চনু মানবরা ? অঙাংনা মৈরি কিদবশুম নখুং লাম্মকপগী মইহে চাগদবা হয়েংদা মঙাইরে । নতীক লৈদুনা নবুঙো রামগী মাঙদা চোংথোক্তন্নবদি খঙ্গদবনিদো । নঙনশু নুঙঙাইবগী আশা তৌরি ? নবুঙো লাক্কদৌবা চৈ থারগদবা হয়েংদা ঙাইরবসীদা !"

জানকীগী অয়াকপা রাইহে রাবণশুম্বা নাপন্নরবা থম্মোইনা করম পুবা ঙমফম থোকই ! অদুবু রজাগী শাপনা মশাগী পোইরৈ লৈতবী নুপী-ওইবীগী মকাদা হৈরাং নমজানবা, লৈরাং নমজিন্নবা শাজং চংপা য়াখিদিবনা মখদাং ক্রক চীক্ষুনা মিৎফম-সুন্ডোক্তা রাইহেনা হায়রকই, 'জানকি খঙজৌ, ঙসিদগী চহী অমা মতম পীবিরিবসীনি । চহী অসীগী মনুংদা নঙ ঐগী তালোয়শীংদা চঙ্কৌ । নংত্রবদি নশা অদু মতুপ মতুপ কঙ্কুনা থোংহল্লগা অয়ুক চারা বান্নগনি ।'

অসী হায়রন্নগা হিংচাবীশিৎদনা সীতাবু অশোক-বন-দা পুদুনা য়াননবা থেমলুনীঙঙাই য়াথংনরন্নগা শাউনা থোকশ্বে । হিংচাবীশিংশু মনিংথোংগী য়াথং মতুংইল্লা অশোক বন-দা সীতাবু পুদুনা থল্লে । অমুক থেম অমুক কিহন মহাকী মবুক ওন্ননবা অহিং-নুংখিল অনীদা হোৎনখি ।

অসোমদনা, রাম মারীচগী মায়া উবদা আশ্রমদা করি থোক্ৰমগদগে কিবনা খোঙফম যাংনা প্রপ প্রপ ফুগৎলকপদা লক্ষ্মীদা লক্ষ্মণগা থেংনরে। মহাক উবদা পাখৎখিবদগী 'ভ্রাতঃ! করি মতৌনো? অসুক শাখীখরবা বন-দা নৈতমা মথন্দা খাদোকলক্ষ্মিববু করস্বা রাখল-খৌরমগী মখা পোন্দুনা তৌরিবনো? অফবা পোলোইনগনি হায়বা উদরে। মিৎ ওঈনা চোংলিবা, পাম্বোম ওঈনা ছল্লিবা! শোয়দে ওসি অরাবা অমা খোঙথেংনগদৌরি।' পূরীং নুংশিরপ তৌবা রাইনো রাইনরকই। লক্ষ্মন মরু লুকলপ্নবা, পিরাং-পিরোয়নবা, অহীক-মতৎনবা রাইনো পাঙথুমকই, 'আর্য্য। বারবা বনগী খোঙফমসীদা করি-করস্বা অমা অমুক রাখলিবনো খঙদ্রে। করিগুস্বা খোঙফমদা ঐগী মরমদা অমাংবা রাখল্লদবী আর্য্য জানকীনা আর্য্যগী খোনফম সাজিল্লবা মায়াগী খোঞ্জেল তাবদা ঐনা আর্য্যাবু শেন্দুনা লৈজবা যাননবা হায়জবা পূন্মক করিমতা তাবিদনা ঐনা ইঞ্জরক্লিবসী আর্য্য শোয়বা ঙাইবনি, আর্য্য মশাগীদমক্লি তাকপীবনা গতি লৈখিবদগী রক্ষামক্লনা ঙুঙ্কল্লগা লাকচবনি। শোয়দনা লাকপীরিবসীনা মফরে। চংপীসি আশ্রমদা। থোক্ৰবা পূন্মক ইয়াস্বদা কথোক্ৰবা লক্ষ্মণগী পাম্বোম্মা থেংনগনি।' অসুম ঙাঙন-ঙাঙননা মচীন মনাও আশ্রম যৌশিল্লক্রে। লৈঙেই-তরং-ঈহৌনবা মৈ-তরংনা ঈরায়খিবা নাতাঙম ওহাস্তংদগী মনুংদা আশ্রমগী হে-লৈ পূন্মক্লনা শীগৎনবঙম, খুইরুম-লৈমন চনবঙম তৌরল্লিবা অমদি আশ্রম-তাবা শজি-শঙাই, উচেচ-রায়া পূন্মক্লনা তুফক-তুফাই চন নুংবৎনবা নাতাঙম তুমিন তুমিন উয়ংবঙম লৈরল্লিবা উবদা অহৌই-অরানরবা থম্বোই প্রপ-প্রপ খোঙফমশিল্লক 'প্রিয়ে, জানকি!' নমগৌ নমগৌনরক্রে। কনানা খুমগনি! অথুকপা থম্বোইগী নমগৌনরকপা মিঙ্গৌগী পাউখুম পীকিনীঙঙাই লৈত্রে খঙলসনু নাতাঙম লোলাইদবা বন্না খোফ্লক্রে 'প্রিয়ে, জানকি!'; চীলাইদবা নোংদোনশু খোনবাংলক্রে 'প্রিয়ে, জনকি!'

রাম-লক্ষ্মণ আশ্রম মনুং চঙ্করে। থরায় খাইনরবা হকচাংগুম তাদুনা লৈরল্লে। নুংশা-খীরবা খোঙফম্মা জানকীনা লৈখিবা লৈফম, হৈখিবা হৈফম, কোয়গনবা কোয়ফম, ফমগনবা ফমফম, পূন্মক কোয়জেন চেন্দুনা কৌনা কৌনা য়েংলক্রে। থেংনফম থোক্ৰবনা থেংনদ্রে। মওন-মওন খল্লরক্রে, 'হিংচা-য়াইতস্বনা ফাপ্রবরা! সূর্পনখানা যোৎপ্রবরা!' আকাশ কীছদুনা ননবঙম অরাবা কোকথোং নম্বোননা মচীন-মনাও অনীনা বনগী মফম খুদিং মায়গৈ খুদিং হাইদোজুনা থিরকপদা শাগন-তুফাং তৎ ঈঙাং পাস্তক ঈমু পাম্বেম্মনা তা সোর তৎকদৌরবা জটায়ু থেংনরক্রে। রাম মা উবদা চেলিন্দুনা 'তাত! করি মতৌনো?' মকোক পমখৎলক্রে। 'নুঙাইরে রাম, নঙ

উন্নবা। অহল-ওইরবা পাঙ্গম্নিনা রাবল্লা ঐবু ওমথরে; সীতা পুথরে। লঙ্কাদা, খা সমুদ্র বাংমদা — তাত! ইপা চৎলে।’ হায়না হায়না জটায়ু মমিং উইশিনথরে।

রাম মহাক্কী মহাকথং মপাগী অহল-ওইরবা মরুপ জটায়ুনা মথরায় থাখিবা উবদা শোলা নুংশিখিবগা, সত্যগী মথাপোন্দুনা মহাকপু বন্দা থারক্কীওঙাই রানা নোঙ্গাথ্রবা মপানিংথৌ নীংসঙঙকপগা নীপাথোক্কা থম্মোই ফাঙমদনা ‘তাত! ইহাকথংদগী নহাকসু রানা নোঙ্গাথরে তোলাবা ঐগী ইহাকথংদগী তাত জটায়ুশু নোঙ্গাথ্রবনি।’ খোন থোলা কপ্পাক্কে। অথঙবা থম্মোই ওহাক রানীওঙাই বারবশু চাংজৌ-মরিনবা ঈফল্লা ওহাক থক্কীওঙাই থকউরবশু তল্লা ঈচীরুবশুম থম্মোই ফাথরে। ফংহৌদ্রবা মপাগী অরোইবা সেবা শক্কেগে মতাঙম মপাগী মরুপ জটায়ুগী মুখাণি হৌনবী মতুং ইল্লা তৌদুনা পুত্রধর্ম ঙাক পিতৃঋণ, বন্ধুঋণ পূন্মক কোকথি।

জটায়ুগী দাহক্রিয়া লোইরবদা গোদাবরীস্নান তৌদুনা শেংদেঙ্কগা অহিং-নুংখিল হায়বা নাইদনা মথা পাংনা তকথরক্কে। লমথাঙ লমথাঙ খুদিংদা জানকীনা থাধরস্বা খুজি-নাইন-নচিৎবা পোৎলমশিংনা মরোন্দি থোক্তবনা নুংখিন্দা নুমিৎকী, অহিংদা থাগী থরানমিচাক্কী মঙাল তাংদুনা রাম-লক্ষ্মণ উজবদা পাউদমজবা নাতাঙম উনা অকংবা মথক মথক ইরং-ইরং লংখৎনা তারস্বা মথং মথং থেংনরকপদা রামগী থম্মোই অরা-নুঙঙাইবা অনীগা খাত্রাং মরুপথি। অসুম মথোয়না তাকপা লস্বী লস্বীনদুনা লাকপনা কবন্ধ রাক্ষস থেংনরে। শাপকী মথাপোন্দুনা হিংচাবা ওইনা লৈরল্লবা রাক্ষসনা রামগী মথুত্তা অরাবা কোকচবগী লস্মন শিংজবা ওইনা ময়াস্বা বল্লী কিবনা ঋষ্যমুক চীংজাউগী নাপোম যাহীপ্পনা লৈরিবা সুগ্রীবগা মরুপদুনা জানকী উদ্ধারগী লস্বী তাকথি। মহাক্কী মরা মতুং ইল্লা চীংফম অদু তান বনগী লস্বী থোঙফল্লথি।

পম্পা সরোবর ঘৌরে। রাম লক্ষ্মণা লীক্লাই-মহীনরবী, অশংবা থম্বাল শাংলবী, ঋষ্যমুক-চীংছোঙ-য়াহীপ্পরবী পম্পাগী নীংখিজবা য়েং অরাবা পোকথোক্করিঙে শবরীনা থেংনররে। রামগী লস্বীদা য়েংদুনা লৈরিবী মহাক্কি মহাক্কী আশ্রমদা মচীন-ম্নাওবু পুশিন্দুনা মহাক্কা মতম-কুইনা লাঙজরক্কা পোৎলল্লা সৎকার তৌজরবা তুং জগৎকী মিৎফম খুদিং হুরবা রামগী মায়থোং য়েংনা য়েংনা মৈনুংদা চঙদুনা মাঙ্জাইবা মহকচাং থাদেঙ্কম নুংঙাইবগী লেঙদবা য়াতা ওইরবা ব্রহ্মলোক-তা কাথরে। রাম মহাকপু নীংজরবী ভীল চনুগী হৌনবী ক্রিয়া পূন্মক লোইরল্লগা পম্পা তুরেনগী তৌরে ইন ঋষ্যমুক-কী চীংয়া নপ্পা চং অসুম অসুম লাকপনা চীংজাউসীগী মলয় মিষ্টেনরবা সুগ্রীবনা য়াতানরিবা নাপোম ঘৌরক্কে।



সুগ্রীব নুমিৎ-থানা লৈথক নেৎতুনা চৎপণ্ডম মঙাল-ফরবা অশ্বিনীকুমার  
অনীনা হেনবণ্ডম হেঙ্কবা রাম-লক্ষ্মন উবদা পরিচয় ঈখৌলাংবনা মহাক্কী মরোল-  
সুরবা, অরাবা খোঙফম শীৎনা খোঙলোয়নরক্কা মরুপ হনুমানবু থারক্কে। মহাক্কা  
মচীন-মনাও অনীবু ওজ্জুনা মনিংথৌগী মফমদা পুশঙ্কে। অনীগী পরিচয়- ফংলবা  
য়োঙ্গী মপু মখুংমক্কা চন্দন মশা অনী থেকলুদুনা মতমগী ওইবা আসন পীরগা  
হৈনা লৈনা সৎকার তৌরে। বারী-রাখোঙ পুন্মক তৌনরবা অমদি জানকীনা  
থাধরম্বা পোৎলম পুন্মক শিন্নরবা তুং রামনা সুগ্রীবগী লৈমা রুমাবু কিঙ্কিঙ্কাগী  
সিংহাসনগা লোয়ননা ময়াস্বা বালীগী মখুঙগী পীগনি, অদুগা সুগ্রীবনা রামনা সীতা  
কনবা তেংবাংগনি হায়না যানদুনা মৈশেং সাক্কী থম মরুপ শান্নরে; অরাবা নুঙাইবা  
অনীমক শরুক যামিন্নগনি রাশরুরে।

সুগ্রীবনা লাক্কীংলুদুনা বালীবু মপান্দা পুথোরক্কাগা রামনা তেন কাপতুনা হাৎপা  
হায়না শীন্নদুনা মথোয় পুন্মক কিঙ্কিঙ্কা কোনুং ময়াদা চৎলে। সুগ্রীব ময়াস্বগী  
সনথোংদা লানগী নোংখোংনবা লালাউ লাউ লাহ্লেীরুরে। বালী শকপানবা  
কৃতান্তণ্ডম অশাউবা-মৈরি খোঙনেৎননা ফুদোরক্কে। মচীন-নাও অনী অকিবা-ফংবা  
দ্বন্দ-যুদ্ধ তৌনরে। অনীনা শক্তা চুদা মরেপ্তা মঙান্দা মান্নমনখিবনা রাম তেন কাপ্তা  
ওমদ্রে। সুগ্রীব ময়াস্বগী মখুত্তা চৈ চাগদবমথৈ চারগা মথরায়দা পুদুনা চেক্কক্কে।  
বালী মতঙ্গ মুনিগী শাপনা ঋষ্যমুক চঙবা যাদবনা হনখরে।

মথরায় নুঙঙাইত্রবা সুগ্রীববু রামনা ‘নচীন ননাও নশক মান্নমনখিবদগী নঙ  
শোয়খিগবরা কিবনা ঐ তেন থাবা ওমদ্রবনি। নঙ্গী নশক খঙবা ওম্ননবা লৈপরেং  
অমন্তং শিরগা হন্দকমুক্তং চঙ্কো, ঐ শোয়দনা নয়াস্বা লোইগনি বারুন্সু’, হায়দুনা  
লৈপরেং শিবিদুনা অমুক হন্না থাজীক্কক্কে।

সুগ্রীব মশাগী লৈজবা পাঙ্গল পুন্মক তাখৎতুনা অমুক হন্না বালী লাক্কীংলুরে,  
মহাক্কী লালাউ তাবদা কিঙ্কিঙ্কাগী মবুঙেঙা ‘অচ্চাচা! হৌজিক্তা মপুম থিংতুনা  
মথরায়দা পুদুনা চেনখিবনি। কয়াদা লন্মোনথ্রবা? মসী খরা শাখীনা বারন্তবা যাদরে’  
হায়না হায়না সনথোং তন্না অন্তঃপুরদগী ফুদোরক্কে। লৈমা তারা মপুরোইবনা  
অশাউবনা মাঙওইনা নীং-মাঙ য়েংদনা ফুদোকখিবা উবদা তান্ন-তান্ননা লাউরকই,  
‘তপথবিয়ু থরায়গী মবুঙো! লান খোক্ত্রিঙৈদা ঐগী রা অমন্তং তাবিখো।’

তারাগী মখোল তাবদা চীংমায় খোন্না চাক্কা স্বাস্থী মৈজাউনা নোংদোনগী  
লীক্কা তারকপদা মৈচিল তন্না থুপ মৈপাল হহুবণ্ডম বালী মৈহৌনরম্বা থন্মোই

## ১৮৮/ মীনকেতনগী নৌবা সাহিত্য অখোদা

খংফানা হায়রকই, 'প্রিয়ে! করস্বা রাখনগী মখা পোন নঙনা ঙসি লানগী খোঙফম খাম্বিবা?'

তারা মিৎলু পিরাং মরুপা অহীক-মতৎনবা রাইনো মবুঙো য়েংলদুনা রাইনরকই, 'থরায়গী মবুঙো! নঙনা খোঙফম অহানবা হেক থাংবদা ঐগী য়েৎকী মিৎ ফং-ফং চোংই; য়েৎকী পাম্বোম ফন-ফন হুগ্লি। অদুগা অমনা ঙসি ইচানা লমগোইরুবদা অযোধ্যাগী মপু দশরথগী মচা রাম মনাও লক্ষ্মণগা বন কোইরকপদা সুগ্রীবগা মরুপ শান্দুনা মহাকী তেংবাজনি রাশরুখে তারকই তম্বী। হৌজিঙা মপুম থিংতুনা চংখিবা দেবরগী মথৌনা উবদা ঐগী পুক্রিং অসি যান্না চিংনৈ। ঙসিগী লানফম অসী থোকপিগনু।'

তাঞ্জা অসিদা সুগ্রীবনা অমুক নোংখোংননা লানাউ লাউরক্রে। লীক্লা মরুপা মৈচিল-থুগ্লম্বা মৈজাওনা মালং হুমায় লাং মৈপাল ফং ফুদোরকপগুম বালীগী অশাউবা ফং হাইগৎলক্জনা সনথোং তম্বা চেন্না চেন্না তারাবু পুকথেল্লকই, 'প্রিয়ে! রাগুনু। ধর্ম-চংপা রামনি; মহাক কদৌনুংদশু অকায়েবা চংলোই; ঐ ননাও লক্ষ্মণবসে মথরায়দা খাঙ্কুনা অমুঙং রাগজবা যাদরে; লমদমগদৌরে; ফুদোকথরে।' তারা সতী মপুরোইবগী মিপাইখিবা তেংবাংবিনবা মকু ইন্দ্রগী স্তুতি তৌবা হৌরক্রে।

বালী সুগ্রীব অকনবা দ্বন্দ-যুদ্ধ হৌরে। চাউর-চাউরবা তেরা মপাল ফুক-ফুক ফুজুনা ফুজিনৈ; প্রোক প্রোক তেক্রে। পাম্বোম পাম্বোম পায়নৈ; খোঙ্গা খোঙ্গা কাওনৈ। শামু য়াপনবা অনীনা য়াথিল্লবনি। অঙকপা অকিবা লানফম্বি। মিৎকুপ-পুংফম মথং মথং লাগ্লক্রে। সুগ্রীবা বালীবু পুংফম নাইনা পাবদা ঙম্বনি; চোকথরক্রে — রামগী মায়গৈ তেঈনা য়েংলক্রে। রাম মাগী মওং উরকপদা ব্রহ্মাস্ত্র শংলগা ব্রহ্মমস্ত্র শোন্দুনা থারক্রে। বালী তুরে।

ব্রহ্মাস্ত্রগী মেরিনা প্রোক প্রোক চাক মপা ইন্দ্রনা পীনবা শিদয়াই মণি পরেংনদি মঙক্তা লেবনা শিবদি শিঙমদা ময়াস্বনা লৈমায়থক্তা ঈঙাং পাক্তুকা ঈমু পাম্ফেমননা ফর-ফর ওল্লকপা উবদা সুগ্রীবগী অশাউবা কল্লকপনা কুপ্পা ঈগী তৎনবা যাদ্রবা প্রেম লৈনুং চেনবী ফলগুনা ঈপান-থাদা মমাম্বা তুরেল অটৈগুম লৈপান লাংনা চেল্লকপগুম ঈহৌরক মিৎলু অনীদা পি তরংননা চেঞ্জিল্লক বালীগী মখোঙ কোন্দুনা নোং খোংবগুম কপ্পদুনা হায়রকই, 'ভ্রাতঃ! পঙলবা সুগ্রীবগী ঙসি মিৎ পাঙলে। কল্লকপা অশাওবনা মনাও-ওইবগী থম্মোইগী থম্মোই-য়াইপ্লরবা ময়াস্বগী নুংশিবা মাঙবা যাদে হায়বা খঙলে। জগৎ, ঐদৌনা অপঙবা অশাউবনা মাঙওইনদুনা ময়াস্বগী

ঈথেৎনা লৈমায় ঈশংলু নীঙমদবা থম্মোই পুঙমদনা কপ্পদবা ওইসনু।' ঈরোৎদা ঈখাইনখিবা তুরেল ঈশা অনীনা হঞ্জিন অমুক ঈতিন্দা ঈতিন্নরদুনা ঈফম অমতা ওইনা ঈপান চাউনা ঈচেন্নবণ্ডম কায়ন নাইতোন্নররবা মচীন মনাও অনিগী মথম্মোইগী মথম্মোইনুৎদা চেন্নম্বা নুংশিনবা ঈচেন অনী বালীগী অরোইবা পুংফমদা ঈতিন্নখরে। বালীগী অস্ত্রগী মৈচাক মনাওগী প্রেম্না নম পিরোয় মতৎনবা রাইহ্না রাইহ্নরক্রে, 'তাত! মল্লগনবা সংসারনি; নংশু ঐসু মল্লকরে। ইয়াম্বনা নঙোন্দা লানখিবা পূন্নমক নঙনা ঙাকউ; নঙনা লঙখিবা পূষসু ইয়াম্বনা ঙাক্লম্বনি। লিংজেল-খাবা ইয়াম্বগী ইহাকথং বারুন্না ইনাওনি। ইয়াম্বগী অরোইবা খুবাংনা নাম্লম্ববসীনি, যাইফবদা মরুপৌ।' মপাগী মনাক্তা মপাগী পাউ ফংদুনা কপ্পা চেন্নক্কা মচা অঙ্গদগী খুজ়েং লাকতুনা চিংশিল্লগা মনাওগী মখুত্তা হাপতুনা অমুক মতেন তাথরকই 'তাত! ঙসি নচা অসে নঙোন্দা শিল্লরম্বনি। মপা লৈতবা খঙহনগনু।' অঙ্গদদা চিংনা য়েং ইপাগী ইবুঙেঙা! নতোন অসে ইপাগী অরেশ্বা ঈনা পোকপনি। 'ইপা লৈতে রাগনু। নতোন্না নপা কদৌনুদশু নংহম্মোই।' বালী রামদা য়েংলক্কা অরাবা রাইহ্না রাইহ্নরকই।

বালী - রাম! মীপূম খুদিং শিননবা পোকপনি। উদয়গিরিদগী অন্তগিরি, সুমেরুদগী কুমেরু মাঙজোৎনগে মাঙজোৎনা, খোংয়াইনগে খোংয়াইননা শাল্লবা ঙম্মি হায়দুনা বালী কৌবা ঐ জগৎকী মশক কাউনা চৎপা নন্তে। সমুদ্রনা ফাঙমদ্রবা, সনজীংনা থিংঙমদ্রবা বালীগী পুন্নি খোঙফম নোংমা লোইগনি কাউদনা চৎপনা ঙসি নঙ্গী ব্রহ্মাস্ত্রনা ঐগী থরায় লৌবদা ঐ করিমতা নুঙঙাইতবা পোক্তে। অদুদা অমতংদদি বাদবা ঙম্মমদ্রে। লম্ফেনবদনা মশিঞ্জাং ওইরবা জগত্তা ধর্মদনা লম্বীনগে লেপ মীনা তৌঙমদ্রবা লম্বী লম্বীনদুনা পুন্নি-খোঙফমরক্কা নহাক্সা জানকীগী মৈচাক্সা নমিৎ মমখিদুনা ঙসি খোঙফম শোয়বসি উবদা ঐ বাদবা ঙমদে। বালী ঐহাক নঙ্গী অততায় নন্তে। নয়ুম মৈচুবশু তৌরদবা, নথরায় লোংউপ তাল্লবশু লৈতবা, লালাউ লালীংলবশু নত্তবা, নচাক-নরল খুংমারবশু লৈতবা, নরম উরোং খিল্লবশু তৌদবা, নতালোয় মিত্তা খোঙদারবশু নত্তবা, করি অততায় ওইনীঙঙাই লৈতবা বালী ঐবু খুংলাই থাদুনা খুংলাইগী অচুম্বা ধর্ম ঙাক্তবা উবদা ঐগী থম্মোইনা নঙ্গীদমক বাদবা ঙম্মমদরে রাম! অথৌরম চৎফম-থোকপা রঘুনন্দনা অরোনবা খুংলাইনা বালী ঐগী থরায় লৌদুনা পাপ লঙবা উবদা ঐনা নহাক্সীদমক বাদবা ঙম্মমদরে রাঘব! লাম্বা লাম্বানরিবা বালী ঐঙোন্দা নহাক্সা খুংলাই থাদুনা ধর্মগী খোঙফম শোয়বা উবদা ঐগী থম্মোইনা বাদবা ঙম্মমদরে দাশরথে। ঐদি চানবা শা

## ১৯০/ মীনকেতনগী নৌবা সাহিত্য অখোয়া

নন্তে; ঐগী ইশা নঙনা চাবা যাবা নন্তে; ঐগী ইউল নঙনা ফল্লবা যাবা থোক্তে; অরেস্বদা খুংলাই শীজিল্লা উবদা বালীগী থম্মোইনা নহাকী দমক বাদবা ওল্লমদরে কৌশল্যানন্দন। ঐ পঙনা পানবা বালী নন্তে; নঙ লৈ হায়বা খঙই। নঙগুস্বা রঘুনন্দনা অকায়াবা থোঙফল্লগনি থল্লদবনা ঐগী তারামক্সা থাম্বদা ধর্ম-চৎপা রামনি, কায়রোই হায়দুনা লাকপনি। ফিদল্লফম ওইবা নহাক্সি; নঙদি জগৎ-কল্যাণগীদমক থোঙফম শোয়বা যাদ্রবনি। হন্দক নঙ্গী মশোয় অসী অমুক হন্না থোক্তনবা হোৎনৌ। ঐনা ওসি নঙ্গীদমক বারিবসী অফবা মীবু অফবা লম্বীনবনশু, ফন্তরম থোঙফল্লবনশু মহাকী থোঙফম খঙলে খঙনা, খঙদ্রে খঙদনা কায়হল্লিংদে খঙউ, অদুননি। ঐ নঙ্গী ধর্মগীদমক নঙবু নুংশি। যাইফৌ। অদুগা অমনা নহাক্সা মিৎয়েং অমা শোয়খিবদগী সীতাগীদমক রাহৌগদৌরিবা থল্লুবদা বাদবা ওল্লমদরে সীতাপতে। ঐগী থরায় লৌবগী মশক ওইরবা অখীবা মীৎচৎ লঙলমদনা ঐগা মরুপ ওইরস্বা থোক্তবদি ওসি সীতা ফংলগদবনি। পৃথিবীদা ওসি ফাওবদা রাবণ শীজিল্লা বালী ঐদনি। ঐনা থৌরী থাংদুনা চিংলক্সগা নখোঙ পায়দুনা সীতা কংহল্লগদবনি। দেব-দানব-গন্ধর্ববনচিংবা পুন্মক্সা পাঙমদ্রবা, হর-পার্কতীনা শেল্লবা রাবণি; মাগী মখুন্তগী সীতা কনবা রাহৌগদৌরেদা রাম! অদুবু ধর্মগী লানফল্লি নঙনা জয় ওইগনি; ধর্ম কায়গনু, যাইফৌ যাইফবদা শরুকৌ, জগৎকী যাইফনীঙঙাই ওইনৌ নহাকী পুন্নি থোঙফল্লা রাম!

পুকচেল-চাউরবা বালীগী মরা তাবদা রাম নুংশি-মেঙলবা রাইহেনা পাউখুল্লকই।

রাম— রাজন্! নিংথৌ ওইনা, অথৌবা ওইনা নঙ্গী নপা লৈতনা ফজরবা শাজৎ মী ওইনা চৎলস্বা শাজৎনা থীমনখিবনা নঙোন্দা ঐনা চৎখিবা শাজৎ অসী চৎলুবনি, বারৌনু। খঙদবনা তৌবা অরানবগী ফলগা অখঙবনা চৎপা অরানবগীগা মান্দে। অঙাৎনা তৌবা দোষ থম্মোই খুদিংনা ঙাক্রৈ; অহন্না তৌবা অয়াস্বদা ঙাক্রদে। নঙনা লায়না ঙাকপিবা যানা ননাওবু ঙাকপিখিদুনা পুন্নিগী শাংলবা থোঙফম লারুরকপা নঙ্গী অচৌবা অরানবা অমনি! অদুদি তরায়বনি। মপা, ময়াস্বা গুরু অহন্না মীওইবগী মপা অহ্ম ওইবগুম মচা মনাও, শিষ্য অহন্না মচা অহ্মনি! নহাক্সা জ্ঞান-লৈরবা মীনা নচাগী মশক ওইরবা ননাওগী তালোয়বু তালোয়নবা ওল্লবদা নহাক্সা তারিবা পঁষ্ট্রৈ নশানা খঙফম থোকই রাজন্! মীনা মীগী শাজৎ চৎত্রবদা, লাইগী খুভমসু তাল্লদ্রবদা করস্বা কাঙলুপ্তা তিল্লবা হৌনে? নহাক নিংথৌনি। নঙনা মৃগয়া চৎপদা শারম পুন্মক মাযোক যানা হাৎপরা? তেনসুবনা কৈ-নোংশা নাথুপ্পনা

হাৎপা করস্বা নীতিনা কল্পস্বা লৈ? ঐ নিংথৌ বালীবুশু য়েংথীবা লৈতে; অথৌবা বালীবুশু তাথিবা তৌদে; শারম-চৎপা কৈ, নোংশানা জগৎকী থুরুফম ওইবগুম ধর্ম জগৎকী কায়নফম ওইরবা শা-বালীগা য়েুরুবনি। শা-কৈ হাৎপদা মায়েুরুবা, নাথুপবা অনিগী করিশু অতোং-অমাঙ লৈতে রাজন্! নঙনা খঙ্ডীবদুমঙাই বারৌগন্, নুঙঙাইতবা তৌগন্। ধর্মগী তিঙ্কং হনবনা ঐহাকী ধর্মনি।

পণ্ডিত ওইবা বালী মশাগী দোষ রামগী ফজবা রাইহেনা পুথোরকুবদা মশাগী ফংফম থোকপনি খঙজদুনা 'চুমই রাম! নঙ্গী ধর্ম-খোঙফম শোয়দে; ঐ খোঙফম-তুফানবা শানি; ধর্ম-জগত্তা তমথীরবা শানি; শাদি শারমদা লুমদুনা খোঙঙাইরগা হাৎপা হৌনৈ। নঙ্গী দোষ লৈতে রাম, যাইফৌ।' হায়রল্লগা মনাও সুগ্রীবদা 'ঐগী মণিপরেং লৌথোকউ; ঐ বারে।' হায়রল্লে। মণি পরেং হুজোকপগা লোয়ন-লোয়ননা মনাও-মচা পুম্মকপু মঙ্গল পীনা পীনা নোংঙাল্লমদাইগী লৈচিন-নোংফাইনবা থরান্মিচাক ময়ামগী মরক্তগী থানা মমখিবগুম পিরোয়নরবা মিৎফম চাম-চামগী মরক্তা নোঙ্গাথরে বালী।

বালীগী মথরায় লানবগা লোয়ন-লোয়ননা মহাকী পুন্সি খোঙলোয়নবী সতী তারা লৈখোক-লোয়রবী লৈরাংনা লৈমায় থক্তা লৈকা চোইনা কেনবগুম, তৎলবা লীক্লাংনা চোইজাইননা তাবগুম শল্লাং চোইনা তা, ফীরোয় হীক্লা শন লৈমায় থক্তা হাইথরুবদগী খোঙ্গুল লাক রামগী মায়থোং য়েং অহীক-মতৎনবা খোনফন্না শোল্লবা থম্মোইগী মপাউ তম হায়জরকই, 'অথৌবা! নঙনা ঐগী ইপুরৌইবগী মথরায় লৌরে; লাইবকথীবী তারাগী যাইফ-কোরৌ কাপখায়রে। নঙ্গী তেন অমনা ঐগী থরায়শু লৌবিরো। নুপী হাৎপা থোকনি খল্লুনু। নুপী যোকপা, নুপী ওইবগী ধর্ম তেংবাংবদুম ওইগনি। পায়য়ু রাম, নঙ্গী লীক্লং তেন পায়খৎলু রাঘব! তারা কৌবী নোংদমথীবী ঐবু চানবিয়ু দাশরথে! নঙনা জানকীগী কায়ন-মৈশা লাংবগুম ঐগী ইবুংগোশু নোংদোল-লমদা লাংলুরগনি; জানকীনা নঙ্গী মৈচাক পূবগুম ঐশু পুরবনি।' কপ্লক্রে তারা সতী রামবু চিংনা চিংনা য়েং।

রাম মপুরৌইবা-কায়ন-মৈশা লাংলবী তারা সতীগী বারবী থম্মোইগী মপাউখোল তাবদা নুংশি-নীঙমদবা থম্মোইনা পুকথেমনদুনা রাইহেনরকই, 'সতী কপ্লগন্ অমুক। পিরোয়নবা জগত্তা পিরাংনদবা কনা লৈ? পুন্সিগী তৌরৈ-তুথুপ খুদিংদা নুংশিবা চেংলৌ কয়া কয়াগা পিগা পিগা পিশিনা তৎনরক্তবা কনা লৈ? ওসি নঙনা কপ্লি; হয়েংনা ঐনা কপকনি; নুজা ওইবী নহাকীদা নশরুক নত্তে। পিরাংননা

খোঙদারক পিশিন্না পান খোঙফম পিখন্নজবনা মীওইবা ঐখোয়গী পুঞ্জিনি। কল্পরনু ইবেম্মা! জ্ঞান-লৈবী নহাক্রি। নহাক্রুস্বী জ্ঞান-লৈবীশিংনা অরাবগী ফংদনীঙঙাই লৈত্রবা মৈচাক জ্ঞানগী লাইজনা মৈমুৎনা মশাগী থোংগাই পু পুঞ্জি খোঙলোয়নবা ঙাক্রি। সদগতি ফংলবা নপুরোইবগী অন্ত্যোষ্টি-ক্রিয়া নখুৎনা থোরাংনীঙঙাই ওইদ্রিবরা?’ অসূন্না বারবী তারাবু নুংশি-হীক্লবা রাইনা পুকেথেন্সি সুগ্রীব-অঙ্গদরোম য়েং বালী নিংথোংগী সংস্কার থোরাংনবা ইঙ্গিত পীনরে। নীথিরবা লৈগী দোলাইদা বালীগী হকচাং হাপ নিংথোংগী মতীক চাবা থবক পুন্নমক্কা লোয়ননা পম্পা তুরেনগী খোঙবান্দা হোনবী ক্রিয়া লোইকরে। মতুং ইনবা শ্রাদ্ধক্রিয়ানচিংবা পুন্নমক তৌরে।

সংসারগী গতি অঙকপনি। কপ্পা লাউনা বালীগী কর্ম্ম লোই নোন্না খেনা সুগ্রীব নিংথো হাপ্পে। অঙ্গদ নিংথো অখুবা থিন্দোফ্রে। মতম কুইনা বারবরা সুগ্রীববু কিঙ্কিঙ্কাগী সিংহাসন পীদুনা অরাবা পোকথোকচনীঙঙাই মতম খরা পীরল্লগা চহী তরামরি সুদ্রিমথৈ মশাগী অমদি অতৈগী কোনুং চঙলোই লেপ্নবা রাম ঋষ্যমুক-কী লোক্তা মনাও লক্ষ্মণগা আশ্রম শেমদুনা লৈখরে। তরং-ঈচেম্বরবী নোংজু থাবুম মরিনা মিৎলু-পিরান্নরবী খুদাং-পিফল্লরবী সোর পাবোং লোন মায়থোং মাহিংনরবী সীতাগী বারবা মপাউখোল তল্লবা নাতাঙম অতং-অখম লৈতনা মীকপ-মীরাউননা ঋষ্যমুকী চীংয়া-চীংশাংদা, চীংখাং-চীংমায়দা, চীংজেপ-চীংয়াদা তারবনা রাম থম্মোয় পুঙমদনা নোংজুথা লেনথি।

নোংজুথা বানা লেপ্পে। নামুনথা লাক্রে। মীকপ-মীরাউ-চাউবী নোংজুথা চংত্রবনিরা রামগী থম্মোই কোল্লবোই নীংলবরা! খরদং কোন্মগবরা হায়ববু অহোই অহোইননদুম চিঞ্জিল্লফ্রে। কপ্পা লাউনা চঙকপা অরাবদি কপ্প লাউনা ওকপা যাবনা থম্মোই খরা মকোন্মে। লোন্নাইদবা অরাবদি খোন্নাইদবা থম্মোইনা ওকপা তাবনা থম্মোইনা কায়সি কায়ঙমদা কায়গনুসি খাঙঙমদা অসুক রায় হায়বা অপানবদনা মখঙনবনি। খোঁর্জে কনাগুন্না চীনফেন ফনা ফদনশু খাঙল্লীঙঙাই মওইদ্রবনি। পম্পাগী ঈরোন্মুদা তম ইপাল লাংনা শাংলবী, লীক্লা-ফুরবী থম্মান্না ঈনুং-তাবা নুংশিংকী শউম পুঙমদবা নাতাঙম হাইনা হুন্না খাঙলকপা শকফন্না মহাকী কায়না মৈনা থম্মোইখোন্না চাক, কংলবা থম্মোইগী মনিন্না মিৎলুদা পান মিৎলা থম্মাল অনীদা পিরাং-তরংনরবী সোর পাবোং লোন হকচাং তনীক্লরবী জানকীগী শকফম ওই তন্তুনা অরাবা পাউদম্মা উবদা রামগী পোখানীঙঙাই করি লৈফম থোকই! উরী খঙদে, হৈপান খঙদে, লৈপান খঙদে, য়েংউ য়েংউবা মায়গৈদা সীতাগী অরাবা শকফম মিতন্না অরাবা মপাউখোল পাউদমদবা যাওদবনা রাম পোখাফম

খণ্ডস্ত্রে চীঙ্গী নুঙ্গায়নবা চীংমায়দগী লুব্বা ঈফুং ফাওদোরকপশুম রামগী অথৌবা থম্মোই-নুঙ্গায়দগী ফুদোরকপা পিনা মিৎস্না অনী ঈহৌখি।

ময়ান্দবা লুপ্নবা লক্ষ্মণগী থম্মোই ময়ান্দগী অরাবা উবদা পুবা ঙম্মজুরে। অসোমদনা সুগ্রীবনা হায়নখিবা রাগী মওং পানখৎলকপসু উদরে। অশাউবা মৈথস্ত্রা তোং কিঙ্কিঙ্গা কোনুং চঙখিদুনা অরৌইবা রাফম তাম্মুরে। কিঙ্কিঙ্গাগী মপু নুংশিবা ঝাইনো লক্ষ্মণবু থেম, মশাগী অশোয়বা ঙাকপিয়ু হায়জ, খোঙলৈ থুনা জানকী উদ্ধারগী য়োং তেঙ্গোল খোম্বা দূত মায়গৈ নিপালদা থাখরে। য়োং তেঙ্গোল পুনবা লোইরবদা মশাগা কোল্লনা রামগী মফমদা শিন্নররে।

সীতা-হুবা মীশক অমদি লৈফম তাংদাংবা খণ্ডদোকখিনবা মায়গৈ নীপান্দা য়োং তেঙ্গোল তেঙ্গোল থারে। চীং-মান, তু-খোং, উমং-রামং হাইদুনা অরোংবা উনা উপ অউপ্পনা লোং নৈদুনা থিরকপদা সীতানা সমুদ্র ঈরাংমদা লৈখিবনা ফংনদরে। মমৈথংদা অঙ্গদনা পুবা মপুং-ওইবা তেঙ্গোলা জটায়ুগী ময়ান্দা সম্পাতি থেংনরুরে। মহাকী মফমদগী সীতা হুরিবসী তশেংবা রাবগ্ননি, থল্লিবশু লঙ্কাদনি হায়বা অরেন্না পাউ ফংখি।

য়োং পুন্মক নুঙঙাইনরে। সম্পাতিগী মফমদগী বিদায় লৌদুনা মখা পাংনা সমুদ্রগী তোর্কাল তান্না চংলে। মখোঙদা ঈওল্লিবা সমুদ্রগী ঈরেপ জগন্তা তাক্কে হায়বগী নাতাশুম চাংজৌ লৈমায় খোঙফম শেম লৈচিন-নোংথেংননা লেপ্নবা মহেন্দ্র পর্বত যৌরে। জম্বু-লঙ্কা অনীনা লুখাই-চামিন্নবা সমুদ্র ফংলে।

যুথক চামা পাকপা সমুদ্রনি। মখোঙদা ঈওল্লিবা ঈপাকী ঈরেপ ফোঙ্গে নাতাশুম নোংদোন-নোংলেন নোংখাইননা লেপ্লিবা মহেন্দ্রবু লেপ্তান্নগে মওংশুম সনা লঙ্কা খুভল্লা নোংদোল-লৈচিন লাক্ষীংননা লেপ্লিবা ব্রিকুট চীংজাউমক শকফম লাকঙমদনা পাকথ্বা ঈপাক্রি। চাংজৌ খুভল্লা চীংজাউ অনীনা ঈমায় লুরাক য়েংবদগী শাউখিবনা মপাঙ্গল ফোঙ্গে মওংশুম ঈওল্লক ঈশিংগী চীংদুম অমুক খিল, চীংশাং-চীংসোল অমুক সেম মতীক উত্তনদা লৈরবা ঈপাক্রি। কনানা মাঝু লাল্লুগনি। অদুবু হনবা য়োঙ্গী তেঙ্গোল নন্তে। মশা মশাগী মতীক মঙল উত্তুনা পাম্বোম তিংনরুরে; থবক্কা পাঙসি থরায়রা থাসি লেপ্পরুরে। অহল ওইরবা, মতম-অহম-উরবা জাম্ববান ময়ামগী মরন্তগী কনানা পাঙঙমদ্রবা খৌগাই পুবা ঙমগদগে য়েংলুরে। মহারুা হনুমান য়েংদুনা 'অথৌবা, নুংশিৎ-নিংথৌ-মপারী! নঙ্গী তাঞ্জা লাক্কে। নোংদোন-নুংশিৎ-থাগোলা নঙদনা লায়না লানগনি। নঙনা সমুদ্র ঈরান্না

## ১৯৪/ মীনকেতনগী নৌবা সাহিত্য অখোন্ডা

সীতাগী মখোঙ লীদুনা ঐখোয়গী মিৎচৎ থম্মু।' শিম্বরক্রে। 'নঙনা নশক খঙজদ্রবননি। নঙ্গী নুংদা অগিমা, লখিমানচিংবা সিদ্ধি নীপাল থুন্নিবনি' হায়না মরম পুন্মমক লীবিরক্রে। হনুমান, মীনা গুরু শকখঙনরক্লবদা মশাগী সংস্কার ফুদোরকপগুম, জাম্বাবান-না বারী বাখোং পুন্মমক তৌবিরক্লবদা, মশাগী মতীক মশানা খঙঙক জানকীগী মখোঙ লীরগে, মহাক্কী খৌগাই পাঙলগে নীং, রাম-চন্দ্রনা মঙোন্দা শিম্বিবা মণিমুদ্রিকা পু লঙ্কা খোঙফম খোঙশাল্লক্রে।

রামগী নাম সোন লৈতাই নুংশিং খোঙহৌনা নোংদাই নুংশিং থাগোন্না য়থক চামা পাকপা সমুদ্র ফৈগাক চোংলক্রে।

হনুমান-না অপাইবা চীংদুমগী মওংগুম নোংদোন নুংশিং তাংথক মথং মথং লান জুম্বকপদা মণি-থারোন্মরবা মৈনাক চীংজাউনা ঈয়ায়দা নুমিং চামা চামা ফাংনা থোকপগুম হৈরাং চুন্না পাল্লবা হৈপাল মশীং লাকঙদনা চীংমায় কাগুপ থন্না পু লৈরস্বা উরে। মৈনাক্কী চীংদোন খুংনা নম মপাঙ্গল নৌনা অমুক হৌ চোংলকপনা লিন-পোকপী সুরসানা লম্বী থৎলে। মশাগী মপাঙ্গল-মরৌশিংনা মায়গৈ ফিজেনবী জগৎ-পোকপীগী মশায়োন লিন-পোকপীবু লাছোজুনা লাক্রম-লাকফাংত্রিঙেনা সমুদ্র-ঈয়ায়-য়াহীপনরবী সিংহিকাগী মায়াদা তারুরে। মহাক্কী মথরায় তনলৌ লৌ অমুক হৌরকপনা ত্রিকূট চীংজাওগী লম্ব মিঙ্ছেনরবা নাপোমদা তারুরে। মহাক্কী লঙ্কাগী লৈচীন্দা মখোঙ হেক থাবদা মাঙঙু-তল্লবী স্বর্ণলঙ্কা-লাইরেন্সা মতু খ্যাউ চুং মিহ্ন ফ্রং ফ্রং চোংলক্রে। মদুগী ঈনিলা সনালঙ্কা সমুদ্রনা চেঙ্খৈ য়াংকোক ওই থক-থক নোল্লক্রে। কন্না নোন্মনিথিবনা থাক্রোন চাম-নীপাল্লবা সনা তাংবেল ফমদেঙনা লৈবাক তিল্লম্বা রাবণগী মকোজুগী লুছপ লৈমায় থক্তা তাখি। অকিবা-অথুকপা শকখঙনদ্রবা হিংচাবগী শাগৈ পুন্মমক হি করিনো হায়বা মতাগুম চপমান্না তুজুং-মিপাইনবা খোনফল্লা 'শিব, শিব, দুর্গা দুর্গা' শোল্লখি।

হনুমান লঙ্কাগী তোৰ্কান যৌরবদা নাথুপ্পনা অহিংগী মতম ঙাইদুনা লৈখি। মিৎকুপ অমা হৌ, অনী চং পুঞ্জোই অমা ফা, পুংজা অমা লান অনী চং য়থক অমা হেন অসুম অসুম চংলকপনা অহিংগী মতম ওইরক্রে। নোংথক নোংখা অনীদা থানা থরান্দিচাক তেঙ্গোলগা কাগুপ থোক্রবী মহানগরীগী অহিংগী খৌগাই পুবাশিং নন্তনা অতৈ থরায় পুন্মমক ময়ুম থোঙজাউ পৌরোন থা নোংজা তুমখুন তাম্বরক্রে। তাজ্জা অসীদা লম্ব য়াহীপনরস্বা লঙ্কাগী য়েক্রবা লঙ্কা নগরীগী অবাং থোঙজাউ তম খোঙশাল্লক্রে। সনথোং যৌবদা লঙ্কা-শেনবী লাইরেন্সগা থেংনরে। অহিংগী তাংলৌদা মীরাল চঙকপা উবদা মিপাইরবী, নুংখিলগী মওং নীংসংলুবদা হেন্না



নুংথুরুবী লঙ্কা-লাইরেম্মা অকিবনা শকপান্নরবী হিংচাবীগী শকফম লৌ য়েরুবগী লব্বী থিংলক্কে; চৈ থাদুনা তান্নক্কে। হনুমানগী ওঈগী অশাউবা খুবাংনা চৈহল্লকপদা মতীক থেক্কেগা হরাউবনা লাইগী লীচৎ ওইবনা লঙ্কা-লাইরেম্মা মশাগী যুগ লৌইরে হায়বা উরদুনা হনুমান্দা লব্বী পীরল্লগা মাঙ্ঘরে।

হনুমান মরোল তরেৎ-নীপান্নরবা, কারোন তরেৎনরবা লঙ্কাগী খোংফম খুদিং, রাবণগী কল্লবা হিংচাবা লীশিং তরানা ঙুরুবা কোনুং মনুং হন্দুনা হন্দুনা সীতা থিরক্কে; মহাক্কী থারকপা শকফমগা চুনবা, ওইবা য়াবা শকফম অমত্তা থেৎনখিদ্দে। অসোমদদি নোং ঙাঙ্গিল্লক্কে; শজিক-থবা মূৎলক্কে; নোংঙাল-লৈচিল ফাওরক্কে। তৌফম খঙঙক্তবা অমদি থবক্কা পাঙঙমদবা ওইনা থোক্কপা উবদগী নুংবৎ-তুফক্কে থোরক লঙ্কাগী চেকপন মথক্তা ফমদুনা রাখল কঙঙাউননা কোয়রৈ লৈদুনা অসুম য়েঙঙকপদা লাঙ্গপ্পা নীংথিরবা অশোক-বন উরে। ‘বন অসিমদি য়েংদ্দিনা’ ফুক হৌগতুনা প্রপ প্রপ থোঙদল্লক্কে।

অশোক-বন য়ৌরে। শাহুই অমোমশিংনা লাঙ্গোয়-চল্লবী, মিপাই-তথক্করবী শজি অমোমগুম হিংচাবী পল্লোন্না কোয় থম্মোই তনিক্করবী, নোঙাল্লমদাইগী লৈচিল লাক মঙাল শিথরবা থাজগুম অরা-মৈখু লাং মায়থোং-মায়হিংনরবী, শরৎকী ঈনুং-লীক্কা চারবী থম্বাল লৈরৌইগী মওংগুম মিৎলু-পিরাত্নরবী, নোংবাল-লাংদবী ফৌপানগুম হকচাং শীগৎনরবী, লৈরাংলক্তা হেনবনা লৈনুংশি মিষ্ট্ঠনরবী থম্বালনা ঈংনা, মেঙনা, নৌনা ভাবোক পুক্কিং হুবগুম মিৎফম খুদিংনা মহাক্কী শকফম উবদা মবুক পেন্না থকঙমদনীঙঙাই লৈত্রবী, লুবদা লুববা, পানবদা পান্নবা, হেনবদা হেল্লবা পোৎলম পূন্মকপু নীক্তুনা মচং মথৈদা লৌদুনা তাদুনা শাবা নাতাগুম নীংথিরবী সীতা থেৎনক্কে। হনুমান শকখঙদনা খঙলে; সীতানি হায়বা উরে। থুপ্পা উশাদা লৈদুনা তাংদাংবা খঙনবা অমদি পাউশিম্ননবা তাজ্জা ঙাইদুনা লৈরে।

নোঙাল্লে। কোনুং মনুংনা লঙভগু শারম্মা অমদি মায়গৈ মরিদগী অহিংগী ওইত্রিবা মওংগী পাউ ফংবদা থিংঙেল তাইনবা ঙমদ্রগা নাশিংথোং তাইনবা জগৎকী মশিঞ্জাং ওইবনা রাবণ সীতাদা তাইনররে। ‘ঙসি থা তরা সুরে ইচীন্না হায়ত্রবনিনা নঙবু থা অনী য়েংবিখিনি। থা অনী অসিদা নঙনা ঐগী তালোয়শীংদা চল্পু য়াদ্ৰবা নঙ্গী নশা অদু মতুপ মতুপ থোক্কা কক্কগা অয়ুক ঐনা শোয়দনা চারা রান্নগনি’ হায়রল্লগা শাউনা কোনুং চঙথরে। হনুমান হৌজিক্তি সীতানি শোয়দ্দে হায়না খঙলে। সাবিত্রীনা তপস্বিনী-শকফম লৌদুনা তপস্যা তৌরবগুম নীংথিরবী সীতাবু মবুক মনুংদা হন্না হন্না খুরমদুনা মতম তাজ্জা অহাঙবা য়েংদুনা লৈরে।

## ১৯৬/ মীনকেতনগী নৌবা সাহিত্য অশোষা

রাবণ চৎত্রবা মতুংদা মহাকী য়াথং মতুং ইমা হিংচাবীগী কাঙবুনা জানকীবু অয়াকপা, অকিবা, নুঙাইতবনচিংবা মখল মখলগী তমথীরবা শাজ্ঞনা ওংলকপা উবদা ধর্ম-লৈবী ত্রিজটা চঙঙজুনা খাম্মরে। 'নখোয় নিংখৌ উরবদা অদুক মতৌশিল্লৌ, উদ্রবদি করি থোইদোকপা তৌরুন্। লঙ্কা লোইদৌবা কুইদ্রবনি। খঙঙ। ধর্মনা শকপাম্মরবা রামদা চঙজবা থরায় নত্তনা কনা হিংনীঙঙাই লৈত্রবনি। ধর্মগী শক্তি ওইরবী জানকীদা নখোয় চঙজৌ। ঐগী মঙদা ফাওরবনি।' হায়বা তাবদা হিংচাবী পূন্মক অকিবা অরাবগা লোয়ননা থৈদোকুথরে।

সীতা হিংচাবীশিংগী অরাবদি ত্রিজটাগী বারক রাইদগী কোক্রে। অহিংদা ঈচিক ঈক্স-ঈক্সগা অরাবা-নুংশিবা রাখনা মরায় অসুম অসুম কাঙখলকপগুম ওংলম্বী হিংচাবীশিংনা তাক্ত-তাক্ত্রবা তাজ্জাদা মহাকী তুংওইনত্রবা পুন্সীগী নুঙঙাইবা রাখলশিংনা অরাবগী পোৎলুম মথং মথং থোনগৎলক্রে। সীতা পুবা ঙম্মক্তরে। অরাবনা নুংবৎনখিদুনা কোকী শল্লাংনা ঙক্তা থুদুনা মথরায় থা অরাবদুম কোক্সরগে নীং হনুমান-না তোংলিবা ক্যামলৈ পাস্বী মখোঙদা বারবা খোঙফম খোঙদোই ঈক্সক্রে।

সীতাবু চীক্সা ফংলবদা হনুমান মবুরীংদি মনুঙঙাইজরে। অদুদা থাবুম তরা অকি-অখং-ওইদবদগা তায়োম্মরকপদগী চিংনবদনা মাঙওইনরবী জানকীদা রাহৌরুবদা রামুং তাদ্রিঙে রামাঙখিগদরা কিবনা করি করম রাহৌরগা ফগনি রাখল তৌবা হৌরক্রে। অসুম ঙহাক রাখল তৌরিঙে মহাকী মচীন্দগী লাইনা তাকপা নাতাগুম 'জয় সীতাপতি রাম' হায়না সোন্দোকথরে। তীমু-লাইমুনা নল্লবা থরায়দা অমাইবগী থিঙ্গাম্মরকপা লাইরানা ওইবগুম মহাকী মচীন্দগী থোরকপা ময়েক-অহ্মল্লা মিশ্বেনা অরাবনা য়েইংলবী জানকীগী থম্মোইদা খোঙ্গুল লাকখি। মকাউ হৈরাং মহাওনা নীঙঙমদবা থরায়না তাইবং-খোংফম নুঙ্গাউনবগুম মিকুপমদা রাখরবা লঙ্কাগী পুন্সি-খোঙফম কাউখি।

‘নুংদি নুংশিখরেদা অদুবু করম্মা মায়া ওইরিগবা!’ হায়না হায়না য়েংখৎলক্রে সীতা।

সীতানা য়েংখৎলক্সবদা পীক্সবা য়োংগী মশক ওইদুনা থুপ্সা হনুমান ইমা, ঐ রামগী চরনি, নঙনা ফীরোয় শিম্মরম্মা মঙাদুগী অমনি, ঐ পীকপা চাউবা ঙম্মি, নুংশিংকী মচানি, মিনো হনুমান কোই, চিংনগনু রামগী মণিমুদ্রিকা য়াওরি' হায়না হায়না কুন্মক রামগী মিংফম-চল্লবা মণি-মুদ্রিকা শিম্মরক্রে।

খুদোপ উবদা রামবু মাঙদা শংশংননা উজবগী মওংগুম কংলবা চীনবান্দা হাইফেং মোমোন নোংখাংনরক্কে; হায়রকই, 'বৎস! ঐগী ইবুঙঙোনা মহাকী সেবা মিহৌমল্পুবদগীদা অবা মৈচাক পুঙমদ-পুঙমদনা পু হিংজরবী নমাবু কাউবিদ্রিদনা?' মতোন তাখিদেরে; মিংলুগী তরনা মথা অদুম শমথখরে।

হনুমান নুংশিহৈবা থম্মোইগী হৌনশা বারবী জানকীগী মিৎকী পি মহাকী রাবিহৈবা মিংলুগী পিনা ওক মহাকপু রাবল্লা হুখিবদগী রাম-লক্ষ্মণনা মহাকীদমক তৌরক্রিবা থবক থৌরম পূন্মমক অমমম মথং মথং লীরগা থুনমক মহাকপু কল্লনবা য়োঙ্গী তেঙ্গোল পুদুনা লঙ্কা যৌরক্লনি হায়বা তমখি। ঙহাক পুঙ্গোয় পুকমেন-পাওমেন্নরবা তুং মথোয় অনী থেংনরে হায়বা খঙুননীঙাই কোকী লৈতেং অমা লৌ অশোক-বন্দগী খোঙশাল্লক্কে।

লক্ষ্মীদা লাক্লা লাক্লা, খল্লকই 'জানকী থেংনরে; লান্দরকফমগী লম্মিৎ-তুমিৎ খঙলে; লান্দানীঙাই মীওংগী লানওং লান্দা মপাঙ্গদি খঙদরি; অদুনদি অমা হোরি। মদমা রাংলবদি চরগী ধর্ম হোরি।' অসী খল্লুবদগী হনুমান মধুবন লোমদা হাইজিনখরে। বন নৈখাইদুনা য়েক্কা লৈরে হায়বা খঙহল্লগে নীং হৈপান লৈপান লোইনা তজ্জুনা ফুঙোকপা হৌরক্কে। ঙহাকী মনুংদা নন্দন-কানন শক্তান্নরস্বা মধুবন থক-খা ওল্লে। হৈপাল অমফাওবা য়ুংদ্রে; লৈপাল অমফাওবা লৈত্রে। বনগী উচেক রায়া পূন্মক কায়-কায়দুনা রা-রা-রা-রা-রা-রা পাইথোক্লরক্কে; শজি-শঙাই পূন্মক হাদোক্লরক্কে; বনগী লম পূমনি নিনখরে। হিংচাবা অঙাকপা লৈরস্বা পূন্মক ফুজিন্নরক্কে। হনুমান মহাকী গরিমা সিদ্ধিলা মশা চীংশাং-নাপোন্ননা ফুদোক মথোয়বু তকখায়রক্কে। ঈনা লৌখোং চেল্লে; মীশানা লৈখোম ওইরে; মীকোক্কা কোঙ্গোল থারে। য়েংবদা অকিবগী মশক ওইরে; রাবণগী নাকোং যৌরে।

হনুমান বন থুগায়রগা অমদি বন-শংবশিং হাংলগা তোক্তে। বজ্র কোট্টিনা পুন্মপ ফুথরকপগুম অকিবা লাল্লাউ লাউরক্কে। মহাকী খোনফমনা লঙ্কা থক থক নোম ফুরা-দোলাল নীঙ্খায়বা হৌরক্কে; মপাঙ্গল সোনবা নুপী অঙাং য়েহৎ য়েহৎ তানরক্কে। পেন্নাইদ্রবা কালগী গর্ভদা যুগ যুগগী অকন-অথৌ পূন্মক্লা মথৌনা মপাঙ্গলনা মরন্নদুনা মথং মথং মশা আস্থতি কৎনবগুম লঙ্কাগী অথৌবা কয়া কয়া অমমম মথং মথং হনুমানগী মপাঙ্গলগী খয়াস্তা তানরক্কে। প্রহস্তগী মচা অথৌবা জম্মুমালী, মস্ত্রি তরেৎকী মচা পূন্মক, বিরুপাক্ষনচিংবা সেনাপতি মঙা, রাবণগী মচানীপা অক্ষয়কুমারনচিংবা অকল-অথৌশিং মৈরানবীনা মৈরিদা ওইবগুম হনুমানগী মঙান্না চাকথেক চাকথেজ্জুনা তানরক্কে। অরাবা অনংবা শকখঙনদ্রবী

সনালঙ্কা হাই হাই লাউরে। শাউখিবনা মৈ-থোক্কা রাবণ লালানুনা নোংখোংনৈ মেঘনাদ কৌরবা ইন্দ্রবু ঙ্মি ইন্দ্রজিৎ থোল্লাব অকনবনা শকপান্নরবা মচা ইন্দ্রজিৎ থাদোক্কে।

হনুমান ইন্দ্রজিৎ লাহেংনরে। পান্সন্দা মায়াদা মপা-লৈত্রবা ইন্দ্রজিৎনি। অদুবু মহাকী তেন্না মায়ানা হনুমান্দা করিমতা চঙবা যাথিদ্দে। ইন্দ্রজিৎ নাগপাশ কাপ্পক্কে। হনুমান অমুক খণ্ডচাউ চাউথোক অমুক খংপীক পীকশিন শান্নদুনা নাগপাশ থবৎ-থবৎ থদৎলক্কে। ইন্দ্রজিৎ শাদা থুকপা লান্দা হনবা নীপা নত্তে। মহাকী লৈজবা দিব্য অস্ত্র, মহাক্সা হৈজবা দিব্য মস্ত্র পূন্মক লোইনা ফুদোরক্কে। হনুমানবু মায়থীবা পীবদি মঙমদরে। জ্ঞান-লৈরবা ইন্দ্রজিৎ হনুমানগী মওং উবদা মহাকী মশক খণ্ডবদি য়ারেইদৌরে খন্দুনা সমাধি তৌথরে; মশক খঙলে। ব্রহ্মাস্ত্রদনদি পুনবা মথৈ য়াগনি হায়বা উরদুনা ব্রহ্মাস্ত্র শংতুনা মস্ত্র সোল্লাগা থারক্কে। অস্ত্র-মশক খঙবা হনুমানশু ব্রহ্ম মস্ত্রনা ওক্কে। ব্রহ্মাস্ত্রনা পুহ্লল্লাগা কোনুংদুম যৌদুনা রাবণগা বারম অমা অনীদং ঙাঙনথোক্কে হায়বা অমা নীংলজুনা করিমতা তৌদনা তামিন্দুনা লৈরে। ইন্দ্রজিৎসু মপাদা য়েক্কেবু লানগী খুদোন ওইনগে নীং কোনুং তান্না পুশল্লে।

কোনুং যৌরে। হিংচাবা পূন্মক্সা জয়কার লাউদুনা মেঘনাদ ওক্কে। হনুমান পুশন্দুনা যুবরাজ মপা নিংথৌদা কৎলে। রাবণ য়েক্কেবু লানফারকপা মচাবু কোনশিনবিরগা হনুমানলোমদা ওনশিল্লজুনা অশাউবা উশিগুবগী অরাক-তন্স্বা খোনফন্না শুক্কা মিংফন্না তুল্লসনু মতাঙম শংদ্রিক য়েং ওংলকই, 'হায় য়োং! নং কনানো.....?'

নাপন্নরবা রাবণগী রাঙাং তাবদা হনুমান হাইফেৎ কংনোক নোক তনওক ওজুনা করি নাচুংবা তৌদনা বাপা চানা খুল্লকই 'রাবণ! নঙ্গী রাঙাংদুনা নঙ্গী তোল্লাবা লীচৎ ফোঙদোকপা উবদা বাদবা ওমদে। নঙ্গী নচাগী ব্রহ্মাস্ত্রনা ঐঙোন্দা চুন্না পুন্নি থোকপদগী হেন্না করিসু তৌনীঙঙাই লৈতে হায়বা লেল্লিবা নচানা সাক্ষি অদুম মওইগনি। ঐনা অসীদা লাক্রিবসে নঙবু বারকপীরমগে লাকপনি ঐ রামগী চরনি। সীতা থিবা লাকপনি। ঐগী মক্স ওইবা পরিচয়না নঙগী অরায় লমথৈ পুৰী সিংহিকাগী মথরায় লৌবা, নঙ্গী কোনুং লাইরেন্না ওমদুনা ময়ুম কাং খোং ওনবা, মধুবন থুগায়বা, হৈথোঙ-শঙবা তেঙ্গোল তুন্না হাংপা, জম্মুমালী লৌইশিনবা, মস্ত্রি-মচা পূন্মক্সী মথরায় লৌবা, নচানীপা অক্ষয়কুমারগী মথরায় চুন্না নীপাদো ঐহাক্রি। ব্রহ্মাস্ত্রগী লীপুন্না করিশু তৌবা য়াদ্রবা ঐঙোন্দা নঙ্গী উরী-বারীনা তাবা থৌরীসিনা কৈদৌনি। ঐ নঙ উল্লবিরমগে লাকপনি। নঙনা নথরায় মাঙনীংদ্রবা, নচা-নশু-নশাগৈ মুংনীংদ্রবা

ওসিমক জানকী পুরগা নঙ্গী ইষ্টদেবতা শিবদা লৈচঞ্জবগুম কচ্চরো।  
নৎব্রবদি.....।’

রাবণ শাউখিবনা মশা থক-থক নীকতুনা, ইন্দ্রজিৎ! মৈ কুণ্ড, যোং অসী  
মৈনুংদা লংশিল্লু’ যাথংনরকই। বিভীষণা ফুক হৌগৎতুনা ‘রাজন! দূতকী মথরায়  
লৌহেদে। নাপন্নবা রাইনো মহাক মহাকী মবুঙোবু চাউহজ্জবা দূতশিংগী ধম্মনি।  
চন্তবা যাদবা শাজৎনি। মদূনা নীতিনা মথোয়গী মথরায় কল্পস্বনি।’ হায়না মরক  
থৎলকুবদা ‘অদদি মমৈনা যোঙ্গী মপাঙ্গনি; মমৈ অসী মৈ থাদোকুগা থাদোকথো’  
যাথংনরক্কে লঙ্কাগী মপু।

হনুমান মমৈদা মৈ পাল্লকপদা লঙ্কা মৈচুরল্লগে নীং করিমতা তৌদনা তুমিন  
লৈরে।

মী হাৎপা মীঙোন্দা অরাবা পীবদনা কুম্মৈনরবা হিংচাবগী শাগৈনি। রাবণগী  
যাথং ফংবদা হরাউবা খোঙথাংনা পুঁকৈদগী ঘী থাউ ফি হোন্দোকুরক্কে। চীং  
পৈবদৌনা পৈনরক্কে। হিংচাবা চামা-চামনা হনুমানগী মমৈদা ফি য়েৎপা হৌরক্কে।  
হনুমান ফি য়েৎল-য়েৎলগা মমৈ অদু অসুম অসুম পঙশাংদা শাংদোকুরক্কে। উবদা  
রাবণদগী চিংনা লৈরিবা পুন্মক ওক্কাখি করি থোক্কাগদৌরিবা কিবনা মিহ্ন চেনগুম  
চেনগানখি। হিংচাবগী নিংথৌ ওহাক নুংথুক-নুংবংনরুবদগী অশাউবা নুঙঙাইতবনা  
কুপ লাউথোরকই ‘মমৈদা শাংদোক্কে হায়বমথৈ শাংদোক্কাঙ্কনু। রাবণগী ফিগৈনা রাংপা  
হৌনবরা; লঙ্কাগী ফীরোন্না লোয়বা লৈবরা; মৈকোক্তগী মৈতেন ফাওবা য়েৎলু,  
থুংনা য়েৎলু’ ওংথরক্কে। হিংচাবা অবন্নবা মথৈ চোংথোকতুনা কাঙবু অমনা ফিগৈদগী  
ফি হোন্দোকই, কাঙলুপ অমনা লৈবাক্তগী ফিখোন্মি। থুংপু অমনা ফিয়েৎলি,  
তেঙ্গেল-তোঙ্গোন্না ঘী-থাউ হৈ। হনুমান লঙ্কা কোনবা ওক্কাবা শাংনীঙাই শাংলগা  
লেপ্পে; হিংচাবশিংগু বানা থবক থারে।

নিংথৌগী ময়াথংদগী মৈ চুরে। মৈ হেক চুরকপদা কল্পবা যুবী খৌরিনা  
খুরক হাঙদনা ক্রক ক্রক পুন্দুনা লৈরষা হনুমান খঙহৌদনা অতিয়াগী নোনা  
থাক্কপগুম সিংহনাদ লাউখি। বজ্র কোটিনা পুন্মপ ফুথরকপগুম মহাকী লাল্লাউগী  
ঈনিম্না লঙ্কা লপট্রৈনখি; রাবণচিংবা অমা-অনীদং নন্তনা অতৈ পুন্মক য়েহৎখি।  
সিংহনাদগা লোয়ন-লোয়ননা ধবলগিরিনা লৈনুংদগী খোংনা লাউনা ফুগৎলক  
লৈমায় থম্মা শন নোংদোন খেৎনা রাং খিনবগুম হনুমান মশা ব্রং ব্রং ফুদোরক্কে;  
নোংথক্তগী লুরাক য়েং ওংথরকই ‘ওসিদি নয়ুম মৈকন্দুনা লৈহৌরো; থোইদোকপা

তৌবিরন্নরোই; নবুঙো রামগী, অখৌবা লক্ষ্মণ-সুগ্রীবনচিৎবগী শরুক খাক্রমদবা যাদ্রি।' অসী হায়না হায়না কোনুং-লৈমায় খোঙথীন্নরম নোংদোন-নুংশিং খুংলামখি নোংথক-লৈচিন খোঙনেত্না মমৈ মৈবুন ঙোং ঙোং ঙোং হাই লঙ্কাগী মুমথোং খুদিং তরুা চুরক্রে। মহারুা খোঙহৌনরস্বগী মনিম্মা লপট্রেনরিঙে নোংদোন খেত্না হৌ লৈমায় খোম্মা চাক্রকপা মৈনিম্মা অমুক পাং সমুদ্রনা চেঈ য়াংকোক্লনা লঙ্কা থক-খা নোংপোক-নোংচুপ খায়ঙমদনা নীকলৈনরক্রে। হিংচাবা-হিংচাবী পুন্নমক লোইরেদনা চপ লেপ শিবদুর্গা সোমদুনা অরোইবা পুংফম ঙাইনখি।

হনুমান লৈবাক মৈচুরন্নগা মমৈ মৈতোন ময়ানা উম মৈমুৎ-মৈমুৎনেনা সীতা তান্না লাক থোক্রিবা পুন্নমক তন্নম মহেন্দ্র পর্বত তান্না লঙ্কা তুংওইনরম চোংখরে। অঙ্গদনচিৎবা পুন্নমক জয়কার মাঙওইননা ওকখি। মরম পুন্নমক হোদোকুরবা মতুংদা হরাউবা খোঙফম্মা নুঙাইবা পাউ পু রামগী মফমদা হনখি।

হনুমান জানকীনা পীরকপা অভিজ্ঞান মণি রামদা কত্না কত্না লঙ্কাদা রাবণগী অপাম্মা মিহৌবা কল্পকপা তাথীবনচিৎবা মৈরম কয়া কয়গী মৈরি চাম-চামনদি মৈফাংনেনা মিকুপ খুদিং চাকশিল্পক মহাক্কী প্রেমগী অমৃতনদি নুংজনখিবনা কেমসি কেমঙমদা ঙৌনা হিংলবী, রারবী মৈথিলীগী অরাবা মপাউখোন তন্নক্রে; থোকপ্রিবা তৌরুবা থবক পুন্নমক তমদুনা তৌগদৌরিবা থবক্কী লংজিন পীরক্রে; রাম 'নঙ্গী লম্মন নম্বোনদুনা রাম ঐগী পুঙ্গি-খোঙফম মরোইরনি বৎস' নুংশিবা নুঙঙাইবগী অঈংবা পাম্বোম অনীনা কোন হনুমানগী মরাইবক চুপ মথম্মোইনা লম্মন য়াখি।

মচা ওইবগী ধর্ম্মনা অরাবা বনগী খোঙফম নোন্না চং মপাবু রাশক্কী লাংদগী কন, ক্ষত্রিয়-ধর্ম্মনা হিংচাবগী য়াতা ওইরবা দণ্ডকারণ্যদা থৌনা চঙ অমাঙবনা শকপান্নরবা হিংচাবশিং হাং জগৎ-কল্যাণ শীনবনা মশিঞ্জাং ওইরবা ব্রাহ্মণ-মুনি-খম্বিশিং যোক, ধর্ম্ম য়েংবা ধর্ম্মনা অধর্ম্ম মরুপ্পরবা বালী হান্তুনা সুগ্রীব ঙাক, মপুরোইবা ওইবগী ধর্ম্মনা চিং রাবণগী মখুৎ-চনত্রবী সীতা কনবা চংলে লঙ্কা তন্ন

কনফমথোকপা-কনবা রাম।

## অশাংবম শ্রীমীনকেতন সিংহ

অশাংবম শ্রীমীনকেতন সিংহ, রাংথৈ অশাংবম লৈকাইদা ইং ১৯০৬, মে থাগী তাং ২দা গৌড়ীয় বৈষ্ণবকী ইমুং অমদা অশেংবা ক্ষেত্রি অমা ওইনা পোকখি। অপোকপগী মিং অশাংবম জীবন সিংহ, অপোকপগী মিংনা অশাংবম মেধাবতি দেবী কোঁই। অদুবু পোকপা নুমিং ১২ নি শুবা নুমিত্তগী মোইরাংখোম সৌগাইজম লৈরক ইম্ফালদা লৈবা মহারাজ মধুচন্দ্রগী মণ্ডনুপা মাইবম ইবুংঙোতোন সিংহ অমদি মহারাজ নরসিংহগী মণ্ডনুপী নিংথেম চনু সনাজাওবী দেবী অনীনা য়োক্রুদ্ধনা চাউরকখি।

মাই মশিংগী লমদদি য়ুমদগী হৌরকখি, পেটিঙ লরার প্রাইমারী স্কুল, মোইরাংখোম অল্পর প্রাইমারী স্কুল, জোনষ্টোন হায় ইংলিস স্কুলদা মথং মথং তমলজুনা মুরািচান্দ কলেজ শ্রীহট্ট (সিলেট) তা তমদুনা ইং ১৯৩০ দা কলিকতা ইউনিবরসিটিদগী আর্ট গ্রেজুয়েট ওইখি। ইংলিস, বেঙ্গলি, সংস্কৃত, হিন্দী অমদি অরিবা মণিপুরী লোলশিং ঙাঙনা ঙ্ম্মী।

ষ্টেট অমদি নেসনেলগী থাক্তা এবার্দ কয়া অমদি মিংথোলশিং ফংলকথে। পনবা য়াবা খরদি ইং ১৯৭১ দা মণিপুরী সাহিত্য পরিষদ, ইম্ফালনা সাহিত্য-রত্ন, ইং ১৯৭৫ দা মণিপুর ষ্টেট কলা একাদেমী ইম্ফালনা ফেলো, ইং ১৯৭৬ তা সাহিত্য অকাদেমী, নিউ দিল্লীনা সাহিত্য অকাদেমী এবার্দ, ইং ১৯৭৬ তা থৌগল মরুপ হাইলাকান্দি (কাছার) না কবি সম্রাট, ইং ১৯৮০ দা রোট্যারি ক্লব ইম্ফালনা দি মোস্ট ইমিনেন্ট সিটিজেন ওফ মণিপুর এবার্দ, ইং ১৯৮৫ দা ভারত সরকারনা পদ্মশ্রী এবার্দ, ইং ১৯৮৫ দা মণিপুরী সাহিত্য পরিষদ ইম্ফালনা সুভর্ন জয়ন্তি বিবেস সন্মান এবার্দ, ইং ১৯৮৬ তা মণিপুরী সাহিত্য পরিষদ ইম্ফালনা যামিনি শুন্দর ওহ গোল্ড মেদল, ইং ১৯৮৮ দা ডি কলচরেল ফোরম মণিপুরনা থেইবী এবার্দ, ইং ১৯৮৮ দা মণিপুর ড্রামাটিক ইউনিয়ন (এম ডি ইউ) না ললিত নীংশিং গোল্ড মেদল, ইং ১৯৯০ দা মণিপুর ইউনিভরসিটিনা ডোঙ্কটরেট (ওনোরিস কোজা), ইং ১৯৯১ দা মণিপুর সরকারনা দি রিপাব্লিক ডে গোল্ড মেদল ইম্ফালদা পীখি। ইং ১৯৭২ প্রসিডেন্ট রুল লৈরিঙে মনুংদা মণিপুরনা ষ্টেটহুদ ফংবগী থৌরমদা রিসেপশনেলিস ওইখি অমদি ভারতকী

## ২০২/ মীনকেতনগী নৌরা সাহিত্য অখোদা

প্রাইম মিনিষ্টার ইন্দিরা গান্ধী অমদি মহাক্ষা লোয়ন্নরকপা গভর্নর শ্রী বি কে নেহরু অমসুং লেপ্টেনেন্ট গবর্নর শ্রী ডি আর কোহলি আই সি এস (রিটায়ার) না এ মোষ্ট রেসপেণ্ডেদ সিটিজেন ওফ মণিপুর হায়দুনা শজ্জাক পীথিবগা লোয়ননা চাউরবা ইজ্জৎ ইকাইখুম্বা উৎপিথি।

অচৌ অচৌবা শিনফম কয়াদা অচৌবা খৌদাং কয়া লৌদুনা লাকই। ইং ১৯৪৭ তা মণিপুর স্টেট কনষ্টিটিউশন মেকিং কমিটি হৌজিক্সা মণিপুর স্টেট কনষ্টিটিউয়েন্ট এসেমব্লিদা মহারাজগী নোমিনি মেম্বর অমদি ইং ১৯৭১ অমসুং ১৯৭২ দা টিচর্স ফাউন্ডেশন মণিপুর ব্রাঞ্চ কী ইউনিয়ন এদুকেশন মিনিষ্ট্রিগী নোমিনি মেম্বর ওইথি।

ইং ১৯৭০ দা ইউনিয়ন পব্লিক সার্ভিস কমিশন নিউ দিল্লী (ইউ পি এস সি) গী এডভাইজর ওইথি। ইং ১৯৪৭ তা গভর্নমেন্ট ধনমঞ্জুরী কলেজ (ডি এম কলেজ) হৌদোরকপদা কলেজ অসিদা এলেক্ট হিষ্টোরি (গ্রীস এন্ড রোম) অমদি ক্লাসিকেল মণিপুরী লিটরেচরগী প্রোফেসর ওইরকথি। সিটি নাইট কলেজ হৌজিক্সা গভর্নমেন্ট নোংমৈকাপম গোপাল কলেজ (এন জি কলেজ) লমফেলপাং কী হৌদোরকপদা যাওবা অমা ওইনা প্রিন্সিপাল, চেয়ারমেন গভর্নিং বোর্ডগী ইং ১৯৭২ দগী ১৯৮০ ফাওবা ওইরকথি। জবাহরলাল নেহরু ইউনিভার্সিটি সেন্টর ওফ পোস্ট গ্রেজুয়েট স্টাডিজ কাঞ্চিপুর ইম্ফাল হৌজিক্সা মণিপুর ইউনিভার্সিটি কাঞ্চিপুরগী, মণিপুরী লেঙ্গুইজ এন্ড লিটরেচরগী এসোসিয়েট প্রোফেসর হেড ওফ ডিপার্টমেন্ট ওইরকথি। মণিপুর সরকারগী টেক্সবুক স্টেন্ডিং কমিটি, স্পেলিং কমিটি, গেজেটিয়ার কমিটি, স্টেট এমব্লেম কমিটি, স্টেট টার্মিনোলজি কমিটি, খোংজোম ডে সেলেব্রেশন কমিটিচিংবগী মেম্বরশিং ওইরখ্মী। করিগুখা মতমদা রিবিউয়র বুকস ফোর স্টেট সবসিদিগীশু মেম্বর ওইরখ্মী। সাহিত্য অকাদেমী নিউ দিল্লীগী লোকেল এডভাইজরি বোর্ড, জবাহরলাল নেহরু মণিপুর দাল একাদেমীগী ইম্ফালগী লোকেল এডভাইজরি বোর্ড, ওল ইন্দিয়া রেডিও (এ আই আর) ইম্ফালগী প্রোগ্রাম এডভাইজরি কমিটি অমদি কেন্দ্রিদ্দেট সেলেব্রেশন কমিটিচিংবগী মেম্বরশিং ওইরখ্মাক্তা নন্তনা এ আই আর ইম্ফালগী সোং সেলেব্রেশন কমিটিগী এডভাইজরশু ওইরখ্মী।

ইং ১৯৩১ দগী ৩২ ফাওবা মণিপুর সরকারগী এক্সাউন্টেন্ট অন্ডর ট্রেনিং, ইং ১৯৩২ দগী ৩৩ ফাওবা মণিপুর সরকারগী লৌকংশুগদা সব-ডিপুটি কলেক্টর অন্ডর ট্রেনিং, সব-ডিপুটি কলেক্টর-ই হোম্মা খঙনবনা লেন্দ সেটলমেন্ট ওফিসার (এল এস ও) ওইথি। ইং ১৯৩৬ কী জানুয়ারী ৩১ দা প্রেসিডেন্ট মণিপুর স্টেট দরবার (রেবেনিউ) গা মোং খেন্নরকপদগী রিজাইন তৌথি।



ইং ১৯৫৫ দা ডি এম কলেজদা মণিপুৰী ডিপাৰ্টমেন্টকী হেড ওইনা ওইনা পোষ্ট গ্ৰেজুয়েট বি টি ক্লাসতা মণিপুৰী তন্ত্ৰীৰম্মী অমদি ইং ১৯৬৭ কী ওক্টোবৰ তাং ১৭ তা সেনিয়ৰ লেকচৰ অমা ওইনা হেড ওফ ডিপাৰ্টমেন্ট মণিপুৰীদগী পোখাই। ইং ১৯৩০-৩১ দা মণিপুৰ ইনষ্টিটিউসন, ইম্ফাল, হৌজিক্ৰা চুড়াচান্দ হয়াৰ সেকেন্দৰী স্কুলগী এসিষ্টেণ্ট হেড মাষ্টৰ ওইৰম্মী। হৌজিক্ৰি লৈখিদ্রবা নৱসিংহ হায় স্কুল, অমদি ৰাম লাল পাল হায় স্কুলদশ এসিষ্টেণ্ট হেড মাষ্টৰ ওইৰম্মী। ইয়োৰ হায় স্কুল হৌজিক্ৰা তোম্বীসনা হায়স্কুল অমদি বেঙ্গলী হায় স্কুল, ইম্ফালদশ এসিষ্টেণ্ট টিচৰ ওইৰম্মী। ইং ১৯৪৫ দগী ১৯৪৭ ফাওবা কাঞ্চিপুৰ পোলিটেক্লিক হায় স্কুল হৌজিক্ৰা কাঞ্চিপুৰ হায় স্কুল, ইম্ফালদা প্ৰিন্সিপাল অমদি হেড মাষ্টৰ ওইৰম্মী। অনীশুবা লাঞ্জাও মনুংদা ভি ষ্টোৰ বেজ ইম্ফালগী বাবু ইনচাৰ্জ ওইৰম্মী, মসি হৌজিক্ৰা লোকচাউদা হোংত্ৰে। সেন্ট্ৰেল বোৰ্ড ওফ সেকেন্দৰী এদজুকেসন, নিউ দিল্লীগী পেপৰ স্টেট, গুৱাহাটি ইউনিভৰ্চিটিগী এগজমিনৰ, বোৰ্ড ওফ সেকেন্দৰী এদজুকেসন আসাম গুৱাহাটিগী ক্ৰাফ্টিংইজৰ, মণিপুৰ বোৰ্ড ওফ সেকেন্দৰী এদজুকেসন ইম্ফালগী হেড এগজমিনৰ, অমদি নোৰ্থ ইষ্টৰ্ন হিল ইউনিভৰ্চিটি ষ্টডিজ এন্ড কোৰ্স কম্বিটি মণিপুৰী সবজেক্ট, গুৱাহাটি ইউনিভৰ্চিটি অমদি বোৰ্ড ওফ সেকেন্দৰী এদজুকেসন আসামগী সেলেবস কম্বিটিনচিংবগী মেম্বৰশিং ওইৰম্মী। মণিপুৰ ইউনিভৰ্চিটিগী ডিপাৰ্টমেন্টকী মীশীং হাপ্ৰবা থবকশিংদা য়েংশিলবা মতম মতমগী ওইনা মহাকসু মেম্বৰ ওইনা হাপলমই।

কলিকতা ইউনিভৰ্চিটীনা মণিপুৰী লোল অমদি সাহিত্যবু শকখঙলফুনা হায় স্কুল অমদি কোলেজশিংদা লাইৱিক তল্লনবা হৌৱকপা মতমগী অইবা লময়ানবা তৱেংকী মনুংদা মহাকশু অমনি।

মণিপুৰী সাহিত্য অমদি লোলবু নুংশিজবা মীশক অমা ওইনা মণিপুৰী সংস্কৃত পৰিষদনা ফোওবা সাহিত্যগী চেফোং জ্যোতিগী এডিটৰ ইং ১৯৭৯ দগী ১৯৬১ ফাওবা ওইৰম্মী। বোৰ্ড ওফ সেকেন্দৰী এদজুকেসন আসাম অমদি বোৰ্ড ওফ সেকেন্দৰী এদজুকেসন মণিপুৰগী সেকেন্দৰী মহৈৰোইশিংনা তল্লনবা মণিপুৰী শৈৱেংশিংগী খোমজিনবা শৈৱেং অখনবা (১৯৬৭) কী কম্পাইলৰশু ওইৰম্মী।

চৈতন্য সেৱা মন্ডল ইম্ফাল, অতোমবাপু ৱিছাৰ্চ সেন্টৰ ইম্ফাল, পাউনা ব্ৰজবাসি ৱিছাৰ্চ সেন্টৰ, ইম্ফাল, মণিপুৰী সাহিত্য পৰিষদ ইম্ফাল, কলচৱেল ফোৱম মণিপুৰ, ৱাল্ড ইউনিয়ন ইম্ফাল ব্ৰাঞ্চ, বিশ্ব হিন্দু পৰিষদ-ইম্ফাল ব্ৰাঞ্চ, ষ্টেট লেভেল কম্বিটি ফোৱ ডি সেন্টিনেৰি সেলেব্ৰেসন ওফ চৈতন্য দেৱ (১৯৮৫) হায়ৱিবা ওৰ্গানাইজেশনশিং অসিগী প্ৰসিডেণ্টশিং ওইৰম্মী। মহাৰাজ নৱসিংহ মেমোৱিয়েল কম্বিটি ইম্ফালগী পেট্ৰোন, ইং ১৯৩৫ দা হিজ হায়নেস ডি মহাৰাজ ওফ মণিপুৰ

২০৪/ মীনকেতনগী নৌরা সাহিত্য অখোদা

সার চুরাচান্দ সিংহ কে সি এস আই, সি বি ই গী লমজিং মখাদা লিংখংপা বিবোধ জননী সভা (হিস্টোরিকেল কমিটি), মৈতৈ ময়েক ধৌগন মজপ, ইম্ফাল সেবা সমিটি, ইম্ফালনচিংবগী মেম্বরশিং ওইরম্মী। ডি অরবিন্দো সোসাইটি, ইম্ফাল ব্রাঞ্চকী চেয়ারমেন ওইরম্মী। ছাত্র ওইরিঙে ইং ১৯২০ দা মাদর ক্লব ইম্ফাল, মৈতৈ চনু কমিটি, ইম্ফালগী ফাওন্দর মেম্বরশিং ওইরম্মী। মণিপুর ড্রামাটিক ইউনিয়ন (এম ডি ইউ) গী ফাওন্দর মেম্বর ওইরকপদা নন্তনা ইউনিয়ন অসিগী ড্রামাগী আর্টিস অমদি ড্রামা ইবা মীশক অমশুনি।

ভারতকী তোঙান তোঙানবা মফমশিং কয়ামুক চংলুরে অমদি মসিগী কলা সংস্কৃতিবু পূরিংদা লুনা চেৎনা লৌজরম্মী। মজাতিগী মীশিংবু লমচং ফজনা অমদি ঈৎনা লেহন্নবগীদমক মমিং লৈরবা এসোসিয়েসন ডি বার্ল্ড ইউনিয়ন অমদি ডি অরবিন্দো সোসাইতিগী অচঙবা মেম্বর ওইরম্মী।

ফোঙলবা লাইরিকশিংগী মনুংদা বসন্ত শৈরেং লাইরিক অসি কলিকতা ইউনিভার্সিটিগী মখাদা ডিকেড অনী (চহী কুন) যৌনা ইন্টর্মিডিয়েত ক্লাসকী টেক্স বুক ওইরম্মতা নন্তনা গুরাহাটি ইউনিভার্সিটিগী মখাদা ১৯৩৪ ইং ফাওবা টেক্স বুক ওইরম্মী। অতৈ লাইরিকশিংগী সীতা বনবাস (ড্রামা, ১৯৩৬), তোনু লাইজিংলেখী (ড্রামা, ১৯৪৯), মৈতৈ উপন্যাস (ক্রিটিসিজম, ১৯৫০), রামায়ণগী বারী খরা (বারেং, ১৯৫১), মৈতৈ লোঞ্জল (ব্যাকরণ, ১৯৫২), ভারত চনু (লারোন ১-৪ বারেং, ১৯৫২), মৈতৈ লাইরোল (মিথ, ১৯৫২), গাঙ্গোয় পরেং (ইতিহাসিক, ১৯৫২), ভারতকী লোনশিংগী মরজা মণিপুরী লোনগী মফম (এসে, মণিপুরী লোনগী সর্ভে, ১৯৫৪), টেগোরগী গীতাঞ্জলি (হন্দোকপা, ১৯৬৪), মাইকেন মোধুশুদন দত্তগী মেঘনাদবধ কাব্য, (হন্দোকপা, ১৯৬৪), সেক্সপিয়ারগী ডি রেপ ওফ ল্যাক্সেসি (হন্দোকপা, ১৯৬৫), অশৈবগী নিতাইপোদ, (শৈরেং ১৯৭৬ ভারতকী সাহিত্য অকাদেমী এৱার্ড ইং ১৯৭৭ তা ফংলবা) অশৈবগী শৈরোই (শৈরেং, ১৯৭৭) অশৈবগী জয় ভাই (শৈরেং, ১৯৭৮), বিদায় আশীর্বাদ (শৈরেং ১৯৭৯) পুনশিগী শক্তম (লারোন ১, মশানা ইজবা পুন্নি বারী, ১৯৮০), সনরিক পরেং (শৈরেং, ১৯৮১), পুনশিগী শক্তম (লারোন ২, মশানা ইজবা পুন্নি বারী, মণিপুরী সাহিত্য পরিষদকী যামিনি শুন্দর গুহা গোল্ড মেদল ফংলবা, ১৯৮২), শ্রীকৃষ্ণদেব (চেতন্যদেবগী শল্পগা পুন্নি বারী, ১৯৮৬), অমদি য়াচঙ শৈরোল মিমির তেংথা (শৈরেং ১৯৯৫) অসিনচিংবা লাইরিক কয়ামুক ইদুনা ফোঙলম্মী। শ্রীকৃষ্ণ কবি অসি ইং ১৯৯৫ গী মার্চকী তাং ৭ তা ঈশ্বরগী খুয়াখাদা চঙজখি।

100. NO.  
14 397/memo



## অইবগী ফোঙলবা লাইরিকশিং

১. বসন্ত শৈরেং
২. সীতা বনবাস (ড্রামা)
৩. তোনু লাইজিংলেম্বী (ড্রামা)
৪. মৈতৈ উপন্যাস (খোরিরোল নুঙ্গোইবা, সমালোচনা, লারোল অহানবা)
৫. রামায়ণগী বারী খরা (বারেং)
৬. মৈতৈ লোঞ্জল (ব্যাকরন)
৭. ভারত চনু (লারোন ১-৪, বারেং)
৮. মৈতৈ লায়রোল (মিথ)
৯. ঙাঙ্গোয় পরেং (ইতিহাসিক)
১০. ভারতকী লোনশিংগী মরক্তা মণিপুরী লোনগী মফম (মণিপুরী লোনগী সর্ভে)
১১. গীতাঞ্জলী (হন্দোকপা)
১২. মেঘনাদ বধ কাব্য (হন্দোকপা)
১৩. দি র্যাপ অব ল্যুক্রেসী (হন্দোকপা)
১৪. শৈরেং অখনবা (সম্পাদক)
১৫. অশৈবগী নিতাইপোদ (খন্দ কাব্য)
১৬. অশৈবগী শৈরোই (শৈরেং)
১৭. অশৈবগী জয় ভাই (শৈরেং)
১৮. বিদায় অশীর্বাদ (শৈরেং)
১৯. পুনশিগী শক্তম (লারোন অম্মা অমসুং অনী) মশানা ইবা পুলি বারী
২০. সনরিক পরেং (শৈরেং)
২১. শ্রী কৃষ্ণচৈতন্যদেব (চৈতন্যদেবগী শল্পম পুলি বারী)
২২. য়াচঙ শৈরোল-খম্মিন তেংখা (শৈরেং)